ƏBDÜRRƏHMAN CAMİ 


SEÇİLMİŞ 
ƏSƏRLƏRİ 


“ÖNDƏR NƏŞRİYYAT” 
KI-20 


Bu kitab “Əbdürrəhman Cami. Yusif və Züleyxa” 
(Bakı. Azərnəşr, 1965) və “Əbdürrəhman Cami. Baharistan” 
(Bakı. Azərnəşr, 1964) nəşrləri əsasında təkrar nəşrə hazırlanmışdır 


Fars dilindən tərcümə edənlər: Mübariz Əlizadə 


Rəhim Sultanov 


891.55 - de 21 

AZE 

Əbdürrəhman Cami. Seçilmiş əsərləri. Bakı, “Öndər nəşriyyat”, 2004, 
320 səh. 


Əsrin böyük alimi və filosofu kimi tanınan Əbdürrəhman Cami Şərq alə- 
mində, xüsusən Orta Asiyada poeziyanın inkişafında müstəsna xidməti olan 
mütəfəkkir sənətkarlardandır. Tacik-fars ədəbiyyatının bu böyük klassiki 
özündən sonra zəngin bədii yaradıcılıq irsi qoyub getmişdir. 

Oxucuların diqqətinə təqdim olunan kitaba qüdrətli şairin iki əsəri: “Yusif 
və Züleyxa” ilə “Baharistan” daxil edilmişdir. 

Parlaq zəkalı şairin məhz bədii-fəlsəfi ruhlu “Yusif və Züleyxa” mənzum 
romanı onun şöhrətini daha çox yüksəldən, onu dünyaya tanıtdıran əsəridir. 

“Baharistan” isə Caminin nəsr əsərləri içərisində bədii əhəmiyyəti ilə 
seçilənidir. Bu əsər XIII əsrin məşhur şairi Sədi Şirazinin “Gülüstan”ına 
nəzirə olaraq yazılmışdır. 


ISBN 9952-416-36-8 
€ “ÖNDƏR NƏŞRİYYAT”, 2004 


EN əəə YA) 








Azərbaycan Respublikasının Prezidenti 

İLHAM ƏLİYEVİN 

“Azərbaycan dilində latın qrafikası 

ilə kütləvi nəşrlərin həyata 
keçirilməsi haqqında” 

12 yanvar 2004-cü il tarixli sərəncamı 

ilə nəşr olunur və ölkə kitabxanalarına 


hədiyyə edilir 





ə... 
Yi xs Kə 


ÖN SÖZ 


Əbdürrəhman Cami tacik-fars ədəbiyyatının böyük klassiklərindən biri, 
Şərq aləmində şeir, sənət və ictimai fikrin inkişafında müstəsna rolu olan 
mütəfəkkir sənətkarlardandır. Onun zəngin yaradıcılıq irsi — rəngarəng bədii 
lirikası, “Həft-ovrəng” adı ilə məşhur olan yeddi poeması, didaktik-fəlsəfi 
əsərləri bütün dünyada şöhrət qazanmış, bir çox dillərə tərcümə olunmuş, 
Şərqdə, xüsusilə Orta Asiyada şerin və ictimai fikrin inkişafına güclü təkan 
vermişdir. 

Böyük şair, musiqişünas, filosof və alim Əbdürrəhman Nurəddin ibn 
Əhməd hicri qəməri ilə 817-ci il şəban ayının 8-də, miladi ilə 1414-cü il no- 
yabrın 7-də Cam şəhərində (Xorasan) anadan olmuşdur. 

Cami çox kiçik yaşlarından oxumağa başlamış, ilk təhsilini atasından 
almış, sonra isə Herat şəhərinin Xuş bazarında olan Dilgəş mədrəsəsində 
oxumuşdur. Burada Caminin müəllimi dövrünün məşhur sufilərindən olan 
görkəmli ərəbşünas mövlana Cüneydi Üsuli idi. 

Cami son dərəcə istedadlı və zəhmətsevən olduğundan, kitabları tez oxu- 
yub qurtarır və bir müdərrisdən başqasına keçirdi. Cami ilə məşğul olan müəl- 
lim və müdərrislər onun hafizəsinə heyran qaldıqlarını bildirir, bunu baş- 
qalarına deməkdən çəkinmirdilər. Məsələn, dövrünün ən görkəmli müəllimi və 
bilikli alimlərindən hesab edilən mövlana Xacə Əlaəddin Əli Səmərqəndi 
demişdi ki, o ömründə Cami qədər hafizəli və istedadlı şagird görməyibdir. 

Bir az sonra Cami, Heratda tədris edilən bütün elmlərə kifayət qədər yi- 
yələndikdən sonra məlumatını artırmaq, xüsusilə də Heratda zəif tədris edilən 
təbiət elmlərini öyrənmək üçün Səmərqəndə getmək qərarına gəlir və orada 
məşhur astronom Uluqbəyin yaxın əməkdaşlarından olan Qazizadə Ruminin 
nücum və başqa təbiət elmləri sahəsində oxuduğu mühazirələrə qulaq asır. 

Caminin Səmərqənddəki müvəffəqiyyəti heç də Heratdakından az olmur. 
O, Səmərqənddən Herata qayıtdıqda, öz tələbkarlığı və çətin imtahan götür- 
məsi ilə şöhrət tapmış, “Baharistan”da adı çəkilən mövlana Əli Quşçiyə hən- 
dəsə və cəbrdən imtahan verir. Əli Quşçi sualı axıra çatdırmamış Cami onun 
nə demək istədiyini başa düşür və dərhal cavab verir, özünün Səmərqəndə 
səfərinin hədər getmədiyini sübut edir. 

Cami sufi təriqətlərindən nəqşbəndiliyi seçmiş və öz mürşüdü olaraq 
şeyx Sədəddin Kaşqarinin ardınca getmişdir. Bahəddin Nəqşbəndinin dedik- 
lərinə ciddi riayət etməyi tələb edən şeyx Sədəddin Kaşqari Caminin tər- 
biyəsinə böyük fikir verir və onun nəqşbəndi təriqətinin mürşüdü olmasına 
çox çalışırdı. Cami də öz növbəsində Sədəddin Kaşqarinin məsləhətlərinə 
əməl edir, onun göstərişlərindən kənara çıxmırdı. 

Caminin hələ lap cavan vaxtlarından şerə böyük həvəs göstərdiyini ya- 
zırlar. Onun elmə məlum olan ən qədim əsəri 856 (1452)-cı ildə Əbdülqasim 
Babura ithaf etdiyi “Müəmma haqqında risalə”dir. 

Cami olduqca çox yazmışdır. Yuxarıda adı çəkilmiş kitab onun ilk əsəri 
kimi nəzərə alınarsa, təxmini hesablamaya görə, Cami ömrünün sonuna qə- 
dər qələmi yerə qoymadan, ildə azı bir-iki əsər yazmışdır. Caminin əsər- 
lərinin miqdarı haqqında müxtəlif fikirlər vardır. Bu əsərlərin sayını onun 
müridi və ən yaxın dostu, böyük özbək şairi Əlişir Nəvai — 35, Şah İsmayılın 
oğlu Sam Mirzə — 45, Caminin tərcümeyi-halını yazan Əbdülqafur Lari — 47, 
Şirxan Ludi “Miratül xəyal” (“Xəyal güzgüsü”) adlı təzkirəsində isə 99 
göstərir. Y.E.Bertelsin fikrinə görə, 45-47 rəqəmləri həqiqətə daha yaxındır. 

Cami Əlişir Nəvainin məsləhəti ilə birinci divanı “Fətihətəş-şəbab”, 
yəni “Gəncliyin başlanğıcı”, ikinci divanı “Vəsitətül-İqd”, yəni “Həmayılın 
ortası”, üçüncü divanı “Xatimətül-həyat”, yəni “Həyatın sonu” adlandırmış- 
dır. Cami divanlarını Nəvainin təklifinə görə belə adlandırdığını müqəddi- 
mədə özü qeyd edir. 

Caminin “Nəfəhatül-üns” və “Həzəratül-Qüds”, yəni “Müqəddəs yer- 
lərdən əsən dostluq nəsimi” əsəri özündən əvvəl yaşamış sufilərin, həməsri 
olan sufi şair və alimlərin həyatına həsr edilmişdir. 

Cami əsərlərini dövrünün məşhur hökmdarlarına ithaf etməkdən boyun 
qaçırmamış və ya qaçıra bilməmişdir. Son dərəcə qürurlu, böyüklərə baş 
əyməyən Caminin, əsərlərini müxtəlif hökmdarlara həsr etməsinin əsas sə- 
bəbini camişünaslar çox haqlı olaraq, onun məhz əsərlərinin məzmunuyla 
əllərində külli-ixtiyar olan hökumət başçılarına təsir göstərməkdə, onları 
ədalətə, mərhəmətə sövq etməkdə görürlər. Doğrudan da, Caminin bütün 
əsərlərində, fəlsəfi-ictimai istiqamətindən asılı olmayaraq, insanpərvərlik, 
ədalət və səxavətin tərənnüm edildiyini görürük. Cami nəqşbəndi təriqətinin 
mürşüdü və şeyxi mövqeyinə yüksəldikdə də heç vaxt təəssübkeş-fanatik, 
dindar olmamış, ədaləti, mərhəməti, düzlüyü möminlikdən üstün tutmuşdur. 
Cami çoxlu səfər etmiş və bu səfərlər zamanı müxtəlif sufi şeyxləri, alim, 
şair, incəsənət ustaları, dövlət xadimləri ilə, şah, sultan, xaqan və müxtəlif 
silkə xas olan adamlarla görüşmüşdur. 

Cami 1472-ci ilin payızında Məkkəyə ziyarətə getmək qərarına gəlir. O, 
bu səfərində Nişabur, Səbzəvar, Bəstam, Damqan, Qəzvin, Həmədan, Kər- 
bəla, Məkkə, Mədinə, Dəməşq, Hələb və Təbriz kimi şəhərləri gəzir və on- 
ların bəzilərində aylarla qalıb oradakı alimlərlə görüşür, bəzən isə ciddi mü- 
bahisə etməli olur. 

1492-ci il noyabr ayının əvvəllərində Cami özünü pis hiss etməyə baş- 
layır, xəstəliyi get-gedə şiddətlənir, nəhayət, məhərrəmin 17-də, yəni 
noyabrın 8-də səhər vəfat edir. Dəfn mərasimi Nəvainin yaxından iştirakı ilə 
təşkil edilir. 

Caminin ölümünə Nəvai tarixi maddə yazmış, onu məşhur Hüseyn Vaiz 
oxumuşdur. İki beytdən ibarət olan bu şeirdə əbcəd hesabı ilə Caminin 894 
hicri, yəni 1492-ci ildə vəfat etdiyi bildirilir. 

Cami özündən sonra böyük bir miras qoyub getmişdir. Alimlər Caminin 
əsərlərinin sayını 50 qəbul edirlər ki, bunlardan da 34-ü nəsr, 16-sı şeirlə ya- 
zılmışdır. 

Şairin “Yusif və Züleyxa” mənzum romanı onun şöhrətini daha çox yük- 
səldən, onu bütün dünyaya tanıtdıran əsəridir. Poemanın mövzusu bizim era- 
mızdan bir çox əsrlər əvvəl yaranan, Afrika və Asiya xalqlarının folklorunda 
geniş yayılan, “Tövrat”, “İncil” və “Quran” kimi dini kitablarda öz əksini ta- 
pan bir neçə görkəmli şairlər tərəfindən qələmə alınan didaktik-əxlaqi və 
sönməz məhəbbət dastanından alınmışdır. Bu mövzunun həm Camiyə qədər 
və həm də Camidən sonra bədii ədəbiyyatda dönə-dönə işlənməsinə, nəzm 
və nəsrlə təkrarən yazılmasına baxmayaraq, “Yusif və Züleyxa” dedikdə Ca- 
mi və Cami dedikdə, “Yusif və Züleyxa” fikrimizdə canlanır. 

Bu əsərlə “Şahnamə”nin taleyi arasında müəyyən bir oxşarlıq vardır. 
Belə ki, Firdovsiyə qədər və Firdovsidən sonra bir çox şahnamələr yazılmışsa 
da, dünyada ancaq bir şahnamənəvis şair, yəni Firdovsi və bir “Şahnamə” — 
Firdovsinin əsəri tanınmış və əbədi həyat hüququ qazanmışdır. 

Əbdürrəhman Cami əsrinin ən qüdrətli şairi, böyük alim və mütəfəkkiri 
idi. Şairin parlaq zəkası yalnız yaşadığı əsrin və yaratdığı mühitin çərçivələri 
daxilində məhdud qalmayıb, ümumbəşəri vüsət kəsb etmiş və onun dünya- 
görüşlərində insan səadəti kimi ülvi bir amal əsas yer tutmuşdur. O, fikrinin 
vüsəti, yaradıcılıq zəkasının parlaqlığı ilə məsnəvilərində bir ustad və müəl- 
lim kimi xatırlayıb vəsf etdiyi dahi Azərbaycan şairi Nizami Gəncəvi kimi 
bəşəri qayələri, sadə insanların səadətini və ümumiyyətlə, humanizmi əsas 
meyar qəbul etmiş və insanın ləyaqətini, əzəmətini hər şeydən uca tutmuşdur. 

“Yusif və Züleyxa” mənzum romanındakı müsbət qəhrəmanların mənəvi- 
əxlaqi səciyyəsi şairin fəlsəfi-didaktik görüşlərinin istiqamətini müəyyən- 
ləşdirmək üçün ən möhkəm əsas ola bilər. Caminin böyüklüyü ondadır ki, o 
öz qəhrəmanlarını əfsanəvi dastanlardan alsa belə, onların arzu və əməllərini, 
gündəlik qayğı və fəaliyyətlərini, mübarizə və inkişaflarını real aləmlə, icti- 
mai həyatla, bəşər cəmiyyətinin təbii və zəruri qanunları ilə bağlayır, xeyrin 
şər qüvvələr üzərindəki qələbəsinin çətin və fədakarlıq tələb edən mübarizə 
yollarına işıq saçır. 

“Yusif və Züleyxa”, birinci növbədə, bəşəri eşq, pak məhəbbət dasta- 
nıdır. Yusif də, Züleyxa da təmiz və ülvi eşqin bütün məziyyətlərini duyan, 
onunla yaşayan və öz məqsədlərinə çatmaq üçün ən ağır imtahanlardan çıxan 
səciyyəvi qəhrəmanlardır. Şair belə bir eşqi həm öz qəhrəmanları, həm də 
bütün insanlar üçün əsas keyfiyyət hesab edir: 

Eşqdir aşiqi saxlayan cavan, 

Onu tanıtdıran, onu ucaldanl 
Məcnun içməsəydi bu meydən əgər, 
Yada salardımı onu bir nəfər?! 
Minlərlə ağıllı, idraklı insan 
Sevib-sevilmədən getmiş dünyadanl 
Onlardan nə bir ad, nə nişan vardır. 
Nə dillər əzbəri bir dastan vardırl 
Varsa da dünyada bir çox gözəl quş, 
Onların adını hamı unutmuş. 

Zövq əhli eşqdən danışsa əgər, 
Bülbüllə pərvanə adını çəkərl 


Caminin nəzərində eşq insanları həyatın hər cür çirkinliklərindən, feodal 
cəmiyyətinin fərdiyyətçilik hisslərindən qoruyur, mənəvi cəhətdən onu yük- 
səldir, paklıq və ülviyyət məqamına çatdırır. Caminin bütün əsərlərində ol- 
duğu kimi, “Yusif və Züleyxa” əsərində də şairin dini-təriqət görüşlərindən 
irəli gələn motivlərə təsadüf edirik. O öz oxucusunu əsərin baş qəhrəmanı 
olan Yusifin camalı və kamalı ilə, hələ onun dünyaya gəlməsindən bir çox 
əsrlər əvvəl “aləmi-zərr”də (ruhlar aləmində) tanış edir. Yusifin sərgüzəşti, 
onun Züleyxa ilə olan eşq macərası, yuxular, vəhylər (ilahi ilham) vasitəsi ilə 
müəyyən olunur. Qəhrəmanın həyatındakı ən ağır dəqiqələrdə səmalar elçisi 
Cəbrayıl onun yanına gəlir, məsləhətlər verir, gələcək işlərində səbirli və 
səbatlı olmağı ona tövsiyə edir. Lakin bunlar əsərdə ikinci dərəcəli və həm 
də əhəmiyyətsiz yer tutur. Bu kimi ricətlər bir çox hallarda Caminin yara- 
dıcılıq zövqü və dünyagörüşlərindən deyil, mövzunun mənşəyi və çoxəsrli 
tarixindən irəli gələn ötəri hallardır. Əsərdə qoyulan başlıca məsələ, yəni 
Yusiflə Züleyxanın coşqun eşqi Caminin qələmi ilə əflatuni-ilahi eşq deyil, 
tamamilə real, bəşəri məhəbbət kimi verilir və bütün hadisələr də həmin real 
məhəbbət ətrafında öz təbii məcrasında cərəyan edir. 

Əsərin bədii-fəlsəfi ruhunu anlamaq üçün onun baş qəhrəmanları olan 
Yusiflə Züleyxanın müəllif tərəfindən necə səciyyələndirildiyi barədə, qısa 
da olsa, danışmaq lazım gəlir. Şair bu iki qəhrəmanın hər birini özünə xas 
olan mənəvi, psixolofi və əxlaqi cizgilərlə təsvir etmişdir. Bu cizgilər arasın- 
da ümumilik, eyniyyət ünsürləri olsa da, fərqlənmə, fərdilik ünsürləri əsas yer 
tutur. Yusifin səciyyəvi məziyyətini sakitlik, dözümlük, təmkin və vüqar təşkil 
edirsə, Züleyxa öz coşqunluğu, məqsədə çatması üçün hər cür təhlükənin gözü 
içinə baxması ilə səciyyələnir. Hər iki qəhrəman biri digərini sevir, lakin Yu- 
sif öz həyat yolunda sağlam düşüncəni, etikanı, ləkəsiz əxlaqı, təmiz vicdanı 
rəhbər tutur, iki sevgilini bir-birindən ayıran maneələrin təbii yolla aradan 

qaldırılacağına inanır, məqsədə çatmaq üçün mənliyinə və mənəviyyatına 
zidd olan heç bir hərəkətə yol vermir. Bütün əsər boyu şair, baş qəhrəmanının 
bu xüsusiyyətini qabarıq şəkildə nəzərə çatdırmağa çalışır. Budur, Yusif Zü- 
leyxa ilə növbəti deyişmələrinin birində öz eşqini və riayət etdiyi etikanı belə 
izah edir: 


Gəl, məni bu günah işə çağırmal 
Məsumluq şişəmi daş ilə qırmal 
Vurma ətəyimə üsyan ləkəsi, 
Yandırar cismimi şəhvət şöləsi... 
Bu gün əl götürsən yaxamdan əgər, 
Bu xəlvət binadan buraxsan əgər, 
Uzaqda olsam da, ləzzət alarsan. 
Bir gün kama çatıb razı qalarsan. 
Murada çatmağa tələsmə zinharl 
Gec dəyən meyvələr ləzzətli olar. 
Toruna gec düşən qaragöz ceyran, 
Yaxşıdır, tez düşən dəcəl dovşandan. 


Yusif təkcə hüsnü ilə dünyanı heyran edən əfsanəvi bir gözəl və eşqi ilə 
ürəkləri dağlayan bir aşiq deyildir. O, sözün əsl mənasında bir insandır. Cami 
mütəfəkkir bir şair olaraq Yusif surətini tipik, müsbət insan surəti kimi qə- 
ləmə almış və insanlığa xas olan bütün məziyyətləri və gözəl sifətləri bu su- 
rətdə cəmləşdirmişdir. Yusif ağıl, kamal mücəssəməsidir. O, zəhməti şərəf 
işi bilir. Hər işə bacarıq və mətanətlə qoşulur, istedad və fədakarlıq nümunə- 
ləri göstərir. O, müdrik dövlət adamıdır, öz tədbirləri ilə xalqı aclıq və ölüm 
fəlakətindən qoruyur. Vəzirlik və sonra şahlıq dövründə hakimiyyətdə əda- 
ləti rəhbər tutur, insanları səadət nemətinə çatdırır. Yusif xeyirxah və alicə- 
nab bir insandır. Həyatının ən ağır dəqiqələrində olduğu kimi, hökmdarlıq 
məqamına yüksəldiyi dövrdə belə, ancaq bir arzu ilə — insanlara yaxşılıq et- 
mək, onların dərdinə, qəminə şərik olmaq arzusu ilə yaşayır. O, hətta öz düş- 
mənlərinə belə kin bəsləmir, qisas hissi ilə yaşamır, yamanlıq müqabilində 
yaxşılıq etməyi özünə borc bilir. 

Züleyxa surəti isə əsərdə tamamilə başqa bir planda verilmişdir. Onun 
idealı yalnız eşqdir. Bu eşq Züleyxanın varlığına hakimdir. O, hələ ilk gənclik 
çağında yuxuda görüb vurulduğu, eşqi ilə divanə olub zəncirləndiyi, sorağı ilə 
atasının şahlıq büsatını və doğma yurdunu tərk edərək qürbət ellərə düşdüyü, 
sonra isə Misirdə bir qul kimi satın alıb evinə gətirdiyi Yusifin vüsalına çat- 
maq üçün insan qüdrəti daxilində olan hər cür tədbirlərə, hiyləyə əl atır. 
Yusifin əksinə olaraq, Züleyxa eşqində çılğın və pərvazsızdır. O, məhəbbət 
naminə öz qulunun qarşısında kənizə çevrilib xidmətdə dayanır, onun önündə 


“7 S £” 


diz çöküb yalvarır, gecələr sübhə qədər ağlayıb sızlayır, sevgilisini xəlvətə 
çəkib vüsal istəyir, intiharla onu hədələyir, bütün tədbirləri boşa çıxdıqda ona 
böhtan atıb zindana göndərir, lakin etdiyinə peşman olur, pərvanə şamın başı- 
na dolanan kimi məhbus yarının başına dolanır, eşq atəşində alışıb yanır, 
vaxtsız qocalır, gözləri kor olur, beli bükülür, sərvətini canan yolunda əldən 
verib dilənçi vəziyyətinə düşür, ancaq eşqindən dönmür və öz məqsədinə nail 
olur. Züleyxa eşqi elə bir qüvvət bilir ki, onun qarşısında heç bir mancə daya- 
na bilməz. Belə maneələrə rast gəldikdə o, hər şeyi, hətta özünün və sevgili- 
sinin həyatını ayaq altına alıb keçmək, irəliləyib murada çatmaq əzmindədir. 
Züleyxanın vüsal təməmnasını rədd edən Yusifə onun verdiyi bu cavabda eş- 
qinin və ehtirasının böyük qüdrəti aydın bir surətdə təcəssüm etdirilmişdir: 


...Çıxma istəyimə qarşı, yoxsa mən, 
İntihar edərəm sənin əlindənl 

Gəl qucu boynumu, qucmasan əgər 
Öz əlimlə kəsər boynumu xəncər. 
Bil ki, dolanmasa qolun boynuma, 
Düşər nahaq qanım sənin boynunal 
Vuraram xəncəri bir süsən kimi, 
Gül kimi qızardar qan köynəyimi. 
Ayrılıq dağıyla odlanar canım, 
Sənin həsrətindən qurtarar canım... 


Cami bu iki qəhrəmanın mənəvi, etik xüsusiyyətlərini, onların əxlaqi sə- 
ciyyələrini qarşı-qarşıya qoyur, Yusif surətinin məziyyətlərinə üstünlük 
verib, haqq qazandırır. Əsərin sonunda sevgililər bir-birinə qovuşub murada 
çatırsa, bu xoş nəticəyə onları çatdıran Züleyxanın coşqun ehtirası deyil, Yu- 
sifin həqiqi bəşəri hissləri, yüksək mənəviyyatı, səbir və mətanəti olmuşdur. 
Yusifdə olan bu məziyyətlər Züleyxanı da islah edir, ondakı çılğın ehtirasın 
səmimi bəşəri duyğulara əsaslanan pak bir məhəbbətə çevrilməsinə kömək 
edir. 

“Yusif və Züleyxa” eyni zamanda didaktik bir əsərdir. Ölməz məhəbbət 
dastanının hər bir fəslini oxusaq, onun qəhrəmanlarının ağır və mürəkkəb 
həyat yolunun hər addımına nəzər salsaq, müdrik bir filosofun, həkimanə 
məsləhətlərlə gələcək nəsillərə həyat dərsi və insanlıq adabını öyrətdiyinin 
şahidi olarıq. Bu cəhətdən kitabın sonunda şairin ruzigardan şikayəti, oğluna 
nəsihəti və əsərin xətmi barədə yazdığı parçalar daha qiymətli və daha ib- 
rətamizdir. Şahların saray mühiti ilə yaxından tanış olan, belə bir mühitin 
insanların başına nə kimi fəlakətlər açdığını gözü ilə görən şair, haqlı olaraq, 
oğluna xitabən bütün oxucularına belə müdrik məsləhətlər verir: 

Şahların hüzuru yanar bir oddur, 
Tüstütək bu oddan çalış uzaq durl 
Oddan yüksələrsə işıq məşəli, 
Uzaqdan faydalan, getmə irəli! 
Qorxuram o oda məftun olasan, 
Həyat işığından məhrum qalasanl 
Vəzifə axtarma, əgər ağlın var 
Ki, gah təyin edib, gah çıxararlar. 
Elə bir kürsüdə oturma ki, sən, 
Başqası qaldırsın səni yerindənl 


“Yusif və Züleyxa” dastanı əsrlərdən bəri xalqımızın şüurunda yer 
tapmış, dilində əzbər olmuş, folklorumuzda variantları yaranmış, şairlərimiz 
bu əfsanəvi aşiqlərin ülvi məhəbbətini tərənnüm etmiş, atalarımız oğullarına 
və qızlarına Yusif və Züleyxa adlarını vermiş, analarımız onların şəkillərini 
zərif xalçalar üzərində, ipək pərdələrdə toxumuşdur. 

Caminin nəsr əsərləri içərisində daha çox bədii əhəmiyyətə malik olanı 
“Baharistan”dır. “Baharistan” XIII əsrin məşhur didaktik şairi Sədi Şirazinin 
“Gülüstan”ına nəzirə olaraq 1487-ci ildə yazılmışdır. Bu zaman Caminin 73 
yaşı var idi. Caminin əsərləri içərisində “Baharistan” xüsusi yer tutur. Cami 
əvvəlcə “Baharistan” tipli bir əsər yazmaq fikrində olmamış, yalnız Sədinin 
“Gülüstan” kitabını oğluna oxuyaraq, “birdən” bu fikrə düşmüşdür. 

“Baharistan” da “Gülüstan” kimi səkkiz fəslə ayrılır və onun hər fəslinə 
“rövzə”, yəni “bağ” adı verilir. “Baharistan”nın birinci fəsli məşhur sufi 
şeyxlərinin kəlamlarına, ikinci fəsli alim, filosof, hikmət sahibləri və dünya 
görmüş adamların rəvayət və hekayətlərinə, üçüncü fəsli şahlar və hökm- 
darlar haqqındakı rəvayət və hekayələrə, dördüncü fəsli əliaçıqlıq və səxa- 
vətə, beşinci fəsli məhəbbət və sevgiyə, altıncı fəsli lətifə və hazırcavablığa, 
yeddinci fəsli şairlərin həyat və yaradıcılığına həsr edilmişdir. Sonuncu, 
səkkizinci fəsli heyvanların dilindən danışılan hekayət və rəvayətlərə aiddir. 

Xatırlatmaq lazımdır ki, Cami XV əsrdə yaşamış, nəqşbəndilər təriqətinin 
başçılarından biri olmuşdur. Bütün mütərəqqi fikirlərinə baxmayaraq, onun 
yaradıcılığında dövrü ilə əlaqədar olan, müasir tələblərə cavab verməyən 
hekayə və rəvayətlər vardır. Lakin bunların heç biri Cami yaradıcılığının ma- 
hiyyətini təşkil etmir. Cami yaradıcılığında bizim üçün faydalı olan cəhət onun 
əsərlərindəki humanizm, ədaləti və düzlüyü tərənnüm edən motivlərdir. 


Mübariz Əlizadə 
Rəhim Sultanov 

İlahi, solmayan bir gül ver bizəl 
Ümid qönçəsini aç üzümüzə! 

O qönçə bəzəsin ilham bağını, 
Ətriylə doldursun gül damağını. 

Bu möhnət evində minnət qoymadan, 
Məni nemətinə qərq et, Yaradanl 
Minnətdar olmaqla ol mənə rəhbər, 
Olsun təşəkkürün dilimdə əzbərl 
Paklıqdan, ağıldan barındır məni, 
Sözümlə fəth edim bütün ölkənil 
Könlümdə gövhərdən bir xəznə yaratl 
Ver o xəzinədən dilimə baratl 

Sən açdın təbimdə özün nafəmil, 
Mişkimin ətriylə doldur aləmil 
Yağsın qələmimin dilindən şəkərl 
Yazdığım şeirlər qoxusun ənbərl 
Qalmamış sənətə, sözə etibar, 

İndi bu namədən bir quru ad var! 
Bu şirin badələr məclisində mən, 
Bir nişan görmürəm bu təranədənl 
Çəkib badələri başa həriflər, 

Nə qədər şərab var, içib getmişlərl 
Görünmür məclisdə püxtə bir adam 
Ki, olsun əlində mey dolu bir caml 
Cami, gəl utanma, özünü yetirl 
Safindan, xıltından bizə mey gətirl 


1 Nafə — mişk mənbəyi olan ahu göbəyi 

EŞQ FƏZİLƏTİNİN BƏYANI VƏ ƏSƏRİN NƏZMƏ 
ÇƏKİLMƏSİNİN SƏBƏBİ 


Eşqsiz bir könül, könül deyildir, 
Eşqsiz bir vücud su ilə gildir. 
Könüldən getməsin məhəbbət qəmi, 
Tərk etsin eşqsiz könül aləmi. 
Aləmin varlığı eşq ilə qəmdir, 
Məhəbbət aləmi ülvi aləmdirl 
Fələk gərdiş edir eşq ilə ancaq, 
Eşqin fitnəsilə dolmuşdur afaq, 
Eşqin əsiri ol, get, azad yaşa, 
Qəmini sinənə salıb, şad yaşal 
Eşqin badəsindən könül məst olar, 
Sevib-sevilməyən xudpərəst olar. 
Eşqdir aşiqi saxlayan cavan, 

Eşqlə dünyada ucalar insan. 
Məcnun içməsəydi bu meydən əgər, 
Yada salardımı onu bir nəfər? 
Minlərlə ağıllı, idraklı insan, 
Sevib-sevilmədən getmiş dünyadan, 
Onlardan nə bir ad, nə nişan qaldı. 
Nə dillər əzbəri bir dastan qaldı. 
Varsa da dünyada bir çox gözəl quş, 
Onların adını hamı unutmuş. 

Zövq əhli eşqdən danışsa əgər, 
Bülbüllə pərvanə adını çəkər. 
Dünyada yüz işə qol qoysan belə, 
Eşqdir hamıdan yüksək mərhələ. 
Məcazi olsa da, eşqə könül ver, 
Həqiqət mülkünə eşq rəhbərdir. 
Əvvəl əlifbanı öyrənməmişsə, 
Quranı oxumaq bilməz bir kimsəl 
Eşitdim mürşüdə dedi bir nəfər, 
Həqiqət yolunda ol mənə rəhbərl 
Dedi ki, eşqlə tanış deyilsən, 

Aşiq ol, sonradan yanıma gəl sən! 

Surət şərabından sərxoş olmadan, 
Məna şərbətini dadmazsan, inanl 
Lakin o şərabdan bir cam içərək, 
Çox tez bu körpüdən keçəsən gərək, 
İstəsən vaxtında mənzilə çatmaq, 
Bu yolda nə durmaq olar, nə yatmaq. 
Allaha şükür ki, yaşadıqca mən, 
Çəkmədim əlimi eşq ətəyindən. 
Mişkimi nafəsiz görən dayələr, 
Nafimil kəsdilər, eşq oldu xəncər. 
Anam dodağıma döş qoyan zaman, 
Əmdim eşq südü, o süd oldu qan. 
Saçım süd rəngində olsa da bu gün, 
Getməz damağımdan dadı o südün. 
Qocaya, cavana baxmaz məhəbbət, 
İndi də könlümlə bağlayıb ülfət, 
Deyər: — Cami, aşiq sayılmaz qoca, 
Aşiqlik adını uca tut, ucal 

Yarat aşiqlikdən elə bir dastan 

Ki, qalsın o səndən aləmdə nişanl 
Yarat bir əsər ki, adın ucalsın, 

Sən ölüb gedərkən, yerində qalsın. 
Eşqin sədasını eşidən zaman, 

Quş tək qanadlandı bədənimdə can. 
Durdum xidmətində canla-başla mən, 
Sehrlər yaratdım öz qələmimdən. 
Allahın köməyi olarsa əgər, 
Əkdiyim bu ağac haqdan bar verər. 
Eşqin atəşindən bir od qalaram, 
Yanar bu atəşdə ağıllar tamam 
Tüstüdən fələklər qara bağlayar, 
Sonsuz ulduzların gözü ağlayar. 
Sözü bir məqama çatdırım ki, mən 
Göylər hünərimə söyləsin: “Əhsən!” 


1 Naf — göbək 

SÖZ FƏZİLƏTİ ÇƏMƏNİNDƏN GÜL 
TOPLAYIB DƏSTƏ DÜZƏLTMƏK VƏ 
ƏSƏRİN NƏZMƏ ÇƏKİLMƏSİ SƏBƏBİNİN 
TAMAMLANMASI TELİ İLƏ ONU BAĞLAMAQ 





Eşq divanının bəzəyi sözdür, 

Eşq gülzarının çiçəyi sözdür. 

Ağlın bar-bəhəri söz olmuş ancaq, 
Dünyada yadigar tək söz qalacaql 
Hər nə ki dünyada bizdən yaranmış, 
Aqillər demiş ki, sözdən yaranmış. 
Sözün nəfəsilə canlandı qələm, 
Varlıq lövhəsinə nəqş etdi rəqəm. 
Sözün çeşməsini qələm ki açdı, 
Hikmətdən saf, təmiz fəvvarə saçdı. 
Dünyada yüksəkdə, alçaqda nə var, 
Həmən fəvvarədən məst olub qalar. 
Dodaq o təsirdən nüktələrl saçar, 
Məna gülşənində gül kimi açar. 
Atar ətəyinə nəfəs əlini, 

Gülşəndən çıxarar o şux gəlini. 
Açar qapısını önündə qulaq, 

Düşər ayağına bihuş olaraq. 

Könül qarşılayar sevinclə onu, 

Ürək qönçə kimi qucar boynunu. 
Gah dodaq sevincdən açılıb gülər, 
Gah da qəm-qüssədən ağlayar gözlər. 
Gülər qəmlilərin dodağı ondan, 
Gülən insanları odur ağladan, 

Onda bu hikməti gördüyümçün mən, 
Çəkmərəm əlimi, bil, ətəyindən. 
Alışdım pir verən meydən içərək, 
İndi də göylərdə mən uçam gərək, 
Qəlbimdə gizlənən sirri bildirəm, 
Dünyanı ağladam, həm də güldürəm. 


1 Nüktə — incə mənalı söz 

Köhnəlmiş Xosrovla Şirin dastanı, 
Şirin sözlə tapım yeni sultanı. 
Məcnunla Leylinin bitmiş söhbəti, 
Başqa bir aşiqin çatmış növbəti. 
Yusiflə Züleyxa eşqindən həmin, 
Şəkər yeməlidir, tutisi təbin. 
Allah bu dastanı bəyənmiş özü, 
Mən də qaldıraram göylərə sözü. 
Tanrı ki, vəhyində vermişdir xəbər, 
Yəqin onda olmaz yalandan əsər. 
Kimsənin xatiri bizdən şad olmaz, 
Yalanı doğruya qatarsaq, bir az. 
Sözün doğruluqdur hüsnü, kamalı, 
Ay da naqis olsa, solar camalı. 
Yalançı səhərin işığı olmaz. 
Ağarmış olsa da üfüqü bir az, 
Doğruçu səhərlə söküləndə dan, 
Qaldırar bir qızıl bayraq asiman. 
Yalanı sənətlə bəzəsən əgər, 
Onun çırağına nur verər hünər. 
Çirkinin əyninə atlas biçmə, gəl, 
İpək donla çirkin görünməz gözəl. 
Gözəl ola bilməz ipəklə çirkin, 
Çirkin, qiymətini salar ipəyin. 
Əniyi gül üzə sürtəsən gərək, 
Gözəlin hüsnünü artırar bəzək. 
Ənik yaxılsa da çirkin bir üzə, 
Baxanda çirkinlik dəyəcək gözə. 
Bütün məşuqlardan Yusif gözəldi, 
Belə bir hüsn ilə adı yüksəldi. 

Bir gözəl vəsfində gedərsə söhbət, 
“Yusifi-sanidir” deyərlər, əlbət. 
Aşiqlər içində Züleyxa təkdi, 
Hamıdan ondakı eşq yüksəkdi. 
Eşqə ömrü boyu meylini saldı, 
Şah ikən, əsiri-eşq olub qaldı. 
Qocalıb taqətdən düşdüyü zaman, 

Eşqin qüdrətilə oldu novcavan. 
Ağladı eşq ilə, güldü eşq ilə, 
Doğuldu, yaşadı, öldü eşq ilə, 
Onlardan söz açıb mən birər-birər, 
Qələmin ucuyla saçaram gövhər. 
Nadir inciləri sərf etdikcə mən, 
Yaranar yeni bir xəznə hikmətdən. 
Təkcə arzum budur, bir nəcib insan, 
Məhəbbətnaməmi oxuyan zaman, 
Namə tək üzümdən üzün örtməsin, 
Qələm tək hərfimə barmaq sürtməsin. 
Əsərdə taparsa əgər bir xəta, 
Açmasın başıma min bir macəral 
Bacarsa, səhvimi eyləsin islah, 
Bacarmazsa, sussun, olmasın bədxahl 


QEYB GECƏ MƏCLİSİNDƏ YUSİF CAMALININ 
ŞƏMİNİN İŞIQLANMASI VƏ ADƏMİN KÖNÜL 
PƏRVANƏSİNİN O ATƏŞƏ YANMASI DASTANI 


Məna dənizindən inci tapanlar, 
Asiman vəhyindən xəbər tutanlar, 
Bəşər tarixini yazmaq istərkən, 
Verdilər belə bir xəbər Adəmdən: 
Mənəvi göz ilə baxdığı zaman, 
Adəmə nəslini verdilər nişan. 
Durmuş peyğəmbərlər səf-səf aşikar, 
Hər səfin öz yeri, öz məqamı var. 
Övliya! səf çəkib başqa bir yanda, 
Dayanmış xidmətə hazır hər anda. 
Onların ardında yaradaraq səf, 
Ordular bir tərəf, şahlar bir tərəf. 
Düzülüb sıraya başqa xəlayiq, 
Hərəsi bir işə, bir ada layiq. 


1 Övliya — dini rəhbərlər 

Hamıya diqqətlə baxınca Adəm, 
Canlandı gözündə yeni bir aləm. 
Ay kimi Yusifə sataşdı gözü, 

Ay deyil, o idi günəşin özül 
Məclisdə hamıdan şam tək seçilir, 
Hüsnü qarşısında hamı kiçilir. 
Günəş qarşısında ulduz itən tək, 
Gözəllər önundə itmişlər, gerçək! 
Çiyninə dilbər tək salmışdır ridal, 
Ayağı altında yüz dilbər fəda. 
Hüsnünün kamalı həddini aşmış, 
Vəslində idrakın özü də çaşmış. 
Əynində ilahi lütfündən xələt, 
Başında parlayır taci-səltənətl 
Alnında səadət sübhü açılır, 
Üzündən zülmətə işıq saçılır. 
Vücud zülmətindən pak ola-ola, 
Durmuş peyğəmbərlər ondan sağ-sola. 
Mələklər yanında bir dövrə vurmuş, 
Bayraqlar qaldırıb, nizamla durmuşl 
Bu günəş qəndilin pak mehrabına, 
Bir uca səs ilə edərlər səna. 

Adəm heyran oldu o cah-cəlala, 
Təəccüb içində daldı xəyala: 

İlahi, bu kimdən almış yaraşıq?! 
Kimin gözlərinə bəxş edir işıq?! 
Haradan yar oldu ona səadət?! 
Haradan bu camal, bu şan, bu şövkət?1 
Səs gəldi: o sənin nuri-didəndir, 
Kədərli qəlbini sevindirəndirl 
Yəqub gülzarında bir növnəhaldır”, 
Xəlil səhrasında cavan ğəzaldır”l 
Cəlalda keyvanla yanaşı durar, 

Şah olar, Misirdə taxta oturarl 


1 Rida — uzunətəkli üst paltarı. 


? Növnəhal — cavan ağac, tingə 
3 Gəzal — ahu, ceyran 

Hüsn camalını görən gözəllər, 
Qibtədən olarlar hamı xuncigər, 
Odur güzgü tutan ay camalına, 
Nəyin var xəznəndə bağışla onal 
Dedi: — Bəxşiş ona könlümü verdim, 
Camalın altıda dördünü verdim. 
Yəni gözəlliyi qıl üçə qismət, 

İki pay ona ver, xalqa bir, fəqətl 
Günəş tək camalı nur saçan zaman, 
Çıxsın gözəllərin hüsnü sıradan. 
Sonra o dilbəri basdı bağrına, 

O təmiz qəlbini bəxş etdi ona. 
Alnından öpərək necə bir ata, 

Ona öz meylini eylədi ətal 
Oğlunun şövqündən açdı gül kimi, 
O gülü oxşadı bir bülbül kimi. 


YUSİF CAMALININ FİDANI QEYB GÜLZARINDAN 
HƏYAT BAĞÇASINA GƏTİRİLİR VƏ YƏQUBUN 
GÖZ YAŞI ZÜLEYXANIN KÖNÜL 
EŞQİ İLƏ ONU BƏSLƏYİR 


Bu surətpərəstlik evində hər kəs, 
Növbətlə varlıqdan dəm vurur əbəs. 
Hər zaman həqiqət eləyir zühur, 
Hər dövrün özünə məxsusdur bu nur. 
Dəyişməz vəziyyət olsa dünyada, 
Bir çox nur örtülüb gedərdi badal 
Fəzadan itməsə günəş işığı, 
Ulduzlar almazdı bu yaraşığı. 

Şaxta vurmasaydı qışda çəməni, 
Yazda bəzəməzdi güllər gülşəni. 
Dünyanı tərk edib getdikcə Adəm, 
Şeysin! mehrabına üz tutdu aləm. 


1 Şeys — əfsanəvi peyğəmbər adı 

O da getdi, İdris oldu peyğəmbər, 
Xalqa həq dərsini oxudu əzbər. 
Uçduqda göylərə İdrisin ruhu, 
Dinin keşikçisi etdilər Nuhu. 

Elə ki, tufana Nuh düşüb batdı, 
Xəlilullah gəlib bir din yaratdı. 

O vaxt ki, yığıldı dəvət süfrəsi, 
İshaqə yetişdi dəvət növbəsi. 

O da bu aləmi tərk edən zaman, 
Yəqub səs qaldırdı Hüda dağından. 
O, daha bir geniş süfrə açaraq, 
Şamdan Kənanadək qaldırdı bayraql 
Kənanda salınca daimi məkan, 
Sərvəti, övladı artdı durmadan. 
Qoyunun, quzunun yox idi sanı, 
Tutdu qarışqa tək sürü səhranı. 

On bir oğlu vardı Yusifdən başqa, 
Yusifi can kimi sevirdi, əmmal 
Yusif o dəmdə ki gəldi dünyaya, 
Hüsnü də bir rəqib kəsildi aya. 
Könül bağçasında bir nəhal idi, 
Canlar səmasında bir hilal idi. 
Xəlil gülşənində açdı bir çiçək, 
Nərgisdən zərifdi, süsəndən göyçək. 
İshaqın bürcündən bir ay ucaldı, 
Dünyanın gözünə o işıq saldı. 
Yəqub bağında bir lalə açaraq, 
Həm məlhəmi oldu, həm də çəkdi dağ. 
Kənanda doğuldu bir gözəl ceyran, 
Ona həsəd çəkdi sərasər Kənan. 
Nə qədər anası sağ idi onun, 

Süd ilə şəkərin yudu oğlunun. 
Bəsləyib çatdırdı iki yaşına, 

Əcəl zəhər qatdı onun aşına. 

O həq dəryasında əziz inciydi, 
Anasız bir yetim qalıb incidi. 

Ata gördü, inci olacaq tələf, 

Bacısı bağrını elədi sədəf. 

Can quşu bibidən pərvəriş aldı, 
Sevinc gülşənində qol-qanad çaldı. 
Böyüyüb boy atdı bir fidan kimi, 
Dil açıb danışdı xoş zəban kimi. 
Bibisi mehrini ona bağladı, 

Bir an görmədikdə qəmdən ağladı. 
Gecələr qucuyub yatdı baş-başa, 
Gündüzlər günəş tək qıldı tamaşa. 
Onsuz istəməzdi, olsun bir günü, 
O idi şad edən qəmli könlünü. 
Yusifə qalmışdı Yəqub tamarzı, 
Könlündə yaşadı daim bir arzu. 
Ürəyi istərdi hər gün, hər gecə, 
Yusif öz yanında olsun ölüncə. 
Dedi: — Əziz bacım, bilirəm, inanl 
Yusifçin yarpaq tək əsirsən, inan! 
Lakin onsuz olmuş həyatım acı, 
Məni gəl möhnətdən qurtar, ey bacıl 
Onu göndər mənim xəlvətgahıma, 
Son qoy hicranıma, son qoy ahıma. 
Yəqubdan bu sözü bacı eşitdi, 
Zahirdə əmrinə itaət etdi. 

Lakin düşündü ki, qursun bir hiylə, 
Yusifi verməsin əldən əliylə. 
İshaqdan qalma bir kəməri vardı, 
Haqq yolda işlənib, çapar-çapardı, 
Hər kəs bağlasaydı onu belinə, 
Çatmazdı fələyin əli əlinə. 

Görcək ayırırlar Yusifi ondan, 
Kəməri bağladı belinə pünhan. 

Elə bağladı ki, tutmadı xəbər, 
Bilmədi belinə bağlanmış kəmər. 
Yəqubun yanına göndərdi xoşhal, 
Sonra haray çəkib, saldı qalmaqal 
Ki, aman o kəmər itmiş evimdən, 
Hər kəsi görüncə tutaraq həmən, 

Təpədən-dırnağa gəzirdi arvad, 
Çoxların gəzdisə, tapmadı bir zad. 
Elə ki Yusifə yetişdi növbət, 
Axtarıb, kəməri tapdı, nəhayət. 
Beləydi şəriət hökmü o zaman 
Ki, qanun sayardı dindar hər insan, 
Əsir aparardı hər mal yiyəsi, 
Oğurluq üstündə tutulan kəsi. 

Baş tutdu bibinin qurduğu kələk, 
Yusifi apardı oğru deyərək. 

Evi işıqlandı, şənləndi üzü, 

Lakin əcəl çatdı, bağlandı gözü. 
Elə ki Yəquba çatdı bu xəbər, 
Qəlbindən silindi iztirab, kədər, 
Yusifi apardı yanına dərhal, 

Bacı matəmində çəkmədi məlal, 
Başqa oğulların daşın ataraq, 
Yusifə qiblə tək tapındı ancaq. 
Xəstə ruhu tapar Yusifdən şəfa, 
Gözləri alardı hüsnündən ziya. 
Yusiflə oturar, Yusiflə durar, 
Yusifin mehrilə min büsat qurar. 
Bəli, o yerdə ki belə bir ay var, 
Günəşin özü də kölgədə qalar. 
Acizəm, vəsf edim mən o dilbəri, 
Hüsnünə valehdir hurilə pəri. 

Eşq fəzasında bir parlaq aydı, 
Parlayıb, nurunu aləmə yaydı. 

Ay deyil, günəşdən parlaqdı, inanl 
Göydə parlayan ay nur alır ondan. 
Yanıldım, mən ona afitab dedim, 
Durnagöz bulağa mən sərab dedim. 
Misli heç olmayan müqəddəs bir nur, 
Varlıq aləminə gəlmişsə, odurl 
Dünya gəlişiylə olmuşdur abad, 
Yusifə onunçun verildi bu adl 
Yəqubun qəlbinə mehri sığmazdı, 

Yolunda can qoysa, yenə də azdı. 
Çünki məftun idi hüsnünə onun, 
Huridən, mələkdən gözəl oğlunun. 
Məğrib ölkəsində gözəl Züleyxa, 
İsmət pərdəsində oturub tənha, 
Yuxuda görməklə o gül camalı, 
Eşqini coşdurdu onun xəyalı. 

Yaxın, uzaq bilməz, coşsa məhəbbət, 
Ülvidir ondakı yenilməz qüdrətl 


CAMAL GÜNƏŞİNİN TÜLUYU İLƏ 
MƏĞRİB ÖLKƏSİ MƏŞRİQ OLAN 
ZÜLEYXANIN ƏSLİ-NƏSƏBİ HAQQINDA 


Xəznəsində sonsuz söz dürrü olan, 
Şair xəbər verdi keçmiş zamandan 
Ki, Timus adlı şah Məğrib-zəmində, 
Namusda tək idi öz aləmində. 
Cəlalı, şövkəti, mülkü, ordusu, 
Qəlbində qalmazdı heç bir arzusu. 
Səadət rəmziydi başının tacı, 

Taxtı fələklərdən alar xəracı. 
Ordusu, cövzadənf bağlayar kəmər, 
Qılıncına bəxti bəxş edər zəfər. 
Var idi Züleyxa adlı bir qızı, 
Dünyanın misilsiz parlaq ulduzu. 
Qız deyil, aləmin göz işığıydı, 
Şahlıq xəznəsinin yaraşığıydı. 
Dilimi vəsfində aciz bilərək, 
Xəyalıyla təbi sınayam gərək. 

Saçı tək asılım başdan aşağı, 
Qəlbimə nur saçsın hüsn çırağı. 
Köməyimə çatsın o şirin ləblər, 
Vəsf edim hüsnünü, bəlkə birtəhər. 


1 Cövza — qədim astronomiyada bürc adı 

Rəhmətdən yaranmış sərv qaməti, 
Gülşənə bəxş etmiş o lətafəti. 

Su içib şahlığın sərçeşməsindən, 
Sərvi çəmən içrə salmış nəzərdən. 
Ariflər yolunda saçı tor qurmuş, 
Mişk onun saçına qul olub durmuş. 
Tükləri birbəbir ayırıb daraq, 

Saçı ortasında qurmuş incə tağ. 
Nafəni bölmüşdür darağın dişi, 
Mişkdən müşküldür nafənin işi. 
Zülfü səmən kimi düşmüş aşağı, 
Kölgədə qalmışdır gülün budağı. 
Qoşa hörükləri iki hindu tək, 
Şümşad sinəsində ip eşir, gerçəkl 
Fələk bəzəyərkən gül camalını, 
Gümüş lövhə olmuş onun alını. 
Sağında, solunda o gümüş lövhün, 
Mişk ilə iki nun! yazmış sərnigun. 
Yazmış öz əliylə sənətkar ustad, 
İki nun altında iki gözəl sad? 
Nunlardan uzanan mim”? həlqəsinə, 
Burnu bir əlifdir” gümüşdən yenə. 
Əlifə artırıb ağız sifrini”, 

On dəfə artırmış hüsnün qədrini 
Sini” görünməkçin dodağı qaçmış, 
Mimin düyününü" dişiylə açmış. 
Üzü nümunədir İrəm bağından, 


1 “Nun” – ərəb əlifbasında “N” hərfi ucları yuxarı səmtə çevrilmiş hilal şəklində 
yazılır. Şair, Züleyxanın qaşlarını başıaşağı yazılmış “N” hərfinə oxşadır. 

2 Ərəb əlifbasında “sad” gözlü (S) hərfi yumurtavarı halqa şəklində yazılır. 
Burada Züleyxanın gözlərinin təsbehidir. 

3 Mim həlqəsi — ərəb əlifbasında “Mim” (M) hərfinin çox kiçik halqası olur. 
Burada ağzının kiçikliyini göstərən mübaliğəli təşbih kimi işlənmişdir. 

4 Əlif (a) ərəb əlifbasında şaquli düz xətt şəklində yazılır. Burada gözəlin burnu 
həmin hərfə oxşadılır. 

5 Ağız sifri — ağız sifrə (nöqtəyə) oxşadılır. 

6 Sin (dişli s) hərfi — dişlərə təşbehdir. 

7 Mimin düyünü (bax mim halqası — ağız). 

Orada çiçəklər açmış al-əlvan, 
Zənci uşağı tək o gül bağında, 
Qara bir xalı var hər yanağında. 
Zənəxdanı vardır xalis gümüşdən, 
Bir abi-həyatdır, ölməzsən, içsən. 
Buxağına baxan ariflər deyər, 
Süzmüş o çeşmədən süd ilə şəkər. 
Zənəxdanı baldır, buxağı qəndab, 
Ürəkdə qalarmı daha səbrü-tab? 
Gərdəni bəyazdır fil sümüyündən, 
Ahudan bac alar ondakı gərdən. 
Sinəsi zərifdir gül yarpağından, 
Köynəyi altında gül olmuş pünhan. 
Bir cüt nur dağıdır iki məməsi, 
Necə dağ, bəlkə də, kafur! çeşməsi. 
İki nar yetişmiş tək bir budaqda, 
Səba olmalıdır gözdə, qulaqda. 

O gümüş qollar ki qoynuna almış, 
Gümüş qiymətini birə-beş salmış. 
İncidən pakizə o dilbər üçün 

Ağzı dualıdır möminlər bütün. 
Pərilər üzərlik olub oduna, 

Dua bağlayırlar candan qoluna. 
Şahların qəlbini qarət edərək, 
Yengində gizlətmiş cüt gümüş bilək. 
Silər könüllərdən əli hər qəmi, 
Yaralı sinəyə qoyar məlhəmi. 
Əldə barmaqları, sanki bir qələm, 
Yazar ürəklərə eşqdən rəqəm. 
Dırnaqları vurmuş könüllərə xal, 
Bədrin üzərinə artırmış hilal, 

Aya pəncə atmış beş barmağıyla, 
Ay saralıb-solur pəncə dağıyla. 
Beli tük qədərdir, tükdən də incə, 
Bəlkə də, bir tükün üçdə birincə. 


1 Kafur — ağ rəngli, tünd qoxulu maddə. 

Belinə bağlasa kəmər bir tükdən, 
Qırılardı beli bu ağır yükdən. 
Qarnı ağ mərmərdir o şux gözəlin, 
Göbək kəsən dayə, sağ olsun əlinl 
Sağrısı bir dağdı, xalis gümüşdən, 
Tükdən asılı dağ görməmişəm mənl 
O dağa bir nəfər əl vursa ancaq, 
Xəmir tək içində quylanar barmaq. 
Lakin pərdədədir hələ şux gözəl, 
Onun sağrısına toxunmamış əl. 
Göbəkdən aşağı, dizdən yuxarı, 
Nə varsa unudaq, gəlin onlarıl 
Çəkmiş o yerlərə ismətdən hasar, 
Nə fikir yol tapar, nə göz sataşar. 
Onun baldırları, zənn edirəm mən, 
Hüsnünə sütundur sadə gümüşdən. 
Bir gül dəstəsidir, vallahı, nurdan, 
İşıqsız gözlərdən qalmışdır pünhan. 
Səfası güzgüyə meylini salmış, 
Ədəblə önündə diz çöküb qalmış. 
Onunla diz-dizə oturan kəslər, 
Səadət üzünü güzgüdə görər. 
Demə, baldırından ayağı kəmdir, 
Lətafətdə o gül sabitqədəmdir. 
Dabanından tutmuş pəncəsinədək, 
Olduqca zərifdir, gül yarpağı tək. 
Aşiqin gözünə o ayaq bascaq, 

Göz yaşı ayağa qabar salacaq. 
Topuğu vəsfində nə deyim, amanl 
Nə desəm, ariflər tapacaq nöqsan. 
Bəzəyi heç vəsfə gələrmi? Düzü, 
Bəzəyə o pəri bəzəkdi özü. 
Gövhərlə doluydu başdakı tacı, 
Hər gövhər böyük bir ölkə xəracıl 
Qulaqlarındakı bir cüt güşvara, 
Qəlbi məftun edər, canı avara. 
Qırsa boynundakı boyunbağını, 

Ətəklə cib tutmaz gövhər dağını. 
Telində minalı telbəndi vardı, 
Minlərlə gövhəri satın alardı. 

Lütf ilə edərkən aləmə ehsan, 
Kafiydi bircə qaş qolbaqlarından. 
Qızıldan mən sizə vermirəm xəbər, 
Düşmüş ayağına, xəlxal olub zər. 
Hərdəm ki naz ilə taxta oturar, 
Rumla Çin ipəyi içrə qərq olar. 
Misir atlasından xələt geyərək, 
Gəzərkən görünər tavusdan göyçək. 
Günəş boylanarkən sübh dəmində, 
Görər onu yeni libas əynində. 

Bir cibə iki yol o aparmaz əl, 

Ay tək yeni bürcdən çıxar o gözəl. 
Ayağını şahlar belə öpməmiş, 
Təkcə ətəyinə məxsusdur bu iş. 
Yalnız köynəyidir onu qucuyan, 
Ancaq öz qoynunda yatır o canan. 
Dayəsi olmuşdur qaragözlülər, 
Pərəstardır ona рәтт82101әг. 
Minlərlə huri tək yaşıdı vardı, 
Xidmətində gecə-gündüz durardı. 
Heç zaman könlünə qonmamış qubar, 
Nə də ayağında tikan yeri var. 
Sevməmiş, sevməyir hələ bir kəsi, 
Yaddır xatirinə eşqin həvəsi. 

Tər nərgiz gülü tək yatır hər gecə, 
Səhərlər oyanır necə bir qönçə. 
Gəlincik oynadır körpələr kimi, 
Xəlvətə çəkilir pərilər kimi. 
Oyunbaz fələkdən yoxdur xəbəri, 
Oyunla gününü keçirir pəri. 
Dünyanın dərdindən, qəmindən, azad 
Yaşayır asudə, ömür sürür şad. 
Kim bilir, nə kələk quracaq fələk? 
Hamilə gecələr nə doğar, görək? 

YUSİF CAMALI GÜNƏŞİNİN QILINCINI ZÜLEYXA 
İLK DƏFƏ YUXUDA GÖRÜR VƏ QINDA OLAN 
BU QILINCLA ÖLDÜRÜLÜR 


Gənclik günləri tək sevinc gətirən, 
Bir gecə ki xoşdu aydın səhərdən. 
Yatıb rahatlanır quş da, balıq da, 
Hadisə ayağı yox ortalıqda. 
Ulduzlar göz vurur, ay işıq saçır, 
Nurlu bir səhərə gecə yol açır. 
Darğanın huşunu almış əlindən, 
Zəngi susdurmuşdur zəng tərpədən. 
Quyruğunu edib boynunda halqa, 
İtlər uyumuşdur, səs salmaz, əslal 
Yarasa qanaddan çəkmişdir xəncər, 
Sübhün carçısı da yatmış bixəbər. 
Şahlıq sarayının bürcündə duran, 
Keşikçi bir xaşxaş görmüş uzaqdan. 
Xaşxaş xəyalıyla fikrə dalmışdır, 
Yuxu taqətini əldən almışdır. 
Sarsılıb yuxunun sərt hücumundan, 
Təbilçalan qalmış təbil çalmaqdan. 
Hələ eşidilmir azançı səsi. 
Oyatmaz yuxudan o da bir kəsi. 
Şəkər ləblərini yummuş Züleyxa, 
Nərgizi getmişdir şirin yuxuya. 
Telləri sarılmış balışın üstə, 
Yataqda uzanmış, sanki, güldəstə. 
Saçı ipək kimi olmuş pərişan, 
Qızarıb yanağı ipək balışdan. 

Surət görən gözü yuxuya dalmış, 
Lakin qəlbindəki göz açıq qalmış. 
Bu zaman qapıdan gəldi bir cavan, 
Nə dedim? Cavan yox, bəlkə də, bir canl 
Qərq olub vücudu nur bulağında. 
Hurini talamış cənnət bağında. 
Hüsn-camalını almış əlindən, 

Qoymamış huridə əsər qəmzədən. 
Ucalan qaməti təzə şümşaddır, 
Azadlıqda qolu sərvi-azaddır. 
Çiyninə düşmüşdür zülfü zəncir tək, 
Ağlın əl-ayağın bağlamış bərk-bərk. 
Alnında çeşmə tək dalğalanır nur, 
Ay, günəş önündə baş əyib durur. 
Pakların mehrabı" kaman qaşları, 
Kölgəsində bəslər bir cüt xumarı. 
Behişt bağçasında ay üzü bir gül, 
Qaşının qövsidir o aya mənzil. 
Çəkib gözlərinə naz sürməsindən, 
Vurar sinələrə ox müfəsindən?. 
Gülümsər dodağı — şəhd ilə şəkər, 
Danışsa, ağzından xalis qənd tökər. 
Dişləri şəffafdır, safdır incidən, 
Üzüdür günəşə ziya bəxş edən. 
Gülərsə, Sürəyya nur səpər yerə, 
Püstə qibtə edər duzlu ləblərə. 
Buxağı üstündə bir alma durur, 
Buxaq o almadan asılı sudur. 
Mişkdən dağ vurmuş xalı yanağa, 
Qonmuş gül bağına bir qara qarğa. 
Gümüş kimi qoldan, biləkdən sazdır, 
Belinə bir incə tük desən, azdır. 
Züleyxa göz açıb üzünə baxdı, 

Bu baxış od olub canını yaxdı. 

Bir camal gördü ki, olmaz bəşərdə, 
Nə huri, nə qılman, nə pərilərdə. 
Ondakı surəti, camalı gördü, 

Bir deyil, eşqinə yüz könül verdi. 
Verdi qamətinə qəlbində məskən, 
Könlündə bir fidan əkdi eşqindən. 
Ürəyi yaxıldı gizli bir oda, 


1 Pakların mehrabı — qaşlar müqəddəs adamların mehrabına oxşadılır. 


2 Müflə – kirpik 
“na 30 CNN 


Səbri, dini getdi bu oddan bada. 
Ənbər zülflərinə qəlbi oldu bənd, 
Hər tükü canının telinə peyvənd. 
Qaşının tağını gördüyü anda, 
Yuxulu gözləri qərq oldu qanda. 
Ləbləri qəlbinə bal şəhdi süzdü, 
Dişi kirpiyinə mirvari düzdü. 
Gümüş biləyindən divanə oldu, 
Önündə qul deyil, pərvanə oldu. 
Görüncə üzündə o mişkin xalı, 
Üzərlik tək oda tutuşdu halı. 
Alma buxağından sarsıldı canı, 
Asan dərmək olmaz elə almanı. 
İlahi, bu necə surət, nə sima?! 
Surətdən daha da üstündür mənal 
Züleyxa unutdu Züleyxalığı, 
Surətdən mənaya keçdi varlığı. 
Əgər o mənadan tutsaydı xəbər, 
Həqiqət yolunda açardı şəhpər. 
Lakin o, surətə olaraq məftun, 
Məna nəzərindən gizləndi onun. 
Hamımız yapışıb vahil surətdən, 
Qalmışıq xəbərsiz bir həqiqətdən. 
Surətdən mənaya gedib çatmadan, 
Könül surətgəri dərk etməz bir anl 
Kuzənin içində su görsə əgər, 
Təşnə, o kuzəni başına çəkər. 
Sərin bir bulağın başında insan, 
Söhbət açarmı heç ucuz saxsıdan?! 


1 Vahi — xəyali, ötüb-keçən 

SƏHƏR NƏSİMİ ƏSƏRƏK ZÜLEYXANIN YUXULU 
NƏRGİZ GÖZLƏRİNİ AÇIR VƏ GECƏKİ 
RÖYANIN XƏYALINDAN QÖNÇƏ 
KİMİ ÜRƏK QANINI UDUB, 
DODAQLARINI MÖHÜRLƏYİR 


Səhər gecə quşu edincə pərvaz, 
Səhərin xoruzu qaldırdı avaz. 
Məhəbbət nəğməsi başladı bülbül, 
Qönçə yorğanını atdı qızıl gül. 
Tər qondu şəbnəmdən gülün üzünə, 
Bənövşə yüz bəzək verdi özünə. 
Züleyxa yenə xoş yuxuya dalmış, 
Gördüyü yuxunun fikrinə qalmış. 
Yatmamış, huşunu itirmiş, bəlkə, 
Yuxusu barədə qəm çəkə-çəkə. 
Kənizlər düşdülər ayaqlarına, 
Dayələr güc verdi dodaqlarına. 
Öpüşlə sildilər xumarı gözdən, 
Atdı o lalə tək örtüyü üzdən. 
Günəşlə ay doğdu yaxalığından, 
Baxdı hər tərəfə heyran, nigaran. 
Gecəki dilbərdən görmədi əsər, 
Qönçə tək, özünə qısıldı dilbər. 
İstədi saxlasın hicran yasını, 

Gül tək parçalasın öz libasını. 
Lakin həya gəlib oldu dəstgir, 
Vurdu ayağına sərvdən zəncir. 
Sirrini saxlardı qəlbində nəhan, 
Necə ki daş içrə ləl olur pünhan. 
Qəlbi qönçə kimi qanla dolsa da, 
Dərdini açmazdı qohuma, yada. 
Dildə kənizlərə söylər hekayət, 
Qəlbi öz-özündən qılar şikayət. 
Zahirdə gülərdi o şəkər kimi, 
Qəlbi düyün-düyün, neyşəkər kimi. 
Baxsa da əğyarın üzünə hər an, 

Könlü ayrılmazdı bir an yarından. 
Danışıb gülsə də müsahiblərlə, 
Qəlbində eşq odu çəkərdi şölə. 
Könül ixtiyarı çıxmış əlindən, 

Bir an ayrılmazdı eşq aləmindən. 
Nəhəng ağzındaydı bu eşq ancaq, 
Onu axtaranın ayağı çolaq. 
Götürməz yarından ayrı bir qədəm, 
Xəyalı ayrılmaz könlündən bir dəml 
Danışsa, yar ilə danışar hər an, 
Ondan istəyərdi dərdinə dərman. 
Min dəfə göylərə yüksəldi ünü, 

Ta ki axşam oldu o möhnət günü. 
Gəldi aşiqlərin yoldaşı gecə, 

Dərdli könüllərin sirdaşı gecə. 
Onunçün üstündür gecə gündüzdən, 
O pərdə yırtandır, bu pərdə tikən. 
Gecə qucaqlayıb qəmdən dizini, 
Kədər divarına qoydu üzünü. 

Çəkdi göz yaşından telləri saza, 
Gətirdi könlündə eşqi pərvaza. 
Nalədən bir nəğmə başladı o dəm, 
Yüksəldi naləsi gah zil, gah da bəm. 
Yarın xəyalıyla o qalınca tək, 
Gözündən, dilindən inci tökərək, 
Dedi: — Sən kimsən, ey pakizə gövhər?! 
Qəmindən tökərəm gözdən incilərl 
Könlümü ovladın, adın demədən, 
Yerini, yurdunu bildirmədin sənl 
Bilmirəm, adını kimdən soruşum? 
Gedib məkanını kimdən soruşum? 
Əgər padişahsan, ünvanın nədir? 
Aysansa, mənzilin, məkanın nədir? 
Mənim tək olmasın heç kəs giriftarl 
Qəlbimi əlimdən almısan, ey yarl 
Xəyalın yuxumu etmişdir haram, 
Qəlbimdən, gözümdən qan axar müdam, 

Yuxusuz qalıram bütün gecəni, 
Qəminin atəşi yandırır məni. 
Rəhm edib oduma, su çilə, barıl 
Şölə tək baş alıb, qalxma yuxarı. 
Bir güləm, güllərin içində əziz, 
Həyat çeşməsinin suyundan təmiz. 
Nə küləyin əli başıma çatmış, 
Nə də ayağıma bir tikan batmış. 
Qəmzənlə ağlımı aldın başımdan, 
Saldın yatağıma minlərlə tikan. 
Güldən zərif olan vücudum necə, 
Tikanlar içində qalsın hər gecə?! 
Gecə sübhə qədər bu idi işi, 
Ağlayıb-sızlamaq oldu vərdişi. 
Səhər göstərəndə parlaq üzünü, 
Yudu göz yaşıyla qanlı üzünü. 
Dodağı yaş idi göz yaşlarından, 
Quru toz çilədi, qurutdu hamanl 
Nəhayət, gül kimi girdi yatağa, 
Qamətiylə bəzək verdi yatağa. 
Bu oldu adəti hər gün, hər gecə, 
Pozmadı adəti bir tük qədərcə. 


ZÜLEYXANIN ƏHVALINI GÖRƏN KƏNİZLƏR 
HEYRƏTƏ DÜŞÜR VƏ EŞQ DÜYÜNÜ DAYƏNİN 
BARMAQLARI İLƏ AÇILIR 


Ox atsa bir yerə eşqin kamanı, 
Təqdir tuta bilməz əldə qalxanı. 
Bu oxun mənzili ürəkdə olar, 
Xaricdə yüz izi olar aşikar. 

Aqillər demişlər, can lövhünə yaz, 
Nə mişki, nə eşqi gizlətmək olmazl 
Mişki yüz pərdədə saxlasan belə, 
Qoxusu çıxacaq pərdədən çölə. 
Züleyxa eşqini gizlədib hər an, 
Sinədə qəm toxmu əkirdi pünhan. 

Lakin gizli toxum göyərib həmən, 
Boy atıb görünər gözü hər yerdən. 
Gah ağlar, yaş ilə islanar üzü, 

Yaş nədir, təmiz qan axıdar gözü? 
Kirpiyindən axan hər bir qətrə yaş, 
Edər qəlbindəki gizli sirri faş. 
Könül atəşiylə çəkdiyi ahdan, 

Yol açıb göylərə qalxardı duman. 
Qopunca köksündən odlu bir nəfəs, 
Kabab qoxusunu duyardı hər kəsl 
Yeyib-yatmamaqdan gecə-gündüzü, 
Saralıb-solardı gül kimi üzü. 
Bilməzdi dünyanın bağında hələ, 
Bitməmiş ürəyi dağsız bir lalə. 
Kənizlər görüncə onda bu halı, 
Olmaq istədilər mətləbdən halı. 
Lakin bilmədilər səbəb nə olmuş? 
Nə üçün məlahət çiçəyi solmuş?! 
Biri dedi: — Ona yoxdur bərabər, 
Yəqin ki, dəymişdir ona bədnəzərl 
Başqası söylədi: — Pəridən, divdən, 
Ona bir sədəmə çatmış, deyəsənl 
Biri dedi: — Məncə, sehrkarlardan, 
Birisi tor qurmuş, düşmüş o cananl 
Digəri söylədi eşqdir, yəqin, 

Eşqin əsiridir qəlbi dilbərinl 

Lakin o görməmiş hələ kimsəni, 
Yuxuda vurmuşdur şaxta gülşəni. 
Hərənin fikrində doğdu bir güman, 
Götür-qoy etdilər bir xeyli zaman. 
Lakin ürək sirri olmadı aşkar, 
Nəticə vermədi bu danışıqlar. 
Onun bir füsunkar dayəsi vardı 

Ki, yüz füsunkarı alıb satardı. 
Eşqin yollarında sınaqdan keçmiş, 
Sevib-sevilməyin meyini içmiş. 
Aşiqlə məşuqu çatdırıb vəslə, 

İncik könülləri almışdı ələ. 

Gəlib, gecə öpdü qədəmlərindən, 
Dedi: xidmətində qocalmışam mən. 
Bir təzə qönçəsi şahlıq bağında, 
Yaraşmaz xar gəzsin gül yanağında. 
Ürəyin şad olsun, ləblərin gülsün, 
Başına taleyin nuru tökülsün. 
Gözəllik bağının cavan sərvisən, 
Canımın tutisi uçmaz sərindən. 

Bir arxa oxşaram suyum vəfadan, 
Səni kənarımda bəsləmiş zaman. 
Üzünü ilk dəfə görən mən oldum, 
Göbəyin mehr ilə kəsən mən oldum. 
Mişklə, gülabla çimdirdim səni, 
“Gülümsənl” deyərək, dindirdim səni. 
Könlümü pərdə tək çəkdim sazına, 
Yüz tellə bağlanıb könlüm nazına. 
Döşümdən süd əmdi şəkər ləblərin, 
Qanımla bəsləndi o gül peykərin. 
Gecə beşiyinin yanında durdum, 
Səhərlər üzünə mən bəzək vurdum. 
Yeridimsə, daim tutdun əlimdən, 
Yatdımsa, uyudun sinəm üstə sən. 
Bir gülsən, qamətin sərvdən gözəl, 
Hələ çəkməmişəm ətəyindən Əl, 
Sənin xidmətində hazır durmuşam, 
Səninlə bir durub, bir oturmuşam. 
Hər yerə getmişsə sərv qamətin, 
Kölgə tək düşmüşəm, ardınca sənin, 
Qarşında durmuşam oturanda sən, 
Yatanda, payinə baş qoymuşam mən. 
İndi də, keçmişdə olduğu kimi, 
Hazıram, göstərəm sədaqətimi. 
Niyə gizlədirsən sirrini məndən, 
Sirdaşı yad bilib, üz döndərirsən? 
De görüm, kim səni bu hala saldı? 
Kim səni möhnətə, məlala saldı? 
Gül kimi nə üçün soldun açmadan? 

Kimin qüssəsindən oldun pərişan? 
Nə üçün gül üzün soldu, saraldı? 
Ahın tüstü kimi göyə ucaldı? 
Günəşdən nə üçün döndün hilala? 
Nə üçün uğradı hüsnün zavala? 
Yəqin ki, qəlbinə bir ay hakimdir, 
Gizlətmə, aydın de, bu ay bəs kimdir? 
Bil ki, bir mələk tək göyə qalxsa da, 
Müqəddəs nur kimi göydə axsa da, 
Əfsunla, sehrlə ram edərəm mən, 
Göydən yer üzunə endirərəm mən. 
Pəri tək gizlənsə dağda, meşədə, 
Sahirəm, təcrübəm var bu peşədə. 
Sehrlə tutaram meşə içində, 

Sənə yetirərəm şişə içində. 

Əgər bəşərdirsə sevdiyin o yar, 
Tezliklə silinər könlündən qubar. 
Bəndə yox, bir Allah olsa da böylə, 
Kim sənin vəslini istəməz, söylə?! 
Züleyxa gördü, çox mehribandır o, 
Hal duyan, iş görən bir insandır o. 
Əlacsız qalaraq dedi düzünü, 
Ulduzla bəzədi öz ay üzünü. 
Söylədi: Bilmirəm, istəyim nədir? 
Açarı tapılmaz bir xəzinədir. 
Simurqla həmyuva olan bir quşdan, 
Nə deyib-danışım, nə verim nişan? 
Simurqun adını bilir insanlar, 

Addan da məhrumdur sevdiyim o yar. 
Dərdli öz dərdinin adını bilsə, 

Acı da görünər şirin hər kəsə. 
Hicran acı qılsa ağız dadını, 

Ağzı şirin olar, çəksə adını. 

Dil açıb dayəyə o nazlı dilbər, 
Sirrini söylədi ona sərasər. 
Yuxusundan onu qıldı xəbərdar 

Ki, nədən könlündə qalmamış qərarl 
Dayə fikrə dalıb, düşündü bir az, 

Bildi ki, bu dərdə əlac tapılmaz. 
Bəli, hər kəs üçün aydındır mətləb, 
Naməlum bir şeyi etməzlər tələb. 
Bir şeyin adını bilməsə insan, 

Onu axtararsa, adlanar nadan. 

Dayə çox düşünüb, aradı tədbir, 
Bildi ki, əlacı nəsihətdədir. 

Dedi: Bu iş olub divlər əliylə, 
Divlər peşəsidir məkr ilə hiylə. 
Girərlər bir gözəl insan donuna, 
Bizi yandırarlar eşqin oduna. 
Züleyxa dedi: Yox, bu mümkün deyil, 
Div elə bir şəklə girə bilməz, bill 
Bir vücud ki, əslən, şərdən yarana, 
Mümkünmü, geyinsin mələk donuna?! 
Dayə dedi: Belə yuxu çin olmaz. 
Yalançın ağıllı saralıb, solmazl 
Züleyxa dedi: “Yox, deyildir, yalan, 
Yalan, düz adamı çıxarmaz yoldan. 
Həqiqət söyləmiş arif adamlar. 

Ki, əyri əyrini, düz düzü tapar. 
Dayə dedi: Sən ki ağıllı qızsan, 

Gəl bu əfsanəni çıxart yadındanl 
Züleyxa dedi ki, “Olsaydı mümkün, 
Girməzdim altına bu ağır yükün. 
Lakin mən nə edim, taqətim bitmiş, 
İxtiyar cilovu əlimdən getmiş? 
Daşın üstündəki naxışdan möhkəm, 
Qəlbimdə iz salmış ağır dərdü qəm, 
İstər külək əssin, axıb gəlsin sel, 

O naxış bu daşdan silinən deyill” 
Dayə onu görcək eşqdə möhkəm, 
Nəsihət dilini bağladı o dəm. 
Afasına dedi bu macəranı, 

Yandı qəm oduna atanın canı. 

Ata da tədbirdə aciz qalaraq, 

Dedi: “Bu düyünü haqq açar ancaql” 


sJ 38 Еҹ 


ZÜLEYXA YUSİFİ İKİNCİ DƏFƏ YUXUDA GÖRÜR 
VƏ EŞQ ONU CÜNUN UÇURUMUNA ÇƏKİR 


O könül xoşdur ki, eşqə mənzildir, 
Dünyanın işindən məstü qafildir. 
Belə könüllərdə bir şimşək çaxar, 
Səbri də, ağlı da yandırıb-yaxar. 
Qalmaz rahatlıqdan onda bir əsər, 
Qəm dağı gözünə bir çöp görünər. 
Canı məlamətə edərək adət, 

Eşq artar, təsirsiz qalar məlamət. 
Züleyxa ay kimi əridi bir il, 

Oldu hilal kimi heçliyə mayil. 

Bir gecə hilal tək əyilib durmuş, 
Göz yaşı şəfəqi içrə oturmuş. 
Deyərdi: Ey fələk, nələr etdin sən? 
Gül üzüm saraldı sənin zülmündənl 
Əydin qamətimi, qıldın bir kaman, 
Məlamət oxuna eylədin nişan. 
Məni boş bir xəyal əlinə verdin, 
Dərdü qəm əlindən cana yetirdin. 
Qəlbimdə yer saldı nuri-məhəbbət, 
Yuxumda canlandı o munis surət. 
Nə gəlib yanımda oturur bir an, 

Nə gəlir yuxuma o mahi-taban. 
Xoşbəxtlik olardı mənimçün əgər, 
Yuxuma girsəydi bir də o dilbər. 
Bəxtim oyanardı ağır yuxudan, 
Görsəydim yuxuda onu bircə an. 
Yatsam da, yuxuda dincəlməz gözüm, 
Bilmirəm, bu dərdə mən necə dözüm?! 
Bəxtim oyanaydı, ey kaş, yuxudan, 
Yuxuma gələydi, bir də o cananl 
Gecə keçib gedir həsbhal ilə, 
Züleyxa məşğuldu bu xəyal ilə. 
Yuxu gözlərinin üstünü aldı, 
Yatmadı, bir zaman o huşsuz qaldı. 

Vücudu yataqda dincəlməmişkən, 
Qapıda göründü yenə gülbədən. 

İlk dəfə könlünü ovlayan oğlan, 
Göründü gözünə ay kimi haman. 
Gözəl surətinə salınca nəzər, 
Qalxıb ayağına düşdü o dilbər. 

Yeri öpüb dedi: — Ey sərvi-rəvan, 
Qoymadın qəlbimdə sən tabü-tavan. 
O xaliq ki səni nurdan yaratmış, 
Ləkəsiz, eyibsiz bir can yaratmış. 
Bütün gözəllərdən tutmuşdur əziz, 
Dirilik suyundan təmizsən, təmizl 
Yandırıb üzündə şəmini hüsnün, 
Məni pərvanə tək yaxıb büsbütün, 
Verib can bağına qəddinlə zinət, 
Dodağın ruhlara bəxş edər qüvvət. 
Qara zülflərini qılaraq kəmənd, 
Edib hər tükünə könlümü peyvənd. 
Vücudum belin tək döndü bir tükə, 
Ürəyim ağzın tək oldu bir tikə. 

O tanrı naminə, dilə gəl, dilə, 
Rəhm edib, sözümə bir cavab söyləl 
Söylə, ey hüsnüylə canımı alan, 
Kimsən, adın nədir, haralardansan? 
Hansı mədəndənsən, ey parlaq gövhər? 
Haranın şahısan, mənə ver xəbər? 
Dedi: — Bir insanam Adəm nəslində 
Bu sudan, torpaqdan yaranmışam mənl 
Doğrudan da, mənə aşiqsən əgər, 
Əhd-peymanında sadiqsən əgər, 
Əziz tut eşqimi, vəfalı ol, gəl, 
Mənim sözlərimə əməl et, əməl! 
Ləblərin dəyməsin heç bir yad dişə, 
Qoyma ki, incini bir almaz deşəl 
Eşqimdən sinəndə dağ varsa əgər, 
Mənim də qəlbimi bu dağ əridər. 
Eşqindən könlümə çəkilibdir dağ. 
Olmuşam dərdinə, qəminə ortaql 

Züleyxa görüncə onu mehriban, 
Bu şirin sözləri eşitcək ondan. 
Sevincdən o pəri divanə oldu, 
Odlara alışan pərvanə oldu. 

Canı şölələndi, ciyəri yandı, 
Yuxudan necə bir sərməst oyandı. 
Ürəkdə dağ kimi qalandı qəmi, 
Ahının tüstüsü tutdu aləmil 

Bir idi sevdası, yüz oldu birdən, 
Başının qovğası keçdi həddindən! 
Ağlın cilovunu əldən buraxdı, 

Nə məsləhət qandı, nə sözə baxdı. 
Qönçə tək qan oldu köksündə ürək, 
O qanı torpağa tökdü lalə təkl 
Yanağı eşqində saralıb-soldu, 
Zülfünü yad edib, saçını yoldu. 
Dayələr dövrünü-bərini aldı, 
Halə tək o bədri halqaya saldı. 
Elə ki halqadan bir yol açardı, 

Ox kimi aradan çıxıb qaçardı. 

Nə təqib bilərdi, nə də məlamət, 
Küçəyə gedərdi o sərv qamət. 
Qönçə tək bəndini açsaydı hələ, 
Gül kimi pərdəsiz qaçardı çölə. 
Atası tutunca xəbər halından, 
Yığıb təbibləri istədi dərman. 
Düşünüb, daşınıb, tökdülər tədbir, 
Dedilər: — Ən yaxşı tədbirdir zəncirl 
Zəncir hazırlandı xalis qızıldan, 
Hər bir halqasında ləl ilə mərcan. 
Asıldı qıçından bir zindan kimi, 
Xəznə üzərində bir ilan kimi. 
Hüsnün xəznəsiydi o gözəl canan, 
Hər xəznə üstündə yatar bir ilan. 
Bağlancaq ayağı qızıl ilanla, 
Ağlayıb deyirdi ahü-fəğanla: 

— Eşqin zəncirinə bağlamışsa yar, 
İkinci zəncirə nə ehtiyac var?1 

Fələk təzələdi ürək dağımı, 

Saldı bu zəncirə əl-ayağımı. 
Mənim ki qalmamış taqət dizimdə, 
Çıxılmaz olmuşdur yollar gözümdə. 
Bu ağır zəncirə bağlamaq neçin? 
Sinəmi zülm ilə dağlamaq neçin? 
Palçığa batmışdır sərvin ayağı, 
Müşküldür oradan çıxıb qaçmağı. 
Bağban necə baxar belə tədbirə 
Ki, suyu salmışlar bəndi-zəncirə. 
Zəncirə bağlansın gərək o dilbər 
Ki, məni bir anda salmış dərbədər. 
Bəlkə, ağır-ağır qədəm qoyunca, 
Lalə yanağını görüm doyuncal 

O bir şimşək kimi çaxıb tez gedir, 
Qəlbimi yandırıb tarümar edir. 
Taleyim yar olsa, onu saxlaram, 
Bu qızıl zəncirlə tutub bağlaram. 
Tamaşa edərəm doyunca ona, 

Bu qara günlərim yetişər sona. 
Nələr danışıram? — O nazlı dilbər, 
Ayağına bir toz qonarsa əgər, 
Çulğayar canımı dağ kimi möhnət, 
Şadlığa, sevincə qalaram həsrət. 
Razı olarammı qəm-qüssə etsin? 
Gül tək ayağını zəncir incitsin? 

Bu cür aşiqanə əfsanələrdən, 
Birisi hədəfə tuş dəydi birdən. 
Yarıldı sinəsi haman yaradan, 
Yıxıldı, necə bir yaralı ceyran. 

Bir zaman dünyadan qaldı bixəbər, 
Az sonra özünə gəldi o dilbər. 
Divanə könlünə tabe olaraq, 
Başladı çalmağa yenə əl-ayaq. 

O gah ağlayırdı, gah da gülürdü, 
Bir an dirilirdi, bir an ölürdü. 
Haldan-hala düşüb hər ləhzə, hər an, 
Tam bir il bu halla yaşadı canan. 

ZÜLEYXA ÜÇÜNCÜ DƏFƏ YUSİFİ YUXUDA GÖRÜR. 
ADINI VƏ YERİNİ BİLİR VƏ AĞLA GƏLİR 


Gəl, ey eşq, işlərin çox qarışıqdır, 
Peşən gah savaşmaq, gah barışıqdırl 
Gah ağıllıları dəli edirsən, 

Gah da divanəyə ağıl verirsən. 
Gözəllər zülfünü zəncir edərək, 
Aqili bağlarsan divanələr tək. 

O zülfün bəndini açdığın zaman, 
Ağıl çırağına nur gələr ondan. 
Züleyxa bir gecə səbrü qərarsız, 
Qəmlə həmdəm idi özü qəmxarsız. 
Başına çəkirdi möhnət camını, 
Almışdı əlindən eşq aramını. 

Ənbər saçlarını qəmdən yolurdu, 
Ah ilə başına kül sovururdu. 

Düşdü üzü üstə qara torpağa, 
Torpağı döndərdi gül üzü bağa. 
Tökdü nərgizindən qanlı yaşları, 
Süsən tək dil açıb, andı dildarı. 
Qəlbindən qəm teli bağladı saza, 
Yar ilə başladı razü-niyaza. 

Dedi: — Ey səbrimi qarət edən yar, 
Pərişan könlümdə qoymayan qərarl 
Mənə qəm gətirdin, qəmxar olmadın. 
Könlümü ovladın, dildar olmadın, 
Deyərdim, gülərdim, yaşayardım şən. 
İndi zəncirinə bağlanmışam mənl 
Adını bilmirəm, çağırım, barı, 
Yerini bilmirəm, axtarım yarıl 
Qönçə tək o qədər qan yedim qəmdən, 
Axırda gül kimi çıxdım hərəmdən. 
Demirəm, gözündə əziz bil məni, 
Özünə bir yazıq kəniz bil məni. 
Kənizin könlünü lütfünlə qıl şad, 
Möhnət zindanından gəl, elə azadl 

Mənim tək bağrı qan olmasın heç kəs, 
Məni rüsvay etdi bu eşqi-həvəs. 
Dünyaya sığmayır anamın qəmi, 
Atama güldürdüm bütün aləmi. 
Məni tərk etdilər pərəstarlarım, 
Yalqızlıq qəmilə keçir rüzgarım. 
Canımı bir çöp tək saldım odlara. 
Kimsəsiz mən hara, yanar od hara? 
Danışıb könlüylə şivən qopardı, 
Nəhayət, o gülü yuxu apardı. 

Gözü məst olunca yuxu camından, 
Gəldi yuxusuna yenə də canan. 

Nə qədər gözəldi camalı, bilsən, 
Vəsfində daha söz tapmayıram mən. 
Tutdu ətəyindən Züleyxa yavaş, 
Tökdü ayağına gözdən qanlı yaş. 
Dedi: — Ey qəlbimi möhnətə salan, 
Bu ağlar gözümdən yuxunu alanl 
Səni o xaliq ki, yaratmış səni, 

Hər iki dünyada ucaltmış səni, 
Azalt könlümdəki qəmi, qubarı 
Adını, yurdunu aç, söylə, barıl 
Dedi: — Təkcə bunu arzu edirsən? 
Qoy deyim, Misirdə yaşayıram mən. 
Məni əziz tutar Misir sultanı, 

O mənə vermişdir şövkəti, şanı. 
Züleyxa elə ki ünvanı bildi, 

Elə bil, yüzillik ölü dirildi. 

Dinlədi yarını o nazlı afət, 

Başına huş gəldi, canına qüvvət. 
Yuxuda taleyi ona oldu yar, 

Divanə yatmışdı, oyandı huşyar. 
Tutunca sevdiyi o aydan xəbər, 
Yenidən ağıllı oldu o dilbər. 
Çağırdı, kənizlər gəldi hər yandan, 
Dedi: — Qəm yükünü atın boyundan. 
Aparın atama bu xoş müfdəni, 

Silin xatirindən qəmi, qüssəni. 
Deyin ağlım, huşum gəlmiş yerinə, 
Qurumuş arxıma su gəlir yenə. 
Gəl, qızıl zənciri aç ayağımdan, 
Daha divanəlik etmərəm, inan! 
Qoyma ayağımı qalsın zəncirdə, 
Öz əlinlə gəl aç, bağlama bir də. 
Bu müidə atanın könlünü açdı, 

Az qala başından huşu da qaçdı. 
Özünü bir vurğun kimi itirdi, 
Nəhayət, o nazlı sərvə yetirdi. 
Gümüş ayağından açdı ilanı, 
Zəncirdən qurtardı sərvi-rəvanı. 
Önündə torpağa düşüb dayələr, 
Qızıl taxta onu dəvət etdilər. 

Naz ilə əyləşdi taxt üstə canan, 
Başına tac qoydu xalis qızıldan. 
Pərilər onunla həmxanə oldu, 

O şəmin başına pərvanə oldu. 
Yaşıdlarla məclis qurdu o dilbər, 
Tuti tək ləbindən axıtdı şəkər. 
Başladı söhbətə, dodağı qaçdı, 

Bir çox ölkələrdən söz-söhbət açdı. 
Hekayə söylədi Rumdan, Həbəşdən, 
Misrin adını da çəkirdi bəzən. 

Elə ki, Misirdən başlandı söhbət, 
Əzizin də adı çəkildi xəlvət. 

Bu adı dilində edincə əzbər, 

Sayə tək torpağa düşdü o dilbər. 
Gözündən sel kimi axıtdı qanı, 
Göylərə yüksəldi ahı, fəğanı. 
Sanki bütün aləm çıxdı yadından, 
Gah yardan danışdı, gah diyarından. 
Yalnız yar sözünü edərdi təkrar, 
Başqa söz ağzına almazdı zinharl 

QONŞU PADŞAHLAR ZÜLEYXAYA ELÇİ GÖNDƏRİR 
VƏ ZÜLEYXA ÜMİDSİZLİKDƏN SARSILIR 


Züleyxa solsa da eşq dərdindən, 
Aləm danışırdı gözəlliyindən. 

Söz düşsə hər yerdə hüsnündən onun, 
Dinləyən hər kəsi edərdi məftun. 
Şahlar məclisinə qovğa salardı, 
Sevdası şahları əsir alardı. 

Vəsl ümidiylə hey zaman-zaman, 
Elçilər gələrdi bir çox diyardan. 
Züleyxa əl çəkib divanəlikdən, 
Ağıllı bir dilbər oldu yenidən. 
Başladı gəlməyə elçi karvanı, 
Şamın padişahı, Rumun sultanı. 

Ona elçi gəldi tamam on nəfər, 
Calal dərgahına dəxil düşdülər. 
Birisi keçirdi mülkü-malından, 

Biri göstərirdi möhri-Süleyman. 
Vəslinə yetməkçin başqa hökmdar, 
Bütün ölkəsini edirdi nisar. 

Hər yerə üz tutsa o dilbər ancaq 
Təxtü-tac, səltənət onun olacaql 
Hər hansı ölkəyə getsə Züleyxa, 
Önündə tacidar düşər torpağa. 
Şamda bir ay kimi tutarsa aram, 
Xalq ona baş əyər hər səhər, axşam. 
Əgər Rum elini edərsə qəbul, 
Rumlular önündə olacaqdır qul. 

Hər elçi danışır bir şah adından, 
Qasiddir hərə bir dərgah adından. 
Züleyxa eşitcək bu həngaməni, 
Əhvalı pozuldu, əsdi bədəni. 
Söylədi: — Misirdən yoxdurmu gələn? 
Misirli eşqində xar olmuşam mən. 
Mənim könlüm ancaq Misrədir mayil. 
Misirdən gəlməmiş elçi, nə hasil?! 

Yarın diyarından bir külək əssə, 
Misrin torpağını gözümə səpsə, 
Yüz dəfə xoşdur o külək, mənimçin 
Ki, Çindən gətirər ətrini mişkin. 
Atası çağırdı elə bu zaman, 
Oturtdu önündə şən və mehriban. 
Dedi: — Ey gözümün işığı olan, 
Səninlə xatirim şadlanar hər an. 
Şahlar ki, hər biri bir tacidardır, 
Dünyada şöhrəti, izzəti vardır. 
Hüsnündən almışdır ürəkləri dağ, 
Hamısı axtarır vəslindən soraq. 
Hər biri göndərmiş elçilər bizə, 
Ümid əli atmış ətəyimizə. 

Deyim hər elçidən bir dastan sənə, 
Tanış ol, fikrini aç, söylə mənə. 
Hər hansı ölkəni tutarsa könlün, 
Orada tutular toyun, düyünün. 

Ata danışırdı, o susur ancaq 
Könlündə yaşayır başqa bir maraq. 
Xoşdur qulaq asmaq söhbətə əgər, 
Danışan verərsə yardan bir xəbər. 
Bir çox ölkələrdən söz açdı ata, 
Lakin Misri qəti salmadı yada. 
Anladı ətrafda elçilər çoxdur, 
Ancaq ki, Misirdən istəyən yoxdur. 
Ata söhbətindən ümidi kəsdi, 
Qəlbi yarpaq kimi titrəyib əsdi. 
Qalxdı, qan-yaş doldu şəhla gözünə, 
Qəlbində deyirdi özü-özünə: 

— Niyə məni doğdu anam, ilahi?! 
Süd verib, söylədi “balam” ilahil 
Bilmirəm, nə tale sahibiyəm mən? 
Yüz bəla çəkirəm öz taleyimdən! 
Dənizdən bir bulud qalxarsa əgər, 
Sirab olsa ondan bütün təşnələr, 
Bir içim istəsəm mən də o sudan, 

Su deyil, başıma yağdırar al qanl 
Məndən nə istəyir, bilmirəm, fələk? 
Deyirəm, ey fələk, yaxamdan əl çəkl 
Əgər istəmirsən, mən görüm yarı, 
Onu etinasız gəl etmə, barıl 

Mənim ölümümü istərsən əgər, 
Hazıram ölməyə, bu baş, bu xəncərl 
Əgər istəyirsən, qəm çəkməyim mən, 
Qəlbimdə qəm dağı yaratdın nədən? 
Saman dağ altında nə qədər dözər? 
Bir çöp qəm selində nə qədər üzər? 
Qəlbimdə zülmündən yüz yara vardır, 
Rəhm qıl ki, ömür bietibardır. 

İstər mən şad olum, istərsə qəmgin, 
Günüm acı olsun, ya da ki şirin, 
Sənə nə dəxli var, nəçiyəm, kiməm? 
Əlimdən nə gələr, nəyə qadirəm? 
Əgər yüz xərməni versələr yelə, 

Bir arpa zərərin olarmı söylə?! 
Minlərlə gülləri veribsən bada, 
Soldurub, öldürüb, salmısan oda. 
Züleyxa ağlardı hər gün, hər gecə, 
Qəlbi qanla dolu, sanki, bir qönçə. 
Göz yaşı axıdıb, matəm qururdu, 
Başına yüzəlli kül sovururdu. 

Atası gördü ki, işi yamandır, 

Misir sevdasıyla ürəyi qandır. 
Şahanə xələtlər hazırlayaraq, 
Elçiləri başa saldı bir sayaq, 

Dedi: Qızım üçün hələ əvvəldən, 
Misrin Əzizinə söz vermişəm mən. 
Ağıl sahibləri çox yaxşı bilir, 

Hər işdə qələbə birincinindir. 
Məşhurdur aləmdə bu gözəl məsəl: 
Meyvəni qoparar tez uzanan əl. 
Elçilər ayrılıb vida etdilər, 

Əliboş, naümid çıxıb getdilər. 

ZÜLEYXANIN ATASI MİSİR ƏZİZİNİN YANINA ELÇİ 
GÖNDƏRİR, ZÜLEYXA EŞQİNİ ONA BİLDİRİR VƏ 
ƏZİZ ONU QƏBUL EDİR 


Qəmdən Züleyxanın qəlbi dağlıydı, 
Ümid qapıları ona bağlıydı. 

Olar hər gecənin nurlu gündüzü, 
Qara günlülərin gülərmi üzü? 

Ata gördü, qızı gedir əlindən, 
Əlacı mümkündür Misir elindən. 
Qərara gəldi ki, arif bir insan, 
Misirdə bu dərdə axtarsın dərman. 
Misrin Əzizinə salam yetirsin, 
Züleyxadan ona işarə versin. 
Ağıllı dostlardan seçdi bir nəfər, 
Tərifə layiqdi ondakı hünər. 
Qiymətli töhfələr verərək ona, 
Göndərdi Əzizi-Misrin yanına. 
Sifariş etdi ki, ey böyuk insan, 
Sənin astananı öpər bu dövran. 
Həmişə Allahdan istəyirik biz, 
Əzizsən, olasan gün-gündən əzizl 
İsmət pərdəsində bir günəşim var, 
Ayın ciyərinə nur saçan nigar. 
Məqamı ucadır ulduzdan, aydan, 
Kölgəsin günəş də görməmiş, inan! 
Sədəfdə incidən safdır o dilbər, 
Hüsnü cilvələnsə, ulduzlar sönər. 
Qorxar ki, ulduzlar görər üzünü, 
Aya baxanda da örtər üzünü. 
Təkcə güzgü onun üzünü görmüş, 
Zülfünü tək daraq darayıb hörmüş. 
Kimsə ayağına qoymamışdır baş, 
Təkcə zülfü düşər ayağa birbaş. 
Həyətdə gəzərkən o zaman-zaman, 
Ətəkləri öpər ayaqlarından. 
Bəzək görməmişdir onun yanağı, 

Neyşəkər dadmamış şəkər dodağı. 
Onunçun gizlənər camalı güldən 
Ki, gül rüsvaylıqla çıxmış pərdədən. 
Nərgiz şərab içər, yada göz vurar, 
Odur ki, o gözəl nərgizdən qaçar. 
Kölgəsi yanınca getməsin deyə, 

Ay, Günəş çıxarkən, çıxmaz küçəyə. 
Suda əks etməsin deyə surəti, 
Sevməz bulaq üstə sözü, söhbəti. 
Daim pərdədədir, evdə oturur, 
Pərdə xaricində yüz büsat qurur. 
Bütün şahlar olub hüsnünə aşiq, 
Görməz o kimsəni eşqinə layiq. 
Rumdan Şama qədər tac sahibləri, 
Bağrı qan olmuşdur, lakin o pəri, 
Kimsəyə baş əyməz məğrur duraraq, 
Bircə Misr elinə meyli var ancaq. 
Rumdan söz düşəndə qəlbi sıxılar, 
Rumlu şuml yaranmış, deyir o nigar. 
Söyləsən, yanında yaxşı yerdir Şam, 
Deyər: Gündüzü də görünər axşam. 
O tapar təsəlli Misrin adiylə, 

Misr üçün göz yaşı dönmüşdür Nilə. 
Bilmirəm, bu işə nə olmuş səbəb? 
Misirdən o gözəl nə edir tələb? 
Bəlkə də, torpağı o yerlərdəndir, 
Qisməti, ruzusu o ellərdəndir? 
Qəbul etsən əgər, eylə xəbərdar, 
Göndərim, yanına gəlsin o nigar. 
Hüsnüylə verməzsə evinə bəzək, 
Bir qaravaş olub, ev süpürəcək. 
Misrin Əzizinə çatcaq bu xəbər, 
Onun sevincini tutmadı göylər. 
Dedi: Məndə hanı elə ləyaqət 

Ki, belə bir işə edim cəsarət? 


1 Şum — uğursuz 

Şah məni torpaqdan qaldırır deyə, 
Yeri var ki, başım yüksələ göyə. 
Mən o torpağam ki, uca buluddan, 
Üstümə çilənir lütf ilə neysan. 
Yüz dilim olsa da, necə bir süsən, 
Acizəm, bu lütfün təşəkküründən. 
Şah mənə mərhəmət qılırsa izhar, 
İtaət edərəm bəxtim olsa yar. 
Başım ayaq olar, gözlərim başmaq, 
İstərəm, baş üstə murada çatmaq. 
Lakin Misir şahı o ulu sultan, 

O qədər xidmətə vermişdir fərman, 
Bir saat yanından gedərsəm əgər, 
Qılıncla başımı bədəndən üzər. 
Şah mənim üzrümü qəbul edərək, 
Məndən inciməsin, əfv etsin gərək. 
Əgər razı olsa, xalis qızıldan, 

İki yüz kəcavə bəzərəm, inan! 
Qoşaram minlərlə incəbel kəniz, 
Ayüzlü, sərvboy, şirindil kəniz. 
Qullar göndərərəm gündən işıqlı, 
Behişt hurisindən çox yaraşıqlı. 
Dodaqları şirin, dilləri şəkər, 
Bellərində xalis qızıldan kəmər. 
İpəkdən, xaradan arxalıq, papaq, 
Qızıl yəhər ata minərlər ancaq. 
Kənizlər günəşdən xələt geyərlər, 
Huri libasında görünər bəşər. 
Ayın üzərində bəzəyərlər tağ, 
Mişk ilə örtülər hər bir gülyanaq. 
Qərq olar hamısı zərə, gövhərə, 
Qızıl kəcavədə oturar hərə. 
İstənilən qədər alim insanlar, 
Dövlətin dayağı olan əyanlar, 
Göndərim, o gülü böyük minnətlə, 
Misrə gətirsinlər nazla, izzətlə. 
Elçi bu sözləri eşitcək həmən, 

Öpərək Əzizin qədəmlərindən, 
Dedi: — Ey bu Misrə izzət bəxş edən, 
Bizim ellərin də əzizisən sən. 

Var bizim şahın da şəni, şövkəti, 
Az deyil kimsədən onun dövləti. 
Gəlməz kənizləri, qulları saya, 
Hüsndə rəqibdir hər biri aya. 

Onun xidmətində amadə duran, 
Çoxdur ağacların yarpaqlarından. 
Çöldəki qumlardan çox ləl, mərcan, 
Səxavətli əli vermişdir ehsan. 
Razılıq istərdi o səndən ancaq 

Bil ki, cavabından razı qalacaq. 

O şirin meyvənin həsrətindəsən, 
Tezliklə göndərər, xatircəm ol sən. 





MİSİR TƏRƏFDƏN QƏBUL NƏSİMİ ƏSİR VƏ 
ZÜLEYXA KƏCAVƏSİNİ GÜL QÖNÇƏSİ 
KİMİ O ÖLKƏYƏ APARIR 


Misirdən qayıdıb, elçi gəldi şad, 
Qıldı Züleyxanı möhnətdən azad. 
Ona Əzizindən xoş xəbər çatdı, 
Qüssəni unutdu, dərdini atdı. 

Gül açdı taleyi, sanki oldu yaz, 
Bəxtinin quşu da elədi pərvaz. 
Yuxudan qonmuşdu qəlbinə məlal, 
Açdı düyününü şadlıqla xəyal, 
Bəli, hər yerdə ki şadlıq, ələm var, 
Ya xəyaldan, ya da yuxudan doğar. 
Yuxudan, xəyaldan azad bir könül, 
Həyatın yükünü hiss edər yüngül. 
Züleyxanı görcək atası xoşhal, 
Cehizlər seçməyə başladı dərhal. 
Toy üçün ayırdı minlərlə pəri, 
Rumlu dilbərləri, rus gözəlləri. 


sJ 52 Екҹ 


Hamı püstə ağız, məmələri nar, 
Üzləri gül ilə bəzənmiş gülzar. 
Telləri salmışdır sayə yanağa, 

Qara hörükləri sığmaz qucağa. 
Vəsmə qaşlarına salmamış kölgə, 
Yoxdur üzlərində ənlikdən ləkə. 
Ənbərlə lalənin qəlbini yaxmış, 
Qulağa incidən sırğalar taxmış. 
Minlərlə işvəli, qəmzəli qullar, 
Fitnələr törədən igid oğullar, 

Kəc qoyub ləldən başlara papaq, 
Mişk saçlarını yan darayaraq. 
Papaqlar altından görünür kəkil, 
Sanki bəzəmişdir laləni sünbül. 

Hər biri geyinmiş ipəkdən paltar, 
Qönçə kimi nazik, neyşəkər tək dar. 
İncə bellərində qızıldan kəmər, 

Hər tükdən asılmış vurğun ürəklər. 
Min at seçdi, hamı gözəl, xoşəndam, 
Çapanda yel kimi, duranda aram. 
Çovqanla vurulan topdan qıs-qıvraq, 
Ot üstündə axan sudan yumuşaq. 
Sağrısına kölgə düşsə qamçıdan, 
Məşriqdən məğribə sıçrayar haman. 
Səhrada bir vəhşi gur kimi süzər, 
Dəniz dalğasında qu kimi üzər. 
Dırnağı möhkəmdir çaxmaq daşından, 
Quyruğu yanında heçdir xizəran!. 
Uca dağ önündə yorulub qalmaz, 
Heç zaman fərmandan çıxıb, baş almaz. 
Min dəvə ayırdı hamısı cavan, 
Qaragöz, qaradiz, hərə bir ceyran. 
Hərəsi tərpənən sütunlu bir dağ, 

Nə qədər yol getsə, bilməz yorulmaq. 
Hamısı zahidlər kimi az yeyən, 


1 Xizəran — düz və möhkəm ağac növü 

Möhnətə qatlaşan, şükür eyləyən. 
Təvəkküllə keçən yüz biyabanı, 
Gül kimi çeynəyən quru tikanı. 
Uzaq səhralarda yemsiz, yuxusuz, 
Zənglərin səsiylə keçən qorxusuz. 
Hədiyyə bağladı yüz dəvə yükü, 
Hər yükü alardı böyük bir mülkü. 
Rum eli, Misir, Şam ipəklərindən, 
İki yüz məfrəci doldurdu həmən. 
Xəznədən yaqutla ləli taladı, 

İki yüz sandığa gövhər qaladı. 
Ənbərlə əbirdənf yüklər tutaraq, 
Hər yerdə düşərgə salsaydı sarvan. 
Mişklə doldurub iki yüz tabaq. 

O yer seçilməzdi Çin səhrasından. 
Atanın əmriylə Züleyxa üçün, 
Kəcavə quruldu otaqdan üstün. 
Pərdələr asdılar sünbüllə uddan, 
Lövhələr asdılar qızıldan hər yan. 
Səqfi minalandı Cəmşid çətri tək, 
Qızılla verdilər üstünə bəzək. 
Mirvari asmalar, qızıl mismarlar, 
Bayırında parlar, içində parlar. 
Yüz bəzək vurdular zərü-zibadan, 
Pərdələr atlasdan, fərşlər dibadan?. 
Züleyxa əyləşdi onda şadman, 
Oldu Misrə tərəf naz ilə rəvan. 
Necə bir gül uçar yaz küləyindən, 
Çaparaq gedirdi o nazikbədən. 
Hər yeri o sənəm etdikdə mənzil, 
İrəm gülşənini qılardı xəcil”. 
Qullar atlarını salıb cövlana, 
Kənizləri cilvə saçır hər yana. 
Hər kəniz zülfünü tor kimi qurar, 


1 Əbir — Şərqdə geniş yayılmış ətir 


2 Diba — ipək parça növü 
3 Xəcil — xəcalət çəkən 

Bir qulu o torda edər giriftar. 

Hər qulun naz oxu səf yara-yara, 
Açar bir kənizin bağrında yara. 

Bir yanda dilbərlik, işvə, qəmzə, naz, 
Bir yanda aşiqin könlündə niyaz. 
Minlərlə sevilən, minlərlə sevən, 
Yüz işvə satan var, yüz könül verən. 
Belə gedirdilər mənzilbəmənzil, 
Misrə yaxınlaşır hər gündə məhmill,. 
Züleyxa bəxtindən razı qalaraq, 
Misrə tez çatmağı istərdi ancaq. 
Deyərdi: Könlümü tərk edər kədər, 
Bu hicran gecəsi tez olar səhər. 
Bilməzdi, o gecə hələ tul tapar, 
Ondan sübhə qədər yüzillik yol var. 
Getdilər hey gecə-gündüz bilmədən. 
Misrin sərhədinə çatdılar həmən 

Bir nəfər qasidə verildi fərman, 
Atını çaparaq ötsün karvandan. 
Qasid bir quş kimi açaraq şəhpər, 
Misrin Əzizinə yetirdi xəbər. 

Dedi: — Qalx ayağa, dayanmaq olmaz, 
Hazırlaş etməyə taleyi pişvaz. 

Bu müfdə Əzizi-Misrə çatınca, 

Elə bil, dünyanı verdilər ona. 

Misrin hər yerində carçı çəkdi car 
Ki, pişvaza çıxsın bütün ordularl 
Xəbər yetirdilər elə, obaya, 

Hər kəsin nəyi var, qoysun ortaya. 
Əsgərlər bəzənsin zərə, zivərə, 
Qərq olsun hamısı dürrə, gövhərə. 
Yüz min qul seçilsin igid, qəhrəman, 
Hamısı gülüzlü, aybəniz, cavan. 

Hər yəhər üstündə bitsin bir ağac, 
Qullar başlarına qoysun qızıl tac. 


1 Məhmil — karvan 

Kənizlər yeddişər düzəltsin dəstə, 
Hamısı otursun kəcavə üstə. 

Misir gözəlləri şirin dil ilə, 

Pişvaza çıxsınlar dəstə gül ilə. 
Xanəndə məclisə gəlsin sazıyla, 
Açsın könülləri xoş avazıyla. 

Udun qulağını ud çalan bursun, 
Ruhları oxşayan bir məclis qursunl 
Yüksəlsin göylərə neyin nəvası, 
Çalınsın ruhverən vüsal havası. 
Canda qəm odunu söndürsün rübab, 
Kamança qoymasın ürəklərdə tab. 
Qoşsun öz səsini bu sədaya dəf, 
Yürüsün rəqs ilə canana tərəf. 

Belə bir cəlalla çıxdılar yola, 

Nə kədər yol tapdı, nə qubar yola. 
Ay kimi bir neçə mənzil getdilər, 
Gözəllər günəşi aya yetdilər. 
Uzaqdan göründü böyük bir karvan. 
Parlardı minlərlə qübbələr nurdan. 
Karvan nəhayətsiz buluda oxşar, 
Buludda falə tək ulduz sayrışar. 
Yüksəldi mərkəzdə uca barigah, 
Gözəllər səf çəkdi, düzüldü sipahl. 
Əziz gəlib endi şahanə atdan, 

Yol aldı çadıra tərəf şadman. 

Çıxıb qarşısına elliklə hərəm, 
Öpdü ayağını gözəllər o dəm. 
Söylədi hamıya: — Salam, mərhabal 
Üzlər gülümsədi, şad oldu o da. 
Hal-əhval soruşdu hər kəsdən Əziz, 
Dedi: — Yoruldunuz, zəhmət çəkdiniz. 
Bu zaman sevdiyi gözəl şeylərdən, 
Varını bəxşişə başladı həmən. 
Qullar bağışladı gülüşü şəkər, 


1 Sipah — qoşun 

Başda qızıl tacı, belində kəmər. 
Yəhəri qızıla tutulmuş atlar, 
Quyruq və yalında cəvahiratlar. 
Dağ qədər yun parça, dağ qədər ipək, 
Bəxş etdi cəvahir o ətək-ətək. 
Misir şirnisini tay-tay qaladı, 

Sərin şərbətlərlə çölü suladı. 
Bəzədi səhranı nazü-nemətlə, 
Gəlib üzr istədi o mərhəmətlə. 
Dedi: — Sabah yola çıxacaq karvan. 
Döndü mənzilinə gül kimi xəndan. 


ZÜLEYXA ÇADIR DEŞİYİNDƏN MİSİRİN 
ƏZİZİNİ GÖRÜR VƏ ALDANDIĞINI 
BİLİB FƏRYAD QOPARIR 


Hoqqabaz ruzigar, bu qoca fələk, 
Görək nə yol ilə quracaq kələk. 

O gah ümid ilə yaşadır bizi, 

Gah qəmə döndərir sevincimizi. 
Muradı göstərir bizə uzaqdan, 

Edir könlümüzü nakamlıqla qan. 

O zaman ki, çatıb Misrin Əzizi, 
Nemətə qərq etdi qulu, kənizi. 
Züleyxa çadırda öz dayəsilə, 
Məşğuldu söhbətə yüz həvəs ilə. 
İstərdi yarını görsün yaxından, 
Dedi: — Ey qəmxarım olan dayə canl 
Daha qalmamışdır könlümdə qərar, 
Yarı görməyimə bir çarə axtarl 
Qonşuluqda olsa vəfalı canan, 
Aşiqin könlündə qalarmı tavan? 
Bir susuz, bulağa çatarsa əgər, 
Ağzı islanmazsa, yanğından ölər. 
Züleyxanı görüb halı pərişan, 
Dayə tədbir üçün çıxdı çadırdan. 

Çadırın dövrünə-bərinə qaçdı, 

İynə gözü boyda bir deşik açdı. 
Züleyxa bayıra baxdı oradan, 

Ah çəkdi, qəlbindən qopdu bir tufanl 
Dedi: — Vay, qəribə işə düşdüm mən, 
Divarım yıxıldı, ev hörülmədən. 

Bu mənim gördüyüm o cavan deyil, 
Ağlımı başımdan aparan deyill 

Bu deyil yuxuda gördüyüm afət, 

Boş yerə bu qədər çəkdim əziyyətl 
Əfsus ki, taleyim yenə də döndü, 
Səadət ulduzum üfüqdə söndu. 

Mən xurma əkdimsə, barı xar oldu, 
Gözlədiyim rütəbl zəhrimar oldu. 
Xəzinə uğrunda çəkdim çox zəhmət, 
Qismətim әјдаһа oldu, nəhayət! 
Gülün ətri üçün çıxdım gülşənə, 
Tikan nizəsini batırdı mənə. 

Bir içim su üçün ciyərim ətşan, 
Qumlu bir səhrada qaçıram hər yan. 
Dilim susuzluqdan od kimi qızar, 
Dodağım olmuşdur çat-çat, qan sızar. 
Uzaqdan görünür gözümə bulaq, 
Yıxıla-yıxıla gedirəm, ancaq. 
Görürəm orada sudan yox əsər, 
Quru şoranlıqdır bütün o yerlər. 
Dağda libasımı verərək əldən, 

Qəm dağı altında gizlənmişəm mən. 
Daş dəymiş ayağım qabar-qabardır, 
Nə getmək, nə durmaq qüdrətim vardır. 
Qanlı gözlərimə görünür bəzən, 
Dumanlı bir xəyal itirdiyimdən. 
Gedirəm ki, çatım ona nagəhan, 
Bəxtimdən olur bir yırtıcı aslan, 
Dənizdə gəmimi daşa vurmuşam, 


1 Rütəb — yaş xurma 

Bir taxta üstündə lüt oturmuşam. 
Alıb ağuşuna məni dalğalar, 

Aşağı, yuxarı atıb çalxalar. 

Bir qayıq görünər gözümə birdən, 
Nicat ümidilə sevinərəm mən. 

Elə ki yaxma gələr bir qədər, 
Görərəm nəhəngdir, mənə qəsd edər. 
Yoxdur mənim qədər bədbəxt dünyada, 
Kimsə mənim kimi düşməmiş oda. 
Canan həsrətində gözü yaşlıyam, 
Əlləri qoltuqda, başı daşlıyam. 
Üzümə bir qapı gəl aç, ey fələk! 
Allah xatirinə, yaxamdan əl çəkl 
Mənə yetirməsən sevdiyim yarı, 
Əğyar didarıyla incitmə, barıl 
Qəlbən sevdiyimlə bağladım peyman, 
Səy ilə qoruyum xəznəmi hər an. 
Rəva görmə mənə dərdi, ələmi, 
Əfdaha əlinə vermə xəznəmi. 
Ağlayıb sızladı bir xeyli zaman, 
Axıtdı kirpikdən üzünə al qan. 
Qopdu sızıltılar saf ürəyindən, 
Üzünü torpağa sürtürdü qəmdən. 
Bəxtin uçan quşu geri dönərək, 
Səslədi qeybdən onu bir mələk, 

— Ey yazıq, üzünü götür torpaqdan, 
Bu müşkül edəcək işini asan. 
Muradın bu Misrin Əzizi deyil, 
Lakin onsuz olmaz muradın hasill 
Onunla yarını tapacaqsan, sən, 
Onsuz yar vəslinə çata bilməzsən. 
Onun ülfətindən qorxma, ey nigar 
Ki, ismət qıfılın səlamət qalar. 
Ondakı açarın dişi mumdur, muml 
Açar ki, mumdandır, hünəri məluml 
Gövhərin dərdini niyə çəkirsən, 
Almaz işi gəlməz mumun əlindənl 

Əlinə iynə yox, bir çöp götürsə, 
Bəxiyə vurarmı dərzi ətləsə? 
Paltarın yengində əl yoxsa əgər, 
Boş paltar heç vura bilərmi xəncər? 
Züleyxa elə ki bunu eşitdi, 

Şükr üçün torpağa səcdəyə getdi. 
Tərgidib naləni, ahı, fəğanı, 

Qönçə tək bağrında gizlətdi qanı. 
İntizar gözünü dikərək yola, 
Gözlədi müşkülü, özü həll ola. 


ZÜLEYXA MİSİRİN ƏZİZİ İLƏ BİRLİKDƏ MİSİRƏ 
GƏLİR VƏ MİSİRLİLƏR ONU QARŞILAYIB, 
BAŞINA TABAQ-TABAQ CƏVAHİR SƏPİRLƏR 


Qızıl təbli döydü fələkdə səhər, 
Gecə yolçuları köçüb getdilər. 

Oldu ulduzların büsatı bərhəm, 
Köçdülər fəzadan gecəylə bahəm. 
Günəş yer üzünə qızıl ələdi, 
Nurunu çəmənə, bağa çilədi. 

Tavus quyruğutək al-əlvan çəmən, 
Tuti qanadına çevrildi birdən. 

Gəldi Misir Əzizi ehtiram ilə, 
Oturtdu o gülü qızıl məhmilə. 

Əmr etdi düzülsün sıraya qoşun, 
Alsın o məhmili araya qoşun, 

Hər başa açılsın bir qızıl çətir 

Ki, həm sayə salsın, həm saçsın ətir. 
Hər çətir altında daş-qaşlı yəhər, 
Taxt olsun, əyləşsin onda bir dilbər. 
Yollansın çətirlər, kölgələr, təxtlər, 
Otursun məhmildə bütün xoşbəxtlər, 
Çalıb oxuyanlar başladı sözə, 
Sarvanlar karvanı çəkdilər düzə. 
Yüksəldi zəng səsi fələkə birbaş, 

Göylər tabaq-tabaq yağdırdı şabaş. 
Yürüyüb keçdikcə atlar, dəvələr, 
Hilalla, bədrlə doldu o çöllər. 

Gah o yan-bu yana çapıldı atlar, 
Hilal bədr üzünə hey çəkdi çatar, 
Gah da bədrin bəxti elə gətirdi 

Ki, hilal onunla qədrin itirdi. 

Yeri yaraladı atın dırnağı, 

Ona məlhəm oldu dəvə ayağı. 
Ahular məst oldu bu cah-calaldan, 
Atların ayağı boş qaldı naldan, 
Gözəllər dincəlir kəcavələrdə, 
Sarvanlar səslənir hey pərdə-pərdə. 
Şad idi onunla gələn kənizlər 

Ki, hicran dərdini atmış o dilbər. 
Sevinir Əzizin yaxın dostları 

Ki, belə bir gözəl olmuş dildarı. 
Züleyxa qəmgindi kəcavəsində, 
Dağ qədər möhnəti var sinəsində. 
Deyir: — Fələk, məni nə günə saldın, 
Səbrü-qərarımı əlimdən aldın? 
Bilmirəm, nə pislik etmişəm sənə, 
Dərdü-qəm, işgəncə verirsən mənə? 
Yuxuda könlümü ovladın əvvəl, 
Ayıldım, yenə qəm çəkməz məndən əl. 
Gah zəncirə çəkib divanələr tək, 
Gah da zəncirimi açdın, ey fələkl 
Sən ki müşkülümü etmədin asan, 
Səhv edib düşündüm, çarə tapansan. 
Bilmədim dərdimə edərkən çarə, 
Məni salacaqsan eldən avarə. 

Mənə yetməzdimi hicran ələmi, 
Artırdın üstünə qəriblik qəmi? 
Məlhəmin canımı əridirsə, ahl 

Can əritməyindən, Allaha pənahl 
Tor qurma yolumda, işlətmə kələk, 
Səbrin quyusuna daş atma, əl çəkl 

Şadlıq müfdəsini verirsən yenə, 
Çətin ki, taleyim olsun yar mənə. 
Züleyxa fələklə edir dərd-dil, 
Dedilər ki, budur çatdı Misir, Nil. 
Misrin Əzizinə edib ehtiram, 
Çıxmışdı pişvaza Misir əhli tamam. 
Minlərlə piyada, atlı hər tərəf, 
Nilin sahilində durmuşdu səf-səf. 
Bir çox tabaqlarda parlayırdı zər, 
Başqa tabaqlarda ləl ilə gövhər. 
Necə ki, qərq olar qönçəyə gülzar, 
Gövhərlər edildi torpağa nisar. 

O qədər töküldü gövhər hər yandan, 
Kəcavə örtüldü gövhərlə haman. 
Örtmüşdü gövhərlə qızıl torpağı, 
Torpağa dəyməzdi atın dırnağı. 
Nala toxunduqca ləl ilə altın, 

Atəş püskürürdü nalı hər atın. 
Neçə mil boyunca əhali səf-səf, 
Gedirdi sahillə şəhərə tərəf. 

Nildə gövhərlərə qərq oldu bütün, 
Hər balıqqulağı, hər sədəf o gün. 
Çay elə qızılla, gövhərlə doldu, 
Nəhəng də balıq tək zirehli oldu. 
Şahanə calalla gedərək onlar, 
Səadət evində oldu bərqərar. 

Nə saray, cənnətlə durur yanaşı, 
Ay ilə günəşdi kərpici, daşı. 

Bir taxt qoyulmuşdu, hər şeydən əvvəl, 
Şahın öz taxtından on dəfə gözəl. 
Taxtı bəzəyərkən mahir sənətkar, 
Qızıl işlətmişdir bir neçə xalvar. 
Züleyxa gələrək bir dilbər kimi, 

O taxta əyləşdi bir gövhər kimi. 
Ürək dərdi qılmış canını xəstə, 
Sanki oda düşdü qızıl taxt üstə. 
Başına qoydular bir tac ləldən, 

Dedilər: taxtla, tacla cilvələnl 
Lakin o ağır tac üzdü cananı, 

Sanki dağ altında qalmışdı canı. 
Başına səpdilər hesabsız gövhər, 
Lakin o, gövhəri sandı qəm, kədər. 
Günəşi qibtəyə salan daş-qaşı, 

O gözəl sanırdı qanlı göz yaşı. 
Hicrandan bir ürək alarsa yara, 
Taxt ona görünər bir taxtapara. 
Eşqinin yolunda yüz başdan keçən, 
Başında tac görsə, heç olarmı şən? 
Bir göz ki, axıda həsrətlə qan-yaş, 
Baxarmı dünyanı doldursa daş-qaş? 


ZÜLEYXA YUSİF FƏRAQINDA GÜN KEÇİRİR 
VƏ AHU-NALƏ EDİR 


Könül bir dilbərlə tutarsa aram, 
Özgənin vəslinə heç olarmı ram? 
Pərvanə uçarmı günəşə sarı, 

Arzusu olmasa şəmin didarı? 
Günəşin oduna yanar nilufər, 

Çünki o, günəşin vəslini istər. 
Bülbülə versən də yüz dəstə reyhan, 
Qızılgül eşqiylə edəcək fəğan. 

Bir içim su üçün yanana, əlbət, 

Xoş gəlməz açasan şəkərdən söhbət. 
Züleyxa yaşayır o şən sarayda, 
Zər-zivər içində, lakin nə fayda? 
Əziz qarşısında qul kimi durmuş, 
Onunçün calaldan bir büsat qurmuş. 
Pərəstarları var gül kimi incə, 
Taqətdən düşürlər o dincəlincə. 
Xidmətə hazırdır yüzlərlə kəniz, 
Gözəllikdə Aydan, Günəşdən təmiz. 
Qullar ipək geymiş bellərdə kəmər, 

Həm özü şirindir, həm sözü şəkər. 
Yüzlərlə sarayda zənci qullar var, 
Hamı mələk kimi şəhvətdən kənar. 
Hərəm gözəlləri hərə bir sona, 
Təmiz ürəklərlə bağlanmış ona. 
Gözəllik timsalı nazlı, nazənin, 
Misirli xanımlar ona həmnişin. 
Onunla bir yaşda, bir boyda olan, 
Gözəllər başına dolanır hər an. 
Züleyxa baxmayır yara, əğyara, 
Mərhəmət göstərir hər bir nigara. 
Zahirdə danışır, zahirdə gülür, 
Qəlbində başqa bir yarı düşünür. 
Şənlik büsatında şən oturanda, 
Dodağı gülərdi, ürəyi qanda. 
Dodağı xəlq ilə söhbət edərdi, 
Ürəkdən yar deyib, xiffət edərdi. 
Heç kəslə deyildi ülfəti möhkəm, 
Yar ilə şadlanıb, yarla çəkər qəm. 
Zahirdə dostlarla oturub durar, 
Batində hamıdan kənar oturar. 
Səhərdən axşama bu idi işi, 
Dostlarla beləydi onun vərdişi. 
Qaranlıq çöküncə gecə Züleyxa, 
Ay kimi oturub kimsəsiz, tənha, 
Yarın xəyalıyla pərdə qurardı, 
Xəlvətdə ah çəkib, hey qan udardı. 
Diz-dizə oturub yar xəyaliylə, 
Dərdini açardı həsb-hal ilə. 
Bağrına basaraq möhnət sazını, 
Başlardı yar ilə raz-niyazını. 
Deyərdi: — Ey mənim canım, ciyərim, 
Mənə söyləmişdin Misirdir yerim. 
Demişdin: — Adımdır Misrin Əzizi 
Əzizliyi etsin həqq sənə ruzi. 
Başımın tacıdır Əzizin adı, 
Əzizdir bəxtimin qolu-qanadı. 

Misirdə kimsəsiz qəribəm bu gün, 
Vəslindən ümidim kəsilmiş bütün. 
Mən hicran odunda nə qədər yanım, 
Möhnət şəmi kimi daim odlanım? 
Eşqimdən umidi kəsmək istərkən, 
Bir mələk müfdələr verdi qeybdən. 
Mən də o ümidlə hələlik sağam, 
Ümidlə yaşayan solğun yarpağam. 
Qəlbimdə camalın nəqş olub sənin, 
Bir gün vüsalına çataram, yəqinl 
Qəmində ağlayır, qızarır gözüm, 
Səni hər tərəfdə axtarır gözüml 

Nə olaydı, bir gün yoldan gələrək, 
Gözümün bürcündən çıxaydın Ay təkl 
Bircə səni görsəm, qalmazdı dərdim, 
Toy bəzmi qurardım, şadlıq edərdim. 
İndi isə huşumu verərək əldən, 

Çox zaman özümü itirirəm mən. 
Xəyalın çəkərək aparır məni, 

Özümü gəzərkən, tapıram səni. 
Sənsən axtardığım iki dünyada, 

Səni tapsam, özüm düşmərəm yada. 
Bu sözlərlə edib gecəni səhər, 

Bir an da yatmazdı o nazlı dilbər. 
Səhərin nəsimi əsdiyi zaman, 

Başqa bir hekayət başlardı canan. 
Deyərdi: — Ey səba, ey əziz küləkl 
Səməni mişk ilə ətirləyərək, 

Sərvə, yasəmənə bəzək verirsən, 
Sünbülün telini darayır şanən. 

Nə olar, halıma bir nəzər yetirl 
Sevdiyim o yardan bir xəbər yetirl 
Dünyada mən qədər qəmçəkən yoxdur, 
Gözdən yaş yerinə qan tökən yoxdur. 
Hicran xəstəsiyəm, dildarım ol, gəll 
Yandım qəm odunda, qəmxarım ol, gəll 
Yoxdur bu dünyada elə bir mənzil 

Ki, olsun oraya getməyin müşkül. 
Bir evə çəksələr hasar dəmirdən, 
Yol tapıb, bacadan evə girərsən, 
Yazığam, gəl məni bu dardan qurtarl 
Lütf qıl, o itkin yarımı axtarl 
Şahların mülkünü gəz qarış-qarış, 
Yarımı hər yerdə tapmağa çalışl 
Xəbər tut ayımdan hər bir diyarda, 
Şahımı soraqlaş çox uzaqlarda. 
Hər bağa, bağçaya çalış, sal güzər, 
Hər bulaq başına yaxşı sal nəzər, 
Gülümü axtar, tap cənnət bağında, 
Sərvimi çalış, gör su qırağında. 
Lütf ilə qıl Xütən çölünə xuram, 
Nigaristanında, Çinin tut aram! 
Onun otri ilə ahu tora sal, 

Bir gözəl şəklini tut ona timsall 

Bu yurdu tərk edib getdiyin zaman, 
Keçsən hər dərədən, aşsan hər dağdan, 
Bir kəklik çıxarsa qarşına sənin, 
Onu xatırlayıb, qucu gərdənin. 
Qarşına çıxarsa yolda bir karvan, 
Başçısı olarsa gözəl bir cavan, 

Süz mənim gözümlə o novcavanı, 
Çatdır bu ölkəyə sən o karvanı. 
Görüm, bəlkə, odur mənim dilbərim? 
Ümid bağçasından bir çiçək dərim. 
Səhər keçdi, Günəş çıxdı cövlana, 
Yaydı şüasını bütün cahana, 
Züleyxa axıdıb qan-yaş gözündən, 
Danışdı səbaya yardan, özündən. 
Günəş fələklərə verərkən zinət, 
Ay kimi məclisə gəldi o afət. 

Sədd çəkdi önündə pərəstarları, 
Camalı dostların oldu dildarı. 
Onları birbəbir təmiz ürəklə, 
Deyib danışdırdı minbir diləklə. 

Zahirdə xoş gülüb, xoş danışardı, 
Bağrında dağ qədər kədəri vardı. 
Belə idi halı hər gün, hər gecə, 
Dəyişməzdi aylar, illər keçincə. 
Darıxanda qəlbi evdə o dilbər, 
Gəzməyə çıxardı, hər axşam-səhər. 
Görüncə sinəsi dağlı bir lalə, 

Ah çəkib, ürəkdən edərdi nalə. 
Lalələr görüncə o gül yanağı, 
Bilərdilər vardır sinədə dağı. 
Bəzən də sel kimi coşaraq həmən, 
Nilin kənarında tutardı məskən. 
Qəmindən söz açıb quranda matəm, 
Göz yaşından Nilə dönərdi aləm. 
Gah da dərd əlindən olaraq xəstə, 
Çıxıb dayanardı yalqız, yol üstə. 
Verərək əlindən ixtiyarını, 
Çəkərdi yarının intizarını, 
Deyərdi: Günəşə dönəcək Ayım, 
Bu yoldan gələcək itkin humayım. 
Camil Gəl hümmətlə əl-ələ verək, 
Yusifi Kənandan Misrə gətirəkl 
Qəlbi Züleyxanın yaman dardadır, 
Ümidli gözləri intizardadır. 

Daha intizarın çatmışdır sonu, 
Yarın vüsalıyla sağaldaq onu. 


QARDAŞLARI YUSİFƏ HƏSƏD APARIR VƏ 
ATALARINDAN ONU AYIRIRLAR 


Keçmişdə yaşamış mahir bir ustad, 
Edib söz mülkünü bu yolla abad. 
Ki, artdı Yusifin getdikcə hüsnü, 
Məftun etdi ona Yəqub könlünü. 
Başqa oğullardan o göz çəkərək, 
Saxladı gözündə onu bəbək tək. 

Olduqca gün-gündən ona mehriban, 
Qardaşlar həsəddən olurdu buryan. 
Onun bağçasında bir ağac vardı, 
Öz gözəlliyilə könül açardı. 
Abidlər sayağı yaşıl geyinmiş, 
Şaxəsi boy atıb, bara bürünmüş. 

O ağac yüksəlmiş, sanki göylərə, 
Kərəm sayəsini döşəmiş yerə. 
Onun hər yarpağı şükr üçün bir dil, 
Ağac da olarmı duaya qabil?! 
Şaxəsi bir qəsrə bərabər idi, 
Üstündə sərçəsi mələklər idi. 
Yəqubun hər oğlu olcaq anadan, 
Sidrəyə oxşayan yaşıl ağacdan, 

O saat təzə bir şaxə baş verər, 
Oğlan böyüdükcə, o da böyüyər. 
Boy atıb kamala çatdığı zaman, 
Əsa götürərdi haman budaqdan. 
Yusifin bəxtiydi hamıdan faiq, 

Elə bir xoşbəxtə əsa nə layiq? 

O bir fidan idi can bağında tək, 
Əlinə ağacdan əsa nə gərək? 

O qardaşlarından gizli bir gecə, 
Dedi atasına, xəlvət görüncə, 

— Ey həqqin əzizi, böyük peyğəmbər, 
Qolu qılınc kimi qazanan zəfərl 
Allah dərgahına get iltimasa, 
Göndərsin behiştdən mənə bir əsa. 
Cavanlıq çağından ta qocalınca, 
Hər yerdə gəzdirim onu yanımca. 
Qoy çətin günümdə mənə yar olsun, 
İzzətim onunla bərqərar olsun. 

Ata əl götürdü həq dərgahına, 
Yusifçin yalvardı öz Allahına. 
Allahın qasidi endi sidrədən, 
Əlində zəbərcəd bir əsa həmən, 
Nə ona zamanın baltası dəymiş, 

Nə dövran möhnəti qəddini əymiş. 
Vəzndə yüngüldü, qiymətdə baha, 
Ləkəsiz, eyibsiz, layiqdi şaha. 
Dedi: — Bu allahın fəzilətidir, 
Şahlığın dayağı, məziyyətidir. 
Yusifə o töhfə güc, iman verdi, 
Paxıllar həsəddən ölüb can verdi. 
Gəlirdi onlara o haqq ağacı, 
Vurulan yüz ağac zərbindən acı. 
Oturub, düşünüb, fikir çəkdilər, 
Ürəyə paxıllıq tumu əkdilər, 
Həsəddir insanın başına bəla, 
Onları paxıllıq çəkdi pis yola. 


YUSİF GÜNƏŞİN, AYIN VƏ ON BİR ULDUZUN 
ONA SƏCDƏ ETDİYİNİ YUXUSUNDA GÖRÜR 
VƏ BU YUXU QARDAŞLARININ ONA QARŞI 
HƏSƏDİNİ ARTIRIR 


Xoşbəxtdir gözünü surətdən çəkən, 
Gözünü gizlədən yaman gözlərdən. 
Qəlbən oyaq olub gözüylə yatan, 
Kim görüb, yatarkən ayıq bir insan? 
Bu fani aləmə yumub gözünü, 
Başqa bir aləmdə görsün özünü?! 
Yəqubun yanında Yusif bir gecə 
Ki, onu sevirdi can-ciyərincə, 
Balışa baş qoyub, rahat yatırdı, 
Gülüş ləblərinə şəkər qatırdı. 
Güldükcə Yusifin o şəkər ləbi, 
Gəldi həyəcana Yəqubun qəlbi. 
Nərgiztək gözünü Yusif açanda 
Bəxti tək gözündən yuxu qaçanda, 
Dedi: — Ey şəkəri xəcalət edən, 
Niyə gülüş qopdu şəkər ləbindən? 
Dedi: — Yuxu gördüm, Günəş ilə Ay, 

On bir parlaq ulduz bir-birinə tay, 
Hamısı qarşımda baş əydi mənim, 
Səcdəyə gedərək, etdilər təzim. 
Ata dedi: — Bəsdir, az danış bir az, 
Bu sirri kimsəyə söyləmək olmazl 
Yuxundan tutsalar qardaşlar xəbər, 
Sənə yetirərlər ayıqkən zərər. 
Səndən min qüssə var ürəklərində, 
Rahat qoyarlarmı səni yerində? 
Onlar tab gətirməz paxıllığından 
Zənnimcə, bu yuxu yozulur asan. 
Atanı dinlədi, nə bilsin ancaq 
Tədbir zəncirini külək qıracaq. 
Yusif yuxusunu dedi birinə, 

O da tez çatdırdı hər on birinə. 

Bir sirri bilərsə ikicə nəfər, 

Düşər dildən-dilə, dünyanı gəzər. 
Bir həkim söyləmiş: — İki dodaqdan, 
Başını tez verər bada bir insan. 
Çox zaman dodaqdan bir sirr çıxmış, 
Yüzlərlə igidin evini yıxmış. 
Gözəl bir misal var həyatda, yoxlal 
“Başını sevirsən, dilini saxlal” 

Bir quş etsə əgər qəfəsdən pərvaz, 
Tutub bir də onu bağlamaq olmazl 
Qardaşlar bu sirdən oldular qəmgin, 
Artdı onlardakı qəzəb, həsəd, kin. 
Dedilər: — Atamız düşünər nələr? 
Vurur öz əliylə özünə zərərl 

Niyə bir uşağa düşübdür meyli, 
Uşaq ailədə olmuş tüfeyli. 

Bu uşaq deyildir, bəladır, bəlal 
Bizimlə düşmənlik edir bərməla!! 
Özündən toxuyur gündə bir yalan, 
Özünü qiymətə mindirir ondan. 


1 Bərməla — aşkar 

Ona aldanmışdır bu miskin qoca, 
Tutar xatirini hər şeydən ucal 
Mehrini kəsmişdir bizdən büsbütün, 
Yusifi tutar o hamıdan üstünl 
Atamız bu qədər ondan çəkir naz, 
Yenə bu calaldan o razı qalmaz. 
İstər biz qul olaq, o isə ağa, 

Hər gün qarşısında düşək torpağa. 
Atamız salarkən ona xoş nəzər, 
O, qürurla bizə arxa döndərərl 
Gündüzlər səhrada çobanı bizik, 
Gecələr evinin pasbanı bizik. 
Bizimlə düşməni əzib xar edər, 
Bizimlə dostlara iftixar edər. 

Bəs onda hiylədən başqa nə görmüş 
Ki, ona bu qədər ixtiyar vermiş. 
Gəlin başımızın hayma qalaq, 
Onu bir yol ilə avara salaq. 

Gəlin, biz tədbirlə əl-ələ verək, 
Onu bir kələklə evdən itirək. 
Şoranlıqda bitsə bir tikan həmən, 
O yeri qazmalı, ağac əkmədən. 
Oturub bir yerdə tədbir tökdülər, 
Əlac tapmaq üçün nəqşə çəkdilər. 


YUSİFİ ATASINDAN AYIRMAQ ÜÇÜN 
QARDAŞLAR MƏSLƏHƏTLƏŞİRLƏR 





Çətinliyə düşsə aqil bir insan, 
Müşkülünün həlli olmazsa asan, 
Başqa ağlı edər öz ağlına yar, 
Onun yardımıyla düyün açılar. 
Bir şəmin işığı çatmazsa evə, 
Yandırar ikinci şəmi əlavə. 

Lakin düz adamlar işidir bu iş, 
Onlar ki düzlüklə artıb yüksəlmiş. 

İki əyri gedən, əyri düşünən 
Birləşsə, əyrilik aşar həddindən. 
Yusif qardaşları yığılıb bir gün. 
Qurdular belə bir tor Yusif üçün: 
Birisi dedi: — O işlədir hiylə, 
Canını alaq biz məkrin əliylə. 
Gərək biz də quraq ona bir kələk, 
Rəhmə yol vermədən qanını tökək. 
Qurtarmaq istəsən əgər yaxanı, 
Çalış, yerə axsın, düşmənin qanı. 
Öldürsək, bilin ki, bu sirr açılmazl 
Ölüdən heç zaman çıxmamış avaz! 
Digəri dedi: — Bu, insafdan deyil, 
Olaq bir uşağın qətlinə mayil. 
İstəsək biz ona sədmə yetirək, 
Başqa yolları var, neçin öldürək?! 
Çalışaq, aparaq şəhərdən kənar, 
Ya döyək, ya qoyaq, özü ölsün xar. 
Əvvəlcə, ayıraq onu atadan, 

Quru bir səhrada qoyaq sərgərdan. 
Vəhşilər məskəni elə bir çöl ki, 
Hər yanında gəzsin canavar, tülkü. 
Olmasın suyu göz yaşından səvay, 
Çörəyi sayılsın Günəş ilə Ayl 
Kölgəsi gecənin zülməti olsun, 
Tikanlar yatağı qisməti olsun, 
Orada bir müddət gəzib-dolansın, 
Sonra da can verib, gora yollansın. 
Bizim xəncərimiz qana batmadan, 
Əlindən qurtaraq beləcə asan 
Başqası söylədi: — Qətldir bu da, 
Canlı bir insanı salırıq oda. 
Səhrada ac-susuz qalıb ölməkdən, 
Yaxşıdır qılıncla doğransa bədən. 
Məsləhət budur ki, çölü axtaraq, 
Qaranlıq, darısqal bir quyu tapaq. 
Cah-calal taxtından onu endirək, 

Zillətlə quyuda bir məskən verək. 
Qoy qalsın quyuda yalqız, kimsəsiz, 
Ölsə də, qatili sayılmarıq biz. 
Bəlkə də, oradan keçdi bir karvan, 
Düşərgə salaraq qaldı bir zaman, 

Su üçün quyuya dol saldı biri, 
Yusifi oradan çıxardı diri. 

Yəqin ki, deyəcək tapmışam bir qul, 
Yainki edəcək özünə oğul. 

Bizim əlimizdən yetmədən xətər, 
Özü bu yerlərdən rədd olub gedər. 
Quyunu Yusifə görüncə rəva, 
Hamısı düşdülər, sanki, quyuya. 
Quyunun sirrindən qalıb bixəbər, 
Özləri kəndirsiz ora düşdülər. 
Ürəkdə ataya kin bağlayaraq, 
Qardaşlar yaratdı möhkəm ittifaq. 
Hamısı əhd edib, bağladı peyman, 
İşə başladılar bir an durmadan. 


QARDAŞLAR YUSİFİ ÇÖLƏ APARMAQ ÜÇÜN 
ATALARINDAN İCAZƏ İSTƏYİRLƏR 


Dünyada hər qədər mərd adamlar var, 
Əvvəlcə özünü unudar onlar. 
Məhəbbət yolunda dönüb torpağal 
Əl atmaz riyaya, hiyləyə əslal 
Yetməz bir kimsəyə onlardan zərər, 
Nə də xalq onlara ziyan yetirər. 
Çətinlik önündə sarsılmaz onlar, 
Ağır yük altında qırılmaz onlar. 
Gecələr yatarlar kinsiz, kədərsiz, 
Səhər oyanarlar nikbin, zərərsiz. 
Yusif qardaşları o səhər tezdən, 
Dünənki fikr ilə oyandılar şən, 
Dilləri mehriban, sinələrdə kin, 

Qanına susamış hamı Yusifin. 

Ata hüzurunda gəlib durdular, 
Ədəblə diz çöküb, cərgə vurdular. 
Elə ki gördülər aranı xəlvət, 

Məkr ilə saldılar hər yerdən söhbət. 
Keçmişdən, bu gündən və gələcəkdən, 
Söz-söhbət açaraq dedilər birdən: 

— Evdə oturmaqdan bezmişik yaman, 
Seyrə çıxmamışıq bir xeyli zaman. 
Lütf edib icazə versəniz əgər, 
Tədarüklə çölə çıxarıq səhər. 
Gözümüzün nuru o Yusif hələ, 
Uşaqlıq çağından getməmiş çölə. 
Nə olar ki, o da bizimlə getsə, 
Bizim başımızı göyə yüksəltsə? 
Keçir ev küncündə gecə-gündüzü, 
Darıxır ürəyi, saralır üzü. 

Tutarıq əlindən çöldə gəzərkən, 
Çiynimizdə keçər dərə-təpədən. 
Birlikdə sağarıq süd qoyunlardan, 
Şirin süddən içib, olarıq xəndan. 
Yaşıl çəmənlikdə oynayarıq biz, 
Lalələr içindən yol salarıq biz. 
Gedək, lalələri birbəbir üzək, 

Tac kimi Yusifin başına düzək. 
Kəklik tək qısqıvraq tutub əlindən, 
Gəzdirək harada var yaşıl çəmən. 
Gedək, sürü-sürü ceyran otaraq, 
Canavar görüncə, boynunu vuraq. 
Qoy baxıb sevinsin, könlü şad olsun, 
Qəlbi qəm-qüssədən bir azad olsun. 
Nə qədər nəvaziş görsə də uşaq, 
Onu əyləndirən oyundur ancaq. 
Diqqətlə dinlədi Yəqub onları, 
Sanki ürəyini böldülər yarı. 

Dedi: — Aparsanız onu yanımdan, 
Munisim qəm olar, həmdəmim fəğan. 

Qorxuram edərkən seyr-siyahət, 
Onu gözdən qoyub, edəsiz qəflət. 
Qanlı bir canavar gələ üstünə, 
Dişini qıcıya onun qəsdinə. 

Zərif vücuduna yetirə zərər, 
Mənim ürəyimə batıra neştər, 
Hiyləgər qardaşlar bunu eşitcək, 
Ataya gəldilər başqa bir kələk. 
Dedilər: — Nə oldu, on bir pəhləvan, 
Qorxub, aciz qaldı bir canavardan?! 
Canavar nədir ki, şir olsa, əgər 
Bizim əlimizdə tülküyə dönər. 
Yəqub eşidərkən belə bir sözü, 
Üzr gətirməyə qalmadı üzü. 

Bəlanı gətirdi öz diyarına, 

Yusifi tapşırdı qardaşlarına. 


QARDAŞLARI YUSİFİ SƏHRAYA APARIR VƏ 
ZİLLƏTLƏ ONU QUYUYA SALIR 


Fəğan, bu vəfasız fələk əlindən! 
Ayı gündə atır bir yerə kindənl 
Can çəmənliyində bir maral otlar, 
Onu parçalayar zalım canavar. 
Paxıllar Yusifi alıb getdilər, 
Qurdlar bir quzunu şikar etdilər. 
Nə qədər ki, ata baxırdı, onlar 
Yusifə məhəbbət edirdi izhar. 
Gah biri çiyninə alırdı yerdən, 
Digəri bağrına basırdı bəzən. 
Birisi silirdi tozu üzündən, 
Başqası öpürdü şəhla gözündən. 
Elə ki səhraya qoydular qədəm, 
Məhəbbət yerinə başlandı sitəm. 
Çiynindən saldılar sərt daş üstünə, 
Sanki gül atıldı atəş üstünə, 

Başmaqlar alındı ayaqlarından, 
Gül ayaqlarına mıxlandı tikan. 
Gülü utandıran o ayaqlara, 

Daş ilə tikandan yetdi min yara. 
Oldu ayaqları qanında qəltan, 
Döndü laləzara çöllər o qandan. 
Elə ki onlardan qalırdı geri, 
Vururdu üzünə şillə hər biri. 
Kəsilsin o əl ki, qıyar özünə, 
Şillə ilə vurar ayın üzünə. 

Elə ki keçərdi qabağa bir az, 
Qardaşlar vurardı başına qapaz. 
İlahi, bağlansın zəncirə o əl 

Ki, ondan zərbələr alır bir gözəll 
İstərdi onlarla getsin yanbayan, 
Tutub çəkərdilər qulaqlarından, 
O əl ki dartardı zərif qulağı, 
İlahi, kəsilsin onun barmağıl 
Kimin ətəyindən tutub durardı, 

O alıb Yusifi yerə vurardı. 

Kimin ayağına düşsəydi nalan, 
Başı kos olardı o ayaq çovqan. 
Yalvarıb, birindən istəsə kömək, 
Kömək istədiyi vurardı kötək. 
Ümidi kəsildi qardaşlarından, 
Gözündən lalə tək axıtdı al qan. 
Bulaşdı torpağa, qərq oldu qana, 
Dərdü-qəm əlindən gəldi fəğana. 
Dedi: — Haradasan, ata can, ata? 
Neçin Yusifini duymursan, ata?! 
Gəl, oğullarının felinə bir baxl 
Gör necə ağılsız, dinsiz olaraq, 
Sənin zəhmətini yerə vurdular?! 
Qəlbidaş, rəhmsiz, nankor oğullarl 
Sənin can bağında bəslənən bir gül, 
Ehsan yağışınla süslənən bir gül, 
Gör, necə taqətdən düşüb, can verir? 

Nə də ki susuzluq bir aman verir. 
Ömür bağçasında əkdiyin fidan, 
Bəsləyib, nazını çəkdiyin fidan, 
Gör, necə kəsilmiş zülmün əliylə, 
Sovrulub getmişdir səm küləyiylə?l 
O Ay ki gecənin göz işığıydı, 
Evinin, obanın yaraşığıydı, 
Fələyin əliylə gəlmiş zavala, 

Nur üçün əl açır miskin hilalal 

Bu halda getdilər üç ağac qədər. 
Yusif çox yalvardı, rəhm etmədilər. 
Bir quyu başına çatıb, nəhayət, 
Düşərgə saldılar, oldular rahət. 
Zalımın qəlbi tək dardı o quyu, 
Zülmətiylə bağrı yardı o quyu, 
Ağzı əfdahanın ağzına bənzər, 

Hər nəfəs çəkdikdə, udar yüz nəfər. 
Mərdimazar kimi ürəyi dardı, 
İçində hesabsız ilanlar vardı. 

Qəm, kədər yağırdı hər tərəfindən, 
Haqqında düşünən düşərdi əldən. 
Mərkəzi uzaqdı, dibi qorxulu. 
Havası üfunət, özü şorsulu. 
Otursaydı orda bir anlıq hər kəs, 
Darılardı nəfəs yolunda nəfəs. 
Qardaşlar gəldilər qəti qərara 

Ki, quyu Yusifçün dönsün məzara. 
Yusif zülm əlindən fəryada gəldi, 
Dağ-daş naləsindən imdada gəldi. 
Daş onun halını bilsəydi, inanl 
Əriyib, yumuşaq olardı mumdanl 
Ağladı Yusifin halına göylər, 

O daş ürəklərə etmədi əsər. 

Nə cəfa etdilər o qönçə gülə, 
Söyləsəm, qorxuram, od düşə diləl 
O qol ki, toxunsa behişt ipəyi, 
Göyərərdi ondan incə biləyi. 


sI 77 CNN 


Kəndir bağladılar keçi tükündən, 
Hər tükü kəndirin oldu bir tikən. 
Tük kimi o nazik incə belinə, 

Bir ilan sardılar çal ipdən yenə. 
Köynəyi alındı gül bədənindən, 

Gül kimi lüt qaldı o zərif bədən. 
Sallayıb bu halda onu quyuya, 

İpini kəsərək, saldılar suya. 

Parlaq bir günəşdi onun camalı, 
Fələk dedi: — “Günəş suda qalmalıl” 
Quyunun dibində var idi bir daş, 
Yusif daş üstündə oturdu birbaş. 
Sadə daş bununla bəxtəvər oldu, 
Daş dönüb qiymətli bir gövhər oldu. 
Şəkər dodağının bərəkətindən, 

Şor su şirin oldu bal şərbətindən. 
Üzünün nurundan quyu nur tapdı, 
Sanki üzü aydı, nuru məhtabdı. 
Zülfündən havası oldu müəttər, 
Üfunətdən onda qalmadı əsər. 
Camalı quyuya şölə salınca, 

Qaçıb gizləndilər ilan, qarınca. 
Bazbəndi içində bir köynək vardı, 
Cəddi İbrahimdən o yadigardı. 
İbrahimə onu göndərmiş Rizvan, 
Sayəsində olmuş atəş gülüstan. 
Cəbrayıl quyuya endi ərşdən, 
Bazbəndi qolundan açaraq həmən. 
Köynəyi çıxarıb dedi: “Al, geyin, 
Qoy çılpaq qalmasın o gül bədənin”, 
Dedi: — Ey nəsibi olan dərdü ah, 
Sənə bir sifariş göndərmiş Allah, 
Deyir: — Səbr eləsin, tez bir gün gələr, 
O xainlər ki sənə bu gün zülm edər, 
Qarşında durarlar xəcil, pərişan, 
Yerə baş dikərlər məhzun, pəşiman, 
Bu pis işlərini bir-bir sayaraq, 

Sirrini açmazsan onlara ancaq. 
Tanıyıb bilərsən, kimlərdir onlar? 
Onlar isə səni heç tanımazlar. 

Yusif Cəbrayıldan eşitcək bunu, 
Yetişdi dərdinin, qəminin sonu. 
Oturdu quyuda barigahl kimi, 

Daş taxtın üstündə xoşbəxt şah kimi. 
Gəldi süfrəsinə behiştdən nemət, 
Cəbrayıl onunla oldu həmsöhbət. 


MİSİRƏ GEDƏN KARVAN QUYUNUN BAŞINA 
ÇATIR VƏ YUSİFİ ORADAN ÇIXARIR 


Allahın adıyla yollanan karvan, 
Həyat çeşməsinə bəxş eyləyir can. 
Quyuya dol salsa o karvan əgər, 

O dolun bürcündən ay tülu edər. 
Yusif üç gün qaldı o dar quyuda, 
Adətdir, təzə ay qalar quyuda. 
Oldu dördüncü gün, açıldı səhər, 
Yusifin könlündən silindi qəhər. 
Bir karvan çıxaraq yola Yəməndən, 
Misrə yola düşdü könülləri şən. 

O quyu başına gəlib çatdılar, 
Orada düşərgə, yurd yaratdılar. 
Yusif bələdçisi olan bir karvan, 
Düşərgə seçməkdə səhv etməz, inanl 
Hamı susamışdı quyunu görcək, 
Oraya cumdular çevik, sevincək. 
Əvvəlcə yetişdi xoşbəxt bir insan, 
Həyat çeşməsinə ilkin yol tapan, 
O Xızır sifətli, dolçanı aldı, 

Su üçün qaranlıq quyuya saldı. 
Yusifə söylədi Cəbrayıl o dəm, 


1 Barigah — qəbul otağı 


sI 79 zə 


Hüsnünü görməyə təşnədir aləml 
Parlaq günəş kimi dolda otur, gəl, 
Qaranlıq məğribdən məşriqə yüksəll 
Quyu kənarını üfüqə döndər, 

Qoy alsın hüsnündən işıq üfüqlərl 
Aləmi bəzəsin səndəki camal, 
Qaranlıq dünyaya yüksəl, işıq sall 
Yusif daş üstündən tələsik durdu, 
Saf bulaq suyu tək dolda oturdu. 
Quyudan o dolu çəkən bəxtəvər, 
Gördü, dol ağırdır, çətin yüksələr. 
Dedi: — Nə səbəbdən dol ağır çıxar? 
Yəqin, sudan başqa onda nəysə var?! 
Elə ki quyudan çıxdı o çıraq, 

Su çəkən bu sirrə heyran qalaraq, 
Dedi: — Bəxtimə bax, qara quyudan, 
Çıxmış nur mənbəyi bir mahi-tabanl 
Müfdəl Ki, şor suyun içindən bu gün, 
Bir su çıxarmışam şərbətdən üstünl 
Çöldə bir gül açdı onun üzünə, 
Sataşmasın deyə yadlar gözünə, 
Gizlicə apardı onu mənzilə, 
İstəməzdi düşsün söhbəti dilə. 

Bəli, xəznə tapsa bir nəfər əgər, 
Gizlədə bilməzsə, yüz bəla çəkər. 
Hələ yaxındaydı paxıl qardaşlar, 
Onu izləyirdi durmadan onlar. 
Gözdən qoymayaraq o kor quyunu, 
Bilmək istərdilər işin sonunu. 
Karvandan, Yusifdən tutunca xəbər, 
Qaçaraq quyuya tərəf getdilər. 
Səsləyib Yusifi çağıran zaman, 
Yalnız əks-səda gəldi quyudan. 
Yusifi tapmağa verib qərarı, 

Baş alıb getdilər karvana sarı. 

Gəzib axtardılar tər-qan içində, 
Yusifi tapdılar karvan içində. 

Tutaraq dedilər bu bizim quldur, 
Vəfasız olsa da, yenə qəbuldur. 
Tənbəldir, meyl etməz xidmətə, işə, 
Fikri qaçmağadır bunun həmişə. 
Doğrudur, gözəldir, bir ayparadır, 
Satmaq istəyirik, çün avaradır. 
Çirkin qul iş görər, hünər göstərər. 
Qulun gözəlindən gözləmə hünərl 
Bir qul ki işləməz, hey yeyər, yatar, 
Dəyəri-dəyməzə sat, yaxan qurtar. 
Biz əbəs qatlaşdıq ağır zəhmətə, 
Hazırıq ki, sataq ucuz qiymətə. 
Yusifi quyudan çəkib çıxaran, 

Onu satın aldı qardaşlarından. 
Deyirlər, Malikdi o şəxsin adı, 
Azacıq pul verib Yusifi aldı. 
Yığışıb yükünü bağladı karvan, 
Yenə Misrə tərəf oldular rəvan. 
Nadanlar bazara gətirsə Ayı, 
Qədrini bilməyib satar havayı. 
Misrin xəracıydı didarı onun, 

Yüz cana dəyərdi göftarı onunl 
Yəquba bəlliydi onun dəyəri, 
Züleyxa gərəkdi ona müştəril 

Bir neçə pul üçün, ağlını bilən, 
Səadət xəznəsin verərmi əldən?! 


MALİK YUSİFİ MİSİRƏ ÇATDIRIR, 
PADŞAH ONLARIN GƏLMƏSİNDƏN XƏBƏR TUTUR 
VƏ ƏZİZİ ONLARI QARŞILAMAĞA GÖNDƏRİR 


Malik xəznə tapdı zəhmət çəkmədən, 
Qiymətli xəznəyə malik oldu şən. 

O könül oxşayan ayı görüncə, 
Şadlıqdan bilməzdi, otursun necə?! 
Ruh verən ətrinin olub mayili, 

Bir mənzil edirdi iki mənzili. 

Misrə yaxınlaşdı o, uzaq yoldan, 
Oldu Misr elinə qəziyyə əyan. 
Dedilər, səfərdən qayıtmış Malik, 
İbrani bir qula olaraq malik. 

Hüsn fəzasında aydır o dilbər, 
Gözəllikdə yoxdur ona bərabər. 
Görməmiş hələ də min gözlə fələk, 
Bütün yer üzündə bir elə mələk. 
Misrin sultanına çatdı bu xəbər, 
Qibtədən, həsəddən yandı o sərvər. 
Gözəllik bağıdır, dedi ölkəmiz, 
Belə gül hələlik görməmişik biz. 
Cənnət gülşənində açsa da bir gül, 
Misirli yanında yanıb olar kül. 
Əzizə söylədi: — Durma, çıx yola, 
Karvanı şəhərdən kənar qarşıla. 
Get, o ay üzlünü öz gözünlə gör, 
Sonra izzət ilə saraya gətir. 

Əziz gəlib çatdı yolda karvana, 
Nəzəri sataşdı mahi-Kənana, 
Özünü, sözünü itirdi bütün, 

İstədi önündə səcdəyə düşsün. 
Lakin Yusif onu qaldırıb sonra, 
Özü səcdə qıldı hörmətlə ona. 

Baş ancaq o şəxsə gərək əyilsin 
Ki, onun boynunda bir mimnət bilsin. 
Sonra Əziz verdi Malikə fərman 
Ki, gərək saraya gəlsin bu oğlan. 
Malik söylədi ki, bir sözüm yoxdur, 
Sənin kərəminə ümidim çoxdur. 
Lakin üzrlü tut bizi bir qədər, 
Hamını yormuşdur bu ağır səfər. 
İzin ver burada bir az dincələk, 
Yolun his-tozundan biz təmizlənək. 
Yuyunub geyinək, olaq tərtəmiz, 
Şahın hüzuruna sonra gələk biz. 

Əziz bu sözləri dinlədi, dərhal 
Şahın hüzuruna qayıtdı xoşhal 
Yusifin hüsnündən öz sultanına, 
Danışdı, od saldı şahın canına. 

Şah dedi: — Minlərlə ayüzlü cavan 
Hər biri gözəllik mülkünə sultan. 
Hamısı başında qızıl ərəqçin, 
Əyninə zərxara libas geyinsin. 
Bağlasın belinə minalı kəmər, 
Gülsün ləblərindən tökülsün şəkər. 
Hər biri gözəllik bağının gülü, 
Hamı ağ buxaqlı, hamı gül üzlü. 
Yusifi bazara çəkən zamanda, 
Müştəri hüsnünü görən zamanda, 
Hamı bu bəzəklə, bu calal ilə, 
Dayansın üz-üzə mahcamal ilə. 
Önündə səf çəksin bütün gözəllər, 
Yusifin hüsnü qoy solsun bir qədər. 


YUSİF NİL ÇAYINDA ÇİMİR VƏ CALAL İLƏ MİSİR 
PADŞAHININ BARGAHINA YOLA DÜŞÜR 


Günəşin Yusifi, dördüncü gündə, 
Parladı fələkdən Nilin üstündə. 
Yusifə söylədi Malik: — Ey gözəl, 
Sən də günəş kimi Nil üstünə gəll 
Günəşlə tozunu yu, ol tərtəzə, 
Nili canındakı torpaqla bəzə. 
Malikin əmriylə getdi o məhvəş, 
Nil çayı yanında parladı günəş. 
Əlini köynəyin altına saldı, 
Səmən nilufərin altına daldı. 
Başından götürdü zərrin papağı, 
Çıxdı yumurtadan gecənin zağı. 
Köynəyi başından çıxaran zaman, 
Ətəyi şərq oldu, cibi günbatan. 

Elə ki çiyninə toxundu köynək, 
Sanardın günəşdən nur aldı fələk. 
Belinə bağladı qara bir fitə, 

Gümüş sərv bitdi Nil çayı üstə. 

Nil rəngli fələkdən yüksəldi fəryad 
Ki, Nil qədəmindən oldu Məhabad. 
Kaş Nilin yerinə özüm olaydım, 
Ayağından öpüb ləzzət alaydım. 
Günəş istədi ki, diz üstə çöksün, 
Qızıl çeşməsini o çaya töksün. 

Bir sərab bilərək nur bulağını, 
İstədi Nil yusun əl-ayağını. 

Yusif qədəm qoydu çaya sahildən, 
Tutdu su bürcündə ay kimi məskən. 
Dünyaya nur saçan bir günəşdi o, 
Örtdü əndamını bu günəşin su. 
Çılpaq bədənilə dayandı suda, 
Zövq alıb hüsnündən, canlandı su da. 
Saldı saçlarını suya o mələk, 
Saçları bənd vurdu suya zəncir tək. 
Aşiqlər könlünü etməkçin şikar, 
Tor kimi quruldu ənbərli saçlar. 
Gah suyu başına töküb əliylə, 

Ayı bəzəyirdi reyhan teliylə, 

Gah da əndamna sığal verirdi, 
Gülü barmağıyla şax-şax edirdi. 
Təmizləndi yolun tozu-torpağı, 
Sərv ilə bəzəndi Nilin qırağı. 
Malikin qulundan istədi köynək, 
Gülü zanbağ kimi bəzədi köynək, 
Əyninə geyindi zərli dibanı, 
Bəzəyi heyrətə saldı dünyanı. 

Tacı ayı saldı qədir-qiymətdən. 
Bağladı belinə kəmər hümmətdən. 
Zülfünü çiyninə saldı o dilbər, 
Misrin fəzasını çulğadı ənbər, 
Mindi kəcavəyə, qeyb oldu üzü, 

Qaldı kəcavədə dünyanın gözü. 
Hava qaranlıqdı, qəzadan, o gün, 
Örtmüşdü günəşi bulud büsbütün. 
Yusifə söylədi Malik: — Ey gözəl, 
Kəcavədən çıxıb, təxtgaha gəll 
Günəşsən, üzünü çıxar pərdədən, 
Bəzə bu aləmi işığınla sən. 

Yusif kəcavədən çıxınca həmin — 
İşıqdan qamaşdı gözü aləmin. 
Görənlər əvvəlcə etdilər güman 
Ki, günəş çıxmışdır qara buluddan. 
Lakin üfüqlərə edincə nəzər, 
Gördülər üfüqdə günəş nə gəzər? 
Hələ də günəşi buludlar tutur, 
Yusifin üzündən yayllır o nur, 
Baxanlar heyrətə gəldilər həmən, 
Dedilər: — Ey yeri-göyü xəlq edənl 
Bu parlaq ulduzda necə hikmət var 
Ki, onun önündə günəş alçalar? 
Misirdən pişvaza gələn gözəllər, 
Dedilər: — Biz heçik, o varsa əgər! 


ZÜLEYXA ŞAH SARAYI QARŞISINDA 
YUSİFİ GÖRÜR VƏ TANIYIR 


Günəş camalını göstərən zaman, 
Süha ulduzları gizlənər haman. 
Züleyxa görməmiş o ay camalı, 

İki mənzil qədər yardan aralı 

Olsa da, mənadan tutmuşdur xəbər, 
Canına od düşüb, yanırdı cigər. 
Bilməzdi nə üçün canı odlanar? 
Təsəlli tapmaqçın bir gün o naçar, 
Səhraya çıxdı ki, gəzib, şad olsun, 
Könlü dərd əlindən bir azad olsun. 
Bir neçə gün dözüb qəmə, möhnətə, 

Səbr ilə özünü saldı zəhmətə. 
Çalışdı qayğısız eyş-işrət edə, 
Lakin dərdü-qəmi artdı get-gedə. 
Qəlbi açılmadı, çöldə, çəməndə, 
Zənn etdi şad olar evə gedəndə. 
Tələsik qalxaraq atın belinə, 
Dönmək istəyirdi öz mənzilinə, 
Məqsədi olsa da evinə çatmaq, 

Şah qəsri yanından keçəndə ancaq 
Görüb izdihamı eylədi heyrət, 

Guya ki, Misirdən qopur qiyamət? 
Soruşdu, dedilər: — Bu toy, təmtəraq, 
Kənanlı bir qulçun qurulmuş ancaql 
Qul demə, günəşdir onun camalı, 
Gözəllik mülkünün cahü-cəlalı. 
Züleyxa ətrafa göz gəzdirərək, 
Yarını tanıdı, o qulu görcəkl 

Çəkdi ixtiyarsız ürəkdən fəryad, 
Huşunu itirdi o boyu şümşadl 
Özünü toxtatdı kəcavə çəkən 

Onu mənzilinə çatdırdı həmən. 
Xəlvətə çəkilib bir az dincəldi. 
Halı yavaş-yavaş özünə gəldi, 
Dayəsi soruşdu: — Ey mahi-taban, 
Nə üçün qopardın yanıqlı fəğan? 
Nədən şivən etdi şirin ləblərin? 

Acı bir hal ilə yıxıldın neçin? 

Dedi: — Nə söyləyim mehriban anal? 
Nə desəm, qorxuram, canım odlanal 
İzdiham içində o qul adlanan 

Ki, bütün Misr olub hüsnünə heyran, 
O mənim qəlbimdir, əziz canımdır, 
Ona canım qurban, öz cananımdırl 
Yuxuda görmüşəm mən o nigarı, 
Almışdır əlimdən səbrü-qərarı. 
Canım alovlanır, ürəyim yanır, 
Qəmindən gözümdə qan dalğalanırl 

Eşqi ixtiyarı əlimdən almış, 

Məni bu qürbətə o çəkib salmış. 
Elimdən, günümdən edib avara, 

Bu qərib ölkədə qoymuş biçara. 
Görürsən, illərlə daim ağlaram, 
Mənə eyşü-işrət olmuşdur haram. 
Bütün qəmlərimə bir odur səbəbl 
Könül daim edər vəslini tələb. 
Möhnətim ağırdır dağlardan, inanl 
Özüm öz işimə qalmışam heyranl 
Ayım boylanacaq kimin bürcündən? 
Şəmim hansı bəzmi edəcək rövşən? 
Kimin gözlərinə işıq verəcək? 

Evi gülşən olub, açacaq çiçək? 
Kimə can verəcək o şəkər ləblər? 
Sərvi sayəsində kimlər dincələr? 

O qara zülfləri kim hörər, açar? 

O gümüş qaməti kim çılpaq qucar? 
Kim onun yolunda candan keçəcək? 
Tozundan gözünə sürmə çəkəcək? 
O mənim halımı biləcəkdirmi? 
Üzümə səadət güləcəkdirmi? 

Dayə Züleyxanın dərdini qandı, 
Şəm kimi od alıb, ağladı, yandı. 
Dedi: — Gizlicə yan, gizlicə yandır, 
Dərdini kimsəyə açma, amandırl 
Səbri peşə etdin bir neçə illər, 

Səbr ilə açılar bütün müşküllər. 
Səbr ilə arzuna çatarsan, yəqin, 
Qara buludlardan çıxar günəşinl 

YUSİF QULLAR BAZARINDA HƏRRACA QOYULUR, 
ZÜLEYXA ONU ÇOX BAHA QİYMƏTƏ 
ÖZÜNƏ QULLUĞA ALIR 


Nə gözəldir, o gün, xoşdur o rüzgar 
Ki, vüsal bağından gül dərə dildarl 
Ömür işıq ala dost çırağından, 
Ürəyi sağala hicran dağından. 
Yusifin şöhrəti tutdu hər yeri, 
Misir əhli çıxdı ona müştəri. 

Onu almaq üçün göstərib həvəs, 
Varından-yoxundan çıxırdı hər kəs. 
Eşitdim bir qoca dul arvad hələ, 
Bir neçə kələf sap alaraq ələ, 
Bazara qaçırdı, dedilər: — Dayanl 
Həyana nə gəlmiş, budursa, mayan? 
Dedi: — Bu kələfə, anlayıram mən, 
Bir tük də verməzlər onun telindən. 
Lakin istəyirəm Misir elləri, 

Məni də saysınlar ona müştəri. 
Carçı hər tərəfi gəzib çəkdi car: 

— Eyibsiz, nöqsansız bir qul satırlar. 
Üzü səadətin nurlu səhəri, 

Ləbi məlahətin nadir gövhəri, 

Söz yox əxlaqında, nəcabətində, 
Belə qulu olan qalmaz çətindəl 
Dilinə gətirməz yalan söz hərgiz, 
Əli, dili, gözü, sözüdür təmizl 

Bir nəfər cürətlə çıxıb irəli, 

Bir bədrə qızılla durdu müştəri. 
Əgər bədrədəki qızılı saysan, 

Sayı min dənədir, çəkisi batman. 
Başqa müştərilər at oynatdılar, 

Yüz bədrə qızıla gəlib çatdılar! 

Bir varlı söylədi: Qiymət deyil tam, 
Yusifin vəznində mişk artırıram. 
Əlavə eylədi başqa bilici, 

Yusif ağırlıqda ləl ilə inci. 
Cürbəcür qiymətli əmtiələrdən, 
Qiymətin üstünə gəldi hər yetən. 
Züleyxa tutunca hərracdan xəbər, 
Qiyməti artırdı iki bərabər. 

Başqa rəqiblərin kəsildi dili, 
Hamının könlündə qaldı nisgili. 
Əzizə söylədi: — Durma, pul gətir, 
Qoyduğum qiyməti Malikə yetirl 
Dedi: — Xəzinəmdə, ey gözəl dildar! 
Mişk, gövhər, qızıl nə qədər ki var, 
Danginə yetişməz, çəksən bazara, 
Mən hara, o qədər xəzinə hara? 
Züleyxanı tutdu Əzizin sözü, 

İstədi qiyməti ödəsin özü. 

Gövhərlə dolu bir sandığı vardı, 
Ulduzlarla dolu bürcə oxşardı, 

Hər gövhər, qiymətdə bir şahın tacı, 
Misrin neçə illik bacı-xəracı. 

Dedi: — Bunları ver, al o cananı. 
Üstəlik canım da olsun qurbanı. 
Əziz bir bəhanə gətirdi naçar 

Dedi: — Bu oğlana şahın meyli var. 
İstər ki, ürəyi təmiz bu oğlan, 
Olsun şah evində qullara sultan. 
Züleyxa dedi: — Get şahın yanına 
Hazır dur qul kimi hər fərmanınal 
Söylə ki, Yusifə hörmətim çoxdur, 
Gözümə nur verən övladım yoxdur. 
Başımı yüksəldib, göstərsin hörmət, 
O qulla boynuma yükləsin minnət. 
Ulduztək parlasın bürcündə azad, 
Şah üçün qul olsun, mənimçin övlad. 
Dinləyib Əzizi adil hökmran, 
Boyun qaçırmadı iltimasından, 
İcazə verildi, aldılar onu, 

Bir oğul hesaba saldılar onu. 

Evə gətirdilər könülləri şad, 

Oldu Züleyxa da möhnətdən azad. 
Şadlıq incisini kirpiklə deşdi, 

Dedi öz-özünə: “Bu necə işdi?” 
Yuxumu görürəm, yoxsa aşkardır? 
Könlümün həmdəmi o şux dildardır? 
Gecəm sona çatdı, açıldı səhər, 

Tərk etdi canımı qəm, qüssə, kədərl 
Daha nazənin yar məndən ayrılmaz, 
Yeri var, eləsəm fələklərə naz! 
Kəramət buludu bir sel qopardı, 
Məlamət qumunu yuyub apardı. 
Varmıdır dünyada mənimtək bir kəs? 
Olsun qəm-qüssəsi şadlıqla əvəz? 
Bir balıq kimiydim, su həsrətində, 
İsti qum üstündə, işim çətində. 

Bir bulaq dövrümü-bərimi aldı, 
Məni qum üstündən dənizə saldı. 
Qaranlıq gecədə azmışdım yolu, 
Canım əzabdaydı, ürəyim dolu. 
Üfüqdən göründü bir ay, nəhayət, 
Onun işığında tapdım səadət. 

Ölüm yatağına düşmüş xəstəydim, 
Hicran niştərindən mən can üstəydim. 
Nagəhan Xızr özü gəldi qapımdan, 
Həyat suyu oldu dərdimə dərman. 
Çox şükür, səadət yar oldu mənə, 
Əlini yaxamdan çəkdi zəmanə. 

O nəcib insana min canım qurban 
Ki, yetirdi mənə bir belə canan. 
Gövhər sandığını qırdımsa, nə qəm, 
Gövhər mədənini əldə etmişəm. 
Gövhər nəyə gərək, can olan yerdə? 
Qurban olsun yara can da, gövhər dəl 
Bir neçə daş verib, bir can almışam, 
Çox ucuz qiymətə canan almışam. 
Biri İsa verib muncuq alarsa, 

Haqqı var, ağlayıb şivən qoparsa. 
Mən isə muncuqdan əl çəkib qaldım, 
Qazancım odur ki, İsanı aldım. 

Bu incə mətləbdə sındıraraq baş, 
Gözündən tökürdü inci kimi yaş. 
Gah baxıb Yusifin camalına lal, 
Silinib gedirdi könlündən məlal, 

Gah keçən günləri hey yad edirdi, 
Könlünü vəsliylə dilşad edirdi. 


AD QƏBİLƏSİ BAŞÇISININ QIZI YUSİFİN 
YANINA GƏLİR, ONA EŞQ ELAN EDİR, 
YUSİFİN NƏSİHƏTİ İLƏ 
TƏRKİ-DÜNYA OLUR 





Sanma ki, məhəbbət yalnız gözdədir, 
Çox zaman səadət şirin sözdədir. 
Hüsn cilvələnsə əgər qulaqdan, 
Canda taqət qalmaz, könüldə tavan. 
Bir gözəl xoş sözlə dastan söyləsə, 
Bu dastan hər kəsi salar həvəsə. 
Bəşər bir-birini hələ görmədən, 
Qiyabi olaraq sevişər bəzən, 
Misirdə misilsiz bir gözəl vardı, 
Ad qəbiləsinə o hökmdardı. 
Ləbləri əqiqi! qiymətdən salar, 
Gülsə, Misr ölkəsi şəkərlə dolar. 
Şəkəri, şirnisi təbəssümünün, 
Neyşəkər bağrına vurar min düyün. 
Gülər ləblərindən tökərkən şəkər, 
Şəkər heyrətindən barmağın dişlər. 
Ağzına daralar şəkərin bağrı, 
Nabat ürəyinə salardı ağrı 

Dodağı nabatdan lətifdi qat-qat, 


1 Əqiq — qiymətli çəhrayı bəzək daşı 

Önündə qiymətdən düşərdi nabat. 
Nabat şişə kimi olsa da parlaq, 
Olmaz şəffaflıqda ləbinə ortaq. 

O huri dünyaya fitnə salmışdı, 
Dünya camalına heyran qalmışdı. 
Başçılar, əyanlar eşqinə düşmüş, 
Gözəllər hüsnünün məşqinə düşmüş. 
Lakin ətəyinə onun yetməz Əl, 
Kimsəyə baş əyməz o məğrur gözəl, 
Hədsizdi sərvəti, hüsnü, vüqarı, 
Gözucu baxmazdı bir kəsə sarı. 
Yusifin vəsfini eşidən zaman, 
Qəlbində məhəbbət duydu nagahan. 
Bu tərif dillərdə gəzdikcə hər dəm, 
Məhəbbət könlündə yer saldı möhkəm. 
İstədi Yusifi görsün o dilbər, 
Eşitmək tumundan görmək göyərər. 
Tutdu qiymətindən azacıq soraq, 
Yusifi almağa hazırlaşaraq. 

Topladı qızılı, ipəyi, mişki, 

Nadir gövhərlərdən min dəvə yükü. 
Hər nəyin ki vardı qədri, qiyməti, 
Əntiqə sayılan zəri, zinəti. 

Götürüb Misirə tərəf yol aldı, 
Dəvələr yükləndi, xəznə boşaldı. 
Yayıldı ölkəyə onun şöhrəti, 

Gəzdi ağızlarda sözü-söhbəti, 
Dedilər ki, Misrə gəlib bir dilbər, 
Hər yerdə Yusifdən soruşur xəbər. 
Öyrəndi Yusifin gəzdiyi yeri, 
Sevincək o yerə yollandı pəri. 

Bir camal gördü ki, idrakdan uzaq, 
Ruh kimi görməyib nə su, nə torpaq. 
Mislini dünyada kimsə görməmişl 
Heç kəs oxşarını nişan verməmiş. 
Üzünü görüncə yıxıldı huşsuz, 
Özünü itirdi sözsüz, gülüşsüz. 

Elə ki özünə gəldi bir qədər, 
Qəflət yuxusundan oyandı dilbər. 
Dil açıb danışdı özü birinci, 
Hikmət xəznəsində axtardı inci. 
Dedi: — Ey gözəllik rəmzi, timsalı, 
Söylə kim bəzəmiş o gül camalı? 
Günəşi parlatmış sənin alnında, 

Ay sünbül yığandır nur xırmanında, 
Hansı rəssam sənin şəklini çəkmiş? 
Hansı bağban sənin sərvini əkmiş? 
Qaşının tağına kim vurdu pərgar? 
Saçını hörmüşdür hansı sənətkar? 
Haradan su içdi üzünün gülü? 

Kim əkib bəslədi o tər sünbülü? 
Bu gözəl rəftarı kimdən öyrəndin? 
O şirin göftarı kimdən öyrəndin? 
Ay üzün lövhüdür hansı xaməlnin? 
Zülfün baş hərfidir hansı namənin? 
Görən nərgisini, söylə, kim açdı? 
Gözündən yoxluğun yuxusu qaçdı. 
Kim vurdu ağzına qıfıl yaqutdan? 
Ruh qida, ürəksə güc aldı ondanl 
Çənəndə qazıdı kim o quyunu? 
Quyuya doldurdu həyat suyunu? 
Üzünə o ənbər xalı kim vurdu? 
Qarğaya gülşəndə kim yuva qurdu? 
Yusif bu sözləri dinlədi ondan, 
Cana qida verdi bal bulağından. 
Dedi: — Bir ustadın əsəriyəm mən, 
O mühit, mən isə kəməm qətrədən. 
Kamal qələmindən nöqtədir fələk, 
Camalı bağında aləm bir çiçək. 
Nurundan hər zərrə bir afitabdır 
Qüdrət dənizində fələk hübabzdır. 


1 Xamə – qələm 


2 Hübab – çadırvarı köpuk 
“ə N ENN 


Camalı eybdən, nöqsandan təmiz, 
Qayibdir nəzərdən, görməyirik biz, 
Zatına güzgüdür bütün zərrələr, 

Hər şeydə üzünün əksi görsənər. 
Nə qədər gözəl var, diqqətlə baxsan, 
Əksidir o zatın, görərsən asan. 

Əksə valeh olma, əsli get axtar, 
Əkslə əslin, bil, böyük fərqi var. 
Olmaya, əsldən uzaq qalasan, 

Əks çoxaldıqca nursuz qalarsan. 
Çox qalmaz əksdə gördüyün səfa, 
Bir günün rəngindən gözləmə vəfa. 
Bəqa axtarırsan, əsli get, izlə, 

Vəfa istəyirsən, əsldən gözlə. 

O şey ki bu gündən sabaha qalmaz. 
Dərdini ürəyə salmaq yaramaz. 

Qız ki bu sirrdən oldu xəbərdar, 
Bildi ki, Yusifdə başqa aləm var. 
Dedi: — Tərifini eşidəndə mən, 
Meyl etdim görməyə səni ürəkdən, 
Bircə arzum vardı — vəslinə çatmaq! 
Yolunda başımı elədim ayaql 
Üzünü görüncə düşdüm ayaqdan, 
Dedim: — Canım olsun yolunda qurbanl 
Elə ki dilindən incilər saçdın, 

Onun mənbəyinin sirrini açdın, 
Bildim həqiqəti söz-söhbətindən, 
Məni məyus etdin məhəbbətindən. 
Sanki gözlərimdən açdın pərdəni, 
Zərrədən günəşə çatdırdın məni. 
Bu sirr indi mənə bir həqiqətdir 

Ki, eşqin məcazi bir məhəbbətdir. 
İndi ki bu sirri açdın mənə sən, 

Əl çəkdim məcazi bir məhəbbətdən. 
Haqq sənə yar olsun, açdın gözümü, 
Cananla sirribir gördüm özümü. 
Yadların eşqindən könlümü qırdın, 

Vüsal mənzilinə məni çağırdın. 
Hər tüküm birər dil olarsa, inanl 
Hər biri haqqında deyərsə dastan, 
Vəsfində tük qədər söyləyə bilməzl 
Demək, təşəkkürün əlimdən gəlməzl 
Sonra vidalaşıb, ayrıldı, getdi, 
Mayanı, qazancı atıb tərk etdi. 
Getdi, oturmadı öz mənzilində, 
Bir məbəd tikdirdi Nil sahilində. 
Dünyanın malını, mülkünü atdı, 
Yoxsulun, möhtacın dadına çatdı. 
Onun var-yoxunu tarac etdilər, 
Bir parça çörəyə möhtac etdilər. 
Artıq istəmədi zərli əsabə, 

Başına bağladı qəzil patabə. 
Gövhərli, minalı tacı unutdu, 
Köhnə bir çalmanı şərəfli tutdu. 
Atlası, tirməni çıxarıb həmən, 
Güzgü tək geyindi paltar keçədən. 
Cavahir dənəli qolbaq yerinə, 
Palçıqdan bir təsbeh aldı əlinə. 

O, məbəd küncündə tutaraq aram, 
Döndərdi üzünü dünyadan tamam. 
Gülxəndən bir ətək gül gətirərək, 
Xəlvətdə düzəltdi özünə döşək. 
Başının altına daş qoyub yatdı, 
Ağrıdan şivəni göylərə çatdı. 
Canını salaraq dərdə, təlaşa, 
Verdi o məbəddə ömrünü başa. 
Ömrü ibadətdə keçdi hər zaman, 
Ölərkən əliboş, rahat verdi can. 
Zənn etmə canını o verdi hədər, 
Cananı yolunda can verdi dilbər. 
Ey könül, mərdliyi o qızdan öyrən, 
Onun matəmində qoparma şivənl 
Bu qəmi unudub, çək öz qəmini, 
Saxla öz yasını, öz matəmini. 

Surətə pərəstiş etdin hər zaman, 
Əsli, həqiqəti çıxardın yaddan. 
Axtar həqiqəti surətdən əl çək, 
Surət tez zavala uğrayar, gerçəkl 
Burax, daşlı yolda qədəm vurmağı, 
Hər zaman məskən qil yeni budağı. 
Yüksəl, bu aləmin fövqündə otur, 
Məna sarayında yüksəl, büsat qur. 
Surət minlərlədir, məna bir ancaq 
Surət sayanlardan uzaq qaç, uzaql 
Harada çoxluq var, pərişanlıq var, 
Fələk də çoxluğa çəkmiş bir hasar. 
Üstünə gələrsə güclü bir düşmən, 
Çalış ki savaşa hasar çəkəsən. 


ZÜLEYXA YUSİFLƏ MÜSAHİB OLUR VƏ 
ONA XİDMƏT EDİR 


Elə ki Züleyxa oldu bəxtiyar, 
Ona fələklər də verdi ixtiyar. 
Bütün arzuları nəzərdən saldı, 
Yusifə xidməti boynuna aldı. 
Aldı zərli ipək, tirmə, xəz, atlas, 
Boynuna tutdurub, tikdirdi libas. 
Verdi qızıl taclar, qızıl kəmərlər, 
Üstünə düzdülər parlaq gövhərlər. 
Biçib-tikmək günü başa çatmışdı, 
Libasların sayı üç yüz altmışdı. 
İlin hər günündə hər səhər, əlbət, 
Yusifə geydirdi bir yeni xələt. 
Qızıl tac qoyarkən sultanı şərqin, 
O da başqa bir tac qoyardı, zərrin. 
Çıxanda sərv tək Yusif hər səhər, 
Belinə bağlardı başqa bir kəmər. 
Üzü bir günəşdə ürəklər açan, 

İki gün çıxmazdı eyni yaxadan. 

Gözəllik bağında sərvə edər naz, 
Bir tacı iki gün başına qoymaz. 
Bağlamaz belinə o ləbi şəkər, 
Dalbadal neyşəkər kimi bir kəmər, 
Hər səhər qoyduqca başa yeni tac, 
O taca verərdi min öpüş, xərac. 
Deyərdi: — Tacımdır ayaq torpağın. 
Taledə olaydım kaş mən ortağın. 
Köynəyi əyninə geyinən zaman, 
Əvvəlcə bağrına basardı haman. 
Deyərdi: — Bir sapın olaydım, ey kaşl 
Onu ağuşuma alaydım, ey kaşl 

O sərvin boynuna tutanda qəba, 
Qəbaya deyərdi xəlvət Züleyxa: 

— Könlümdə bir arzum vardır, sənin tək 
Yusifi bağrıma basaydım bərk-bərk. 
Hərdəm ki bağlardı belinə kəmər, 
Könlündən keçərdi onun bu sözlər: 
— Ey xuda, kaş qolum kəmər olaydı, 
Bu hicran gecəsi səhər olaydıl 

Elə ki zülfünə vurardı şanə, 

Fəğana gələrdi, sanki divanəl 
Zülfünü qılardı boynuna zəncir, 

Tor qurub, əliylə düşərdi əsir. 
Yusifə şam, nahar verməkçin özü, 
Mətbəxdə keçərdi gecə-gündüzü. 
Süfrələr döşəyib hər gün rəngbərəng, 
Əlvan nemətlərlə verərdi bəzək. 
İstəsəydi, halva bişirsin əgər, 
Lazımı olsaydı badamla şəkər, 
Dilini, dişini salaraq yada, 

Sanardı qənd ilə badam halvada. 
Bağda ağaclardan meyvə üzəndə, 
Meyvəni süfrəyə, qaba düzəndə, 
Deyərdi: — Bu oxşar al yanağına, 

O biri meyvə də ağ buxağına. 
Toyuğu, kəkliyi edəndə büryan, 

Öz yanar bağrını anardı pünhan, 
Rəngi xoş, təmi xoş mürəbbələrdən, 
Verəndə yad edər onun ləbindən. 
Süfrəyə hər zaman şərbət düzərdi, 
Elə bil, şərbətdə nəbat üzərdi, 

Hər nəyə meyl etsə bir mehman kimi, 
Tez hazır edərdi şirin can kimi. 
Yorucu gündüzlər başa çatanda, 
Gecələr Yusifi yuxu tutanda, 
Züleyxa salardı ipəkdən yataq, 
Döşəyi, örtüyü, taxtı yumuşaq, 
Gülə qərq olardı gül kimi bədən, 
Lalə yanağından öpərdi səmən. 
Könlündən qəm tozu silinsin deyə, 
Züleyxa başlardı şirin hekayə. 
Yusifə çalardı lay-lay nəfəsi, 
Gözünü örtərdi yuxu pərdəsi, 
Züleyxa şəm ilə olardı həmdəm, 
Yanıb əriyərdi şəm ilə bahəm. 
Sübhətək gəlməzdi yuxu gözünə, 
Tikib gözlərini yarın üzünə, 

İki məst ahusu səhərə qədər, 

O ayın gözəllik bağında gəzər. 

Kah nərgis gözüylə edib dərdi-dil, 
Gah qönçə ləbinə olardı mayil, 

Gah da gül üzündən dərərdi lalə, 
Göz yaşı olardı gül üstə falə. 

Gah görür ləbində həyat bulağı, 
Gah oxşar ruhunu büllur buxağı. 
Gah ənbər zülfüylə başlayıb söhbət, 
Deyərdi: — Ey qızilgüllə həmsöhbət, 
Divlə həmaşiyan bir pəriyəm mən, 
Odur, qan süzülür, didələrimdən. 
Dilində şikayət, könlündə qubar, 
Gecə sübh olunca, yatmazdı nigar. 
Gecə də, gündüz də bu idi işi, 

Ah çəkib, qan udmaq oldu vərdişi. 

Qəmiylə Yusifə bir qəmxar oldu, 
Xanımkən bir qula pərəstar oldu. 
Bəli, qayda budur, aşiq can satar, 
Məşuqə xidmətlə murada çatar. 
Yığar kirpiyiylə yolundan tikan, 
Qoyar ayağına gözüylə dərman, 
Məşuqun könlünə yol tapsın deyə, 
Canını yolunda verər hədiyyə. 


YUSİF ZÜLEYXAYA ÖZÜNÜN QUYUYA 
SALINMA ƏHVALATINI SÖYLƏYİR 


Bu şirin dastanı yazıb yaradan, 
Belə bir əfsanə demiş o zaman, 
Züleyxa Yusifi görməzdən əvvəl, 
Bir gün dərd əlindən yandı o gözəl. 
Tükəndi taqəti, səbri qalmadı, 
Qəlbi iztirabdan azad olmadı. 

Nə evdə bənd oldu başı bir işlə, 

Nə könlü açıldı gediş-gəlişlə. 
Gözündən yaş axdı, ürəyindən qan, 
Heç yerdə qərarı tutmadı bir an, 
Dayə ona dedi: — Ey əziz qızım, 
Günəşim, ayparam, səhər ulduzum, 
Olmaya, canına qəsd edib zaman, 
Fələyin zülm əli tutmuş yaxandan? 
Nə üçün əhvalın pozulmuş bu gün, 
Kədər girdabına gömülmüş könlün? 
Vücudun yel döymüş yarpağa oxşar 
Ki, tutmaz bir ləhzə bir yerdə qərar. 
Bu üzdən o üzə çevrilər hər dəm, 
Yerini dəyişər qədəmbəqədəm. 

İşi dolanmaqdır, gəzməkdir, ancaq 
Bir yerdə etməyir mənzil o yarpaq. 
Söylə, nə səbəbdən oldun biqərar? 
Kim səni bu hala saldı, ey nigar? 

Züleyxa söylədi heyranam bu gün, 
Özüm öz işimdən peşmanam bu gün. 
Könlüm qəm həmdəmi, dərd həmdəmidir, 
Bilmirəm ki, bu qəm kimin qəmidir? 
Səbrimi tükətmiş gizli bir kədər, 
Canımı bir mübhəm qüssə əridər. 
Bəlkə də tərpənməz bir torpağam mən, 
Zərbələr alıram hər an küləkdən. 
Onun təsirilə vücudum əsir, 

Lakin bilməyirəm, nədir o təsir? 
Dayə də burada kəsdi söhbəti, 
Bilmədi dərdinin nədir illəti? 

Elə ki Yusifə çatdı Züleyxa, 

Ayrılıq daşını atdı Züleyxa. 

Yusiflə oturub hər gün üzbəüz, 
Söhbət edərdilər hər gecə-gündüz. 
Sirrini açaraq Yusif bir gecə, 
Söylərdi həyatı keçmişdir necə. 

Hər şeydən danışıb dedi, nəhayət, 
Quyu dastanından başlandı söhbət. 
Quyu söhbətini eşidən kimi, 
Züleyxa qıvrıldı bir örkən kimi. 
Düşündü: bəlkə də bu o gün olmuş 
Ki, canı odlara düşüb qovrulmuş? 
Sonra ayı, günü hesablayaraq, 
Yəqini oldu ki, o gündür, ancaq. 
Bəli, yaxşı bilir arif olanlar, 
Doğrudan, könüldən-könülə yol var! 
Xüsusən aşiqin yüz para könlü, 

O aşiq ki vermiş dildara könlü. 

O könlün yüz yolu, yüz gözü olar, 

O gözlər daima məşuqu arar. 
Məşuqun əhvalı haman bu yoldan, 
Aşiqin yanında görünər əyan. 

Yarın ayağına tikan batarsa, 

Batar aşiqinin ürəyi yasa. 

Məşuqun zülfünə toxunsa külək, 

Aşiqin ürəyi əsər yarpaq tək. 
Məşuqun üzünə foz qonsa əgər, 

Bu yükdən aşiqin beli bükülər. 
Rəvayət edirlər ki, Leyli bir gün, 
Niştəri götürdü qan almaq üçün. 
Qoluna niştəri vurunca canan, 
Məcnunun qolundan çöldə axdı qan. 
Cami, gəl həzər et öz varlığından, 
Saqın bu varlığın qəddarlığındanl 
Saflaş, ürəyindən kin hissini at, 
Qəlbinə seyqəl ver, güzgü tək parlatl 
Qeyb gözəlinin camal nuru tək, 
Sənə Kəlimullah gücü verərək, 

O nur ürəyinin gözünü açar, 
Cananın sirrini, sözünü açar. 


YUSİF ÇOBAN OLMAĞI ARZU EDİR 


Nə xoşdur, aşiqə tale yar ola, 
Dildarın könlündə payidar olal 
Unuda özünü-sözünü tamam, 
Yarın arzusuyla yaşaya müdaml 
Əgər can istəsə, əyilib yerə, 

Ayaq torpağını öpüb can verə. 
İstəsə könlünü qan edə qəmdən, 
Gərək qan süzülə dərhal gözündən, 
“Qalxl” desə, baş əyib itaət edə, 
Yarın qulluğuna bir adət edə. 
Qovsa, qələm kimi küsüb getməyə, 
Çağırsa, namətək üz gizlətməyə. 
Demişlər, peyğəmbər olarsa çoban, 
Ümmətə hamıdan olar mehriban. 
Yusifin sonsuzdu cahi-cəlalı, 
Çoban olmaq idi ancaq xəyalı. 
Tutdu bu arzudan Züleyxa xəbər, 
Könlünü almağa çalışdı dilbər. 


IsI 01 AN 


Əvvəl, tələb etdi sənətkarlardan, 
Ona hazırlansın yaxşı bir sapan, 
Qolları toxunsun qızıl tellərdən, 
Yarın zülfü kimi mişkü ənbərdən. 
Züleyxa istərdi dönsün bir tükə, 

O sapan qoluna toxunsun, bəlkəl 
Yusif ki, qaçır bu mehrü ülfətdən, 
Əllərindən öpsün sapanla bəzən. 
Sonra deyirdi ki: “Bu deyil hünər, 
Ağırlığım düşsün ona tük qədər”. 
Gözündən axıtdı çoxlu qanlı yaş, 
O yaşlarla düzdü sapana daş-qaş. 
Nə qədər var idi qiymətli gövhər, 
Qiymətsiz daş kimi atdı o dilbər. 
Sonra çöldə, dağda sürü otaran, 
Çobanlara verdi belə bir fərman 
Ki, bütün sürülər gözdən keçilsin, 
Onlardan bir neçə quzu seçilsin, 
Gözəllikdə Xütən ahusu kimi, 
Olsun otlaqlarda gül, sünbül yemi, 
Tükü qıvrım olsun zənci tükü tək, 
Rənginin yanında xar olsun ipək, 
Beldən kök olsunlar, quyruqdan ağır, 
Getsinlər köklükdən yol ağır-ağır. 
Qoyunlar səhrada otlayan zaman, 
Deyərdin, yağ seli axır hər yandan. 
Külək sel üstündə oynayıb hərdən, 
Bir zəncir düzəldir zərif tellərdən. 
Qatıb qabağına Yusif sürünü, 
Günəş mənzil etmiş həməll bürcünü. 
Sanki, ayrı düşmüş ahu sürüdən, 
Qoyunlar içində tapmışdır vətən. 
Züleyxa ağıldan, candan keçərək, 
Gəzirdi ardınca, sanki, bir köpək. 
Yusifə bir afət dəyməsin deyə, 


1 Həməl – baharın ilk ayı 

Bir neçə gözətçi qoymuş sürüyə. 
Hər yerdə izləyib öz dildarını, 
Saxlayırdı əldə ixtiyarını. 

Gah öz can mülkünə sultan edirdi, 
Gah da çölə salıb, çoban edirdi. 
Lakin nə çobanlıq, nə də sultanlıq, 
Yusifin şəninə deyildi layiql 


ZÜLEYXA YUSİFDƏN VÜSAL TƏLƏB EDİR 
VƏ YUSİF ONU RƏDD EDİR 


Aşiq bir gözələ vurulsa əgər, 
Qəlbi hey sıxılar, səbri tükənər. 
Vüsal daməninə çatmazsa əli, 
Xəyalda qucuyar o şux gözəli, 
Ürəyi qan olub gözündən axsa, 
Yarın camalına doyunca baxsa, 
Göz yaşı quruyar, sevinər bişək, 
İstəyər qucumaq, istəyər öpmək. 
Qucuyub öpmək də olsa müyəssər, 
Başqa təmənnaya düşər könüllər. 
Eşqdən bir kimsə kama çatmamış, 
Sevənlər ömründə rahat yatmamış. 
Əvvəli ah çəkib, qan udmaq olmuş, 
Sonu ya ölüm, ya unutmaq olmuş. 
Ölümlə qan udmaq olmuş məhəbbət, 
Aşiqə rahatlıq olarmı qismət? 
Züleyxa Yusifi görməzdən əvvəl, 
Yuxuda, xəyalda daim o gözəl, 
Yarın didarını arzulayardı, 

Belə bir görüşə yol arayardı. 

Elə ki didarı müyəssər oldu, 
Ürəyində başqa həvəs doğuldu. 
Nail olmaq üçün yeni arzuya, 
Özünü gah oda vurdu, gah suya. 
İstərdi o sərvi qoynuna salsın, 

Ləblərindən öpüb kami-dil alsın. 
Bağa gül şövqiylə gələn bir insan, 
Bağrı lalə kimi yanıb dağlanan, 
Gülü görən kimi məst olar əvvəl, 
Sonra dərmək üçün gülə atar əl. 
Züleyxa vəsldən söhbət açırdı, 
Yusif ondan, ancaq uzaq qaçırdı. 
Züleyxa seyr edir onun üzünü, 
Yusif ayağına tikir gözünü. 
Züleyxa gözündən axıdır qan-yaş. 
Yusif ondan qaçır hey yavaş-yavaş. 
Züleyxa odlanır, şam kimi yanır, 
Yusif bu atəşdən kənar dayanır. 
Züleyxa həsrətlə bir görüş umur, 
Yusif görməməkçün gözünü yumur. 
Qorxudan baxmayır onun üzünə, 
O fitnə axtaran çılğın gözünə. 
Aşiq o görüşü hesaba almaz 

Ki, üzündə yarın gözü iz salmaz. 
Aşiq bir ümmidlə ah çəkib ağlar 
Ki, üzünə baxsın məhəbbətlə yar. 
Aşiqin halına yar göz örtərsə, 
Haqlıdır, gözündən al qan tökərsəl 
Züleyxa belə bir möhnətə düşdü, 
Sarsıldı qüssədən, zillətə düşdü. 
Dərdü-qəm xəzanı gəldi bağına, 
Sarı lalə qondu gül yanağına. 
Könlündə dağ qədər qəm yükü vardı, 
Bu yük qamətini əyib qırardı. 
Getdi dodağının xoş yaraşığı, 
Söndü üzündəki şamın işığı. 
Ənbər saçlarına dəymədi daraq, 
Təkcə əli dəydi saçın yolaraq. 
Güzgü qarşısında durmadı üzü, 
Üzünü qoyduğu yer oldu dizi. 
Ürəkdən üzünə bəs ki axdı qan, 
Ənniyə ehtiyac duymadı canan. 

Gözünə çəkməzdi sürmə bir ara, 
Dünya görünürdü gözünə qara. 
Ağlayan bir gözə sürmə nə yarar? 
Göz yaşı sürməni yuyub aparar. 
Yandı Züleyxanın qəlbi, nəhayət, 
Dil açıb, özünə eylədi töhmət. 
Dedi: — Ey bir qulun əsiri olan, 
Əl götür bu qədər rüsvayçılıqdan! 
Səni şahlıq taxtı edib sərəfraz, 
Qulla eşqbazlıq sənə yaraşmazl 
Sən hələ ondakı təkəbbürə baxl 
İstəməz Züleyxa vəslinə çatmaql 
Misir qadınları bilsələr əgər, 
Məlamətlə məni həlak edərlərl 
Belə söyləyirdi o gözəl, ancaq 
Sözü diləyindən uzaqdı, uzaql 
Unutmaq olmazdı ona müyəssər, 
Dərdi ovutmazdı bu əfsanələr. 
Xoş demiş ürəyi dağlı eşqbaz, 
Güldən rəng, mişkdən ətir kəm olmazl 
Bəli, qovuşarsa canla məhəbbət, 
Onları ayırmaq müşküldür, əlbət. 
Bir anda bədəndən ayrılarsa can, 
Eşq ilə peyvəndi qırılmaz bir an. 
Cananın yolunda aşiq verər can, 
Aşiqə canından artıqdır cananl 


DAYƏ ZÜLEYXADAN YANIB ƏRİMƏSİNİN 
SƏBƏBİNİ SORUŞUR 


Dayə Züleyxanı görcək pərişan, 
Soruşdu: — Gözündən niyə axar qan?! 
Gözüm işıq tapar səni görəndə, 
Ürəyim şənlənər üzün güləndə. 
Könlündə qubar var, canında, ələm, 
Bu halın səbəbi nədir, ey sənəml 

Daim yanındadır sevdiyin canan, 
Nədən darıxırsan, nədən yanırsan? 
O zaman ki səndən uzaqdaydı yar, 
Yansaydın, deyərdim, sevənlər yanarl 
İndi vüsal çağı bu yanmaq nədir? 
Eşqdən şam kimi odlanmaq nədir? 
Söylə, hansı aşiq qismətindədir 

Ki, yarı qul kimi xidmətindədir? 

Nə qədər xoşbəxtsən, olum qurbanın 
Ki, sənə qul olmuş sənin sultanınl 
Şahlığın tacına layiq bir sərvər, 
Əmrinə tabedir, bəs deyil, məgər? 
Üzünə doyunca baxıb şad yaşa, 
Dünyanın qəmini at, azad yaşal 

Lalə yanağının rəngindən al kam, 
Gözəl yerişini izlə, tut aram. 
Dodağını görüb, canını bəslə, 

O sərv qaməti oxşa həvəslə. 
Züleyxa dayəni dinləyib durdu, 
Qanlı yaş gözündən fəvvarə vurdu. 
Axdı ürək qanı gözündən yerə, 

Açdı qəlbindəki sirri bir kərə. 

Dedi: — Ey anadan əziz, mehriban, 
Dərdimdən xəbərdar deyilsən, inanl 
Əfsus ki, bilməzsən qəlbimdə nə var? 
Deyirsən, daima yanımdadır yar. 
Durur xidmətimdə hər axşam-səhər, 
Lakin o xidmətdən görmürəm əsər. 
Yanımdan bir an da uzağa getməz, 
Lakin bir baxışla məni şad etməz. 

O susuz halına gərək ağlamaq 

Ki, su içə bilməz yanında bulaq. 
Görüncə şam kimi yanan üzünü, 
Tikir ayağına iki gözünü. 

Düşünüb, deyirəm özü-özümdən, 
Ayağı gözəldir mənim üzümdən. 
İstərəm göz açıb üzünə baxmaq, 

Alnı düyümlənir, tökür qaşqabaq. 
Mən onu etmirəm, lakin məzəmmət, 
Onun etdiyinə tutulmaz qələt. 
Qaşları bağrıma vurmuş düyümlər, 
Düz işi o əyri qaşlar düyünlər. 

O qədər düyünə düşmüş işlərim 

Ki, ona baxmağa çatmır hünərim. 
Dili dolanmayır mənə söz deyə, 
Deməli, istər ki, aşiq qan yeyə. 

Şövq ilə baxdıqca ləlinə hər an, 
Axır gözlərindən qətrə-qətrə qan. 
Arzumun fidanı olan qaməti, 

Mənə meyl etməyə azdır rəğbəti. 
İstərəm boyundan alma dərəm mən, 
Yüz sədmə görürəm alma dərmədən. 
Buxaq quyusundan mən istərəm kam, 
Kədər quyusuna salar dilaram. 
Ətəyin tutmağa can əlim çatmaz, 
Ayağı altında olum payəndaz. 

Dayə Züleyxanı dinləyib o dəm, 
Dedi: — Çox çətindir bu dərdə məlhəm. 
Qarşıya çıxan bir zəruri hicran, 
Yaxşıdır belə bir acı vüsaldanl 

Bir qəm yetirərsə hicran ələmi, 

Belə vəslin olar iki yüz qəmi. 


ZÜLEYXA DAYƏSİNİ YUSİFİN YANINA 
GÖNDƏRİR, ONDAN VÜSAL İSTƏYİR, 
YUSİF İSƏ ONU RƏDD EDİR 


Dərdi sonsuz olan Züleyxa birdən, 
Gördü, ummaq olar əlac dayədən. 
Dedi: — Ey yüz kərə dadıma çatan, 
Hər çətin günümdə əlimdən tutanl 
Bir daha yardım et, mənə ol qəmxar, 
Bu qəmli canımı qüssədən qurtarl 

Qədəm qoy başıma, get ona tərəf, 
Başım ayağından qoy tapsın şərəf. 
Söylə: — Ey naz ilə boy atan fidan, 
Ey üzü lətafət mülkünə sultanl 
Camal bağçasından, naz gülşənindən, 
Bitməmiş qəddin tək bir sərvü səmən, 
Bir palçıq yoğurub könüllə candan, 
Ona fidan salıb cənnət bağından. 

O fidan yüksəlib atdı qol-budaq. 
Dedilər: — Qəddindir, cürətsiz ancaq. 
Zamanın anası doğandan bəri, 
Doğmamış sənin tək bir saf gövhəri. 
Adəmin gözünün işığı sənsən. 

O gül üzün etdi aləmi gülşən. 
Gözəlliyin olmaz heç bir bəşərdə, 
Nə huri, nə mələk, nə pərilərdəl 
Pəri utanaraq sənin hüsnündən, 
Qaçıb gizlənmişdir insan gözündən. 
Mələyin məskəni uca göylərsə, 
Öpər ayağından, yerə enərsə, 
Məqamiı belə yüksəltmiş fələk, 
Kölgəni aşiqə salasan gərək. 
Züleyxa olsa da gözəl bir nigar, 
Düşmüş kəməndinə ağlayıb sızlar. 
O səni sevmişdir olarkən uşaq, 
Çoxdandır işləyir könlündə bu dağ. 
Üç kərə görmüşdür yuxuda səni, 
Oduna yanaraq atmış vətəni. 

Su kimi çəkilmiş zəncirə hərdən, 
Atlanıb yel kimi çapmışdır bəzən. 
İndi də canını əridir sevda, 

Yeganə arzusu sənsən dünyada. 

Nə qədər getməmiş həyatı əldən, 
Rəhm elə, bir hal tut o şux gözəldən. 
Sənin ləblərində dirlik suyu var, 

Nə olar, bir qətrə ona qıl nisar? 
Sənin qamətindir bar verən ağac, 

Nə olar, meyvəndən yesə bir möhtac? 
Razı ol, ləbindən öpüb kam alsın, 
Bəlkə qəlbindəki yanğı azalsın. 

İzin ver, yolunda olsun payəndaz. 
Şaxəndən yaş xurma toplasın bir az. 
Sən kimi sultanın nəyi əksilər? 
Salsan ona sarı hərdənbir nəzər. 

Onu Misr elləri tutsa da əziz, 

İstər kənizinə olsun bir kəniz. 
Dayənin sözünü Yusif eşitdi, 

Dil açıb, hər sözü bir gövhər etdi. 
Dedi: — Ey dünyada hər sirri bilən, 
Bil ki, sözlərinə aldanmaram mənl 
Satınalma qulam mən o dilbərə, 
Mərhəmət görmüşəm ondan min kərə. 
Böyükdür boynumda onun minnəti, 
O mənə vermişdir nazü-neməti. 
Əgər ömrüm boyu təşəkkür etsəm, 
Yenə minnətindən çıxa bilmərəm. 
İndisə duraraq xidmətində mən, 

Qul kimi çıxmaram heç bir əmrindən. 
Lakin ürəyində bir təmənna var, 

Onu qəbul etsəm, xəyanət olar. 

Bəd əməl istəyən nəfsin ucundan, 
Ölərəm, xəyanət etmərəm, inanl 
Mənə oğul demiş Misrin Əzizi, 
Evinin əmini saymışdır özü, 

Onun sayəsində tapmışam nemət, 
Rəvadırmı edim ona xəyanət? 

Belə yaratmışdır xaliq bəşəri, 

Ayrıdır onların təbiətləri, 

İnsandan it olmaz, itdən də insan, 
Göyərməz heç zaman arpa buğdadanl 
Həlalzadə olan nəfsini saxlar, 
Zinadan törəyən olar zinakarl 

İsrail sirri var sinəmdə mənim, 
Cəbrayıl olmuşdur mənə müəllim. 

İshaq ocağında aldım tərbiyə, 
Nəslimcə layiqəm peyğəmbərliyə. 
İbrahim bağında açan bir güləm, 
Gizli sirlər ilə doludur sinəm. 
Doğru yoldan azıb işləsəm günah, 
Mənə nə deyərlər, Allaha pənahl? 
Sən get, Züleyxanı bu yoldan qaytar, 
Məndən umduğunu başından çıxar, 
Ümid edirəm ki, pak olan Allah, 
Qoymaz, həvəs üçün işləyək günah. 


ZÜLEYXANIN ÖZÜ YUSİFİN YANINA GEDİR, 
ONA YALVARIR, LAKİN YUSİF ONUN 
TƏKLİFİNİ YENƏ DƏ RƏDD EDİR 


Dayə Züleyxaya gətirdi xəbər 

Ki, onun zəhməti verməmiş səmər. 
Züleyxa bu sözü eşidən zaman, 
Qıvrım saçı kimi oldu pərişan. 
Kirpikdən axıtdı çiyər qanını, 

Qara badamlardan yaş imnabını. 
Yürüdü sərvtək Yusifə sarı, 

Sayəsi altına aldı dildarı. 

Dedi: — Ayağının torpağıyam mən, 
Bir an sağ qalmayım səni sevmədənl 
Eşqinlə doludur hətta tüklərim, 
Özümdən tük qədər yoxdur xəbərim. 
Xəyalın cismimin can çırağıdır, 
Kəməndin boynumun boyunbağıdır. 
Canımı qəmlərə salan da sənsənl 
Eşqinlə canımı alan da sənsənl 
Könlümün qüssəsi gəlməz bəyana, 
O dönmüş gözümdə bir qətrə qana. 
Eşqin dəryasında qorxu bilmədin, 
Təpədən-dırnağa qərq olmuşam mən. 
Əgər damarımı deşsə qan alan, 

Çıxar qan yerinə qəmin damardan. 
Bu sözlər Yusifə çox etdi təsir, 
Züleyxa soruşdu: — Bu halət nədir? 
Sən mənim gözümsən, ağlasan əgər, 
Bir daha gülmərəm ölənə qədər. 
Bir qətrə yaş axsa kirpiklərindən. 
Od düşər canıma, odlanaram mən. 
Hüsnünün möcüzü sayılır bu da, 
Su ilə salırsan canımı oda. 

Yusif Züleyxanı görüncə qəmli, 
Ürəyi atəşli, gözləri nəmli, 
Züleyxa gözündən inci tökən tək, 
Ləlindən Yusif də gövhər səpərək, 
Dedi: — Ağlayıram, bil, budur illət 
Ki, mənə düşməyir əsla məhəbbətl 
Doğma bibim sevdi məni bir zaman, 
Məni rüsvay edib, dedi oğrusanl 
Öz atam da məni çox sevdiyiçin, 
Mənə qardaşlarım bəslədilər kin. 
Atamın yanından saldılar uzaq, 

Bu qürbət ölkədə olmuşam dustaql 
Sinəmdə fikirdən qan olur ürək, 
Sən sevsən, başıma nələr gələcək? 
Məşuqlar, adətdir, qısqanc olarlar, 
Sevilmək mülkünə olub hökmdar. 
Nə əvvəl, nə axır heç kəsi, əslal 
Şərik istəməzlər, eşqə, sövdaya. 
Sərv gözəllikdə baş çəksə əgər 
Kölgə tək yer ilə yeksan edərlər. 
Səmada üzünü bəzəsə bir ay, 
Qısqanclıq şimşəyi vurub edər zay. 
Günəş ki fəzanın ovcuna çatar, 
Onu həsəd əli məğribə atar. 
Züleyxa dedi: — Ey nurlu çirağıml 
Sənsən parlaq ayım, arxam, dayağıml 
Demirəm, gözündə əziz bil məni, 
Öz kənizlərinə kəniz bil məni. 

Ürək məhəbbəti, sinə dərdindən, 
Başqa şey gəlməyir mənim əlimdən. 
Mən səni sevirəm canımdan artıq, 
Düşmənlik gözləmək məndən, nə layiq? 
Kim istər, öz əli canını alsın? 

Kim istər ruhunu bəlaya salsın? 
Eşqindən ürəyim para-paradır, 
Dilinlə vurduğun bu nə yaradır? 
Lütf qıl, ləbindən mənə busə ver, 
Eşqimi qəbul et, murada yetirl 
Mənimlə bu yolda yoldaş ol, barı! 
Gəl, birgə keçək bu ağır yollarıl 
Yusif cavabında dedi: — Ey xanım, 
Qulluq zəncirinə bağlıdır canıml 
Qulunam, vəzifəm sənə qulluqdur, 
Mənə qul əlindən gələn iş buyurl 
Ağalıq gözləmə sən öz qulundan, 
Məni utandırır dediyin ehsan! 

Mən kiməm, səninlə yaradıb ülfət, 
Ağama, Əzizə edim xəyanət?! 
Şahla bir duzdana barmaq uzadan, 
Bir qulu layiqdir, öldürə sultanl 
Gərək öz yerini tanısın hər qul, 

Sən də gəl, məni qıl iş ilə məşğull 
Necə xidmətin var, buyruq ver mənə. 
Can-başla edərəm itaət sənəl 
Yəqin eşitmisən, məşhur məsəl var: 
Qulun işləyinin qiyməti artar. 
Çalışqan qulların könlü olar şad, 
Tənbəl qul olunmaz qulluqdan azad. 
Züleyxa dedi: — Ey bəxtiyar insanl 
Qarşında əsgikəm bir qara quldanl 
Hər yerdə bir işə başlayanda mən, 
Yüz işçi yüyürür, tutur əlimdən! 
Onlar ola-ola sənə iş demək, 
Eyibdir, sən də bu fikrindən əl çəkl 
Yol yerimək üçün yaranmış ayaq, 

Olmaz ki, gözü də biz ayaq sayaq. 
Yerə ayaq qoysan, sənə güc verər, 
Göz yerə dəyərsə, azar gətirər. 
Yusif bu sözləri eşidib ondan, 
Dedi: — Ey ürəkdən mənə mehribanl 
Doğrudan, sevirsən əgər məni sən, 
Arzumun əksinə getməməlisənl 
Arzum işləməkdir, nə iş buyursan, 
Dostluğa yaraşmaz maneə qursanl 
Bir ürək sevirsə başqa ürəyi, 
Diləyi olmalı, dostun diləyil 

Qılar istəyini dostuna qurban, 
Öpər arzu dostun ayaqlarından. 
Yusif Züleyxadan ayrılmaq üçün, 
Söhbəti xidmətə həsr etdi bütün. 
Qorxurdu yaxınlıq fitnə doğursun, 
Fitnədən çalışdı uzaqda dursun. 
Od ilə oynayan pambıq tez yanar, 
Yaxşıdır oddan o qaçarsa kənar. 


ZÜLEYXA YUSİFİ BAĞA GÖNDƏRİR VƏ 
ÖZ EŞQİ İLƏ ONU TƏQİB EDİR 


Əfsanə bağının qoca bağbanı, 

Belə nəzmə çəkmiş həmin dastanı. 
Şəkər ləblərindən Yusif o qədər 
Saçdı Züleyxaya qiymətli gövhər. 
Züleyxa duşünüb daşındı bir az, 
Gördü bu söhbəti uzatmaq olmaz. 
Bir bağı var idi, amma necə bağ, 
İrəm gülşəninin ürəyində dağ. 
Bağın dövrəsinə çəkilmiş divar, 
Divarda sarmaşıq hörmüşdür hasar, 
Ağaclar çatmışdı budaq-budağa, 
Sanki yar yarını almış qucağa. 
Sərvin ətəyindən tutaraq çinar, 

Yaşıl gərdəninə qolunu sarar. 
Qızıl gül qönçədən taxta oturmuş, 
Narvən başı üstə çətrini qurmuş. 
Narınc ağacına bağ olmuş meydan, 
Narıncı bir kosdur, budağı çövğan. 
Meydanı görüncə rəqibdən xali, 
Deyir: — Mən hamıdan aliyəm, ali! 
Baş çəkib göylərə xurma ağacı, 
Tutubdur onunla bağın rəvacı. 

Hər salxım meyvəsi dadlı halvadır, 
Xəstələr dərdinə şirin davadır. 
Əncir şirə ilə, süd ilə dolmuş, 
Bağda körpələrin dayəsi olmuş. 
Hər əncir yeyən quş bir körpə kimi, 
Əncirin döşünə vurar dimdiyi. 
Günəş ağaclara min rəqəm çəkər, 
Şəbəkə-şəbəkə zərqələm çəkər. 
Bir-birə qarışar günəşlə kölgə, 
Mişkdən vurular qızıla ilgə. 
Günəşdən süzülən nurlu dalğalar, 
Düzər gül dəfinə qızıl halqalar. 
Bülbül cuşə gələr o halqalardan. 
Oxuyar, yüksələr göylərə fəğan. 
Söyüd budağını tərpətsə külək, 
Arxlarda yüzlərlə balıq üzəcək. 
Bağı süpürməyə yoxdur ehtiyac, 
Şaxını süpürgə etmiş hər ağac. 
Yaşılxət fərşidir təlim lövhəsi, 
Tutulub gümüşə arxla dövrəsi, 
Ariflər o lövhə salarkən nəzər, 
Ölməz bir sənətin rəmzini görər. 
Zər səpib qızıl gül aləmi bəzər, 
Sarı gül aşiqin üzünə bənzər. 

Səba bənövşənin hörmüş zülfünü 
Sünbülün telindən açmış düyünü. 
Laləni, reyhanı qucmuşdur səmən, 
İpək don geyinmiş otlardan çəmən. 

O bağda yan-yana bir cüt hovuz var, 
Mərməri saf büllur kimi parlayar. 
Hovuzlar bir üzdə cüt gözə bənzər, 
Əyri-əyrisinə, düz-düzə bənzər, 
Nə ona kərkidən dəymişdir yara, 
Nə bunu yonarkən qopmuş bir para. 
Nə onun çatılan yeri bəllidir, 

Nə bunda bəndlərdən biri bəllidir. 
Zənn edər onlara diqqətlə baxan, 
Yaratmış peyvəndsiz, bəndsiz yaradan. 
Züleyxa darıxıb bağa gedəndə, 
Hovuzlar başında məskən edəndə. 
Hovuzların biri südlə dolardı, 
Digəri bal ilə ləbriz olardı. 
Gözəllər şahının yanına gələn, 
Dayələr, kənizlər susayıb hərdən, 
Hovuzdan süd alıb, bal götürərdi, 
Qatıb bir-birinə şərbət edərdi. 
Yusifi yenə də barındırdı bağ, 
Hovuzlar yanında quruldu bir tağ, 
Söhbətin tərkini qıldı Züleyxa, 

Onu xidmət üçün göndərdi bağa, 
Bülbül qızıl gülə dedi yavaşdan: 

— Necə də yaxşı bağ, nə gözəl bağbanl 
Cənnətə oxşayan bir bağın ancaq 
Bağbanı hüriylə Rizvan olacaq. 
Züleyxa ayırdı yüz nəfər kəniz, 
Hamısı bakirə, gül kimi təmiz. 
Onları sərvtək düzdü sıraya, 

Yüz ulduz xidmətçi oldu bir Aya. 
Yusifə söylədi: — Mən sənə qurban, 
Həlaldır, bunlardan yaxşı faydalanl 
Cavanlıq dövrünün kamını al, gəl, 
Vaxtını xoş keçir, şən yaşa, dincəll 
Sonra kənizlərə tapşırdı möhkəm, 





T Ləbriz — dolub daşan 

Dedi: — hamınıza mən əmr edirəm, 
Yusifə xidmətdə can-başdan keçin, 
Zəhər versə belə, tez alın içinl 

O bir can istəsə, siz yüz can verin, 
Hərəniz yolunda can qurban verin. 
Hər buyruq verərsə, şad olun əlbət, 
Onun hər əmrinə qılın itaətl 

Lakin hansınızdan götürərsə bar, 
Əvvəlcə eyləyin məni xəbərdar. 
Çılğınlıq üzündən Züleyxa yenə, 
İncə naxış vurur arzu lövhünə. 
İstərdi öyrənsin o kənizlərdən, 
Hansıdır Yusifin xoşuna gələn. 
Kimin vüsalına meyl edəcəkdir, 
Onun yatağına kim gedəcəkdir. 
İstərdi o kəniz yerinə xəlvət, 

Bir gecə Yusifi etsin ziyarət, 

O gözəl qaməti ağuşə alsın, 

İlk dəfə qolunu boynuna salsın. 
Barından gətirsin ağzını dada, 
Bəlkə, bu yol ilə çatsın murada. 
Dedi: — Yusif tutsun taxt üstə qərar, 
Qıldı qədəminə canını nisarl 

Əmr etdi kənizə, əysin ona baş, 
Xidmətində dursun hər bir qaravaşl 
Getdi, canı qaldı yarın yanında, 
Yar dərdi yüklənib, qaldı canında. 
Məşuqun əmrinə aşiq baş əydi, 

O gərək hicrana könül verəydi. 
Vüsal ki verməyir bəhrə dilbərə, 
Xoşdur o vüsaldan hicran yüz kərəl 
Hicran istəyirsə aşiqin könlü, 
Gərək məşəqqətə dözsün sevgilil 

KƏNİZLƏR YUSİFƏ YAXINLAŞIR, ONUN DİQQƏTİNİ 
CƏLB ETMƏK İSTƏYİRLƏR, YUSİF NƏSİHƏTLƏ 
ONLARI DÜZ YOLA DƏVƏT EDİR 


Gecə güllü paltar geyindi göylər, 
Fələyin gəlini oldu cilvəgər. 
Pərvindən gərdənbənd taxdı boynuna. 
Cilalı bir güzgü oldu Ay ona. 
Kənizlər çıxdılar bağa gəzərək, 
Hər biri özünə verdi min bəzək. 
Səf çəkib Yusifin taxtı önündə, 
Hamının diləyi birdi könlündə. 
Biri şirin ləbdən tökərək şəkər, 
Deyirdi: — Ağzını şirin et, dilbərl 
Aç şəkər tüngünü bir tuti kimi, 
Ləzzətlə ye mənim saf şəkərimi. 
Digəri özündən açaraq söhbət, 
Dedi: — Vəsfə gəlməz səndəki xislətl 
Göz üstə yerin var, ol gözümə nur, 
Bəbəklərim kimi gözümdə otur. 
Bir ipək geyimli sərvboy sona 
Dedi: — Gecə gəlib, məni qucsanal 
Mislimi heç yerdə seçə bilməzsən, 
Belə şux sərvimdən keçə bilməzsən. 
Digəri zülfünə halqa vuraraq. 
Dedi ki, halqada olmaz baş-ayaq. 
Vəslinlə üzümə qapı aç, amanl 
Asma halqa kimi məni qapındanl 
Biri də yengini vurub yuxarı, 
Göstərib gül kimi zərif qolları, 
Dedi: — Bəd nəzəri dəf edər bu əl, 
Boynuna həmayıl edim, yaxın gəl! 
Belinə saçından bağlayıb kəmər, 
Tük ilə bəzədi tükü bir dilbər. 
Dedi: — Gəl, qolunu belimə dola, 
Eşqindən az qalır canım məhv ola. 
Gözəllər hər biri bir minval ilə, 

Vüsal istəyirdi həsbhal ilə. 

Yusif gözəlliyin təzə bağıydı, 
Kənizlər o bağın ot-alağıydı, 
Hamının başında vardı bir həvəs, 
Surətdə büt idi, özü bütpərəst. 
Yusifin rəyini soruşsan əgər, 
İstərdi doğruçu olsun kənizlər. 
Onlara söz açdı hikmətdən, dindən, 
Danışdı: nəfsdən, şəkdən, yəqindən. 
Əvvəlcə dedi: — Ey gözəl kənizlər, 
Aləmin gözündə candan əzizlərl 
Əzizkən, çalışın, olmayasız xar, 
Qoy aləm tanısın sizləri dindarl 
Başımız üstündə vardır bir Allah, 
Odur yoldan azan kəslərə pənahl 
Rəhmətdən su vurmuş xəmirimizə, 
Ağıl danəsini o əkmiş bizə 

Ki, haman danədən bir nihal bitsin, 
Bu can gülzarında kəmalə yetsin. 
Yüksəlsin göylərə o ağac haman, 
Meyvəsi — Allaha pərəstiş, iman! 
Pərəstiş xaliqə layiqdir ancaq 
Ondan başqasına olmaz tapınmaql 
Gəlin o xaliqə pərəstiş edək, 

Onun qarşısında yerə döşənəkl 

Baş qoyaq səcdəyə ibadət üçün, 
Baş bizə verilmiş itaət üçün. 

O şəxsə baş əymək hədərdir, hədər 
Ki, başla ayağı tutar bərabərl 

Alıb öz əliylə daşdan büt yonar, 
Olar o büt üçün dərdə giriftar. 
Düşünməz ki, axır bu daş, nə daşdır? 
İbadət etsə də, daş yenə daşdırl 
Yusif sübhə qədər etdi movizə, 
Haqqı başa saldı hər bir kənizə. 
Hamısı təşəkkür edərək ona, 

Baş əyib, düşdülər ayaqlarına. 

Qıldı “şəhadəti” onlara təlqin, 
Oldu ağızları o baldan şirin. 

Elə bir baldan ki, bir barmaq vuran, 
Həyatın acısı çıxar yadından. 

Kim istər dünyada tapsın səadət, 
Onun bir yolu var ancaq — “şəhadət”. 
Oysa “şəhadət”lə hər yaman gözü, 
Ağıllı qorunar pis gözdən özü. 
Züleyxa yerindən qalxaraq səhər, 
Yusifin yanına gəldi bixəbər. 
Gördü: o kənizlər, o ayparalar, 
Yığışıb Yusifdən din dərsi alar. 
Bütləri sındırıb zünnarı qırmış, 
Səcdəyə düşərək, qiyama durmuş, 
Dilləri tövhidi etmişdir əzbər, 
Xidmətə hazırdır hər gözəl dilbər. 
Yusifə söylədi: — Ey gözəl canan, 
Qəlbi aram edib, fitnə qoparan, 
Üzündə başqa bir hüsn var bu gün, 
Qərq olub cəmalın nura büsbütün. 
Gecə nə etdin ki, artdı camalın? 
Hüsndə bu yerə yetdi kamalın? 

Nə yedin, bu hüsnü bəxş etdi sənə? 
Baş oldun dünyanın gözəllərinə? 
Yoxsa bu qızlarla yaxın olmağın, 
Lalə yanaqlardan nura dalmağın, 
Sənə bəxş etdi bu hüsni-cəmalı, 
Verdi сәтаПпа yeni cəlalı? 

Bəli, rəng götürər meyvə meyvədən, 
Gözəllə əyləşsən, gözəlləşərsən. 
Bu kimi sözlərdən çox dedi ona, 

O bir söz almadı gül dodağına. 
Həyadan gül kimi qızardı üzü, 
Ağzını açmadı, dinmədi özü, 
Utanıb, başını saldı aşağı, 

İki gözü oldu, iki ayağı. 

Züleyxa gördü, yan çəkir özünü, 

Yenə də qaçırır ondan gözünü. 
Həsrət atəşində canı odlandı, 
Ümidi kəsildi, qəlbi dağlandı, 

O nakam, canından ayrılıb yenə, 
Qayıtdı qəm-qüssə, kədər evinə. 


ZÜLEYXA DAYƏSİNİN YANINA GEDİR VƏ 
YUSİFİ YOLA GƏTİRMƏK ÜÇÜN ONDAN 
TƏDBİR İSTƏYİR 


Eşq Züleyxanın bükdü qəddini, 
Yusif saymazlıqda keçdi həddini. 
Bir gecə dayəni çağırıb xəlvət, 
Züleyxa göstərib mehrü məhəbbət. 
Dedi: — Ey cismimə həyat bəxş edən 
Görən gözlərimin çirağı sənsən! 
Sənin zəhmətinlə bəslənmiş bu can, 
Vücudum südünlə tapmışdır tavan. 
Anamdan ziyadə sevirəm səni, 
Sənsən boya-başa çatdıran məni. 
Nolar ki, mehrinlə məni dünyada, 
Çalışıb çatdırsan vəslə, murada? 
Hicrandan nə qədər bağrı qan olum, 
Cananın qəmində pərişan olum? 
Mənimlə ki, belə biganədir yar, 

Nə xeyri mənimlə həmxanədir yar. 
Məşuq ki aşiqdən zəhləsi gedər. 
Uzaqdır, yaxında olsa nə qədərl 
Birləşə bilməzsə can ilə könül, 

Su ilə torpaqdan nə olar hasil? 
Dayə cavab verdi ki, ey pərizad, 
Yanında hurini kimsə qılmaz yad. 
Sənə xaliq vermiş elə bir camal 

Ki, dinindən keçər hər sahib-kamal. 
Əgər Çin rəssamı bir bütxanada, 
Bir surət çəkərək sənə oxşada, 
Ətrindən, yəqin ki, canlanar bütlər, 

Üzünü görüncə, tapınar yeksər. 

Dağ açıq görərsə, sənin surətin, 
Gizlədər qəlbində öz məhəbbətin. 
Bağa qədəm bassan, ey nazlı nigar, 
Eşqdən canlanar quru ağaclar. 
Ahular səhrada görsələr səni, 
Kirpiklə yolundan yığar tikəni. 
Şəkər ləblərinlə gəl-gəl çağırsan, 
Quş havadan gələr, balıq dəryadan. 
Belə bir hüsnlə bu məlal nədir? 

Bu acizlik nədir, xəstə hal nədir? 
Qəmzədən bir ox qoy kaman qaşına, 
Ovla o dilbəri, çıxcaq qarşına. 

O qıvrım saçından toxu bir kəmənd, 
Bağla ayağına hər tükünlə bənd, 
Cəzb qıl gözünlə gəlcək üz-üzə, 
Ram edib, özünlə oturt diz-dizə. 

O yarı qəddinlə addımlat bir an, 
Lütfünlə onu et hüsnünə heyranl 
Gül, ləbindən axıt şəhd ilə şəkər, 
Şəhd ona yapışıb ardınca çəkər. 

Ağ buxaq topuna sataşsa gözü, 
Çovkan tək üstünə qalxacaq özü. 

O qara xalına könlünü bağla, 

Xalını göstərib qəlbini dağlal 
Züleyxa söylədi: — Nə deyim, anal 
Yusifdən çəkdiyim dərdi qansanal 
Göz açıb o mənə baxmayır bir dəm, 
Nə çıxar önündə cövlan eyləsəm?! 
Ayamsa, üzümü uzaqda görməzl 
Günəşəm, nurumu torpaqda görməzl 
Mən gözə nur verən bəbək də olsam, 
Onun dar gözünə çətin yol tapaml 
Əgər mənə tərəf baxsaydı bəzən, 
Ya da əhvalımı sorsaydı hərdən, 
Məni hicran dərdi belə yaxmazdı, 
Ahımın alovu ərşə qalxmazdı. 

Bəla o deyil ki, təkcə gözəldir, 

Bədbəxtliyim odur ki, kəmməhəldir. 
Dayə cavabında dedi bu zaman 

Ki: Ey camalından günəş nur tapanl 
Mənim xəyalıma bir tədbir gəlir, 
Bəlkə də, dadına çata o tədbir? 
Lakin bu iş üçün, söyləsəm aşkar, 
Qızıl-gümüş gərək bir neçə xalvarl 
Bir saray tikdirmək İrəm şəklində, 
Əmr edək rəssama, fırça əlində, 
Hər yanda sənətin gülünü əksin, 
Yusiflə qol-boyun şəklini çəksin. 
O saray Yusifin olsa məskəni, 
Özüylə qol-boyun görərsə səni, 
Camalmın şövqü qəlbində doğar, 
Canla-başla olar vəslə tələbkar. 
Hər iki tərəfdən coşsa məhəbbət, 
İşlər muradınca olacaq, əlbətl 
Dayədən bu sözü eşidən zaman, 
Züleyxa keçərək bütün var-yoxdan, 
Tapşırdı dayəyə qızıl- gümüşü, 
Dedi, gecikmədən başlasın işi. 


DAYƏ SARAY TİKDİRİR, HƏR YERİ YUSİF VƏ 
ZÜLEYXANIN ŞƏKLİ İLƏ BƏZƏTDİRİR 


Nağl edir bu dünya evini quran, 
Dayə tikintiyə başlayan zaman, 
Axtarıb, ölkədə tapdı bir memar, 
Sənətdən xəbərdar, işdən xəbərdar. 
Onun hünərini saysaydın əgər, 

Hər bir barmağında vardı yüz hünər. 
Həndəsə elmində keçmişdi həddi, 
Rəsəd qanununa yaxşı bələddi. 
“Məcəstil” rəmzini həll edər asan, 


1 Məcəsti — İqlidusun məşhur həndəsə əsəri 

“İqlidusi” keçməzdi elmi yanından, 
İş vaxtı əlindən düşsəydi pərgar, 
Barmağı çəkərdi yüz nəqşi-nigar. 
Nəqşəsiz xətləri istəsə çəkmək, 
Ona təbi edər bu işdə kömək. 
Tişəni əlinə alarsa əgər, 

Daş onun zərbindən xəmirə dönər. 
Fikrini naxışa həsr edən zaman, 
Yaradar min gözəl naxış xəyaldan. 
Dünyada hər qədər imarət ki var, 
Nəqşini bir dırnaq üstündə cızar. 
Yaratmaq işinə edərsə iqdam, 
Qələmlə dünyanı əks edər tamam. 
Bir şəkil çəkərsə o ustad əgər, 
Sənətilə ölü cismə can verər. 
Daşda quş heykəli edərsə taraş, 
Qanadlı quş kimi uçar ağır daş. 
Dayənin hökmüylə o mahir ustad, 
Zərrin bir kaşanə elədi abad. 
Səadət sübhüydü səfalı bağı, 
Arzu xəznəsiydi hər bir otağı. 
Fərşi dəhlizlərin mərmərdən idi. 
Qapılar şəvədən, ya zərdən idi. 
Yeddi otaq idi onun xəlvəti, 

Hər biri dünyanın gözəl cənnəti. 
Hərəsinin daşı başqa rəng idi, 
Safdı, hamar idi, həmahəng idi. 
Səkkizinci göy tək yeddinci otaq, 
Tapdı şəkillərlə başqa bir rəvaq”. 
Sənətkar ustanın coşdu ilhamı, 
Qırx sütun dikəlitdi, qızıldan hamı. 
Vəhşi heyvanların şəklini çəkdi, 
Evin hər tərəfi güldü, çiçəkdi. 
Qızıl tavuslarla bağçası doldu, 


1 İqlidus — qədim yunan riyaziyyatçısı (eramızdan əvvəl ПТ əsr) 


2 Rəvaq – tac 

Sütunlar minalı ceyrandan oldu. 
Ortada dünyanın gözü görməmiş, 
Bəzəkli bir ağac göyə yüksəlmiş. 
Budaqları qızıl, gövdəsi gümüş, 
Başını firuzə yarpaqlar örtmüş. 
Düzmüş hər budağa o yaradan əl, 
Zümrüdqanadlı quş dimdiyində ləl. 
Ağac yamyaşıldı çiçək içində, 
Solmazdı xəzanda külək içində. 
Quşları olmuşdu insanlara ram, 

Bir yerdə dayanır hər səhər-axşam. 
Rəssam hər tərəfə gül-çiçək əkdi, 
Yusiflə Züleyxa şəklini çəkdi. 
Qolboyun oturmuş sevgililər tək, 
Eşqlə döyünür bir can, bir ürək. 
Bir yerdə o əmir bunun dilini, 

Bir yerdə bu qucmuş onun belini. 
Tamaşa etməkçin evə gələnin, 
Həsrətindən ağzı sulanar, yəqin. 
Səqfində fələyin əksi olub nəqş, 
Orada parlayır Ay ilə Günəş. 
Sevgililər kimi Günəş də, Ay da 
Qol-boyun olmuşdur haman sarayda. 
Evin hər yanına baxanlar görər, 
Bahar fəsli kimi açmışdır güllər. 
Güllər qoşa-qoşa qucaqlaşaraq 
Sarılmış bir-birə hey budaq-budaq. 
Sarayın fərşində hər yerə baxsan, 
İki gül görərdin qoşa, nazlanan, 
Xülasə, o iki yarın timsalı, 

Evdə qoymamışdı bir nöqtə xali. 
Hər yana göz açıb baxasan əgər, 
Onların surəti gözünə dəyər. 

Ev belə tikildi cənnət bədili, 

Artdı Züleyxanın Yusifə meyli. 
Hər dəfə edərkən evə tamaşa, 

Sel kimi, istərdi eşqdən coşa. 

Şəklini görərsə aşiq cananın, 
Hüdudu bilinməz şövdün, həycanınl 
Qəlbində eşq odu yenidən yanar, 
Sonsuz bir kədərlə qəlbi dağlanar. 


ZÜLEYXA YUSİFİ YENİ SARAYA DƏVƏT EDİR 
VƏ ONDAN VÜSAL İSTƏYİR 


Evin tikilişi axıra çatdı, 

İndi də Züleyxa işə əl atdı, 

Fərşinə döşədi ipək xalçalar, 
Taxtını bəzədi altunla nigar. 
Səqfinə cavahir qəndillər asdı, 

Xoş ətir qoxusu sarayı basdı. 

Könül nə istərsə, düzdü oraya, 
Şövq ilə min bəzək vurdu saraya. 
Hər şeydən, hər kəsdən ziyadə, ancaq 
Yusifə o dilbər göstərdi maraq. 
Bəli, cənnət belə, olmazsa canan, 
Sevənlər gözündə çirkindir, inanl 
İstədi, Yusifi tutaraq dilə, 

Gətirsin saraya cah-calal ilə. 
Xəlvətdə könlünə, bəlkə yol tapsın, 
Vüsal meydanında atını çapsın. 

Ruh verən ləbindən öpüb, alsın kam, 
Tutsun ürəyini zülfündə aram. 
Əvvəlcə özünə bəzək verərək, 
Dedi: — Qoy Yusifdə titrəsin ürəkl 
Bəzəyə yox idi bir ehtiyacı, 

Lakin istəyirdi artsın rəvacı. 

Gül özü nə qədər xoş görünərsə, 
Daha xoş görünər, şəbnəm düşərsə. 
Verdi gül üzünə ənniklə bəzək, 
Oldu yanaqları daha da göyçək. 
Qaşının vəsmədən artdı kamalı, 
Qövs-qüzeh oldu bayram hilalı. 

Zülfünə bağladı ipəkdən telbənd, 
Qıldı Çin mişkini telbəndə peyvənd. 
Düzdü kürəyinə saçı Züleyxa, 
Verdi ərğəvana! ənbərdən arxa. 
Nazlı gözlərinə sürmə çəkərək, 
Qara qul göründü göz içrə bəbək. 
İstədi canana desin ərzhal, 
Ənbərdən üzünə düzdü qara xal. 
Yəni ki, eşq odun canıma dolmuş, 
Könlüm o atəşə üzərrik olmuş. 
Çəkdi ay üzünə nil ilə bir mil, 
Gözəllik Misrini süslədi o Nil. 

O xətt nil deyildi ayın üzündə, 
Bəlkə də, bir mildi düşmən gözündə. 
Görsəydi gözündə bəzəkçi nili, 
Əlindən salardı sürməkeş mili. 
Boyadı əlini şəfəq rənginə 

Ki, aşiq könlünü salsın cənginə. 
Ovcuna vuraraq incə naxışlar, 
Dedi: — Əsir olar bu əlimdə yarl 
Tutub yanağına tər innab çəkdi, 
Yəni ki, göz yaşım imnabi rəngdi. 
On hilal yaratdı on barmağında, 
Bir şəfəq söküldü hər dırnağında. 
Bəzənib düzəndi bir qönçə kimi, 
Qoydu qarşısına təzə geyimi. 

Bir köynək geyindi gül bədəninə, 
Gülü yaraşdırdı yasəməninə. 
Qızıl gül şaxında açdı yasəmən, 
Qolunda qızıl gül, cibində səmən. 
Baxan zənn edərdi, bədəni sudur, 
O su lalə ilə, güllə doludur. 
Qəribə bir su ki, biləklərindən 
İki gümüş balıq görünür həmənl 
Su kimi saf idi gümüşi qollar, 

Bir cüt balıq idi, sanasan, onlarl 
Qollara bəzəkdi zər yaxalığı, 
Zərlə həşyələmiş bir cüt balığı. 
Üzüylə qolları deyir: — Bu nigar, 
Aydan balığa tək fəth edib durar!. 
Köynəyin üstündən o nazik bədən, 
Zərli bir don geydi Çin ipəyindən. 
Min işvə-naz ilə o çinli sona, 

Çin qumaşı içrə gəldi cövlana. 

Bir xırman mişk idi başındakı sac, 
Mişkə bəzək verdi minalı bir tac. 
Düzdü ətəyinə, döşünə gövhər, 
Tavus tək həyətə çıxdı o dilbər. 
Gəzişir, ayrılmır lakin aynadan, 
Özü-öz hüsnünə olurdu heyran, 
Üzünə-gözünə baxıb o afət, 
Hüsnünə verirdi ən yüksək qiymət. 
Matahını görüb coşdu, öyündü, 
Alıcı şövqiylə qəlbi döyündü. 
Axtarıb tapmaqçın öz dildarını, 
Göndərdi bir neçə pərəstarını. 

Bu zaman qapıda bir ay göründü, 
Cəlalda günəşə bir tay göründü. 
Sanki, yaranmayıb torpaqdan, sudan, 
Nur içində nurdu, o mahi-taban. 
Bir qətrə hüsnüylə cahan nurlanar, 
Hüsnünün bir hərfi yüz dastan olar. 
Ona Züleyxanın gözü sataşdı, 
Sanki, quru qamış oda tutaşdı. 
Əlini tutaraq dedi: — Ey cavan, 
Bəsirət əhlinə nurlu çıraqsanl 
Qulluqda, vallahı, əvəzin olmaz, 
Sənə hər bəxşişi az bilirəm, azl 
Sənin qulluğuna qiymət verərək, 


1 Dini əfsanələrə görə, Ay fələkdə qərar tutur, yeddi yer tısbağası bir öküzün 
belinə yüklənmiş ki, o da bir balıq üstə dayanır. Misrada deyilir: Göylərin üstündən 
yerin təkinə qədər nə varsa, hamını Züleyxa gözəlliyi ilə fəth etmişdi. 

Başını göylərə ucaldam gərəkl 
İstərəm haqqını ödəyim bu gün, 
Təşəkkür etməkdir diləyim bu gün. 
Gərək elə çıxam xəcalətindən 

Ki, dünya danışsın səxavətimdən. 
Onu dilə tutub, saldı qabağa, 

Gətirib çıxardı ilkin otağa, 

Elə ki, keçdilər qızıl qapıdan, 
Züleyxa qıfıla verdi bir təkan. 

Qapını bağladı, açdı dilini, 

Başladı deməyə dərdi-dilini. 

Dedi: — Arzum, eşqim, muradım sənsən, 
Tək sənin eşqinlə yaşayıram mən. 
Uşaqkən yuxuda gördüm camalın, 
Yuxunu gözümdən aldı xəyalın. 
Eşqinlə könlümü divanə etdin, 

Məni dərdü-qəmlə həmxanə etdin. 
Göz açıb üzünü görmədən bir an, 
Düşdüm bu ölkəyə qərib, sərkərdən. 
Çarəsizliyimdən düşdüm avara, 
Yanıb qəm oduna, oldum biçara, 
İndisə üzünü görməklə şadam, 

Sən məndən qaçırsan, sevincə yadam. 
At utancaqlığı, ülfətə alış, 

Mənimlə bir kəlmə mehriban danışl 
Yusif utanaraq dedi: — ol əmin, 

Yüz şah mənim kimi qulundur səninl 
Məni qəm qeydindən gəl azad elə, 
Lütfünlə könlümü bir an şad eləl 
Səninlə bir pərdə arxasında, bil, 

Belə tək qalmağım mənə xoş deyil. 
Mən quru pambığam, sən odlu şimşək, 
Mən mişkin ətriyəm, sən coşqun külək. 
Bu pambıq o odla necə uzlaşar? 

Ətir o küləyə necə qatlaşar? 

Züleyxa saymadan onun sözünü, 
İkinci otağa saldı özünül 

Yenə də qıfılı bağladı möhkəm, 
Yusifin qəlbini sıxdı dərdü-qəm. 
Yenə Züleyxanın yüksəldi ünü, 
Açdı neçə illik sirrin üstünü. 

Dedi: — Sən mənimçün əzizsən candan, 
Məndən üz döndərmə, mən sənə qurbanl 
Ağlımı, huşumu verdim əlimdən, 
İndi bir qapıdır, bir də sən və mən. 
Deyirəm: dərdimin dərmanı ol gəl, 
Əmrimdən çıxmaqdan daha götür əll 
Sözümə itaət etməsən əgər, 

Özün inadından çəkərsən zərərl 
Söylədi: — Bir iş ki, sayılır günah, 

O işə qol qoymaq üsyandır, vallahl 
O iş ki Allahın özü sevməyir, 

Onda israr edən ancaq bəndədirl 

O işi tutarsam, gərək xar olum, 
Dünyada zillətə giriftar olum. 
Bununla orada kəsildi söhbət, 

Başqa bir otağı qıldılar xəlvət, 
Züleyxa bir qıfil asdı qapıdan, 

Öz ürək sözünü söylədi əyan. 
Hiylənin, kələyin yox idi sonu, 
Otaqdan-otağa çəkərək onu, 

Hər yerdə deyirdi yeni hekayət, 

Öz ürək dərdindən başqa şikayət. 
Altı ev keçdilər, yoxdu bəhrəsi, 
Yenə şeşxanada qaldı möhrəsi. 
Yeddinci otağa qoydular qədəm, 
Dilək axtarırdı oradan sənəm. 

Bəli, ümidini kəsməz sevənlər, 
Qaranlıq gecədən doğar ağ səhər. 
Yüz qapı açaraq ümid diləsən, 

Qəm yemə, onlardan kömək görməsən. 
Yeni bir qapını döy dayanmadan, 
Bəlkə də, məqsədə çatasan ondan. 

ZÜLEYXA YUSİFİ YEDDİNCİ OTAĞA GƏTİRİR, 
ONDAN MURAD İSTƏYİR, YUSİF ONU RƏDD EDİR 


Bu sirli sarayın söz söyləyəni, 

Belə nəql eləmiş bu hekayəni: 

Elə ki yeddinci otağa çatdı, 
Züleyxa ağlayıb, şivən qopartdı. 

— Ey Yusif, gözümün üstə qoy qədəm, 
Lütfündən bəzənsin bu nurlu hərəm. 
Yusifi orada salaraq girə, 

Dəmir qıfıl vurdu qızıl zəncirə. 
Otaqda yox idi əğyardan əsər, 
Paxıllar oradan tutmazdı xəbər. 
Onun qapısından yadlar girməmiş, 
Dostlar da oraya üz çevirməmiş. 
Aşiqlə məşuqdan başqa yox bir kəs, 
Nə darğa görünər, nə də bir əsəs!. 
Məşuqun üzünə bəzək verib naz, 
Aşiq könlü edib şövqdən pərvaz. 

O geniş meydanda həvəs odlanar, 
Tamahın canına od düşüb yanar. 
Məst olub Züleyxa yanında canan, 
Əlini əlindən buraxmaz bir an. 

Şirin sözlə salıb atəş canına, 

Yusifi gətirdi təxtin yanına. 

Özünü o taxtın üstünə saldı, 

Ağladı, Yusifin seyrinə daldı. 

Dedi: — Ey gülüzlü, mənə nəzər sal, 
Könlümü lütf ilə bir dəm ələ al. 
Günəş camalımı görərsə əgər, 

Ay olub, üzümdən işıq əxz edər. 
Məni dərd oduna yaxdığın yetər, 
Həqarət gözüylə baxdığın yetərl 
Ürək sözlərini deyib o nigar, 

Eşqini Yusifə qılırdı izhar. 

Onun fitnəsindən Yusif qorxaraq, 

Başını aşağı tuturdu ancaq. 

Otağın fərşinə sataşdı gözü, 

Gördü: Züleyxadır, bir də ki, özü, 
İpək bir yataqda ikisi bərk-bərk, 
Qucub bir-birini uzanmış, gerçəkl 
Oradan gözünü ayırdı birdən, 
Başqa bir nöqtəyə baxınca həmən, 
Özünü onunla gördü qol-boyun, 
Pozdu əhvalını bu sirli oyun. 
Qapıya, divara, baxdı hər yana, 

İki gül oturub gördü yan-yana. 
Göyə üz tutdu, ah, Allah amandırl 
Gördü səqfdə də mətləb hamandırl 
Artdı Züleyxaya meyli bu zaman, 
Üzünə bir kərə baxdı mehriban. 
Doğdu Züleyxanın könlündə ümid, 
Zənn etdi, doğacaq üzünə xurşid. 
Yaralı ahu tək qəmdən mələdi, 
Könlünün qanını gözdən ələdi. 
Dedi: — Mətləbimi rəva qıl, rəval 
Vəslinlə dərdimə dəva qıl, dəval 
Mən susuz, sən isə həyat suyusan, 
Mən ölmuş, sən isə nuşdarusanl 
Mən səndən uzağam, necə ki, canan, 
Ölu candan olar, susuz bulaqdan. 
İllərdir qəmində canım odlanar, 
Şövqündən nə yemək, nə yatmağım var. 
Məni qəm selində boğduğun, yetərl 
Ac, susuz, yuxusuz qoyduğun yetərl 
Səni and verirəm Allah eşqinə, 
Şahların sultanı o şah eşqinəl 

O hüsnə ki səndə xaliq yaratmış, 
Dünyanı fəth edib, kamala çatmış. 
O nura ki, sənin alnında parlar, 

Ay olmuş önündə səcdəyə vadar. 
Səni and verirəm kaman qaşına, 

Sərv qamətinə, uca başına, 

Kaman qaşlarını çatan mehraba, 
Zülfün kəməndini düyən qüllabal, 
Könüllər ovlayan cadu gözünə, 
Dünyanı bəzəyən o gül üzünə, 

Bir tükə ki, ona sən bel deyirsən, 
Bir sirrə ki, ağız zənn eləyirsən, 

O gül yanağını bəzəyən xala, 

Şəkər ləblərindən süzülən bala, 
Həsrətində axan bu göz yaşıma, 
Odlu ahlarıma, qəm sirdaşıma, 
Üstümə dağ kimi yüklənən qəmə, 
Könlümü odlayan dərdə, ələmə, 
Bütün varlığımı əzən eşqimə, 
Sonsuz qüruruna dözən eşqimə, 
Rəhm qıl, ürəyim dönmüşdür qana, 
Çətin işlərimi gəl, sal sahmana. 

Bir çiçək dərməkçün sənin bağından, 
İllərdir yanaram eşqin dağından. 
Yaralı sinəmin məlhəmi ol, gəl! 
Ətrinlə könlümün həmdəmi ol, gəll 
Hicrindən sarsılıb düşmüşəm oda, 
Ver vüsal süfrəndən canıma qida. 
Məndə süd, səndə ki, təzə xurma var, 
Süfrə açmamağa nə bəhanə var? 
Bu süddən, xurmadan cismimə can ver, 
Həsrətlə ölməkdən mənə aman verl 
Yusif ona dedi ki, ey pərizad, 

Sən varsan, pərini kimsə etməz yad, 
Gəl, məni bu günah işə çağırma, 
Məsumluq şişəmi daş ilə qırmal 
Vurma ətəyimə günah ləkəsi, 
Yandırar cismimi şəhvət şöləsil 
And olsun hər yerdə hazır Allaha, 
Yaxşıya, yamana nazir Allahal 

Səxal dənizində fələk bir hübab, 
Zərrədir önündə nurlu afitab. 

And olsun əcdadım pak insanlaral 
Paklıqda oxşaram ancaq onlaral 
Gövhərim onlardan almış yaraşıq, 
Onlar ulduzuma vermişdir işıql 

Bu gün əl götürsən yaxamdan əgər, 
Bu xəlvət binadan buraxsan əgər, 
Mənim hörmətimdən feyzə çatarsan, 
Mənim xidmətimdən razı qalarsanl 
Kam alıb, ruh verən ləl-ləbimdən, 
Könlün aram olar sərv qədimdən! 
Murada çatmağa tələsmə zinhar, 
Gec dəyən meyvələr ləzzətli olar! 
Toruna gec düşən sürətli ceyran, 
Yaxşıdır tez düşən çolaq dovşandanl 
Züleyxa söylədi: — Bir susuz əgər, 
Su tapsa, saxlarmı sabaha məgər? 
Az qalıb ki, şövqün canımı alsın, 
Qoymaram bu iş heç axşama qalsın. 
Hanı məndə dəxi o səbrü-qərar, 
Bu işi təxirə salam, ey nigar?! 

Bir ləhzə mənimlə mehriban otur, 
Sənə bu əmrdə nə mane olur? 
Yusif ona verdi belə bir cavab: 
Nədir qəlbində bu sonsuz iztirab?! 
İki maneə var: rədd edir mehri, 
Allahın qəzəbi, Əzizin qəhri. 

Əziz duysa məndən nankorluq əgər, 
Yüz dərdə, möhnətə giriftar edər. 
Qılıncı sıyırar üstümə mənim, 
Öldürər, köynəyim olar kəfənim. 
Bir də ki, qiyamət günündə Allah, 
Zinanı sayacaq ən ağır günahl 

O, bəd əməllərə verərkən cəza, 

Qorxuram, adımı birinci yaza. 

Dedi: — Əziz deyil qorxulu düşmən, 
Onu işrət günü məst edərəm mən. 
Bir camla canını yaxaram, bişəkl 
Yuxudan ayılmaz qiyamətədək! 

Sən özün deyirdin, Allahım mənim. 
Günahı əfv edər, rəhmdir, kəriml 
Mənim içi dolu yüz xəzinəm var, 

Bu xəlvət sarayda quylanmış onlar. 
Allahın yolunda verərəm ehsan, 
Məncə, keçər Allah günahlarımdanl 
Yusif ona dedi: — Qoymaram ki, mən, 
Bir kəs zərər çəksin mənim üzümdənl 
Xüsusən, Əziz ki, tutaraq əziz, 

Mənə bağışlamış misilsiz kənizl 
Mənim Allahıma gəlincə, inanl 
Rüşvətlə könlünü çətin alasanl 

Xəlq edib, müzd almaz heç birimizdən. 
Rüşvətlə keçərmi təqsirimizdən?l 
Züleyxa dedi: — Ey şahlardan xoşbəxt, 
İstəsən, əlinə keçər tacü-taxt. 
Qəlbimə qəm oxu vurmağın yetərl 
Bəhanə gətirib durmağın yetərl 
Bəhanə dediyin məkrü hiylədir, 

Düz işi əyməkçin bir vəsilədir. 

Əyri yol tutaram, Allaha pənah, 
Sənin bu hiylənə dözmərəm, vallahl 
Taqətim tükənmiş, məni qıl aram, 
Necə olsa, gərək səndən alım kaml 
Deməkdən yoruldum, etmədi əsər, 
Muradım olmadı səndən müyəssər, 
Daha kəs dilini, danışma, bir az, 
Xeyr işdə gecikmək zərərsiz olmazl 
Quru qamış kimi yandığım zaman, 
Sən ləzzət alırsan gur alovumdanl 

Nə fayda bu oddan, tüstüsü əgər 
Sənin gözlərinə qılmayrır əsər. 

Bu oda, tüstüyə sən oldun səbəb, 
Barı, gəl oduma bir ovuc su səpl 
Züleyxa sözünü çatdırdı sona, 
Yusif rədd cavabı verərkən ona, 
Züleyxa söylədi: — Bəsdir, danışdın, 
Sözlə vaxt almağa yaman alışdınl 
Çıxma istəyimə qarşı, yoxsa mən, 
İntihar edərəm sənin əlindən! 

Gəl, qucu boynumu, qucmasan əgər, 
Öz əlimlə kəsər boynumu xəncər! 
Bil ki, dolaşmasa qolun boynuma, 
Düşər nahaq qanım sənin boynunal 
Xəncəri vuraram bir süsən kimi, 
Qızardar gül kimi qan köynəyimi. 
Ayrılıq dağıyla odlanar canım, 
Sənin inadından qurtarar canıml 
Əziz meyitimi qarşında görər, 

Səni qatil bilib, vallah, öldürərl 
Torpağın altında tutunca aram, 
Canınla qovuşan canım alar kaml 
Döşəyin altından aldı o dilbər, 
Söyüd yarpağı tək yaşıl bir xəncərl 
Yanan ürəyindən şivən qopardı, 
Təşnə boğazına su tək apardı. 
Yusif şimşək kimi sıçrayıb həmən, 
Ki, tutub xəncəri alsın əlindən. 
Dedi: — Bu əməldən əl çək, Züleyxal 
Səbirli olasan gərək, Züleyxal 
Bəlkə kama çatdın mənim vəslimdən, 
Belə əbədilik ayrılma məndən. 
Məhəbbət bürcünün ayı Züleyxa, 
Yusifi mehriban görüncə daha, 

Elə zənn etdi ki, Yusif olub ram, 
Vüsala çataraq olacaq aram. 
Xəncəri əlindən saldı, yönəldi, 
Başqa bir məqsədlə yaxına gəldi. 
Qolunu doladı belinə birdən, 

Dalbadal busələr aldı ləbindən. 
Qıldı incisini oxuna hədəf, 

Etdi gövhərinə canını sədəf. 

Yusif tuşlamadı oxu hədəfə, 

İncini qoymadı yaxın sədəfə. 

Könlü istəsə də, deşsin bir inci, 
İsmət mane oldu ona birinci. 
Züleyxa dil açıb hey yalvarırdı, 
Yusif qaçmaq üçün yol axtarırdı. 

O murad istəyir, hər dəm ağlardı, 
Açdığı düyməni Yusif bağlardı. 
Yusifin bir küncə üzü sataşdı, 

Zərli bir pərdəyə gözü sataşdı. 
Soruşdu: — Pərdədə kim var, bir dayan?l 
Pərdənin dalında kimdir oturan? 
Dedi: — Bir quvvədən çəkinirəm mən 
Ki, çıxa bilmərəm onun əmrindən. 
O qızıl bir bütdür gözləri gövhər, 
İçini doldurmuş mişklə ənbər. 
Mənim xaliqimdir o sənəm, deyə, 
Düşərəm önündə hər an səcdəyə. 
Dedim, sataşmasın gözümə gözü, 
Pərdənin dalında gizlətdim, düzü. 
Qoy məni görməsin günah iş üstə, 
Din yolundan edən təbahl iş üstə. 
Yusif fəryad etdi: — Bu barədə susl 
Yoxdur xaliqimdən xəbərin, əfsusl 
Sən cansız gözləri salırsan saya, 
Mən necə canlıdan etməyim həya? 
Necə mən qorxmayım qadir Allahdan? 
Xəbərsiz qalarmı o bu günahdan? 
Bu sözlə özünü ataraq kənar, 
Yataqdan çəkildi Yusif huşiyarl 

Əlif uzaqlaşdı lam əlif-lamdan, 
Şamdan uzaq qaldı o gümüş şamdan. 


1 Təbah — pis əməl 

İti addımlarla Yusif qaçırdı, 
Aradan çıxmağa yollar açırdı. 

Hər bağlı qapıya çatdığı zaman, 
Qıfıl qopub, düşür yerə qapıdan. 
Barmağı olmuşdu, sanki, bir açar, 
Hər işarəsiylə bir qapı açar. 
Züleyxa sürətli addımlar atdı, 
Sonuncu qapıda Yusifə çatdı. 
Arxadan əlinə keçdi ətəyi, 

Çəkib parçaladı ipək köynəyi, 
Köynəyi yırtılmış bir qönçə kimi, 
Çıxıb getdi əldən könül həmdəmi. 
Züleyxa bu qəmdən nalə edərək, 
Döşəndi torpağa qara kölgə tək. 
Odlanan qəlbindən nalə yüksəldi, 
Ney kimi coşaraq fəryada gəldi. 
Nə qədər bədbəxtəm, — dedi, — ah, aman, 
Küsüb o nazənin getdi yanımdan. 
Əfsus ki, torumdan qaçdı o şikar, 
Əfsus, o şəhdə ki, oldu zəhrimar. 
Deyirlər, bir zaman ac bir hörümçək, 
Gəzib axtarırdı özünə yemək. 
Gördu bir tərəfdə oturub şahin, 
Əlindən qurtarıb bir padşahın. 
Hörümçək başladı tor toxumağa, 

O məğrur şahini tora salmağa. 
Quşun ətrafında hərlənib müdam, 
Öz göbək suyunu işlətdi tamam. 
Şahin qanadını bir kərə çaldı, 

O tordan bir neçə qırıq tel qaldı. 

O hörümçək mənəm, könlüm yaralı, 
Düşdüm öz arzumdan ayrı, aralı, 
Tel kimi qırılmış həyat damarım, 
Quş kimi əlimdən uçmuş şikarıml 
Əlimdə arzumdan, əməllərimdən, 
Bir neçə qırıq tel qalmışdır həmən. 

YUSİF ZÜLEYXANIN ƏLİNDƏN QAÇIR, ƏZİZ ONU 
GÖRÜR, LAKİN YUSİF SİRRİ AÇMIR, ZÜLEYXA 
YUSİFƏ BÖHTAN ATIR VƏ ƏZİZİ İNANDIRIR 


Yazmış bu dastanı qələmə alan, 
Yusif o saraydan çıxdığı zaman. 
Gəldi qarşısına həyətdə Əziz, 
Yanında bir dəstə əyan, qul, kəniz. 
Yusifin halını gördü pərişan, 

Əziz səbəbini soruşdu ondan. 
Ədəblə söhbəti çatdırıb başa, 

Yusif Züleyxanı etmədi ifşa. 
Əlindən tutaraq Əziz hörmətlə, 
Apardı içəri bir məhəbbətlə. 
Züleyxa onları bir yerdə görcək 
Dedi: — Yusif sirri açmışdır, demək. 
Belə bir zənn ilə o şivən saldı, 

Öz sirri üstündən pərdəni aldı. 
Dedi: — Ey ədalət mizanı, söylə, 
Onun cəzasını muəyyən eyləl 

O sənin əhlinə etmişdir cəfa, 
Mümkünmu özgəyə göstərsin vəfa? 
Ağılsız, pərvasız qoşulub işə, 
Qılmış xəyanəti özünə peşə. 

Əziz ona dedi: — Sən, ey pərizad, 
Söylə, nə olmuş ki, qopardın fəryad? 
Dedi: — Sən bu ibri qula əvvəldən, 
Mərhəmət göstərib, övlad demişsənl 
Bu xəlvət otaqda rahat yatmışdım, 
Könlumdən möhnəti, qəmi atmışdım 
Gəldi yatağıma oğrular kimi, 

İstədi talasın gül xərmənimi. 

Elə zənn edirdi xəbərim olmaz, 
Gül-çiçək bağıma girər, yaramazl 
Bağbanın izninə duymadan hacət, 
Edər sünbulümu, gülümü qarət. 
Əlini gətirdi irəli axmaq, 

Vüsal xəzinəmi istədi açmaq. 
Mən isə oyandım ağır yuxudan, 
Yaxşı ki, özümə gəldim bu zaman, 
Məni ayıq görüb, qorxudan əsdi, 
Demək, baş tutmadı xainin qəsdi. 
Çevrilib yüyürdu qapıya sarı, 
Düşündü, xoşbəxtlik olacaq yarı. 
Mən isə dalınca yüyürüb ancaq 
Qapıdan bayıra basmadan ayaq, 
Qısqıvraq yapışdım dal ətəyindən, 
Gül kimi ayrıldı öz köynəyindən, 
Cırılıb köynəyi əynində, baxsan, 
Bilərsən ki, yoxdur sözümdə nöqsan. 
Gərək ağır cəza verəsən ona, 
Salasan bir muddət qara zindana. 
Ya da bədəninə bir dağ vurasan, 
Naləsi yüksəlsin göylərə hər an. 
Yusifə bu cəza verməyin, əlbət, 
Başqa qullara da olacaq ibrətl 
Əziz bu sözləri eşidib həmən, 
Sanki ayaqları üzüldü yerdən. 
Əhvalı pozuldu, bədəni əsdi, 

Dili qılınc kimi doğradı, kəsdi. 
Yusifə söylədi: — Verərək gövhər, 
Səni satın aldım, getdi xəznələr. 
Sonra oğulluğa elədim qəbul, 
Gözümün üstündə yer tapdı bir qul. 
Etdim Züleyxanı sənə havadar, 
Oldu kənizlərim sənə pərəstar, 
Qullarım qul oldu sənin önündə, 
Arxanda durdular yaman günündə. 
Verdim var-yoxumu ixtiyarına, 
Qıymadım könlünə, arzularına, 
Bu ağıllı işmi, söylə, sən allah, 
Bu bəd əməlindən Allaha pənahl 
Bu fani dünyada, düşünsən bir az, 
Yaxşıya yamanlıq eyləmək olmazl 

Yaxşılıq görərək, yamanlıq etdinl 
Nankorsan, xəyanət yoluyla getdinl 
Beləmi çıxarlar yaxşılığımdan? 

Duz yeyib, duzdanı sındıran insan? 
Qəzəbli görüncə Yusif Əzizi, 
Həyadan pul kimi qızardı üzül 

Dedi: — Mühakimən, əfsus, düz deyil, 
Günahsız bir qulu gəl, etmə zəlill 
Züleyxa nə deyir, yalandır ancaq 
Onun sözləridir piysiz bir çıraq. 
Qadın ki, yaranmış çəp qabırğadan, 
Düzlük görünməmiş qadında, inanl 
Sağı soldan seçən ağıllı bir kəs, 
Əyridən doğruluq gözləməz, əbəs, 

O məni ilk dəfə gördüyü gündən, 
Ardımca düşərək, qoymaz gözündən. 
Gah çıxar qabaqdan, gah da arxadan, 
Yüz hiylə, yüz kələk işlədər hər an. 
Məni çox çağırmış, mən getməmişəm, 
Vüsal süfrəsinə meyl etməmişəm. 
Səndəki ehsanı, lütfü görərək, 
Xəyanət eləsəm, məhv olam gərək. 
Çəkilib bir küncə qəriblər kimi, 
Çəkirdim özümün qürbət dərdini. 
Züleyxa yanına edərək dəvət, 

Hər yerdən, hər yandan açdı söz-söhbət, 
Şirin dillə mənim könlümü aldı, 

Bu xəlvət otağa gətirib saldı. 

Burada istədi kam ala məndən, 

Mən isə qurtarıb qaçdım əlindənl 
Züleyxa dalımca hızla qaçaraq, 
Tutub parçaladı köynəyimi bax. 
Onunla rəftarım bu olmuş inan, 
Bütün dedikləri yalandır, yalanl 
Əgər inanırsan, həqiqət budur, 

Əgər inanmırsan, boynumu vurdurl 
Züleyxa Yusifi dinləyib o dəm, 

Əvvəlcə Allaha yad etdi qəsəm, 
Sonra da and içdi qara bəxtinə, 
Misir sultanının tacü-təxtinə. 
Əgər bir günahsız düşərsə girə, 
Rəvadır, Allahı şahid gətirə. 
Yalandan düşünüb and içən ancaq 
O yalan and ilə ifşa olacaql 
Züleyxa and içib hey ağlayaraq, 
Dedi ki, fitnəkar Yusifdir ancaq. 
Fitnə çırağını yandıran zaman, 
Qadının göz yaşı yağ olar hamanl 
O yağla alışan çıraq bir anda, 
Dünyanı qərq edər alovda, qanda. 
Əziz göz yaşına, anda inandı, 
Həqiqət görməyə gözü qapandı. 


ƏZİZ YUSİFİ CƏZALANDIRMAQ İSTƏYİR, 
YUSİF YALVARIR, İKİ "AYLIQ UŞAQ YUSİFİN 
GÜNAHSIZ OLDUĞUNU İQRAR EDİR 


Əmr etdi sərhəngə Əziz o zaman, 
Yusifə bir an da verməsin aman. 
Rəhmət ayəsini silib qəlbindən, 
Can telini qırsın qəm zərbəsindənl 
Aparıb qaranlıq zindana salsın, 
Bəlkə o gizli sirr aşkar olsun. 
Yusifi salaraq sərhəng önünə, 
Gətirdi zindana, möhnət evinə. 
Yusif dərd əlindən yanıb inlədi, 
Göylərə əl tutub, dua eylədi, 
Dedi: — Ey sirlərdən olan xəbərdar, 
Sənsən gizli sirri qılan aşikarl 
Yalanı doğrudan ayıran sənsən, 
Gərək həqiqəti sübut edəsənl 
Həqiqət nurundan yaratdın məni, 
Qoyma üzərimdə qara ləkəni. 

Mənim düzlüyümə bir şahid göstər. 
Parlasın həqiqət, o nurlu səhərl 
Hümməti önündə göylər baş əydi, 
Onun dua oxu hədəfə dəydi. 
Züleyxanın yaxın adamlarından, 

Bir qadın ki heç vaxt ayrılmaz ondan, 
Qucağında iki aylıq bir uşaq, 

Orada durmuşdu könlündə maraq. 
Uşaq körpə idi, dil açmamışdı, 
Dilindən bir kəlmə söz qaçmamışdı. 
Nagəhan söylədi: — Əziz, tələsməl 
Yalana inanıb, qəzəbdən əsməl 
Yusifə əziyyət verməkdən əl çəkl 
Ona yüz mərhəmət edəsən gərəkl 
Əzizi sarsıtdı uşağın sözü, 

Qızardı, saraldı heyrətdən üzü. 
Dedi: — Ey südəmər, bilirəm ki, mən, 
Allahın əmriylə dilə gəldin sən. 
Söylə, kim bu odu alovlandırdı? 
Kim şərəfpərdəmi onda yandırdı? 
Dedi: — Mən deyiləm xəbərçi, nəmmamiİ, 
Bir kəsin sirrini bir kəsə açam. 
Mişk üzü qaradır xəbərçilikdən 

Ki, ətri yayılar çölə pərdədən. 
Bahar çiçəkləri pərdədə gəzər, 
Hüsnünə vurular, kim salsa nəzər. 
Xəbərçi deyiləm, düzünü bilsən, 
Bu sirri açasan gərək özün sən. 
Yusifin halından yaxşı tut xəbər, 
Yoxla köynəyini, o köynək əgər 
Parçalanmış olsa qabaq tərəfdən, 
Züleyxa arıdır hər cür ləkədən. 
Demək, iftiradır Yusifin sözü, 
Yalandan bir dastan düzəldir özü. 
Köynək cırılmışsa arxadan əgər, 
Yoxdur xəyanətdən Yusifdə əsərl 


1 Nəmmam - xəbərçi, aravuran 

Onda bil, Züleyxa yalan danışır, 
Düz yoldan azaraq, böhtan danışır. 
Əziz bu sözlərə qulaq asaraq, 
Köynəyi yoxladı, nə gördü ancaq 
Köynək parçalanıb arxa tərəfdən, 
Hiyləgər qadına söylədi ki, mən 
Bildim ki, nə qədər sən fitnəkarsanl 
O məsum oğlana atırsan böhtanl 
Qurduğun bu kələk, de, nə kələkdir? 
Özünə bir çirkin ləkə deməkdirl 
Niyə namusunu atdın, ey nigar, 

Bir qulun eşqinə oldun giriftar?! 
Mələkdin, girərək şeytan donuna, 
Təqsiri yıxırsan onun boynuna. 
Qadınlar həmişə olmuş hiyləgər, 
Onlardan yüz bəla çəkmişdir bəşər. 
Əzizi məkr ilə xar edər qadın, 
Qadındır batıran kişinin adın. 
Hiylədən düşməsin kimsə zillətə, 
Hiyləgər qadınlar gəlsin lənətəl 
Get, barı tövbə qıl kərim Allaha, 
Hiyləni, fitnəni tərk qıl dahal 

Ağla, fələklərə yüksəlt ahını, 

Yu öz göz yaşınla öz günahımı. 

Ey Yusif, dilini salıb qəfəsə, 

Bu sirri söyləmə daha bir kəsə. 
İnandım sözünə paksan, təmizsən, 
Yanımda hər kəsdən artıq, əzizsən, 
Çalış, sakınasan söz gəzdirməkdən, 
Pərdə yırtan deyil, ol pərdə tikən. 
Əziz bu sözlərlə çıxdı saraydan, 
İstərdi tanınsın həlim bir insan. 
Həlimlik yaxşıdır, lakin həddi var, 
Səbrdə aqillər həddi aşmazlar. 
Qadına güzəştə gedərsə bir ər, 

O öz qulağına zəfəran sürtər. 
Qadına güzəştə getmə bir an da, 
Yıxarsan qeyrəti, yoxsa bir anda. 

ZÜLEYXANIN EŞQİ DİLLƏRƏ DÜŞÜR, MİSİR 
QADINLARI ONU MƏZƏMMƏT EDİR, ZÜLEYXA 
EŞQİNDƏ HAQLI OLDUĞUNU SÜBUTA ÇALIŞIR 


Səlamət küncünə sığışmaz aşiq, 
Məlamətdir ancaq eşqə yaraşıq. 
Odur təzələyən eşqin qəmini, 
Şöhrətə çatdıran eşq aləmini. 

Eşq bazarına darğadır töhmət, 
Məlamətlə seyqəl tapar məhəbbət. 
Aşiqə məlamət yağsa hər yandan, 
Olar bu qamçıdan kamil bir insan. 
Eşq atı yorulub gedərsə yavaş, 

Bu qamçı dəydikdə mütləq alar baş. 
Açıldı Züleyxa sirrinin gülü, 

Bütün aləm oldu tənə bülbülü. 
Misirli qadınlar tutunca xəbər, 

Onu məzəmmətə açıldı dillər. 
Təqibə başlayıb yaxşı-pisini, 
Rişxəndə qoydular onun hissini. 
Dedilər: — Namusun qəsdinə girmiş, 
Könlünü ibrani bir qula vermiş. 

Elə eşq oduna olmuş giriftar 

Ki, dini unutmuş, bilməz namus, ar, 
Eşq onu azdırmış doğru yolundan, 
Vüsal təmənnası edər qulundan. 
Qəribə budur ki, qul ondan qaçır, 
Bu vüsal istəyir, o bundan qaçır. 
Nə üzünə baxıb etina edər, 

Nə də ki, onunla bir an yol gedər. 
O, bir yana getsə, bu, tez dayanar, 
O, bir yerdə dursa, bu tez yollanar. 
O, niqabı açar üzdən əliylə, 

Bu, gözünü dikər kirpikləriylə. 

O gülər, bu isə qəmdən ağlayar, 

O açan qapını bu tez bağlayar. 
Çirkin görünmüşdür, yəqin, gözünə. 

Odur ki, meyl etməz, baxsın üzünə. 
Bizimlə oturub dursaydı əgər, 
Təkliyi sevməzdi, yəqin, bu qədər. 
Hüsnü evimizə işıq salardı, 

Biz kama çatardıq, o kam alardı. 
Sevilmək heç kəsin əlində deyil, 
Hər kəs istəyinə çata bilməz, bill 
Bir çox şux gözəllər var ki, dünyada, 
Onları bir kimsə salmayır yada. 
Lakin şirin əda çirkinlərdə var 

Ki, onlar ürəkdən qanlar axıdır. 
Çatdı Züleyxaya gedən söz-söhbət, 
İstədi onlara versin nəsihət, 

Əmr etdi, qonaqlıq bəzmi düzəlsin, 
Məzəmmət edənlər oraya gəlsin. 
Sarayda şahanə məclis düzəldi, 
Hər cür nazü-nemət ortaya gəldi. 
Süfrəyə düzüldü şirni rəngbərəng, 
Qaranlıq gecədə parlaq ulduz tək. 
Doldu şərbətlərlə büllur kasalar, 
Şərbətdə gül ətri, gülab ətri var. 
Süfrədən hər yana işıq süzüldü, 
Gümüş qədəhlərdən ulduz düzüldü. 
Süfrəyə o qızıl-gümüş zinətdi, 
Xörəklər ürəyə, cana qüvvətdi. 
Quşlardan başlamış balığa qədər, 
Düzülmüş süfrəyə hər cür nemətlər, 
Rəngbərəng halvalar yığılıb çin-çin, 
Məclisi, süfrəni etmişdi rəngin. 
Sanki halvalara qatmış gözəllər, 
Dişdən badam içi, dodaqdan şəkər. 
Qənddən, nişastadan paludə süzdü, 
Kərpic tək həyətin fərşinə düzdü. 
Qönçəlib o şirindilli gözəllər, 
Ağızda luzinəl, ləbində şəkər, 


1 Luzinə — nişastadan hazırlanan xörək 

Luzinə alırdı gözəllərdən kam, 
Tərifi dillərə düşmüşdü tamam. 
Təzə meyvələri toplayıb bağdan, 
Tökmüş su içinə dür kimi bağban. 
Təsəvvür eləməz, kim salsa nəzər, 
Su ilə bəslənər belə meyvələr. 
Cavan tavus kimi kənizlər, qullar, 
Məclisə xidmətə hazır durdular. 
Misir gözəlləri halqa vuraraq, 
Qızıl kürsülərdə şən oturaraq, 
Könül istəyəni alıb yedilər, 

Süfrə sahibinə tərif dedilər. 

Süfrə götürüldü, oxundu şükür, 
Züleyxa hamıya etdi təşəkkür. 
Sonra hər birinə verdi o qoçaq, 
Məkr ilə bir narınc, bir iti bıçaq. 
Gözəllər bir əldə bıçaq tutdular. 
Digər əldə narınc gün kimi parlar. 
Rənginə edərdi qibtə zəfəran, 
Özü, səfralılar dərdinə dərman. 
Züleyxa söylədi: — Ey nazəninlərl 
Gözəllik bəzminin gülü gəlinlərl 
İbrani bir qula vurulduğumçun, 
Zəhər tökürsünüz kamıma neçin? 
Görsəniz, gözünüz ondan nur tapar, 
Əfv edin, eşqimi qılarsam iqrar. 
Sizləri sınamaq istəyirəm mən, 
İcazə verin o çıxsın pərdədən. 
Dedilər, razıyıq buna hamımız, 
Yusifi görməkdir bizim arzumuz. 
Əmr elə, o dilbər məclisə gəlsin, 
Nazından başımız göyə yüksəlsin. 
Biz ona talibik baş ilə, canla, 
Görmədən sevirik onu imanla. 
Əlimizdə olan bu narıncları 

Ki, sağaldacaqdır səfralıları, 
Kəsmərik görmədən onun üzünü, 

Budur diləyimiz, bilsən düzünü. 
Züleyxa dayəyə söylədi ki, get, 

O azadə sərvi bura dəvət et, 

De, gəlsin, yıxılaq ayaqlarına, 

Can qurban eyləyək şah vüqarınal 
Gəlsin, qəmlərimiz azalsın bir az, 
Gözümüz yolunda olsun payəndazl 
Dayəyə qılmadı Yusif itaət, 

Əfsuna gəlmədi gülüzlü afət. 
Yanına yollandı Züleyxa özü, 

O ay camallıya bu oldu sözü: 

— Bu iki gözümün işığı sənsən, 
Könlüm ayrılmayır sənin qəmindən. 
Vəslin ümmidilə gözümü açdın, 
Sonra məyus edib, yanımdan qaçdın, 
Dilə-dişə düşdüm sənin üzündən, 
Bütün el içində rüsvay oldum mən. 
Tutaq ki, yanında hörmətim yoxdur, 
Qədrim, etibarım, qiymətim yoxdur. 
Misirli xanımlar qalmış intizar, 
Onların yanında məni etmə xar. 
Yaralı könlümün məlhəmi sənsən, 
Ləbindir yarama hər gün duz səpən. 
Bu duzun haqqını rəhm et, unutma, 
Vəfasız bilərək, məni yad tutma. 
Yüz dəlil gətirdi şirin dil ilə, 

Yusifi yumşaltdı o min dil ilə. 
Başladı verməyə özünə zinət, 

Sərv tək geyindi yaşıl bir xələt. 

O xələt üstündən tər ənbər kimi, 
Asdı hörüyünü mişki-tər kimi. 
Çöhrəsi qızılgül, boyu sərv ikən. 
Yaşıl çəmənlikdə tutmuşdu məskən. 
Tükü xatırladan incə belinə 

Qızıl tuğ bağladı kəmər yerinə. 
Əcəbdir, ləl, gövhər ağırlığından, 
Onun incə beli tapmadı ziyan. 

Başının tacıydı xalis cavahir, 

Hər bir gövhərində bir aləm zahir. 
Nəleyni doluydu ləlü gövhərdən, 
Dolaqlar bağladı inci tellərdən. 
Həmayıl elədi ipək bir əba, 

Yüz ürək bağlıydı onda hər sapa. 
Kənizlər düzüldu dalınca həmən, 
Bir təşt gətirdilər xalis gümüşdən. 
Kiminin əlində qızıl aftafa. 
Kiminin çiynində zərli məhrəba. 
Elə bəzəndi ki, o nadir gözəl, 

Hər görən çəkərdi şirin candan əl, 
Vəsfini qılmıram bundan ziyadə, 
Onun hüsnü sözlə olmaz ifadə. 

O gizli xəzinə xəlvətxanadan, 
Çıxıb cilvələndi gül kimi xəndan. 
Misirli xanımlar o gülü görcək, 
Dedilər: — Başlayın, narıncı kəsək. 
Narınc ilə əli çaşbaş saldılar, 
Bıçaqları ələ birbaş saldılar. 

Biri barmağını edərək qələm, 
Yazdı vəfasından qəlbinə rəqəm. 
Birisi ovcunun içini kəsdi, 

Qanlı ürək şəkli çəkməkdi qəsdi. 
Bıçaqlar işlədi, sel tək axdı qan, 
Qan ilə boyandı məclisdə hər yan. 
Gözəllər söylədi: — Bu bəşər deyill 
Huri bu gözələ bərabər deyill 
Cismi yaranmamış torpaqdan, sudan, 
Mələkdir, enmişdir ərşi-əladan. 
Züleyxa söylədi: — Budur o dilbər 
Ki, mənə tən edir onunçun ellər. 

O gül kimi zərif canın eşqindən, 
Tənə oxunuza hədəf oldum mən. 
Ona könül verdim, cismü-can dedim, 
Vəslinə yetməyə can qurban dedim. 
Lakin o, günümü xarab eylədi, 

Bütün ümmidimi sərab eylədi. 
Əgər o qılmasa mənə itaət, 
Zindana düşəcək bir gün, nəhayətl 
Zindanda keçəcək günü möhnətlə, 
Ömür sürəcəkdir min müsibətlə. 
Hər cür sərt adamı ram edər zindan, 
Orada ürəklər olar mehriban. 

Vəhşi quş ram olmaz insan gücünə, 
Məgər ki salına qəfəs küncünə. 
Əlini doğramış qadınlar o gün, 
Verdi səbri, huşu əldən büsbütün. 
Yusifin hüsnündən yara aldılar, 

Bir çoxu can verib yerdə qaldılar, 
Bir qismi ağıla olub biganə, 

O pəri eşqindən oldu divanə. 
Çılpaq, ayaqyalın çölə qaçdılar, 
Ağıldan əbədi uzaqlaşdılar. 

Huşsuz qalanlardan hər kəs oyandı, 
Yusifin eşqinin oduna yandı. 
Eşqdən məst olub Züleyxa kimi, 
Yusif qəfəsində tapdı qəlbini. 
Sanki, onun hüsnü mey idi bir küp, 
Hər kəs o badədən bir pay götürüb. 
İçənlər kimisi məst oldu xumar, 
Kiminin varlığı oldu tarümar. 
Kimini məhv etdi ondakı camal, 
Kimini həsrətlə lal qoydu xəyal. 
Onun camalından bəhrəsiz qalan, 
Bəhrəsiz yaşamış dünyada, inan. 

ZÜLEYXA ƏYAN XANIMLARINI YUSİFƏ VƏSİTƏÇİ 
SALIR, ONLAR YUSİFƏ HƏM ZÜLEYXANIN, HƏM DƏ 
ÖZLƏRİNİN MƏHƏBBƏTİNİ BƏYAN EDİRLƏR 


Malın müştərisi çox olsa əgər, 
Ona alıcılar artıq meyl edər. 

Bir aşiq vurulub, sevərsə bir yar, 
Ürəyi eşqdə tutacaq qərar. 

Rəqibi tapılsa əgər bir nəfər, 

Eşq odu qəlbində zəbanə çəkər. 
Elə ku Yusifi görən xanımlar, 

Lal olub qaldılar, qızışdı bazar. 
Eşqi Züleyxanın tüğyan eylədi, 
Vəsl üçün qəlbini büryan eylədi. 
Dedi: — Yusifimi görənlər əgər, 
Eşqi xəncəriylə çox Əl kəsdilər. 
Deməli, sevməyə ixtiyarım var, 
Məzəmmət etməyin məni, xanımlar. 
Mənə bir dost kimi yaxın gələrək, 
Hamınız bu işdə ediniz kömək. 
Məhəbbət çəngini kökləyib hamı, 
Başladı çalmağa üzr muğamı, 

— Yusif can mülkünün tacidarıdır, 
Bizim könlümüzün hökmdarıdır. 
Kim istər onunla üz-üzə gələ, 
Vurular, ürəyi daş olsa belə. 

Əgər ürəyini qəmi yandırar, 
Camalı eşqinə haqq qazandırar. 
Tapılmaz bir nəfər insan dünyada, 
Yusifi görüncə olmaya şeyda. 
Sevirsən, qismətin nalədir, ahdır, 
Məzəmmət eləmək sənə günahdır. 
Fələk dövrə vurub, gəzmiş aləmi, 
Görməmiş onun tək könül həmdəmi. 
Gedək hüzuruna ehtiram ilə, 
Tutaq o dilbəri biz şirin dilə, 
Bəlkə də, utansın saymazlığından, 

Daş qəlbi yumşalsın, olsun mehriban. 
Yusifin yanına getdilər onlar, 
Nəsihət verməyə ağız açdılar, 
Dedilər: — Ey bizə həyatdan əziz, 
Əxlaqı, vicdanı günəşdən təmizl 
Bu bağda qol-boyun yatır gül, tikan, 
Sənin tək tikansız gül yoxdur, inanl 
Dənizdə ki, doqquz fələk sədəfdir, 
Səndəki dörd gövhər sənə şərəfdir. 
Lakin məqamını çox uca tutma, 
Hərdən aşağı bax, bizi unutmal 
Yolunun torpağı olmuş Züleyxa, 
Nə üçün çevirdin ona sən arxa? 
Onun səndən əgər iltiması var, 

Nə olar, rəva qıl, eyləmə israr. 
Etdiyi xidməti çıxarma yaddan, 
Çalış, xidmət elə, əgər bacarsan. 
Onun nazını çək, naz etmə bunca. 
Tutma bir sərv tək başını uca. 
Qorxuram edəsən qürura adət, 
Lovğalıq başına aça fəlakət. 
Züleyxa unuda səni büsbütün, 
Əlindən görəsən, fəlakət bir gün. 
Saqın o dostdan ki, acığa düşər, 
Qəzəbdən dostluğun gözünü deşər. 
Sel aşsa ananın əgər başından, 
Çıxar balasının üstünə, inanl 
Qorxudur zindana salmaqla səni, 
Ora canilərin olmuş məskəni. 
Darlıqda zalimin qəbrinə oxşar, 
İnsanlar oradan uzaq qaçarlar. 
Məhbusun köksündə darılar nəfəs, 
Yaşamaq ümidi sayılar əbəs. 

Nə külək yol tapar, nə işıq düşər, 
Ölümlə çarpışar zindanda bəşər. 
Fərşidir hər cürə bəla tarlası, 
Boğucu zəhərdir kəsif havası. 

Qapısı bağlıdır ümid üzünə, 
Dəyməmiş səhərin nuru gözünə. 
Darısqal bağrını sanarsan qırdır, 
Əhlinin nəsibi kündə-zəncirdir. 
Onların nə suyu, nə çörəyi var, 
Həyatdan doyaraq, ac oturarlar. 
Zindanın möhnəti dünyaya sığmaz, 
Zindana düşənin könlü açılmaz. 
Düşər məhbusların işi düyünə, 
Qalarlar zindanda yaman bir günə, 
Ürəklər odlanar, üzlər saralar, 
Ahın tüstüsündən göylər qaralar. 
Söylə, rəvadırmı sənin tək canan, 
Qaranlıq zindanda qalsın bircə an? 
Sən allah, yazığın gəlsin canına, 
İzin ver, Züleyxa gəlsin yanına. 
Qələm tək təslim ol, xəttinə əyil, 
Qorxu nöqtəsini xatirindən sil. 
Başqa gözəlləri görməsən əgər, 
Yol vermə könlünü çulğasın kədər. 
Onunla birtəhər dil tapıb əylən, 
Bizi də gizlicə yada sal hərdənl 
Hüsn səmasının ulduzuyuq biz, 
Misilsiz gözəlik hər bir fərdimiz. 
Şəkər ləbimizin söz-söhbətindən, 
Züleyxa lal qalar xəcalətindən. 

Bu şirinlik ki var bizim ləblərdə, 
Züleyxa nəçidir biz olan yerdə? 
Yusif danışıqdan bildi ki, onlar 
Züleyxa tərəfdən elçi olmuşlar. 
Tək onunçun deyil, özləri üçün 
Atıb dini, ağlı danmışlar bütün. 
Belə bir söhbətdən zəhləsi getdi, 
Durmadan onların tərkini etdi. 

Əl açıb göylərə dedi, xudayal 
Sənsən yaman gündə çatan haraya. 
İsmətli bəndənin pənahı sənsən. 

Hər kəs kömək istər dar gündə səndən. 
Dövlət çırağısan günahsızların, 
Qoruyar onları hikmət hasarın. 

Elə zəhləm gedir bu qadınlardan, 
Xoşdur, yerim olsun qaranlıq zindan. 
Bir an üzlərini görməkdənsə, bil, 
Xoşdur məhbus olmaq zindanda yüz ill 
Bir göz naməhrəmə baxsa, kor qalar, 
Xaliq qarşısında bəndə alçalar. 
Bunlar ki əl çəkib ağıldan, dindən, 
Qorxuram onların hər hiyləsindən! 
Qadın fitnəsindən doymuşam cana, 
Qapına icz ilə gəldim amanal 

Ya məni xilas et bu qadınlardan, 

Ya da nəsibimi et qara zindanl 

Yusif zindan etdi Allahdan tələb, 

Öz duası oldu həbsinə səbəbl 

Nicat diləsəydi xaliqdən əgər, 
Gəlməzdi başına bu qəza-qədərl 
Yaxa qurtarardı səlitələrdən, 
Zindanda müsibət, əzab çəkmədən. 


MİSİR QADINLARI ZÜLEYXANI YUSİFİ 
ZİNDANA SALMAĞA TƏHRİK EDİRLƏR, 
O DA RAZI OLUR 


Hüsnü qarşısında doğrandı əllər, 

Büt kimi baş əydi ona gözəllər. 

Lakin ismətini atmadı Yusif, 

İsməti şəhvətə satmadı Yusif. 

O bir günəş oldu, onlar yarasa. 
Rəsmdir, günəşdən qaçar yarasa. 

Onu saldırmaqçın qara zindana, 
Züleyxanı düşmən etdilər ona. 

Dedilər: — Ey bədbəxt, ey miskin qadın, 
Niyə bu dünyada kama çatmadın? 

Yusif bir misilsiz gözəl olsa da, 
Səni ki çatdırmır kama, murada. 
Yorulduq nəsihət verməkdən ona, 
Dilimiz deməkdən döndü suvana. 
Lakin dəmirinə kar etmir suvan, 
Bircə əlacı var, tutasan divan. 
Zindanı isti bir kürəyə döndər, 
Yumuşalsın deyə, zindana göndər. 
Atəşdə qızaraq yumşalsa polad, 
Ondan nə istəsən, qayırar ustad. 
Dəmiri qızdırmaq bacarmırsan sən, 
Əl çək soyuq-soyuq dəmir döyməkdən. 
Fitnə Züleyxanı çıxardı yoldan, 
Düşündü: Yusifi ram edər zindan. 
Arzu-muradına yetişsin deyə, 
Qıldı viranəni vətən xəznəyə. 
Aşiqin eşqində olmazsa kamal, 
Xudpəsəndlik olar ondakı xəyal, 
İstəyər önündə qul olsun yarı, 
Əlinə verilsin hər ixtiyarı. 

Eşqin bir gülünü iyləyib atsın, 
Aşiqin canına yüz tikan batsın. 

Bir gecə Əzizlə yatdı Züleyxa, 
Hiyləni işvəyə qatdı Züleyxal 
Dedi: — Rüsvay etdi məni bu oğlan, 
Misirdə bədnamam onun ucundan. 
Arada söz gəzir, danışır hamı, 
Deyirlər, sevirəm mən bir qulamı. 
Alıb şikar kimi oxundan yara, 
Verirəm qanımla su torpaqlara. 
Guya eşqi vurmuş bağrıma yüz ox, 
Ki, ox ox üstədir, canımda yer yoxl 
Bir tüküm qalmamış eşqindən xali 
Özümdən tük qədər deyiləm hali. 
İstərəm son qoyum bu bəd gümana, 
O gənci göndərim qara zindana. 
Sonra hər tərəfdə onu edim xar, 

Carçıya əmr edim, çəksin belə car: 
— Kim çıxsa ağanın malına şərik, 
Biz onu zindana məhkum edərik. 
Ağa hərəminə ayaq basanlar, 
Cəzanın, qəzəbin dadını anlar. 
Görsələr Yusifi həbs etmişəm mən, 
Camaat, əlbəttə, çıxar şübhədən. 
Bu söhbət Əzizin könlünü açdı, 

Bu fikri bəyəndi, dodağı qaçdı. 
Söylədi: Düşündüm mən xeyli zaman 
Ki, necə qurtaraq rüsvayçılıqdan? 
Fikrimə gəlmədi belə bir tədbir, 
Sənin hər bir sözün bir xəzinədir. 
Bu gündən verirəm sənə ixtiyar, 

O muzi tikanı yolundan qopar. 
Züleyxa Əzizdən alınca rüxsət, 
Yusifin yanına yollandı xəlvət. 
Dedi: — Bu könlümün diləyi sənsən, 
Ruhum ilham alır sənin eşqindən 
Əziz ixtiyarı vermişdir mənə, 
Başın əlimdədir, hakiməm sənə. 
İstəsəm, fələklər olar məkanın, 
İstəsəm, zindanda çürüyər canın. 
Mənə xor baxdığın bu qədər yetər, 
Sənin şıltağına dözüm nə qədər? 
Mənim istədiyim yola qoy qədəm, 
Nə sən xar olasan, nə mən çəkim qəm. 
Məni sevindirsən, sevinəcəksən, 
İlahi məqama yüksələcəksən. 
Lakin əl çəkməsən öz inadından, 
Məskənin olacaq qaranlıq zindan. 
Ömrünü zindanda verincə başa, 
Mənimlə gül, danış, bəxtiyar yaşal 
Yusif gətirməyib bu sözlərə tab, 
Verdi Züleyxaya ağır bir cavab. 
Züleyxa sarsıldı, həmin cavabdan, 
Verdi sərhənglərə qəhr ilə fərman: 

Tacı götürdülər başından onun, 
Əyninə taxdılar palazdan bir don. 
Gümüş ayağıma bağlandı dəmir, 
Boynuna saldılar bir ağır zəncir. 
Eşşəyə mindirib cani sandılar, 
Misri küçə-küçə dolandırdılar. 
Carçı səslənərək, verirdi elan 

Ki, satın alınmış bizim qullardan, 
Hər biri qudurub yoldan azarsa, 
Ağa hərəminə ayaq basarsa, 

Bu yaramaz kimi min müsibətlə, 
Zindana düşəcək ağır zillətlə. 
Lakin xalq etdikcə ona tamaşa, 
Dedi: — Ola bilməz belə iş, haşal 
Kimsəyə toxunmaz belə bir gözəl, 
Bu üzün sahibi olmaz bəd əməl. 
Bu ki insan deyil, pak bir mələkdir, 
Şeytanlıq mələyə nəyə gərəkdir? 
Gözəlin əlindən çıxmaz pis işlər, 
Ağıllı babalar yaxşı demişlər: 

— Bir kəsin gözəlsə əgər camalı, 
Camalmdan artıq olar kamalı. 
Çirkinsə birinin siri-sifəti, 

Daha çirkin olar, bil, xasiyyəti. 
Gözəlin əlindən gəlməz yamanlıq, 
Çirkin də yaxşı iş bilməz bir anlıq. 
Xülasə, Yusifi salıb böhtana, 
Aparıb atdılar onu zindana. 
Zindana gəlincə o qəlbi işıq, 
Camalı məhbəsə verdi yaraşıq. 
Günəş qaranlığa imdada gəldi, 
Məhbuslar heyrətdən fəryada gəldi. 
Gözəllər şahının bərəkətindən, 
Zəncirlilər oldu zəncir tərpədən. 
İradət kündəsi — ayaqlarında, 
Səadət zənciri boyunlarında. 
Şadlığa çevrildi hamıda kədər, 

Qəm dağı göründü bir saman qədər. 
Bəli, huri bizə olarsa həmdəm, 
Cənnətə çevrilər hətta cəhənnəm. 
Hər yerdə olarsa gülüzlü dildar, 
Küllük gözümüzə görünər gülzar. 
Yusif o zindanda tutunca aram, 
Züleyxa zindana göndərdi peyqam 
Ki, daha verməyin ona əziyyət, 
Boynundan zənciri açınız, əlbətl 
Əynindən çıxarın palaz donunu, 
Qumaşla bəzəyin sərv boyunu. 
Həqarət tozundan yuyun saçını, 
Qoyun şah başına izzət tacını. 
Başqa məhbuslardan ayırın təmiz, 
Ayrıca otaqda saxlayın əziz. 
Ətirlə, bəzəklə verin yaraşıq, 
Olsun gecəsi də gündüz tək işıq. 
Fərşinə döşəyin sündüzl xalçalar, 
Çəkin divarına zərli parçalar. 
Zindanban bu əmrə edərək əməl, 
Bir otaq bəzədi cənnətdən gözəl. 
Yusif köçürüldü yeni mənzilə, 
Bəndə xaliqini andı sidq ilə. 
Necə ki qılmışdı özünə adət, 
Mehraba üz tutub, etdi ibadət. 
Xilas olduğundan qadın məkrindən, 
Şikayət etməzdi öz taleyindən. 
Yoxdur bu dünyada elə bir bəla 
Ki, onun axırı əlacsız ola. 

Bir əsir bəlaya dözsə nə qədər, 
Onun müşkülünü haqq asan edər. 


1 Sündüz — rəngarəng, ipəkqarışıq 

ZÜLEYXA YUSİFİN ZİNDANDA OLMASINDAN 
KƏDƏRLƏNİR VƏ ONA ÇATMAQ 
ÜÇÜN YOLLAR ARAYIR 


Bu abı səqfli qoca dünyada, 

İnsan ömrü gedir qəflətdə bada. 
Nemətin qədrini bilməmiş insan, 
Yoxdur insan qədər naşükür olan. 
Bütün ömrü boyu çəksə də ləzzət, 
Qiymətini bilməz, görməsə zillət. 
Bir aşiq çəkməzsə hicran qəmini, 
Böyük nemət bilməz vüsal dəmini. 
Fələk hicran odu yandıran zaman, 
Şam kimi əriyər bədən, yanar can. 
Yusifin hüsnünün bərəkətindən, 
Züleyxanın evi olmuşdu gülşən. 
Sərv gülüstandan düşcək kənara, 
Gülşəni göründü zindandan qara. 
O zindan küncündə gül kimi soldu. 
Bir dərdi var idi, indi yüz oldu. 
Yoxdur aşiq üçün ondan pis bəla 
Ki, dildarı gedə, yeri boş qala. 
Gülşəndən gül gedib, xar qalsa əgər, 
Könül o gülşəndə necə dincələr? 
Yusifin ətriylə qaranlıq zindan, 
Məhbuslar gözündə oldu gülüstan. 
Züleyxa görüncə gülsüzdür gülşən, 
İnlədi qönçə tək, çıxdı köynəkdən. 
Xəzan fəsli bağda qızılgül solar, 
Bülbülün bağrını tikan yaralar. 
Yandı Züleyxanın canı odlara, 
Çəkib yaxasını etdi yüz para. 
Pərişan zülfünü tutub yolaraq, 
Saldı gül üzünə hiddətlə dırnaq. 
Saçı, üzü aydın nişan verirdi 

Ki, yar fərağından o can verirdi. 
Döyüb sinəsinə öz əliylə daş, 

O təbillə salar hicranla savaş. 
Gözəllik mülkünün sultanıydı o, 
Eşqin qüdrətindən təbilçi oldu. 
Xumar gözlərindən yaş axıdaraq, 
Başına səpərdi əliylə torpaq. 
Qəlbinə tapmasın yol deyə, hicran 
Palçıq düzəldərdi torpaqla sudan. 
Hicran ki ürəyə yol açdı bir az, 

O yolu palçıqla suvamaq olmaz. 
İnnab tək dişləyib ləlini dilbər, 
Əqiqi əzərdi bir inci qədər. 

İstərdi könlündə laxtalanan qan, 
Axsın ləbindəki təzə yaradan. 

Üzü nülfər kimi göyərsin deyə, 
Tutardı o bir cüt gülü silləyə. 
Deyərdi: qırmızı – toy libasıdır, 
Mənimsə nəsibim yas qarasıdır. 
Həsrətlə döyərkən iki dizinə, 
Axardı qəlbinin qanı üzünə. 
Deyərdi: nə xəta çıxdı əlimdən, 
Niyə öz-özümü zəhərlədim mən? 
Dünyada bir aşiq indiyə qədər, 
Mənimtək canına qəsd etmiş məgər? 
Ovdum öz əlimlə iki gözümü, 

Kor olub quyuya saldım özümü. 
Çiynimə dağ qədər qəm yükü aldım, 
O yükün altında əzilib qaldım. 
Əlim yetişincə nazlı canana, 
Döndü ömrüm boyu ciyərim qana. 
Fələk taleyimi gətirdi qara, 
Əlimdən çıxartdım yarı dübara. 
Bağrım dərd əlindən bir viranədir, 
Bilmirəm, bu dərdin dərmanı nədir? 
Nalələr qoparıb yanan qəlbindən, 
Züleyxa yatmazdı möhnət əlindən. 
Bir şeydən Yusifin ətrini duysa, 
Ah çəkib, qüssədən batardı yasa. 

Bir zaman Yusifin əynində olan, 
Köynəyi bağrına basaraq nalan, 
Gül kimi ətrini ondan alardı, 
Təsəlli tapardı, razı qalardı. 
Sürtüb yaxasını gül yanağına, 
Öpüş yağdırardı hər bucağına. 
Deyərdi: sarılmış onun boynuna, 
Canım yüz tel ilə bağlıdır buna. 
Əlini qoluna salıb bir zaman, 
Taleyin əlindən çəkərdi aman. 
Gah gözünə sürtüb, gah da öpərdi, 
Gözdən ayağına inci səpərdi. 

Bir gün arxasına dəymişdir deyə, 
Ətəyini sürtüb nəmli didəyə, 
Deyərdi: öpmədim ayağından mən, 
Qoy öpüm barı, bu yar ətəyindən. 
Elə ki tacını başsız görərdi, 
Alaraq üstündən tozu silərdi. 
Deyərdi: bu olmuş o başa həmdəm 
Ki, onun ayağın öpərdi aləm. 
Kəmərini görcək gəlib fəryada, 
Yusifin belini salardı yada. 
Kəməri edərdi boynuna kəmənd, 
Ovçunu qılardı ov kəməndə bənd. 
Zərli xalatını açaraq hərdən, 

Qanlı yaş tökərdi şəhla gözündən. 
Xələtə axdıqca həsrət göz yaşı, 
Bəzərdi ləl ilə zərli qumaşı, 
Cütlənmiş görəndə başmaqlarını, 
Deyərdi: — Bax, öpür aşiq yarını, 
Təklikdən dolardı qəlbi qubarla, 
Könlündən keçərdi, birləşsin yarla. 
Gözü sataşardı dolaqlarına, 

Alıb yapışdırar dodaqlarına, 
Telindən qəlbinə düyün vurardı, 
Göz yaşı dolağı al boyayardı. 
Günləri keçərdi bu minval ilə, 

Hər şeydən duyduğu yüz məlal ilə. 
Didarın qədrini bilmədiyiçün, 
Ayrılıq oduna yandı büsbütün. 

Bir fayda vermədi qıldığı ah-vay, 
Əlacı yox idi, səbirdən savay, 
Lakin aşiqlərdə səbr ola bilməz, 
Eşqdən ayrılan bir könül gülməzl 
Aşiqə ölümdür ayrılıq dərdi, 
Görüşüb ayrılmaq daha betərdi. 
Ortada olarsa ülfət, ünsiyyət, 
Ayrılıq sayılar sonsuz müsibət. 
Yaxınlıq olmazsa ortada əgər, 
Hicran ağrısına dözər aşiqlər. 
Züleyxa möhnətdən doyaraq cana, 
Qəsd etdi ölməklə yetsin canana. 
Başını vuraraq daşa, divara, 
Köksünü istərdi xəncərlə yara. 
Çıxıb darğa kimi qəsrin damına, 
Tullanmaq istərdi eşqin namına. 
Zülfünü eşərək ip kimi möhkəm, 
Boğmaq istəyərdi özünü hər dəm. 
Dərdü-qəm əlindən candan keçərdi, 
Şərbəti tərk edib zəhər içərdi. 

Heç nəyə yox idi könlündə maraq, 
Ölüm istəyərdi özünə ancaq. 

Dayə gəlib öpdü əl-ayağından, 
Dedi: — Gözlərinə bu canım qurbanl 
Dünya muradınca, kamınca olsun, 
Piyalən cananın ləliylə dolsunl 
Hicrandan, həsrətdən düşəsən uzaq, 
Bir daha nəsibin olmasın fəraql 

Nə olar, möhnətdən, qüssədən dincəl?! 
Çək, ağıllı balam, dəlilikdən əl, 
Edirsən qəmindən bağrımızı qan, 
İnsana bu zülmü etməz bir insanl 
Bu qoca ananın sözünü dinlə, 

Çarə tap dərdinə səbir, təmkinlə. 

Səbirsizliyindən düşdün bu oda, 
Səbir buludundan çilə su oda. 
Dərdü-qəm küləyi əsdiyi zaman, 
Gərək saman kimi uçmasın insan. 
Məsləhətim budur, ey nazlı sənəm, 
Durasan dağ kimi yerində möhkəm. 
Səbr ilə qələbə qazanar insan, 
Odur insanları xoşbəxt yaşadan. 
Kəsmə ümidini, səbrə qıl adət, 
Səbr etsən, nəsibin olar səadət. 
Səbr ilə sədəfdə inci bəslənər, 
Səbr ilə mədəndə yetişər gövhər. 
Doqquz ay gözləsən bir qətrə sudan, 
Rehimdə bəslənər bir mahi-taban. 
Səbr ilə sünbüldə danə yetişər, 
Səbr ilə qoradan tər halva bişər. 
Züleyxa yansa da hicran qəmindən, 
Məsləhət eşitdi öz dayəsindən. 
Yaxası çak idi ətəyə qədər, 

Çəkdi ətəyinə ayaq o dilbər. 
Xeyirxah sözünə qulaq asaraq, 

Bir aşiq səbr edər, inanma ancaq?! 
Məsləhət verənlər olunca xamuş, 
Aşiq o sözləri edər fəramuş. 


ZÜLEYXA YUSİFİN FƏRAĞINDA AĞLAYIB 
İNLƏYİR, DAYƏSİ İLƏ BƏRABƏR GECƏ ZİNDANA 
GƏLİR, UZAQDAN GİZLİCƏ YUSİFİN 
CAMALINA TAMAŞA EDİR 





Məhəbbət Yusifi məğribdə haman, 
Gizləndi fələyin Züleyxasından. 
Fələk Züleyxası o günəş üçün, 
Üzünü ulduzla bəzədi bütün. 
Züleyxa o qədər dərdü-qəm çəkdi, 
Deyərdin: — Göz yaşı qanlı şəfəqdi. 
Şəfəq göz yaşından oldu bağrı qan, 

Qızardı fələyin ətəyi qandan. 
Ağlayıb canını yaxdı odlara, 

Etdi gündüzünü gecəylə qara. 
Qaralsa gecə tək aşiqin günü, 
Göylərə yüksələr gecələr ünü. 
Qaralar hicrandan günü, rüzgarı, 
Gecələr tükənər səbrü-qərarı. 

Üzü qara olar gündüzü qəmdən, 
Gecəsi qaralar dərdü-ələmdən. 
“Gecə hamilədir” məşhur məsəl var, 
Səhər aşiqlərə, dərdü-qəm doğar. 
Bu uşaq anadan olduğu zaman, 
Əmər süd yerinə ürəklərdən qan. 
Qanlı bir səhəri gözlərsə ana, 
Doğduğu körpə də susayar qana. 
Züleyxanın səbri sona yetincə, 
Cıxdı qarşısına zülmət bir gecə. 

O düşmüş dilbərdən, dildardan uzaq, 
Nə fələkdə ay var, nə evdə çıraq. 
İşıq saçmayırsa cananın üzü, 

Evi rövşən etməz məşəlin yüzü. 
Gözü yatmayırdı qəmdən, qüssədən, 
Deyirdi, qanlı yaş töküb didədən: 

— Bu gecə Yusifim nə xəyaldadır? 
Xidmətində kim var, o nə haldadır? 
Görəsən, kim ona açmış yatacaq? 
Kim onun yastığın sahmanlayacaq? 
Kim çıraq yandırmış yatdığı yerdə? 
Onu haqq salmasın cahanda dərdə. 
Kim açmış kəməri onun belindən? 
Kim demiş yatarkən nağıl, görəsən? 
Yenə tərtəzədir, görəsən, gülü? 
Görən hörülmüşdü süsən sünbülü? 
Gülü solmamışmı kəsif havadan? 
Olmuşmu o sünbül saçı pərişan? 
Qəlbi qönçə kimi sıxılmış məgər? 
Bəlkə də, gül kimi açılıb gülər? 

Züleyxa özüylə edirdi söhbət, 
Gecə yarı oldu, yatmadı, əlbətl 
Qalmadı canında heç tabü tavan, 
Nə də ürəyində səbirdən nişan. 
Canı eşq oduna yaxıldı, budur, 
Ağlaya-ağlaya dedi: Dayə, durl 
Dur, qara zindana gedək bu gecəl 
O möhnət evinə çataq gizlicəl 
Zindan bucağında oturaraq tək, 

O zindan sakini ayı seyr edəkl 
Bir zindan ki olmuş o gülə məskən, 
O yer zindan deyil, gülşəndir, gülşənl 
Bülbülün könlünü açar gülüstan, 
Mənimsə qönçəmi açacaq zindanl 
Züleyxa sərv tək yola düzəldi, 
Dayə kölgə kimi ardınca gəldi. 
Ay kimi zindana çatdı Züleyxa, 
İstədi gizlicə zindana baxa. 
Qapını o saat açdı zindanban, 
Göstərdi o parlaq ayı uzaqdan. 
Gördü səccadənin üstə oturur, 
Onu günəş kimi çulğalamış nur. 
Gah durur ayağa şam kimi yanır, 
Məhbusların üzü nura boyanır, 
Gah da hilal kimi qəddini əyir, 
Üzündən ətrafa işıq çiləyir, 

Gah düşür torpağa səcdə edərək, 
Sanki, gül şaxını əymişdir külək. 
Gah başıaşağı sakit oturur, 

Sanki bənövşədir, taleyi budurl 
Qaranlıq bir küncdə tək oturaraq, 
Züleyxa Yusifi düşünür ancaql 
Ürəkdən inləyib, çəkirdi nalə, 
Nərgisdən səmənə səpirdi lalə. 
Dişiylə çeynəyib ləl dodağını, 
Cırir dimağıyla gül yanağını, 
Şəhla gözlərindən tökdüyü qan-yaş, 
Onun könlündəki sirri etdi faş. 

Dedi: Ey gözəllər gözünün nuru, 
Qəmli könüllərin kamı, süruru. 
Eşqin vücuduma yanar od saldı, 
Canım o atəşdə kül olub qaldı. 
Səpmədin oduma vüsalınla su, 
Vəslin söndürmədi qəlbimdə odu. 
Vurdun, rəhm etmədən sinəmə yara, 
Ey zalım, qılmadın dərdimə çara. 
Məzlumun halına acımadın sən, 
Öldüm dərd əlindən, hicran əlindən. 
Düşüb qəm oduna, əridim birbaş, 
Məni bədbəxt anam doğmayaydı, kaşl 
Anam doğsa belə mehriban dayə, 
Ey kaş, salmayaydı başıma sayəl 
Şirin südlə məni az becərəydi, 
Mənə süd yerinə zəhər verəydi. 
Züleyxa danışır möhnət əlindən, 
Yusif ayrılmayır öz aləmindən. 

Onu xatirinə salmaz tük qədər, 
Yadına düşsə də, dinməz, gizlədər. 
Cecə belə keçdi, dan yeri sökdü, 
Fələk Züleyxası göz yaşı tökdü. 
Şahlıq təbilindən yüksəldi səslər, 
Əzançı səsləndi: Allahü-əkbərl 
Kəsildi hürüyən itlərin səsi, 

Bitdi çaqqalların ahü-naləsi. 
Xoruzlar oyandı şirin yuxudan, 
Banlayıb, səs-səsə qatdı hər yandanl 
Baş qoyub zindanın astanasına, 
Zindandan mənzilə döndü Züleyxa. 
Zindan xəlvətində olduqca yarı, 
Hey gedib-gələrdi zindana sarı. 
Canının qidası gəlib-getməkdi, 

Bir küncdə oturub, fəğan etməkdi. 
Onun meyl etdiyi qədər zindana, 
Kimsə meyl etməzdi bir gülüstana 
Bir aşiq görərsə, zindandadır yar, 
Zindandan kənarda tutarmı qərar? 

ZÜLEYXA, HƏR GÜN QƏSRİN DAMINDAKI 
QÜRFƏYƏ ÇIXIB, ZİNDANA TAMAŞA EDİR, 
ONUNLA TƏSƏLLİ TAPIR 


Gecədir aşiqlər sirrinə pərdə, 
Gecə asan dözər dərdlilər dərdə. 
Gündüz görülməyən bir çox işlər var 
Ki, gecə görülsə, asan baş tutar. 
Züleyxa gecəni yetirdi başa, 

Nə gecə? Qəm ilə, möhnətlə qoşa. 
Gəldi qarşısına bəlalı səhər, 

Yaxdı ciyərini yüz qüssə, kədər, 
Zindana getməyə üzü gəlmədi, 
Ayağı bağlandı, dizi gəlmədi. 
Yeməli, içməli yığdı bir qədər, 
Seçdi kənizlərdən gözəl bir dilbər, 
Tədbirlə göndərdi onu zindana 

Ki, onun yerinə baxsın canana. 
Dönüb geri gəldi kəniz zindandan, 
Züleyxa qucudu onu mehriban. 
Qoyub ayağına gül tək üzünü, 
Öpdü gözü yaşlı iki gözünü. 

Dedi: — Bu ayaqlar oraya getmiş, 
Bu gözlər hüsnünün seyrini etmiş. 
Əlim yetməz, öpüm gözünü yarın, 
Ayağına qoyam üz o dildarın. 

Qoy barı, öpüm o xoşbəxt gözlərdən, 
Ki, görür o gözəl surəti hərdən. 
Qoy sürtüm üzümü o ayaqlara, 

Ki, gedir yar olan qəmli diyara. 
Sonra soruşdu ki, necədir halı? 
Ruhlara nur saçan günəş camalı? 
Üzü dərd əlindən saralmamış ki? 
Günü, ruzigarı qaralmamış ki? 
Gülü solmamış ki, ağır havadan? 
Zərər verməmiş ki, canına zindan? 
Yemək aparmışdın, səndən aldımı? 

Söylə mən yazığı yada saldımı? 
Hey soraq tutardı öz dilbərindən, 
Ağlaya-ağlaya qalxıb yerindən. 
Yüyürərdi qəsrin damına hər an, 
Görünürdü zindan damı oradan: 
Qürfədən dalardı zindan seyrinə, 
Sədəfə baxardı inci yerinə. 
Deyərdi: görmürəm gülüzlü yarı, 
Qoy baxım, damımdan damına sarı. 
Mən ki yar üzünü görməyə yadam, 
O damı, divarı görməklə şadaml 
Hər evdə ayüzlü yar etsə mənzil, 
O ev bir cənnətdir mənim üçün, bill 
Elə bir günəşi boynuna alan, 

Evin divarına, damına qurbanl 
Onun ayağından öpən astana, 
Dönər səadətdən bir gülüstana, 
Yar o qəm evində tutunca məskən, 
Evimin divarı yıxıldı qəmdən. 

Hər evə sərvimin dəysə ayağı, 
Xoşbəxtlik o evin olar dayağı. 
Məhəbbət qılıncı çəkiləydi, kaşl 
Məni zərrələrə çevirəydi, kaşl 

O parlaq günəşin qarşısında mən, 
Düşəydim zindanın pəncərəsindən! 
Qibtəyə layiqdir, məncə, o torpaql 
Ki, qoyur üstünə o dilbər ayaq. 
Ətəyi tozundan ətrə qərq olur, 
Tükünün feyzindən ənbərlə dolur. 
Züleyxanın fikri-zikri, müxtəsər, 
Ancaq bu sözlərdi axşama qədər. 
Bir ləhzə bir yerdə tutmazdı aram, 
Gündüzü qəm ilə olardı axşam. 
Qaranlıq çöküncə o nazlı nigar, 
Dünənki işini edərdi təkrar. 

Nə qədər Yusifin yeri zindandı, 
Gecəsi-gündüzü haman-hamandı. 

Gündüzlər qürfədən edib tamaşa, 
Gecəni verərdi zindanda başa. 
Başqa cür keçməzdi günü-rüzgarı, 
Gah divar görərdi, gah da dildarı. 
Elə vurulmuşdu Yusifə, bilsən, 
Can nədir, bilməzdi o nazikbədən. 
Elə çıxarmışdı özünü yaddan, 

Ki, bilməzdi nədir yaxşıyla yaman. 
Kənizlər çağırıb edəndə xitab, 

O, huşa gedərək, verməzdi cavab. 
Söhbət açılanda deyərdi hərdən, 
Heç zaman özümdə olmayıram mən. 
Deyərdi: Mən keyəm, buna alışın, 
Əvvəlcə tərpədin, sonra danışın. 
Tərpədin, özümə gəlim bir qədər, 
Yoxsa, nə desəniz, gedəcək hədər. 
Könlüm zindandakı yar yanındadır, 
Bu can o cananın zindanındadır. 

O ay bir könüldə tutarsa məskən, 
O könül tutarmı xəbər aləmdən? 
Halı Züleyxanın pozuldu bir gün, 
Ustanı çağırdı qan almaq üçün, 

Elə ki qoluna toxundu neştər, 
Axdı qan, torpaqda yazdı hərflər. 
Torpağa baxınca hər sahib-kamal, 
Yusifin adını oxudu dərhal. 

Elə yer tutmuşdu canında canan, 
Adı axıb gəldi şah damarından. 
Xoşbəxtdir özünü unudan kəslər, 
Onlar canlarında cananı bəslər. 
Ürəkdə dilbərə elə yer verər 

Ki, sığmaz oraya başqa bir nəfər. 
Can kimi cismində yer tapar canan, 
Tapılmaz tük qədər xali yer ondan. 
Nə qoxu, nə bir iz qalar özündən, 
Nə dava, nə də sülh olmaz sözündən. 
Nə taxta, nə taca meyl olar onda, 

Arzular maneə olmaz yolunda. 
Məşuqdan danışar, danışsa əgər, 
Ondan murad istər, ondan kam istər. 
Özünü gətirməz bir an da yada, 
Diləyi eşq olar ancaq dünyadal 
Bişər, arif olar, xamlığı atar, 

Özünü unudar, cananı tutar. 

Ey Cami, özünü sən də gəl, unut, 
Səni yaradanın ətəyindən tut. 
Səadət yolunu tanıyırsan sən, 

Nə üçün qaçırsan belə nemətdən? 
Hərislər torundan addımla, yan keç, 
Get, ədəm mülkündə özünə yer seçl 
Bir zaman yox idin, çəkmədin ziyan, 
Zənn elə ki, sən heç yaranmamışsanl 


YUSİF ZİNDANDAKILARA XEYİRXAHLIQ 
GÖSTƏRİR, ONLARIN YUXUSUNU YOZUR, 
ZİNDANDAN APARILAN İKİ NƏFƏRƏ SİFARİŞ 
VERİR, ONLAR İSƏ BU SİFARİŞİ UNUDUR 


Anadan doğulsa xoşbəxt bir nəfər, 
Səadət günəşi zülməti silər. 

Getsə tikanlığa dönər gülşənə, 

Gül ətri yayılar bağa, çəmənə. 
Keçsə bulud kimi susuz səhradan, 
Bəxtindən o səhra olar gülüstan. 
Düşsə külək kimi bağa güzarı, 

Hər gül çıraq olub bəzər gülzarı. 
Zindana düşsə də, könlü olar şad. 
Qılar məhbusları qüssədən azad. 
Oldu məhbusların gözündə zindan — 
Görüncə Yusifi, bir şən gülüstan. 
Onun sayəsində hamı şad oldu. 
Məhbuslar könlünə qüssə yad oldu. 
Zəncir boyunlarda iqbala döndü, 

Gündə ayaqlarda xalxala döndü. 
Bir məhbus yatağa düşsəydi əgər, 
Xəstəlik etsəydi onu xuncigər, 
Yusif oturan tək yatağı üstə, 
Dərhal sağalardı, durardı xəstə. 
Birinin narahat olsaydı yeri, 
Dadına çatardı onun tədbiri. 
Təsəlli verərdi açıq üz ilə, 

Dar zindan dönərdi geniş mənzilə. 
Bir fəqir olsaydı çörək möhtacı, 
Şirin ruzigarı keçsəydi acı, 
Varlılardan alıb qızıl bir açar, 
Darlıq qıfılını açardı naçar. 
Dolaşıq yuxular görüb bir nəfər. 
Xəyal girdabına düşsəydi əgər, 
Yusif o yuxunu təbir edərdi, 
Məhbusu girdabdan geri çəkərdi. 
Şaha yaxın olan iki bəxtəvər, 
Saray xəlvətindən düşüb dərbədər. 
Zindanda Yusiflə həmdəm olmuşdu, 
Dərdinə, qəminə məhrəm olmuşdu. 
Bir gecə hərəsi gördü bir yuxu, 
Düşdü canlarına iztirab, qorxu. 
Bir yuxu verirdi müidə nəcatdan, 
Bir yuxu deyirdi əl üz həyatdan. 
Yuxunu yozmaqdan aciz qalaraq, 
Onlar canlarını üzürdü ancaq. 

Elə ki Yusifə açdılar söhbət, 
Yozdu yuxuları sahibi-hikmət. 
Birini aparıb dara çəkdilər 

Biri şah yanında oldu mötəbər. 
Şahın hüzuruna gedən cavana, 
İzzətə, hörmətə yetən cavana, 
Yusif söylədi ki, ey nəcib insan, 
Şah ilə oturub durduğun zaman, 
Onun hüzurunda edəndə söhbət, 
Deyib danışmağa tapanda fürsət, 

Unutma, məni sal şahın yadına, 

Bu yaxşılıq çatar hər imdadına. 
Söylə ki, zindanda vardır bir qərib, 
Şahın ehsanından qalmış binəsib. 
Qoyma günahsıza etsinlər cəfa, 
Ədalət bu zülmü görməmiş rəval 
O cavan, şah ilə həmməclis oldu, 
Qədəhi etibar meyiylə doldu. 
Yusifin sözünü çıxartdı yaddan, 
Keçdi neçə illər bu əhvalatdan. 
Bəlalı zindanda necə bir məhbus, 
Yusif otururdu nəcatdan məyusl 
Bəli, hər o kəs ki, Allahı sevər, 
Məşuqlar bəzminə o zinət verərl 
Rahatlıq yolunu bağlar üzünə, 
Kimsədən gözləməz nəcat özünəl 
Göz dikər özünə hər kəsdən əvvəl, 
Açmaz bir kimsəyə yardım üçün əll 
Tutsa ətəyindən bir kəsin əgər, 
Onu öz torunun əsiri edərl 


MİSİR PADŞAHI GÖRDÜYÜ YUXUNU YOZMAQ 
ÜÇÜN YUSİFİ YANINA ÇAĞIRIR VƏ ONUNLA MİSİR 
ARVADLARI ARASINDA BAŞ VERƏN MACƏRANI 
YOXLAMAĞA BAŞLAYIR 


Dünyada açarsız bir çox qıfıl var, 
Nə qədər axtarsan, tapmazsan açar. 
Düyünə düşəndə alimin işi, 

Fikri səmər verməz, artar təşvişi. 
Köməyinə çatmaz bir qüdrətli əl, 
Düyünü açmaqda qalar məəttəl. 
Bu zaman qeyb əli gətirər açar, 
Nəcat qapısını üzünə açar. 

Boş çıxdı Yusifin bütün felləri, 
Qırıldı qurduğu tədbir telləri, 

Yalnız bir Allaha gətirdi pənah, 
Darda qalanlara arxadır Allahl 
Bütün varlığını Yusif unutdu, 
Kərəm ətəyindən xaliqin tutdu. 
Misrin hökmdarı o ağıllı şah, 
Yeddi öküz gördü yuxuda nagah. 
Hamısı kök idi, hamısı şişman, 
Biri digərindən gözəl və cavan. 
Yeddi başqa öküz göründü bu dəm, 
Arıqlıqda sanki bir qamış qələm. 
Arıqlar köklərə hücum etdilər, 
Onları ot kimi yeyib getdilər. 
Yeddi yaşıl sünbül göründü bu an, 
Könül qüvvət aldı, göz işıq ondan. 
Yeddi quru sünbül onları tutdu, 
Şirəsini sorub, tamam qurutdu. 
Oyandı padişah yuxudan səhər, 
Dedi, yuxusunu yozsun alimlər. 
Dedilər, belə bir yuxu mahaldır, 
Mənbəyi puç fikir, yersiz xəyaldırl 
Belə bir yuxunu yozmaq yaramaz, 
Əlac unutmaqdır, düşünsən bir az. 
O cavan Yusifi yadına saldı, 
Sirrinin üstündən pərdəni aldı. 
Dedi, zindanda var gözəl bir oğlan, 
Hər kəsin müşkülü həll olar ondan, 
Huşyardır, hər cürə yuxunu yozar, 
Ancaq o, dənizdə incini tapar. 

İzin ver, bu sirri açaraq ona, 
Deyim, təbir desin şah yuxusuna. 
Dedi: — İcazəyə yoxdur ehtiyac, 
Kora iki gözdür ən yaxşı əlac. 
Mənim ağıl gözüm kordur o gündən 
Ki, belə bir sirri açmayıram mən. 
Yol alıb zindana getdi o cavan, 
Yusifə danışdı şah yuxusundan, 
Yusif ona dedi: — Öküzlə sünbül, 

Özü öz halının şahididir, bill 

O arıq öküzlər, quru sünbüllər, 
Deyir ki, gələcək çox ağır illər. 
Əvvəlcə yeddi il yağış yağacaq, 
Torpaqdan bolluca məhsul doğacaq, 
Nazü-nemət ilə dolacaq aləm, 
Yeddi ilsə, qıtlıq olacaq aləm. 
Bütün nemətləri insan yeyəcək, 
Xalqlar ac qalaraq qara geyəcək. 
Yağış yağmayacaq qara buluddan, 
Çöldə olmayacaq nişanə otdan. 
Varlılar işrətdən əl çəkəcəklər, 
Yoxsullar aclıqdan can verəcəklər. 
Yusifdən bu sözü o şəxs eşitdi, 
Ədalətli şahın yanına getdi. 

Yusifin tökdüyü təbiri bilcək, 
Açıldı sultanın qəlbi qönçə tək. 
Dedi: — Dur, özünü zindana yetirl 
Yusifin özünü buraya gətirl 

Elçi deyən sözlər olsa da şəkər, 
Daha xoşdur, özü söyləsə əgərl 

Bir söz ki deyəcək dilbərin özü, 
Niyə bir başqası desin o sözü? 
Təzədən o cavan zindana vardı, 

O nadir gövhərə müfdə apardı, 
Dedi: — Ey behiştin sərvi, tez ol, durl 
Yürü, şah bağında yeni büsat qurl 
Yürü, camalınla o bağı bəzə, 
Güllər gül üzünə açsın tərtəzəl 
Dedi: — Mən bəs necə sevim o şahı 
Ki, o mənim kimi bir bigünahı, 
Zindanda qılmışdır illərlə məhbus? 
Onun kərəmindən olmuşam məyusl 
Şah əgər istəyir bu qəm evindən 
Qurtarım, əmr etsin mərhəmətindən, 
İlk dəfə üzümü görən gözəllər 

Ki, heyran qalaraq doğramış əllər, 

Yığışıb gəlsinlər hamı bir yerə, 
İşim aydın olsun mənim bir kərə. 
Desinlər, nə günah gördülər məndən, 
Nə üçün zindana salınmışam mən? 
Şah bilsin, nə sirrim var ürəyimdə, 
Xəyanət ləkəsi yox ətəyimdə. 
Xəyanət sayılır ən böyük günah, 
Xayinə həmişə düşməndir Allahl 
Namusa xəyanət etməmişəm mən, 
Başım bəla çəkib sədaqətimdən. 
Məncə, lağım atıb, xəznə talayan, 
Yaxşıdır, namusa əl uzadandan. 
Elə ki şah oldu işdən xəbərdar, 
Əmr etdi haman gün bütün qadınlar, 
Şahın sarayında cəm olsun, tamam, 
Qadınlar pərvanə, şahsa olsun şam 
Şahın məclisinə gəldi xanımlar, 
Onlara üz tutub dedi hökmdar: 

— Nə pislik gördünüz, deyin üzünə, 
Bədnamlıq qılıncı çəkdiz üzünə? 
Qışınız hüsnüylə yaz ola-olal 

Nə üçün zindana saldınız yola? 

O zərif boynu ki, incidər çiçək, 
Aqillər zəncirə çəkməsin gərəkl 
Səba nəsimindən solan bir gülün, 
Ayaqda zənciri su olar, bilinl 
Qadınlar söylədi şaha: — Ey xoşbəxt, 
Tək sənə layiqdir bu tac ilə təxtl 
Yusifdə yamanlıq görməmişik biz, 
Yoxdur onun qədər vicdanı təmizl 
Necə ki, saf olar sədəfdə gövhər, 
O qədər təmizdir o nazlı dilbər. 
Züleyxa özü də ordaydı, ancaq 
Hiyləni, yalanı atmışdı uzaq. 

Eşqin göz yaşıyla yuyaraq təmiz, 
Qəlbində ləkədən qoymamışdı iz. 
Ruhunda həqiqət qaldırmış bayraq, 

Doğruçu səhər tək düz danışaraq, 
Sığındı ürəkdən öz Allahına, 

Etiraf eylədi hər günahına. 

Dedi: — Günahsızdır, o mahi-Kənanl 
Mənəm onu sevib yolunu azan. 
Vəslindən istədim dərdimə çara, 
Sözümü rədd etdi, qovdum kənara. 
O mənim zülmümlə düşdü zindana, 
Mənim qəmlərimdən yetişdi cana. 
Qəmim — həddi aşıb ötdü, nəhayət, 
Onun canına da etdi sirayət. 

Canına yüz cəfa yetmiş əlimdən, 
İndi çıxam gərək xəcalətindən. 

Şah ona yaxşılıq edərsə əgər, 
Başım iftixarla göyə yüksələr. 
Padşah işlərin əslini bildi, 

Qönçə tək açıldı, gül kimi güldü. 
Dedi: — Haqq söz üçün sizə mərhəbal 
Yusifə zindanı kim görmüş rəva? 

O hüsn bağında bir güldür xəndan, 
Gülə gülşən gərək, nəinki zindanl 
Ruh gərək, cismdə yaşasın xoşbəxt, 
O şahın məqamı olmalıdır təxt! 


YUSİF ZİNDANDAN ÇIXIR, MİSİR PADŞAHI ONA 
HÖRMƏT EDİR, ƏZİZİ-MİSR ÖLÜR, 
ZÜLEYXA TƏK QALIR 


Bu qoca dünyanın belə rəsmi var, 
Acısız şirinlik çətin tapılar. 

Doqquz ay rehimdə qan yeyər uşaq, 
Çıxar ortalığa ay kimi parlaq. 

Daş içrə sıxılar ləl uzun illər, 
Günəşdən rəng alıb, əlvan geyinər, 
Yusifin gecəsi uzun olsa da, 
Səhərin nəsimi yetişdi dada. 

Canının möhnəti ağırdı dağdan, 
Günəşi parladı o dağ dalından. 
Şah böyük ehtiram göstərib ona, 
Əmr etdi sarayda olan əyana, 
Taxtı günəş olan şah sarayından, 
İki ağac yolda açılsın meydan. 
Geyinsin əyanlar zər ilə zivər, 
Yol boyu sıraya dursun ikişər. 
Kəməri qızıldan minlərlə qulam, 
Zərkeş xələtlərə geyinsin tamam. 
At üstündə çevik quş kimi uçan, 
Vəhşi ahu kimi səhrada qaçan, 
İgid süvarilər çıxsın pişvaza, 

Quş kimi önündə gəlsin pərvaza 
İbrani, səryani nəğmələriylə, 
Gözəl xanəndələr gəlsinlər dilə. 
Şahın sarayından zindana qədər. 
Misrin əyanları səf çəkmişdilər. 
Yusif ayağına varlı əyanlar, 
Qızılı tabaqla etdilər nisar. 
Yoxsullar əl atıb tutdular ətək, 
Ehsandan geyindi hamı, şal, ipək. 
Yusif şaha layiq xələt geyindi, 
Şaha məxsus olan bir ata mindi, 
Təpədən dırnağa o dağ kimi at, 
Zərə, cəvahirə bürünmüş qat-qat. 
Tabaqlar dolusu mişklə ənbər. 
Bədrələr dolusu dürr ilə gövhər, 
Atın dırnağına olundu nisar, 
Yoxsullar yoxsulluq daşın atdılar. 
Şahın barigahı görünən zaman, 
Atdan yenə endi o mahi-Kənan. 
Yerə döşədilər xəz ilə atlaz, 
Çoxları başını etdi payəndaz. 
Necə ki, yeriyər Ay fələk üstə, 
O elə yeridi xəz, ipək üstə. 

Şah gördü, yaxındır o sahib camal, 

Onu bəxti kimi etdi istiqbal. 
Şimşad tək qolunu boynundan asdı, 
O gülüzlü sərvi bağrına basdı. 
Oturtdu özüylə onu diz dizə, 

Xoş gəldin deyərək başladı sözə: 
Əvvəl yuxusunu dedi hökmran, 
Yusif şəkər tökdü ləl dodağından. 
Sonra ona verdi cürbəcür sual, 

Gah könlünü aldı, gah soruşdu hal. 
O, hər bir suala xoş cavab aldı, 
Padşah heyrətdən lap dona qaldı 
Nəhayət, şah dedi: — Yuxuma səndən 
Bir təbir eşitdim, gün kimi rövşən. 
Söylə, görməliyəm nə kimi tədbir 
Ki, yuxum etməsin ölkəyə təsir? 
Yusif ona dedil: — Bolluq illərdə 
Ki quraqlıq sözü gəzməz dillərdə, 
Car çəkdir, əmr elə hər kəsin gərək, 
İşi-gücü olsun əkmək, becərməkl 
Dımraqla qazıyıb daşları belə, 

Əkib becərsinlər alın təriylə. 
Sünbüllər yetişib bağlayanda dən, 
Yığıb saxlasınlar onu döymədən. 
Görürsən sünbüldən nizələr çıxar 
Ki, etsin düşməni nizə ilə xar. 

Bir müddət anbarda qalar sünbüllər. 
Ölkədə başlanar quraqlıq illər, 
Ehtiyacı qədər hər kəs o zaman, 
Taxıl alıb yeyər, ölməz acından, 
Lakin hər bir işi bacaran gərək, 
Bilikli, işə can yandıran gərək. 
Hər işi mükəmməl bilməli insan, 
Biliklə görülən iş olar asan. 
Dünyada iş bilən varsa da əgər, 
Lakin az tapılar mənə bərabər. 
Məndən yaxşısını tapa bilməzsən, 
Bu işi gəl mənə həvalə qıl sən. 


“277 CNN- 


Şah gördü, Yusifin işə meyli var, 
Ona ölkəsində verdi ixtiyar. 

Şah kimi oturtdu qızıl bir taxta, 
Dedilər əzizi-Misr o xoşbaxta. 
Yusif qızıl taxta ayaq qoyanda, 
Başlar ayağına endi bir anda. 
Saraydan meydana getdiyi zaman, 
Göyə yüksələrdi səs çavuşlardan, 
Əgər istəsəydi gəzməyə getmək, 
Min nəfər yanınca çəkərdi yedək, 
Atlanıb çıxanda çölə, şikara, 

Atlı qoşun ilə dolardı səhra. 
Yusifi göylərə qaldırdı Allah, 
Adını dillərə saldırdı Allah. 
Misrin Əzizinin taleyi döndü, 
Calalı pozuldu, çırağı söndü. 
Taqəti tükəndi bu alçalmaqdan, 
Əcəl bir ox vurub saldı ayaqdan. 
Züleyxa saxladı Əzizə matəm, 
Yusifin qəmindən oldu qəddi xəm. 
Nə əlində qaldı Əziz calalı, 

Nə də sona yetdi Yusif məlalı. 
Fələyin qəribə bir qanunu var, 
Birini gec sevər, tez gözdən salar. 
Birini günəş tək qaldırar göyə, 
Birini döndərər yerdə kölgəyə. 
Aqillər fələyin felinə uymaz, 
Etibar eləməz, məhəl də qoymazl 
Çiynini dik tutmaz səadətindən, 
Canını əritməz fəlakətindən. 
Dilbərə verilsə bir könül əgər, 

Nə şadlıq axtarar, nə də qəm çəkər. 
Tutmaz ətəyini dünyanın qəmi, 
Nə də şadlıq ilə keçər bir dəmi. 
Qəm-qüssə dünyada qalxsa ayağa, 
Hər yerdə qəm vursa dağ kimi dalğa, 
İslanmaz ətəyi o dalğalardan. 

Ayrılmaz dilbərin qəmindən bir an. 
Əgər şadlıq seli tutsa dünyanı, 
Sevincə qərq etsə hər bir insanı, 
Aşiq o şadlıqdan tez üz döndərər, 
İstəməz əksilsin qəmi tük qədər. 


ƏZİZİN ÖLÜMÜNDƏN SONRA ZÜLEYXANIN 
AHÜ-ZAR ETMƏSİ VƏ YUSİFİN FƏRAQ 
ODUNA YANMASI 


Züleyxa möhnətlə ötən bir quşdu, 
Qəfəsdə quş kimi tək oturmuşdu. 
Bir zaman yar idi ona səadət, 
Yaşardı gül kimi gülşəndə afət. 
Evdə bəslənərdi o zərif çiçək, 
Üstündə əsərdi Əziz kölgə tək. 
Eyşü-işrət üçün hər şeyi vardı, 

Üzü çıraq kimi işıq saçardı. 
Dilindən düşməzdi Yusifin adı, 

O idi diləyi, eşqi, muradı. 

Elə ki Əziz də əlindən getdi, 
Xoşbəxtlik büsbütün onu tərk etdi. 
Təkcə Yusif oldu könül həmdəmi, 
Canını sarsıtdı Yusifin qəmi. 
Viranə bir evdə salaraq məskən, 

O möhnət mülkünü sandı bir vətən. 
Qəmindən nə yatıb, nə də yeyərdi, 
Gözdən qan-yaş töküb belə deyərdi: 
— Necə xoşbəxt idim o günlər, aman, 
Ki, bir mənzildəydi mənimlə canan 
Mənim olmasa da, gözüm önündə 
Gəzərdi, üzünü görərdim gündə. 
Özümü qılaraq nemətdən məhrum, 
Əlimlə zindana düşdü o məzlum. 
Gecələr gizlicə gedib zindana, 
Baxardım ayüzlü əziz canana. 

Gündüzlər zindana baxdıqca hər dəm, 
Könlüm güzgüsündən silinərdi qəm. 
İndisə düşmüşəm ayrı onlardan, 
Sinəmdə yaralar, ürəyimdə qan. 
Yardan ayrılalı, yalqız qalalı, 
Könlümdə yaşayır yalnız xəyalı. 
Cismimin ruhudur o əziz xəyal, 
Onsuz yaşamağım mahaldır, mahal. 
Gəldi bu sözlərlə ahü nəvaya, 
Ahından od düşdü Günəşə, Aya. 
Başı üstdə çətir var idi ahdan, 
Fələk etdi onu üzünə qalxan. 

Sipər olmasaydı, bil, ah oxları, 
Fələyin köksünü yarardı yarı. 
Qopduqca ahından o qara tüstü, 
Çətirlə büründü başının üstü. 

Bəla günəşindən o nazənin qız, 
Qorunardı haman çətirlə yalnızl 
Qanlı yaş tökərdi kirpiklərindən, 
Laxta-laxta qana yaş deyirəm mənl 
Dodağı yanardı ürək odundan, 
Kirpiyi o oda çiləyərdi qan. 
Dodaqdan silməzdi qanı o dilbər, 
Açardı üzündə qandan lalələr. 
Ənniktək üzünə yaxaraq qanı, 
Yarla təzələrdi əhdü-peymanı, 

Bu əhdü-peymana gülüzlü nigar, 
Öz ciyər qanını edərdi nisar. 
Dırnaqla qoparıb gül yanağını, 
Gözdən axıdardı qan bulağını. 
Qanı mürəkkəhbdi, gözləri davat, 
Könlünün qəminə yazardı barat. 
Salıb sinəsinə, üzünə dırnaq, 
Cananı canında görərdi ancaq. 
Əliylə dizinə döydükcə həmən, 
Nilufər rəngini alardı sənəm. 

Yəni yar eşqində mən dərbədərəm, 

Yusif bir günəşsə, mən nilufərəm. 
Məşriq günəşidir sevdiyim dilbər, 
Mən onun eşqində olum nilufər. 
Bağrını döyərdi sənubər kimi, 
Sorardı barmağın neyşəkər kimi. 
Ağappaq əlləri olardı əlvan, 
Yaralı barmaqdan sızılan qandan. 
Qanlı barmağını edərəm qələm, 
Ovcunu kağıza döndərib hərdəm, 
Yazardı qəmindən, eşqindən dastan, 
Lakin oxumazdı o xətti canan. 
İllərlə bu idi işi, peşəsi, 

Canına işlədi hicran tişəsi. 

Aldı gəncliyini əlindən fələk, 

Qır kimi saçları ağardı süd tək. 
Gecə köçüb getdi, açıldı səhər, 
Mişkinə kafurdan düşdü ləkələr. 
Qəzanın oxuyla qarğa vurulmuş, 
Onun yuvasında oturdu bayquş. 
Qarğanın yerini bayquş tutunca, 
Qocalıq məskəni oldu bağ-bağça. 
Ağladı, gözünün qarası itdi, 
Nərgis bağçasında yasəmən bitdi. 
Fələk işlətdiyi hiylə, təzvirdən, 
İşıqlı gözləri qaraldı birdən. 
Həyat çeşməsini tapmadı məgər, 
Zülmətdən işığa eylədi səfər. 
Məgər Hindistandan götürdü örnək, 
İşləri tərsinə döndü hindu tək! 

O üz ki gül kimi gülərdi müdam, 
Soldu, necə solar nilufər axşam. 
Naz ilə qaşında düyünlənən çin, 
Endi qalxan kimi üzünə çin-çin. 
Hələ xatirimə gətirmirəm mən 
Ki, su ləpələnsin, külək əsmədənl 
Lakin əsməsə də, əssə də külək, 
Üzü ləpəliydi onun dəniz tək. 

Sərv tək qəddini qəm yükü əymiş, 
Başı halqa kimi ayağa dəymiş. 
Əynində nə atlaz, nə də ipək var, 
Nə də paltarında gövhər parlayar. 
Bəyaz gərdənində yoxdur gərdənbənd, 
Qalmamış üzündə o zərli rubənd. 
Altında döşəyi bir ovuc torpaq, 
Balışı kərpicdir, bədəni çılpaq. 
Yusifin eşqiylə o torpaq döşək, 
İpəkdən yumşaqdır, tirmədən qəşəng. 
Balışı kərpicdən olsa da əgər, 
Sanardı cənnətdə yatır o dilbər, 

Mən onun halını müxtəsər dedim. 
Deşərək yüz inci, yüz gövhər, dedim. 
Düşməzdi dilindən Yusifin adı, 

Yox idi Yusifdən qeyri muradı. 

O vaxt ki doluydu xəznəsi zərlə, 
Minlərlə mücrüsü ləlü gövhərlə. 
Kim ona versəydi Yusifdən xəbər, 
Ayağı altına səpərdi gövhər. 

Ağzını gül kimi açıb birinci, 

Nə qədər tutsaydı, qoyardı inci. 
Xalqı varlandırdı onun bəxşişi, 
Tükəndi xəznədə qızıl-gümüşü. 
Palaza büründü o nazikbədən, 

Oldu bel bağısı xurma lifindən. 
Yusifdən bir kimsə vermədi xəbər, 
Sükut qıfılıyla bağlandı ləblər. 

Keçdi o günlər ki hər dil, hər dodaq, 
Yusifdən yarına verərdi soraq. 

Belə bir qərara gəldi o canan, 

Yol üstə bir daxma qursun qamışdan. 
Düşərsə oradan yarın güzarı, 

Ayaq səslərini eşitsin, barı. 

İşrət məclisinin sazı susaraq, 

Canan vüsalından düşmüşdü uzaq. 
Əldən ixtiyarı büsbütün çıxmış, 

Dərdü-qəm o sərvi torpağa yıxmış. 
Bir xəbər gətirən yoxdur yarından, 
Qasid gözləyirdi yar diyarından. 
Gah etdi küləyə sirrini bəyan, 

Gah quşa söylədi, xəbər ver yardanl 
Bir yolçu görüncə yolda o dilbər, 
Üzünün, gözünün tozunu silər, 
Gah əlindən öpər, gah ayağından, 
Deyərdi bu gəlmiş yar torpağından, 
Bilirdi bu yoldan keçsə cananı, 
Gözü görməyəcək, şanlı sultanı, 
Yolunun tozundan alıb təsəlli, 

Yol üstdə durardı dünya gözəli. 


ZÜLEYXA YUSİFİN YOLU ÜSTƏ QAMIŞDAN 
ALAÇIQ TİKDİRİR, YOLDAN KEÇƏN YUSİF 
QOŞUNUNUN AYAQ SƏSİNDƏN 
TƏSƏLLİ ALMAQ İSTƏYİR 


Təklikdən Züleyxa artıq bezikdi, 
Yol üstə qamışdan bir daxma tikdi. 
Daxmanı hər yandan qamış çulğamış, 
Ney kimi inildər, sızlar hər qamış. 
Fəraq nəğməsini başlayan zaman, 
Nalələr yüksələr hər bir qamışdan. 
Hicran atəşinə canı yanardı. 
Ahından qamışlar alovlanardı. 
Qamış alaçıqda sanki bir şikar 
Yıxılmış, almışdı dövrəsin oxlar. 
Lakin o, eşqdən bixəbər idi, 
Gözündə hər bir ox neyşəkər idi. 
Deyirlər, Yusifin vardı bir atı, 
Dördnala çapardı bu kainatı. 

Rəngi ala idi fələklə ortaq, 
Gecədən gündüzə vurmuşdu yamaq. 
Onda nur da vardı, zülmət də vardı, 

Gecəsi gündüzlə tən barabardı. 
Düymüş quyruğunu çarxın qurşağı, 
Bədrin kasasını qırmış dırnağı, 
Qızıl bir hilal var hər dırnağında, 
Sanki ulduz parlar çarxın tağında. 
Daşlar əzilərdi o qızıl naldan, 

Yüz ulduz doğardı hər bir hilaldan. 
Çaparkən salsaydı nalın birini, 
Fələkdə tutardı hilal yerini. 
Ovlaqda qaçarkən sanki, bir ceyran, 
Ox kimi ötərdi ovun yanından. 
Onu çapsaydılar şərqdən qərbə, 
Şimşək tək uçardı almadan zərbə. 
Tozu vurmasaydı geriyə əgər, 
Qopardığı toza çatmazdı sərsər. 
Təpədən dırnağa batsa da tərə, 

Bir qətrə o tərdən axmazdı yerə. 
Sanki, bir sel idi o, qətrələrdən, 
Süzülüb keçərdi geniş çöllərdən. 
Gövhər xəznəsiydi, su tək axardı, 
Qamçısız, nalından şimşək çaxardı. 
Axurda ram olub dursaydı əgər, 
Fələklər olardı o ata mehtər. 

Ona su verərdi öz mənzilində, 
Günəş çeşməsindən Ay sətilində. 
Hər gecə azuqə olardı ata, 

Samanı — kəhkəşan, sünbülü — arpa. 
Arpası ələnsin deyə, asiman, 
Xəlbir hazırlamış gecə sapındanl 
Qumları arpadan seçsinlər deyə, 
Sidrənin quşları düşər səcdəyə. 
Yəhəri tərəzi bürcündən nişan, 
Cüt hilal asılmış sol və sağından. 
Yusif o hilala basaraq ayaq, 
Yəhərə qalxardı ay kimi parlaql 
Ətrafı titrədər atın şeyhəsi, 

Batardı bu səsdən göylərin səsi. 

Kişnəyib ürəkdən qaldıranda səs, 
Köç təbli çalmağa gəlməzdi həvəs. 
Hamı yüyürərdi o aya sarı, 

Aya baş əyərdi səyyarəvarı. 

Züleyxa at səsi eşidən zaman, 
Küçəyə çıxardı qamış daxmadan. 
Həsrətlə yolunun üstə durardı, 
Ağlayıb, eşqinə matəm qurardı. 

O yoldan Yusifsiz keçəndə karvan 
Uşaqlar deyərdi ona yalandan: 

Budur, Yusif gəlir yanınca alay, 
Hüsnünə vurulmuş Günəş ilə Ay. 
Züleyxa deyərdi: — Nazlı balalar, 

Bu qəmli könlümə qoymayın qubar. 
Baş alıb yol ilə bu gələnlərdən, 
Yusifin ətrini duymayıram mən. 
Hansı bir mənzilə getsə o dildar, 
Dünyanı mişk ətri, gül ətri tutar. 
Hansı bir məhmilə otursa canan, 
Bəxş edər ətriylə xəstələrə can. 
Yusif bir karvanda olsaydı əgər, 
Hüsnünə olsaydı heyran könüllər, 
“Yusifdən bir xəbər yox” — deyərdilər, 
“Yarından bir əsər yox” — deyərdilər. 
Züleyxa deyərdi: — Aldanmaram mən, 
Yarın gəldiyini danmayın məndən. 
Yusif can mülkünə olmuş hökmran, 
Gizlətmək olurmu onu yarından? 
Ətri can bağrına bahar gətirər, 

Can deyil, cahana nobar gətirər. 
Canlar təzələnər, novbahar olar, 
Dünya başdan-başa laləzar olar. 
Çavuşlar deyəndə “uzaq ol, uzaql” 

O hicran xəstəsi qulaq asaraq, 
Deyərdi: — Uzağam illər boyu mən, 
Yüz möhnət gördüyüm öz sevgilimdən. 
Yardan ayrı düşüm haçana qədər? 

Kaş əcəl çataydı, yaşamaq yetərl 
Deyib bu sözləri, düşərdi bihuş, 
Edərdi özünü özü fəramuş. 
Yetişən olmazdı dada, haraya, 
Çəkilib gedərdi qamış daxmaya. 
Oturub, ağlayıb, etdikcə fəryad, 
Od tutub yanardı o qəlbi naşad. 
Günü belə keçdi bir xeyli zaman, 
İşi ağlamaqdı, munisi fəğan. 


YUSİF ŞAHLIQ TAXTINA ƏYLƏŞİR, QARDAŞLARI 
ACLIQ ÜZÜNDƏN TAXIL APARMAQ 
ÜÇÜN MİSİRƏ GƏLİRLƏR 


Yusifə Allahın mərhəmətindən, 
Şahlıq tac-taxtı verildi birdən. 
Camaat acından olarkən tələf, 

Üz tutdu Yusifin qəsrinə tərəf. 
Onun qarşısında düşüb torpağa, 
Çörək istəyirdi həm qul, həm ağa. 
Xalqın kədərindən ürəyi doldu, 
Qəmdən buğda kimi yanıb qovruldu. 
Arpanı, buğdanı satsınlar deyə, 
Yeni şah bir fərman verdi ölkəyə: 
Azacıq bir müddət keçincə bundan, 
Dəhşətli aclığa tutuldu Kənan. 

Hər kəsin qızılı, gümüşü vardı, 
Verib əvəzində buğda alardı. 

Nə inci, nə yaqut qaldı, nə gövhər, 
Sataraq, taxıla verib yedilər. 
Dolandıqca dövran, keçdikcə zaman, 
Aclıq atəşinə tutuşdu Kənan. 

Yusif qardaşları tapmadı çörək, 
Onları da saldı bu oda fələk. 
Yəqubun yanına gedərək onlar, 
Çörəkdən söz açıb, qan ağladılar. 

Ata mehribanlıq edib onlara. 

Dedi: — Ürəyimə vurdunuz yaral 
Ulduzlar seyrindən olmuşam agah, 
Ki, vardır Misrdə xeyirxah bir şah, 
Bilikdə Allahın feyzinə məzhəri, 
Qəlbi təmizlikdə bir nurlu səhər. 
Günəş tək aləmə üzü nur saçar, 
Xalq ona üz tutar, ona əl açar. 
Sizin halınızdan tutarsa xəbər, 
Yəqin, hörmət edər, yardım göstərər. 
Bilincə Misirdə belə bir şah var, 
Səfərə çıxmağa hazırlaşdılar. 

Alıb lazım olan əmtəələrdən, 
Dəvəyə yükləyib, çıxdılar evdən. 
Keçib səhralardan bir xeyli zaman, 
Kənandan Misirə yetişdi karvan. 
Yusif taxtü-tacı buraxıb o gün, 
Ova çıxacaqdı səyahət üçün. 
Parlaq günəş kimi nur saçır üzü, 
Qoşunla dolmuşdu o çölün düzü. 
Əynində gövhərlər parıldayardı, 
Min qızıl kəmərli qulları vardı. 
Onun arxasınca yollandı ləşkər, 
Sanki, bir dənizdə coşdu ləpələr. 
Yusif, o ayüzlü, günəşbüsatlı, 
Şikar arxasınca gəzirdi atlı. 

Bu dəmdə qardaşlar yetişdi yoldan, 
Gördülər at çapır, ov gəzir sultan. 
Tamaşa etməyə durub bir yanda, 
Şah ötüb buradan keçən zamanda, 
Qəribləri görüb dayandı dərhal, 
Çağırıb yanına verdi çox sual. 
Qardaşlar hər yandan verdilər xəbər, 
Kənandan, Yəqubdan söz söylədilər. 
Yusifin xoşuna gəldi bu söhbət. 


1 Məzhər — aşkara çıxaran 

Nisgilli qəlbində coşdu məhəbbət, 
Yurd, ata həsrəti, canını yaxdı, 
Gözündən üzünə incilər axdı. 
Əmr etdi yanınca gedən əyana, 
Qayğı göstərilsin əhli-Kənana. 
Şəhərə aparıb etsinlər hörmət, 
Hər biri göstərsin onlara xidmət. 
“Nəcib insanlardır” söylədi, bunlar 
Misirdə ən əziz qonağımdırlar. 
Aparın mənzilə, xidmətdə durun, 
Onlara layiqli bir məclis qurunl 
Döşəyin süfrəyə dadlı xörəklər, 
Şərbətdən, şəkərdən, nə istəsələr. 
Yusifin əmrinə edib itaət, 
Əyanlar göstərdi onlara hörmət. 
Alıb gətirdilər şəhərə birbaş, 
Bütün şəhər əydi qonaqlara baş. 
Yusif də gəzərək bir az çölləri, 
Döndü dostlarıyla şəhərə geri. 
Çatdı Günəş kimi mənzilə həmən, 
Düşdü bir Ay kimi atın belindən. 
Əyanlar yeridi sağ və solundan, 
Qəsrinə yollandı o şanlı sultanl 
Bağlandı zəncirə əzmiylə fələk, 
Taxta qədəm qoydu o bir Günəş təkl 
Taxtını vücudu qərq etdi nura, 
Söylədi: — Əzizlər gəlsin hüzural 
Əzizlər Yusifi aldı araya, 

Sanki, bəzək verdi ulduzlar Ayal 
Yusif qardaşları tutunca xəbər, 
Dəvətsiz saraya tərəf gəldilər. 
Yusif ləblərindən saçdı gövhəri, 
Dedi ki: Bismillah, gəlin içəril 
Gəlib baş əydilər hamısı tək-tək, 
Günəşin önündə səyyarələr təkl 
Dedilər: — Ey bəxti cavan padişah, 
Təxtini, tacını hifz etsin Allahl 

Bizə göstərdiyin izzət, ehtiram, 
Edib cümləmizi sənə bir qulam. 
Yusif şad görunur zahirdə, amma 
Ürəyində vardı müşkül, müəmmal 
Batində qəlbinə kədər çökürdü, 
Gizlicə gözündən gövhər tökürdü. 
Kənan əzizləri Misrə çatanda, 
Ürəyi təsəlli tapdı bir anda. 
Çağırdı onları taxtın yanına, 

Gülər üz göstərdi mehmanlarına. 
İncilər saçıldı şahın ağzından, 
Dedi: — Gəldiyiniz yola can qurbanl 
Zatınız, südünüz, təmizdir — deyə, 
Bu gəliş şərəfdir bizim ölkəyə. 
Xoşdur, mübarəkdir qədəmləriniz, 
Sizin tək qonaqla fəxr edirik bizl 
Gəlişiniz verdi gözlərə işıq, 
Sizinlə ölkəmiz tapdı yaraşıq. 
Yusif çalışırdı ki, gündən-günə, 
Etsin qonaqları məhrəm özünə. 
Artdıqca onlara Misirdə hörmət, 
Onlarda artardı vətənə rəğbət. 
Lakin o gülüzlü böyük hökmdar, 
İcazə verməzdi getsinlər onlar. 
Onlar israr edib hey yalvarardı, 
Yusif öz sözündə möhkəm durardı. 
Bu gün razılaşıb qalsa da onlar, 
Sabah edərdilər getməkdə israr. 
Yusif başqa tədbir düşündü bir gün, 
Çağırıb quluna dedi: — get özün, 
Apar, qonaqların mallarını sat, 
Göstər qiymətini birə ikiqat. 
Taxıldan hazırla elə barxana, 
Güclə gedib çatsın dəvə Kənanal 
Qul şaha baş əyib, bazara getdi. 
Yusif nə demişdi, elə də etdi. 

Bir gün Yusif ilə söhbət zamanı, 

Qardaşlar yad etdi yenə Kənanıl 
Xoş sözlər Yusifin ağzında qaldı, 
Ürəyi sıxıldı, rəngi saraldı. 

Qəlbi dərya kimi coşaraq kindən, 
Qara bulud kimi qopdu yerindən. 
Dedi: — Ey qəddarlar bu sözdür doğru. 
Ki, siz casussunuz, ya da ki, oğrul 
Düz adam tanınar düzlük üzündən, 
Yalançı tələyə düşər sözündən. 
Düzlük, təmizlikdən dəm vurdunuz siz, 
Mən də xatirinizi tutardım əziz. 
Əgər sözünüzdə yoxdursa yalan, 
Doğruçu səhər tək danışın, əlanl 
Yalançı səhər tək etsəniz riya, 
Düşəcək başınız min bir bəlaya. 
Qəzəblə üz tutub o, zindanbana, 
Aparın bunları, dedi, zindanal 
Hamı bir ağızdan dedi qardaşlar 

Ki, ey bu ölkənin fəxri hökmdarl 
Nə casus, nə oğru, bəlkə də, açıq, 
Çörəkçin Kənandan gəldik, möhtacıql 
Bu bəd əməllərdən, bil, arıyıq biz, 
Yəqub peyğəmbərin övladıyıq bizl 
Atamız bizimçün edir ahü-zar, 
Oturub daima çəkir intizar. 

Bir oğul qəmiylə ürəyi dolmuş, 

O qədər ağlamış, gözü kor olmuş. 
Dedi: — Yəqub sizə atadır əgər, 
Yoxdur sizdən özgə övladı məgər?! 
On ağız süsən tək açıldı birdən, 
Dedilər: — Razıyıq mərhəmətindən, 
Bir oğlu da vardır, Yəqubun, ancaq 
Adı İbn-Yəmin, sayılır uşaq. 

Var idi bir oğlu, adı da Yusif, 
Uşağı qurd yedi, etdik təəssüf. 
Atamız çox sevir İbn-Yəmini, 
Onunla unudur Yusif qəmini. 

Nə gecə, nə gündüz ayrılır ondan, 
Onsuz bir zindandır Yəquba cahanl 
Dedi: — Doğrudursa əgər sözünüz, 
Kənana gedərək Misrə dönünüzl 
Söz verin Kənandan qayıdan zaman, 
Gələcək sizinlə o cavan oğlanl 

Bu vədə siz əməl etsəniz əgər, 
Yanımda qədriniz daha yüksələr! 
Taxıl bağışlaram o qədər sizə 

Ki, bolluqla çatsın qəbilənizəl 

Bir nəfər sizlərdən girov qalacaq, 
Geri qayıtmağa and için ancaql 
Qardaşlar and içdi böyük Allaha 
Ki, hamı qayıtsın Misrə bir dahal 
Şərt kəsib, and içib, yəmin etdilər, 
Yəhudanı girov qoyub, getdilərl 


QARDAŞLAR KƏNANA QAYIDIR, ƏHVALATI 
ATALARINA SÖYLƏYİRLƏR 


Ötüb Nil çayı tək Misrin yanından, 
Oldular sürətlə Kənana rəvan. 
Dəvələr boynunda noxta boşaldı 
Misr eli, Nil çayı geridə qaldı. 

Hər dəvə üstündə taxıl var bir yük, 
Yüklərin hər tayı anbardan böyük. 
Keçib səhraları, aşıb dağları, 
Dəvələr yorturdu Kənana sarı. 
Batdı yük altında tərə hər dəvə, 
Karvan yaxınlaşdı, nəhayət, evə. 
Dedilər Yəquba: — Qayıtdı karvan, 
Lakin Yəhudadan görünmür nişanl 
Yəqubun fəryadı yüksəldi göyə, 
Ağlayıb, səs saldı bütün ölkəyə. 
Ürək qanı oldu gözündən cari, 
Qaçdı yola tərəf divanəvari. 

Şütüdü yel kimi, qan-tərə batdı, 
Gəlib toz içində, karvana çatdı. 
Ürək ağrısından qıldı ahü-zar, 

Dedi: — Ey hissdən məhrum oğullarl 
Hanı o qardaş ki, alıb getdiniz, 
Yusif tək gözümdən iraq etdiniz?! 
Nə oldu, o qaldı qürbət ellərdə, 
Sizinlə vətənə dönmədi bir dəl? 
Mənə yetməzdimi Yusifin qəmi, 
Bu qəm də könlümün oldu həmdəmi? 
Ah çəkdi, püskürdü od ciyərindən, 
Mum kimi əridi oğul qəmindənl 
Qocanın halını görüb oğullar, 
Torpağa döşənib, qan ağladılarl 
Dedilər: — Boş yerə, ata, qurma yasl 
Bizim sözümüzə bir an qulaq asl 
Elə ki, biz Misrə yetişdik yoldan, 
Bizə hörmət etdi, əvvəlcə, sultan. 
Hər gün məclis qurub, edirdi söhbət, 
Biz ondan duyurduq sonsuz məhəbbət. 
Sonra birdən-birə dəyişdi üzü, 
Oğruya, casusa oxşatdı bizi. 

Biz ona söz açdıq öz nəslimizdən, 
Şaha bir hekayə söylədik sizdən. 
Misrin sultanına dedik: — Ey sərvərl 
Bizim atamızdır Yəqub peyğəmbərl 
Dedi: — Sözünüzdə yoxdursa yalan, 
Sizə atadırsa o piri-Kənan, 

Gediniz Kənana, söyləyin Yəqub, 
Sizinlə göndərsin mənə bir məktub. 
Sizin sözünüzü təsdiq eyləsin, 
Kimdir və nəçidir, açıq söyləsin. 
Bizdən şübhəliydi, odur ki, xosrov, 
Yəhudanı tutub, saxladı girov! 

Bizə and içdirdi ölkə sərvəri 

Ki, gərək dönəsiz Kənandan geri. 
Dedi: — Bir də Misrə gəlsəniz əgər, 

İbn-Yəmin ilə gəlin bərabər. 

Siz əgər bu əhdə vəfa etsəniz, 
Məndən ənam alıb, hörmət görərsiz, 
Dedilər ki: Ata, fövt olar fürsət, 

Ver bizə tezliklə getməyə rüsxət. 
Sonra da ənbər saç qələm dilindən, 
Şaha bir məktub yaz sən öz dilindən. 
Dilini qələm tək açaraq Yəqub, 
İşarə verdi ki, yazılsın məktub. 
Katib itilədi qələmin dərhal, 

Ağzını tər mişkə saldı dalbadal. 
Kağız üstə qələm çilədi ənbər, 
Naməyə möhrünü vurdu peyğəmbər. 


YUSİF QARDAŞLARI İKİNCİ DƏFƏ MİSİRƏ 
GEDİR VƏ İBN-YƏMİNİ APARIRLAR 


Məktub hazır oldu, Yəqub bu zaman, 
Verdi övladına sidq ilə fərman. 
Səfərə özünüzü hazır ediniz, 
İbn-Yəmini də alıb gedinizl 

Yenə Misrə tərəf yollandı karvan, 
Yolda mənzil edib rahat olmadan. 
Gecələr yuxunun daşın atdılar, 
Sürətlə yol gedib, Misrə çatdılar. 
Burada əyanlar kimi on qardaş, 
Şahın sarayına getdilər birbaşl 
Qəsrin qapısına basınca ayaq, 
Yusif dəvət etdi, onları qonaq. 
Sevincdən oldular gül kimi xəndan, 
Sidq ilə oldular şaha sənaxanl. 
Söylənən duaya qulaq asaraq, 
Yusif fikrə getdi, dinmədi ancaq. 
Sükut davam etdi bir neçə saat, 


1 Sənaxan - tərif söyləyən, duaçı 

Dilindən çıxmadı bir söz də — heyhatl 
Keçdi yeddi saat, şah gəldi dilə, 
Dedi qonaqlara bir xoş dil ilə: 

— Səfa gətirdiniz, Misrə, şadam mən, 
Əhdinizə vəfa etdiniz, — əhsənl 
Qardaşlar duaya yenə dil açdı, 

Hər biri ağzından gövhərlər saçdı. 
Ağılla, kamalla etdilər dua, 

O səhvi, xətanı əfv edən şaha. 
Dedilər: -Yəqubdan məktubumuz varl 
Bax, İbn-Yəmin də qarşında durar! 
Bir qardaş irəli keçdi, bu zaman, 
Əlində o namə piri-Kənandan. 
Taxtının önündə qılaraq təzim, 
Öpərək naməni eylədi təqdim. 
Görüncə adını atasının, şah, 

Gözü yaşla doldu, çəkdi dərin ahl 
Axdı ayağına gözlərindən yaş, 
Durub hərəminə yollandı birbaşl 
Naməni əlində tutub oturdu, 
Oxudu, həsrətdən başına vurdu. 
Məktubu gözünə sürtüb ağladı, 
Ahı başı üstə duman bağladı. 
Naməyə səpdiyi inci, yaqutdu, 
Xəttini tovrata bərabər tutdu. 

Gah onu tac kimi qoydu başına, 
Qərq etdi gözünün qanlı yaşına. 
Yəqubun gözünün işığı bu dəm, 
Qılmadı kimsəni dərdinə həmdəm. 
Dedi, — Qonaqlara hörmət edərək, 
Süfrə döşəsinlər, versinlər xörək. 
Şahın mətbəxindən xörəklər gəldi, 
Nazü-nemət dolu süfrə düzəldi. 
Yusif əmr verdi hər iki nəfər, 
Üz-üzə oturub xörək yesinlər. 
Məclisə gələrək hər iki qardaş, 
Bir süfrə başında oldular həmaş. 

Təsadüf Yusifə elədi kömək, 

Qaldı İbn-Yəmin o məclisdə təkl 
Ah çəkib, şam kimi od tutub yandı, 
O ahdan Yusifin canı odlandı. 

Dedi: — Bu nə ahdır, niyə qəmginsən? 
Nə üçün ahından odlandı sinən?! 
Dedi İbn-Yəmin: — Ey izzətli şah, 
Nisgilli könlümdən yüksəldi bu ah. 
Mənim də qardaşım vardı bir zaman 
Ki, artıq sevərdim onu hamıdan. 

O günəşcamallı qalsaydı əgər, 
Həmaşım olardı bu gün, ey sərvərl 
Dedi: — Haradadır indi qardaşın 

Ki, onun qəmində axar göz yaşın? 
İbn-Yəmin dedi: — Böyük hökmdar, 
Deyirlər yemişdir onu canavar. 
Dedi: — Ey ürəyi yaxan şəm kimi, 
Mən bu gün mehriban bir həmdəm kimi, 
İcazə ver, sənin yoldaşın olum, 
Yusifin yerinə həmaşın oluml 

Ay kimi var idi önündə pərdə, 
Pərdə arxasına gedib bir yerdə, 

Ay ilə müştəri kimi mehriban, 

Bir süfrə başında saldılar məkan. 
Şövq ilə yedilər doyunca xörək, 

O gün təzələndi, demək, duz-çörəkl 
İbn-Yəmin etdi şah ilə söhbət, 
Yusifin qəlbində coşdu məhəbbət. 
Yusif də başladı sözə-söhbətə, 

O İbn-Yəmini saldı heyrətə. 

Mehri, məhəbbəti yetmədi sona, 
Bir çox hekayələr söylədi ona. 
Rəmz ilə söz açdı babalarından, 
Yaxınlıq sirrini eylədi bəyan. 
İbn-Yəmin ona qulaq asaraq, 
Könlündə doğurdu bir şübhə, maraq. 
Yanan sinəsindən qopdu odlu ah, 

Dedi: — Ey günəşdən ulu padişahl 
Səni and verirəm, mən bir Allaha, 
Ki, bir gözlə baxır qula, həm şaha. 
Nuru hər zərrədə əyandır onun, 
Lütfü bir keçilməz ümmandır onun. 
Bir sirri gizlətmə məndən lütf eylə 
Yoxsa Yusifmisən? Düzünü söyləl 
Az qaldı ki, Yusif getsin özündən, 
Pərdəni götürdü sirrin üzündən. 
Dedi: — O atasız, o qərib mənəm, 
Qardaşlar əliylə dağlanıb sinəml 
Qul kimi möhnətlə, dərdlə satıldım, 
Zindanlar küncünə bir gün atıldım. 
Ata həsrətiylə möhnətə dözdüm, 
Yad eldə zillətə, töhmətə dözdüml 
Bu dəm çatdı başa hicran günləri, 
Yetdi bir-birinə mehrü müştəril 
Bilincə mehriban süd qardaşdılar, 
Qol açıb, öpüşüb, qucaqlaşdılarl 

İki gül şövq ilə oldu həmağuş, 
Uçdu başlarından saat yarım huş. 
Beləcə qardaşlar huşsuz qaldılar, 
Xoşbəxtlik yar oldu, tez ayıldılar. 
Dedi İbn-Yəmin Yusifə: — Qardaş, 
Ey mənim dərdimə, qəmimə yoldaşl 
Sənin möhnətindən, hicran qəmindən, 
Bu zalim fələyin hər sitəmindən, 
Atamız qocalmış, bezmiş, yorulmuş, 
O qədər ağlamış, axır kor olmuşl 
Nə vaxtdır olmusan Misirdə sultan, 
Nə üçün atanı bir anmamısan?l 
Özünü nə üçün yüksəkdə tutdun? 
Oğulluq borcunu niyə unutdun? 
Yusif üzr istədi, dedi: — doğrudur, 
Nə edim, Allahın fərmanı budurl 
Bu qədər vəfasız bilmə məni sən, 
Allahın əmrinə əməl etdim mən. 

İndi mən vermişəm belə bir qərar 
Ki, bir də Kənana getsin qardaşlar. 
Bir tədbir görmüşəm, biləsən gərək, 
Çalışaq, qəzanın işini görək. 
Mənə yəqindir ki, yaxındır o gün, 
Atamla görüşmək olacaq mümkün. 
Tezliklə bu hicran sona çatacaq, 
Biz gərək o günü gözləyək, ancaql 
Qardaşlar Kənana getdiyi zaman, 
Mənimlə qalmaqçın sən bir az yuban 
Çalış, bu səfərdə onlarla getmə, 
Onlar qayıdacaq geri, qəm etməl 
Onlara bir hiylə quracağam mən, 
Sən ancaq bu işdə incimə məndən. 
Deyərəm qursunlar belə bir kələk, 
Onları bu kələk sarsıtsın gərək. 
Qızıldan çanağı alıb anbardan, 
Gətirsin anbardar hamıdan pünhan. 
Onu tutarlı bir bəhanə üçün, 

Sənin barxananda gizlətsin o gün. 
Sənin barxananda tapılsa çanaq, 
Onlarla getməyin baş tutmayacaql 
Deyib dinlədilər, verdilər qərar, 
Belə bir hiyləyə razılaşdılar. 


TAXIL ÇANAĞI GİZLİ SURƏTDƏ İBN-YƏMİNİN 
YÜKÜNƏ QOYULUR, YUSİF ONU OĞRU ADI 
İLƏ QUL EDİB YANINDA SAXLAYIR 


O günün səhəri şahın dilindən, 
Gedib anbardara tapşırıq verən, 
Çanağı gizlətmək əmrini verdi, 
Bu işi anbardar başa yetirdi. 
Elə ki qardaşlar hazır oldular, 
Getməyə icazə istədi onlar. 
Yusif də onlara mane olmadı, 

Səfərə yollandı Yəqub övladı. 
Səhər nəsimi tək çıxdılar çölə, 
Onların sürəti oxşardı yelə. 

Şahın məmurları çatıb arxadan, 
Acıqla səslənib dedilər: — Dayanl 
Kəsib qarşısını bu dəm karvanın 
Ki, alçaq oğrular, bircə dayanınl 
Yəqub uşaqları oğru adlandı, 
Əlbəttə, bu töhmət açıq yalandı. 
Qardaşlar başladı anda, amana: 
Dedilər: salmayın bizi böhtanal 
Təmiz ailədə böyümüşük biz, 
Peyğəmbərlər olmuş bütün nəslimizl 
Məmurlar yükləri gəzdi bir zaman, 
O qızıl çanaqdan olmadı nişan. 
Çatdı İbn-Yəmin yükünə növbət, 
Çanağı tapdılar onda, nəhayətl 
Yoldan qaytardılar kənanlıları, 
Döndülər Yusifin qəsrinə sarı. 
Yusif söylədi: — Ey nankor adamlar, 
Məgər yaxşılıqdan belə çıxarlar? 
Hamısı dedi: — Ey ədalətli şah, 
Əgər İbn-Yəmin işləmiş günah, 
Yəquba bağışla, keç günahından, 

O məzlum qocanın saqın ahından. 
Kini, küdurəti çıxar qəlbindən, 
Cavansan, qocaya güzəştə get sənl 
Şah dedi: — Bu sözlər bir əfsanədir, 
Sizdə oğruların cəzası nədir?! 
Qardaşlar dedilər: — Ey rəhmdil şah, 
Bizdə kim işləsə, belə bir günah, 
Yəni oğurlansa bir kəsin malı, 
Oğru o adamın qulu olmalıl 

Dedi: — Bu qanunu edirəm qəbul, 
Mənə İbn-Yəmin olsun bir il qull 
Hamı bu qərardan gəldi dəhşətə, 
Şahla başladılar, sözə, höccətə. 

Biri söylədi: — Ey xalqın əmini, 
Hörmət qoy, bizə ver İbn-Yəminil 
Yoxsa elə nərə çəkərəm ki, mən, 
Bütün misirlilər gedər özündənl 
Sonra qulağına qoyub əlini, 

İstədi nərəyə açsın dilini. 

Ağzını açanda Yusif əliylə, 

Endirdi ağzına onun bir şillə. 

Sonra Yusif özü çəkdi bir nərə, 
Hamı huşdan gedib, sərildi yerəl 
Keçdi xeyli zaman, ta ayıldılar, 
Şahın məclisindən çıxarıldılar. 
Xəcalət çəkdilər, sirr olmadı faş, 
Getdilər Yəqubun yanına birbaşl 
Möhnətkeş qocaya verdilər xəbər 
Ki, İbn-Yəmindən görünməz əsərl 
Qəlbində dəniz tək qəm vurdu dalğa, 
Huşunu itirib düşdü torpağa. 

Elə ki özünə gəldi bir kərə, 

Ah çəkdi, tüstüsü qalxdı göylərə. 
Gül tək yaxa yırtıb, çıxdı köynəkdən, 
Lalə tək dağlandı qanlı ürəkdən. 
Ağlayıb soruşdu oğlanlarından 

Ki, İbn-Yəminə nə olmuş, aman?! 
Oğlanlar birbəbir dedilər: — Ata, 
Çıxmış İbn-Yəmin əlindən xətal 
Yükündən tapılmış oğurluq çanaq, 
Cəzası olmuşdur şaha qul olmaql 
Yəqubu sarsıtdı bu qara xəbər, 
Sanki sinəsinə vurdular xəncər. 

Bir müddət bu ağır möhnətə dözdü, 
Xəcalət, müsibət canını üzdü. 
Birini çağırıb oğullarından, 

Dedi: — Gəl, yanımda əyləş bir zaman, 
Qələmi al ələ ədəb ilə sən, 

Misir sultanına namə yaz məndən. 
Yaz mənim dilimdən şaha çox dua 

Ki, Yəqub əl açıb, gəlmiş qapına. 
Qocayam, fəqirəm, rəhm qıl mənə, 
Salma bundan artıq hicran dərdinəl 
Fələyin cövründən gülşənim solmuş, 
Nərgis gülü kimi gözüm kor olmuş. 
Qırx il qara keçmiş gecəm, gündüzüm, 
Yusif həsrətiylə gülməmiş üzüm. 
Düşün ki, qarşında dilsiz bir şamam, 
Oğul fəraqında yol vermə yanaml 
Lütf ilə halıma mənim nəzər qıl, 
Duamdan, ahımdan saqın, həzər qıll 
Yazılıb, bir zərfə qoyuldu məktub, 
Misir sultanına göndərdi Yəqub. 
Qasid gəlib çatdı şah hüzuruna, 
Məktubu ədəblə yetirdi ona. 

Yusif zərfi açıb, aldı məktubu, 

Sanki qarşısında gördü Yəqubu. 
Yırtdı yaxasını, qopardı fəğan, 
Tacını torpağa saldı başından. 

Dəniz tək qəlbində qəm vurdu dalğa, 
Yağış tək üzünü sürtdü torpağa. 
Ağlayıb yalvardı bir pak Allaha, 

Əl açdı qul kimi uca dərgaha. 

Dedi: — And verirəm səni, ey xuda, 
Yəqubun gözünü tutan buludal 
Qoyma bundan artıq çəkim müsibət, 
Onun didarını qıl mənə qismət. 

Bu dəm vəhy gəldi: — Ey nütfəsi pak, 
Görüş yaxındadır, qılma sinən çak!. 
Qaldır lalə kimi üzünü yerdən, 

Atan məktubuna bir cavab yaz, sənl 
Yusif durdu, saray səmtinə getdi, 
Katibi yanına tez tələb etdi. 

Dedi: — Gəl, qələmlə yarat bir ecaz, 
Mişk ilə kafura can sözləri yazl 


1 Çak — parçalanmış 

Katib ki, əlinə aldı qələmi, 

Xətt üstə yoluna saldı qələmi. 
Qələmə əl atıb, ütarid) kimi, 
Günəş üstə çəkdi bir gecə rəsmi. 
Bir namə bəzədi o sahibzəka, 
Məzmunu düzlükdə Xətti-üstüva. 
Kağızda bir naxış saldı ki, qələm 
Yusifin könlündən silindi ələm. 
Katib o naməni yazıb bitirdi, 
Yusif öz əliylə qasidə verdi. 
Qasid şah əmrini bilərək şərəf, 

O saat yollandı Kənana tərəf. 
Səadət elçisi çatdı mənzilə, 
Naməni Yəquba verdi əliylə. 
Məktubu açanda məktub oxuyan, 
İlk sözü başladı Allah adından. 
Sonra İbrahimə oxudu salam, 
Yəqubun vəsfini şərh etdi tamam. 
Namənin mənalı hər bir sözündən, 
Yəqub sarsılaraq, getdi özündən. 
Elə ki o qoca özünə gəldi, 

Təmiz ürəyindən bir səs yüksəldi. 
Dedi: — Bu naməni yazan, şübhəsiz, 
Özü peyğəmbərdir, bilməliyik bizl 
Yusifin yuxusu düşdü yadına, 

Bu rəmzi bağladı onun adına. 
Vəcd ilə söylədi oğlanlarına 

Ki, tez Misrə gedin şahın yanına. 
Keçin bu yollardan iti külək tək, 
Axtarın Yusifi gözdə bəbək təkl 


1 Ütarid — ulduz adıdır 

YƏQUB ÖVLADLARI BİR DAHA MİSİRƏ GƏLİR 
VƏ YUSİFLƏ GÖRÜŞÜB DEYİŞİRLƏR 


Yenə Misrə tərəf yollandı karvan, 
Keçdilər sürətlə uzaq yollardan. 
Misrə çatan kimi Yəqub övladı, 
Şahın sarayına tərəf yollandı. 

Şah dedi: — Gəlsinlər yanıma yenə, 
Qardaşlar getdilər şahlıq qəsrinə. 
Qonaq xatirini əziz tutdu şah, 
Taxtının önündə həm oturtdu şah. 
Yusif ehtiramla sözə başladı, 
Dedi: — Ey Yəqubun əziz övladıl 
Məndə bir ibrani namə vardır, siz 
Oxuyun, şərh edin, dili bilsəniz. 
Verdi xidmətçiyə zərfi bu zaman, 
Qardaşlardan biri tez aldı ondan. 
Elə ki açaraq o xəttə baxdı, 

Sanki, gözlərində ildırım çaxdı. 
Namə tək qıvrıldı, gözü qaraldı, 
Dəhşətdən bozarıb, sonra saraldı. 
Verdi başqasına utandığından, 
Onun da başından yüksəldi duman. 
Birbəbir qardaşlar xəttə baxaraq, 
Solub saraldılar, susdular, ancaql 
Bir az düşündülər, dedilər: — Ey şah, 
Yalan danışmırıq, şahiddir Allahl 
Bizim Yusif adlı qulumuz vardı, 
Yaman tənbəl idi, yeyib yatardı. 
Biz onun əlindən zinhara çatdıq, 
Aparıb onu bir tacirə satdıq, 
Yazmışıq bu xətti o zaman ey şah, 
Qırx il əvvəl olan işdir bu, vallahl 
Padşah dedi: — Ey Yəqub övladı, 
Verdiyiniz cavab doğru olmadı. 
Yetər qələm kimi qoşa dillilik, 
Yalanı doğrudan seçə bilirik. 

İşiniz namə tək açıqdır, açıql 
Başınız qələm tək bıçağa layiql 

Bu namə göstərir iç üzünüzü, 

Odur ki, qaradır namənin üzü. 

Kim belə bir zülmü edər insana? 
Nə ad vermək olar siz bivicdana? 
Namənin dolaşıq sətirlərindən, 
Qara bir taleyi oxuyuram mənl 
Qələm tək diliniz iti olmasın, 

Ney kimi içiniz yellə dolmasınl 

Bu xəttin məzmunu bəllidir sizə, 
Lakin doğru gəlmir dillərinizə. 
Mənim bir camım var, sirri açandır, 
Hər yerdə, hər zaman haqq danışandırl 
Əgər kənarına barmaqla vursam, 
Açıb həqiqəti, deyəcək tamaml 

Şah dedi: — Gedin, o camı gətirinl 
Qoy üstü açılsın hər gizli sirrinl 

Bir nəfər məclisdən çıxaraq getdi, 
Camı əl üstündə tez hazır etdi. 
Toxundu o cama Yusif əliylə, 

Sonra dodaqaltı gələrək dilə, 

Dedi: — Ey qorxusuz mərdimazarlar, 
Bu cam sirrinizi eləyir aşkarl 

Deyir, bunların bir qardaşı vardı, 
Təmiz ürəkliydi, Yusifdi adı. 
Uşaqkən nur kimi onu aldılar, 

Atası gözündən uzaq saldılar. 
Azğınlar div kimi aparıb onu, 
Mənzili etdilər bir kor quyunul 

Bir daha gördünüz, səsləndi bu cam, 
Qoy, sizə şərh edim, sözünü tamaml 
Deyir: — Bu zülm ilə doymayıb hələ, 
Qəlbinə dağ vurub, satdılar köləl 
Onu alan şəxsə dedilər, hökmən, 
Bu qulu zəncirdə, damda saxla sənl 
Yəqub övladına bu iş yararmı? 

Sizin məzhəbinizdə bu qayda varmı? 
Qızdı günəş kimi Yusif dərindən, 
Dolu bulud kimi qopdu yerindən. 
Dedi: — Ey zalımlar, söyləyin mənə, 
Sizi xilas edər hansı bəhanə?! 

Sizi bu Misirdə elə edim xar, 
Halınıza ağlasın quşlar, balıqlarl 
Qılıncla boynunuz vurulsun gərək, 
Bu cəza hamıya dərs olsun gərək! 
Kəsdi qılınc kimi səbrini qəzəb, 
Cəlladı məclisə eylədi tələb. 
Cəlladın dalınca gedərək nazir, 
Etdi qılınc əldə cəlladı hazır. 
Görüncə cəlladı şah verdi fərman, 
Aparın, bunlara verməyin amanl 
Başladı cəlladlar durmadan işə, 
Düşdü məclis əhli qorxu, təşvişə. 
Hərəsi birinin boynundan dartdı, 
Şahın məclisindən kənara atdı. 

Şah isə gizlicə sərkərdələrə, 
Çağırıb demişdi: — Bilin, bir kərə, 
Məqsədim deyildir qonaq öldürmək, 
Onlara qıymayın, sonunu görəkl 
Bundan xəbərsizdi Yəqub övladı, 
Ərşə yüksəltdilər ahü-fəryadı: 

— Səni and veririk haqqın özünə, 
Yəqubun qan sızan ağlar gözünəl 
İbrahim Xəlilin gülüstanına, 
İshaqın sinədən qopan ahınal 
Qəriblər halına yansın ürəyin, 
Öldürmə ki, Allah olsun köməyinl 
Onların ahından yandı fələklər, 
Ağlayıb yalvardı göydə mələklər. 
Keçdi həqq onların günahlarından, 
Bir mələk də gəlib Allah yanından, 
Yusifə yetirdi xaliqdən peyğaml 


1 Peyğam - sifariş 

Ey Yusif, onlardan alma intiqaml 
Vermə yazıqlara bunca əziyyət, 
Yetər çəkdikləri işgəncə, zillətl 
Kənandan neçə yol min müsibətlə, 
Gətirib qaytardın geri zillətlə. 

Biz keçdik onların hər günahından, 
Rəhmə gəl, sən də ver, onlara amanl 
Bu idi Allahın əmri, nə etmək? 
Olmazdı bu əmrin əksinə getməkl 


YUSİF QARDAŞLARININ GÜNAHINI ƏFV EDİR, 
ONLARA MƏRHƏMƏT GÖSTƏRİR VƏ 
ATASININ VÜSALINA ÇATIR 


Allahın vəhyini Yusif eşitcək, 
Camalı açıldı, təzə qönçə tək. 
Buyurdu, hüzura gəlsin qardaşlar, 
Onlara məhəbbət eylədi izhar. 
Dil açıb, şam kimi alışdı başdan, 
Sorğu-sual etdi hər bir qardaşdan. 
Açdı könülləri hər bir sualı, 
Soruşdu: — Necədir Yəqubun halı? 
Görüncə danışır şah xoş dil ilə, 
Gəldi tuti kimi qardaşlar dilə. 
Dedilər: -Yusifdən ayrı düşəli, 
Bükülüb qaməti, titrəyir əli. 
Yusifdir diləyi, Yusifdir sözü, 
Nərgis tək qəmində kor olmuş gözü. 
Qırx il bu qəm ilə sinə dağlamış, 
Yaz buludu kimi daim ağlamış. 
İndi də itirib İbn-Yəmini, 

Salmış ürəyinə onun qəmini. 
Gözü yolda qalıb, ürəyi naşad, 
Rəhm elə Yəquba, onu qıl azadl 
Eşitcək bu sözü qardaşlarından, 
Yusifdə nə taqət qaldı, nə tavan. 

Səbir piyaləsi dolaraq daşdı, 
Ağladı, ürəyi oda tutaşdı. 

Günəş tək üzündən niqabı aldı, 

Ay kimi buluddan çıxıb ucaldı. 
Dedi: — Ey qardaşlar, bu cah, bu calal, 
Mənimdir Misirdə bu dövlət, bu mall 
Quyuya salınmış o Yusif mənəml 
Satılıb alınmış o Yusif mənəml 
Qardaşlar başladı qan ağlamağa, 
Düşdü göz yaşı tək hamı torpağa. 
Taxtından enərək Yusif bu zaman, 
Onlarla danışdı şirin, mehriban. 
Məhəbbətlə qucdu onları bir-bir, 
Sanki, heç birində yox idi təqsir. 
İnsanlıq üzündən hörmət göstərdi, 
Məhəbbət, ehtiram, izzət göstərdi. 
Verdi hər birinə şahanə xələt, 
Yarandı arada bir səmimiyyət. 

Bir yerdə oturub söhbət edərək, 
Qovuşdu qardaşlar südlə şəkər təkl 
Babalar demişkən, düşünsən bir az, 
Təmiz ürəklərdə kinə yer olmazl 
Qardaşlar söylədi Yusifə bir gün, 
Sənsən böyük şahı bu yer üzününl 
Sən bizi əfv etdin ağır günahdan, 
Özün əfvimizi istə Allahdanl 
Bilirik, etmişik böyük cinayət, 
Daima çəkirik xiffət, xəcalət, 
Allahın eşqinə keç bu günahdan, 
İstə əfvimizi böyük Allahdanl 
Dedi: — Nə sıxılın, nə də ağlayın, 
Allahın əfvinə ümid bağlayınl 

Bir daha dil açıb danışdı onlar, 
Atadan, Kənandan söhbət saldılar. 
Yusif cavabında dedi: — Məncə, siz 
Bir daha Kənana səfər edinizl 
Qocaya bu sirri veriniz xəbər 

Ki, hər şeydən agah olsun peyğəmbərl 
Gətirin Kənandan Misrə atamı, 
Qoy gəlsin onunla qohumlar hamıl 
Səfər tədarükü görülsün deyə, 
Yusif hazırladı bir çox hədiyyəl 
Taxtın arxasına keçərək bir an, 
Çıxartdı əynindən köynəyi sultan. 
Silindi könlündən möhnəti, dərdi, 
Köynəyi Yəquba töhfə göndərdi. 
Xoş bir saat seçib yükləndi karvan, 
Misirdən Kənana oldular rəvan. 
Əzizlər bir mənzil yol getmişdilər, 
Səbaya qeybdən yetişdi xəbər. 
Yusif köynəyinin ətrini alsın, 
Kənan mühitinə o ətri salsın. 
Məhəbbət elçisi nəsimi-səba, 
Çatdırdı bu ətri o gün Yəquba. 
Köynəyin ətrini duyub Kənanda, 
Elə bil, Yusifi tapdı bir anda. 

Oğul həsrətində olsa da qəmgin, 
Duyduğu ətirdən tapırdı təskin. 
Xoşbəxtlik üzündən elə bu zaman, 
Gəlib oğlanları çatdılar yoldan. 
Müifdə gətirdilər Yusifdən ona, 
Yəqubun möhnəti yetişdi sona. 
Bir qızılgül kimi köynəyi o dəm, 
Qardaşlar ataya verdilər bahəm. 
Qoca o köynəyi üzünə sürtdü, 
Bağrına basaraq gözünə sürtdü. 
Köynəkdən Yusifin ətri saçıldı, 
Qocanın nərgis tək gözü açıldı. 
Elə bil, yenidən cahana gəldi, 
Cavan sərv kimi qəddi düzəldi. 
Dedilər: — Yusifdə qalmamış qərar, 
Sizi görmək üçün çəkir intizar. 
İstəyir şad olub, deyib güləsiz, 
Elliklə yığışıb Misrə gələsizl 

Olub ötənləri cavanlar bir-bir, 
Yəquba nəql edib qıldılar təsvir. 
Qoca əmr verdi qohum-qardaşa, 
Səfər tədarükü yetincə başa. 
Böyük cəlal ilə Yəqub peyğəmbər, 
Etdi Misrə tərəf Kənandan səfər. 
Karvan son mənzilə yetişən zaman, 
Yusif Misr elinə verdi bir fərman: 
Bəzənsin şəhərdə qapı, darvaza, 
Bütün şəhər əhli çıxsın pişvazal 
Camaat axışıb gəldi hər yerdən, 
Əyanlar, əşraflar çıxdı şəhərdən. 
Yusifin ardınca ellər yürüdü, 

Çölü başdan-başa ləşkər bürüdü. 
Qırx min tamaşaçı düzüldü yola, 
Misrin gözəlləri çatdı qol-qola. 
Şahlar da çıxdılar şəhərdən kənar, 
Yusifin yanınca bir çox tacidar, 
Piyada gedirdi yüz ehtiramla, 
Qulağı sırqalı bir çox qulamla. 
Çavuşlar səslənib, “Yol verinl” — deyir, 
Yəqub pişvazına ellər yeriyir. 
Yusif atasına çatdığı zaman, 
Düşdü ədəb ilə ərəbi atdan. 

Sanki günəş göydən aşağı düşdü, 
Yusif hörmət üçün torpağa düşdü. 
Ata da dözməyib əydi başını, 
Çilədi torpağa o göz yaşını. 

Ata öz oğlunu bağrına basdı, 

Oğul qollarını boynundan asdı. 
Qucub bir-birini şirin can kimi, 
Bir budaqda qoşa nardan kimi. 
Sevincdən atanın göz yaşı axdı, 
Ağladı, oğul da ataya baxdı. 

Nə xoşdur dünyada, ah, vüsal dəmi, 
Bir dəm unutdurar yüzillik qəmil 
Çatdı bir-birinə oğulla ata, 

Sanki, qovuşdular yeni həyata. 
Sevincdən açılıb güldü üzləri, 
Elə bil, laləydi, güldü üzləri. 
Ata ilə oğul, xoşhal, mehriban, 
Oldular cəlalla şəhərə rəvan. 
Yusif şah Yəquba dedi: — Ey ata, 
Sən mənimlə otur, şah kimi taxtal 
Pak ürəkli qoca taxta oturdu, 
Cavan şah ədəblə önündə durdu. 
Yusif unutmadı qardaşlarını, 
Sildi mərhəmətlə göz yaşlarını. 
Qardaşlıq rəsminə edib riayət, 
Bəxş etdi onlara şəhər, vilayət. 
Hərəsi bir yerdə hökmdar oldu, 
Yusif sayəsində bəxtiyar oldu. 


ZÜLEYXA YOL ÜSTƏ YUSİFİN QABAĞINI KƏSİR, 
ONDAN MƏRHƏMƏT GÖRMÜR, EVƏ GEDİB 
BÜTÜ QIRIR, ALLAHA İNAM GƏTİRİR, 

YOL ÜSTƏ QAYIDIR, YUSİFİN GƏLMƏSİNDƏN 
XƏBƏR TUTUR VƏ ONDAN MEHRİBANLIQ GÖRÜR 


Könül verən aşiq bilməz qənaət, 
Vüsal şövqü artar saətbəsaət. 

Bir dilək üstündə qalmaz iki dəm, 
Atar yeni-yeni diləyə qədəm. 
Gül ətri duyunca istər ki, görsün, 
Görüncə tər gülü, çalışar dərsin. 
Züleyxa yol üstə xeyli oturdu, 
Yar vəsli havası başına vurdu. 
Züleyxa pərəstiş edərdi bütə, 

Bir gecə əyləşib bütün önündə, 
Dedi: — Ey canımın qibləsi olan, 
Başım ayağına enmiş hər zaman. 
Sənə tapınıram illərdən bəri, 
İtmişdir gözümdən görmək gövhəri. 

Aç gözün, gör necə xar olmuşam, xarl 
Gözümün nurunu geriyə qaytarl 

Nə qədər mən qalım Yusifdən ayrı? 
Bir göz ver, üzünü seyr edim, barıl 
Hər zaman, hər yerdə olsam da ancaq 
Diləyim Yusifi görmək olacaql 
Yazığam, rəhm elə, kamımı ver sən, 
Sonra nə istəsən, özün bilərsən. 

Bu qədər canımı üzməyim yetər, 
Bunca hər əzaba dözməyim yetərl 
Bir həyat deyildir həyatım, inanl 
Ölmək çox yaxşıdır, bu yaşamaqdanl 
İnləyib başına torpaq sovurdu, 

Göz yaşı torpaqda gölməçə vurdu. 
Günəş bir şah kimi taxta çıxanda, 
Yusif yola çıxdı atlı bu anda, 
Züleyxa yol üstə qəlbi pərişan, 
Yusifin yolunu kəsdi bağrı qan, 
Sanki, şikayəti, diləyi vardı, 
Çavuşlar səsləyib dedi: — “Yol verinl” 
Qulağı tutuldu səmanın, yerin. 
Atların şeyhəsi göyə yüksəldi, 
Qulaqlar bu səsdən cəzana gəldi. 
Kimsə göstərmədi o kora maraq, 

Bir hala düşdü ki, gözlərdən iraq! 
Ümidsiz ürəyi oldu yüz para, 

Şadlıq məclisindən düşdü avara. 
Ağlayıb, sızlayıb, fəğan edirdi, 

Ah çəkib, odlanıb, geri gedirdi. 
Gəldi qəm evinə kama çatmamış, 
Az qaldı ahından odlansın qamış. 
Daş bütü gətirib qoydu önünə, 

Dil açıb təsəlli verdi özünə: 

— Ey izzət şişəmə ağır daş vuran, 
Yolumun üstündə daş olub duran, 
Sən oldun baxtımı yoldan azdıran, 
Bu qəmli könlümü daş ilə qıran, 

Hər zaman başımı əydim səcdənə, 
Könlümü, sirrimi tapşırdım sənə, 
Hər iki dünyadan əlimi üzdüm, 

Bir murad istəyib zillətə dözdüm. 
Sən daşsan, mən daşdan qurtaram gərək, 
İncini daş ilə sındıram gərək. 

Dedi, sonra alıb əlinə bir daş, 

Bütü Xəlil kimi sındırdı birbaş. 
Bütü qırdı, çevik qalxdı yerindən, 
Tamam dərdü-qəmi bitdi, deyəsən. 
Büt qırmaq işindən dincəldi bir az, 
Qanlı göz yaşıyla aldı dəstəmaz. 
Üzünü torpağa qoyub ağladı, 
Şəriksiz Allaha ümid bağladı. 
Dedi: — Eşqin ilə edər iftixar, 
Bütlər, bütpərəstlər, bütqayıranlar. 
Nurun etməsəydi büt üzündə əks, 
Pərəstiş etməzdi o bütə bir kəs. 
Bütyonan mehrindən olsa bixəbər, 
Onu büt yonmağa nə vadar edər? 
Bütün qarşısında durub çoxları, 
Büt deyil, çağırır pərvərdigarı. 
Bütpərəst olduğum qələtdi, Allahl 
Bu mənə çəkilməz möhnətdi, Allahl 
Mən xəta yoluna düşdüm əzəldən, 
Lütfünlə bağışla bu xətanı sənl 
Tərk etdim xətanı, ey pərvərdigar! 
Məndən aldığını geriyə qaytarl 
Qoy könlüm qurtarsın Yusif dağından, 
Gedib lalə yığım Yusif bağından. 
Yusif o səfərdən geri dönərkən, 
Züleyxa yol üstə qopardı şivən: 
Dedi: — “Sən olasan, o pərvərdigar 
Ki, şahı qul edər, qulu hökmdar. 

O xaliq ki, deyil tərifə möhtac, 
Miskin bir bəndəyə bağışlamış tac. 
Elə ki bu sözü Yusif eşitdi, 

Sanki, onun huşu başından getdi. 
Pərdədara dedi: Bu dua deyən 

Aldı taqətimi, tabımı əldən. 
Dayanma, onu tez bu yoldan götür, 
Mənim xəlvətimə izzətlə yetir. 
Dinləyim təklikdə şərhi-halmı, 
Bilim keçmişini, istiqbalını. 
Soruşum, etdiyi bu dua nədir 

Ki, mənə bu qədər göstərdi təsir. 
Darda qalmamışsa bu bədbəxt insan, 
Sözündə bu qədər təsir haradan?! 
Yüz can əsirgəməz bəndə o şahdan 
Ki, dərdi anlayar baxışdan, ahdan. 
Olar məzlumlara doğruçu səhər, 
Yoldan azmışlara yolu göstərər. 
Edər doğruçunun dərdinə dərman, 
Verməz yalançıya, zalimə aman, 
Bizim zəmanədə elə şahlar var, 
Hər işdə özünə qazanc axtarar. 

Pul rəngi görüncə gülümsər üzü, 
Yüz məzlum ölsə də, yaşarmaz gözü. 
Bir şahdan ki, pula göstərir həvəs, 
Ədalət gözləmək əbəsdir, əbəsl 


ZÜLEYXA YUSİFİN HƏRƏMXANASINA GƏLİR, 
ONUN DUASININ BƏRƏKƏTİNDƏN GÖZLƏRİ, 
AÇILIR, YENİDƏN GƏNCLƏŞİR VƏ GÖZƏLLƏŞİR 


Varmı aşiq üçün bundan xoş bir iş, 
Ola sevdiyinin ürəyi geniş. 

Yarın xəlvətinə yol tapıb gedə, 
Məşuqun vəsliylə könlün şad edə. 
Açıb dərdlərini söyləyə bir-bir, 
Qalmaya qəlbində deyilməmiş sirr. 
Yusif ayrılaraq öz qoşunundan, 
Gəldi mənzilinə o şanlı sultan. 

Pərdədar dedi: — Ey ölkə sərvəri, 
Nəcib sifətləri dillər əzbəri, 

Qapıda dayanmış o qoca qadın 

Ki, kəsib yolunu, dedi muradın, 
Əmr etdin ki, olub onunla yoldaş, 
Sənin sarayına gətirim birbaş. 

Dedi: “Gör hacəti varsa, qıl rəva, 
Əgər dərdlidirsə, axtarın dəva. 
Söylədi: Açmayır o ürəyini, 

Mənə danışmayır öz diləyini. 

Dedi: Ver icazə, yanıma gəlsin, 

Nə var ürəyində desin, dincəlsin. 
İcazə alınca, rəqqasələr tək, 
Züleyxa xəlvətə xəlvət girərək, 
Qönçə kimi açdı, gül kimi güldü, 
Ağzından inci tək sözlər töküldü: 
Gülməyi Yusifi saldı heyrətə, 
Onunla başladı sözə, söhbətə. 

Dedi: — Adın nədir, nişanın nədir? 
Dərdini de görüm, dərmanın nədir? 
Dedi: — Mən o gün ki, üzünü gördüm, 
Dünyada tək sənə könlümü verdim. 
Canımı, könlümü vəqf etdim sənə, 
Əlimdə nə gövhər qaldı, nə xəznə. 
Verdim gəncliyimi eşqində bada, 
Qocaldım, kor oldum qəmdən dünyada. 
Sən isə bu yüksək məqama çatdın, 
Məni bir kərəlik qəlbindən atdın. 
Yusif tanıyaraq onu bu sözdən, 
Acıdı halına, yaş tökdü gözdən. 
Dedi: — Ey Züleyxa, tanıdım sənsən, 
Nə üçün belə bir hala düşmüşsən? 
“Züleyxa” — deyincə Yusif o dilbər, 
Züleyxalığından oldu bixəbər. 

Ah çəkdi, ürəkdən qopardı fəryad, 
Yıxılıb özündən getdi, çəkdi dad. 
Elə ki özünə gəldi bir qədər, 

Yusif ləblərindən səpdi incilər: 
Dedi: — O gəncliyin, camalın hanı? 
Dedi: — Oldu sənin vəslin qurbanıl 
Dedi: — Gözündəki nur niyə söndü? 
Dedi: — Fəraqında zülmətə döndül 
Dedi: — Sərv qəddin nədən əyildi? 
Dedi: — Hicran yükü yüngül deyildil 
Dedi: — O tükənməz sərvətin hanı? 
Tacü-taxtın hanı, şövkətin hanı? 
Dedi: — Kim hüsnündən mənə söz açdı, 
Vəsfində dilindən gövhərlər saçdı, 
Qıldım ayağına başımı nisar, 

Ona bağışladım, xəznəmdə nə varl 
Başına əzəmət tacı qoyaraq, 
Səpdim qapısında başıma torpaq. 
Qalmadı əlimdə sərvətim, malım, 
Nə deyim, görürsən, necədir halım? 
Dedi: — Nəyə vardır səndə ehtiyac, 
Kimdən gözləyirsən dərdinə əlac? 
Dedi: — Ehtiyacım sənədir ancaq 
Dərdimə əlac da səndən olacaql 
Əgər and içərək, vədə versən sən, 
Açıb dərdlərimi söyləyərəm mən, 
Yoxsa gətirmərəm dərdimi dilə, 
Buradan gedərəm yeni dərd ilə. 
And içdi Allahın qüdrət kanına, 
Nübüvvət! qəsrinin pak ərkanına, 
Ona ki atəşi qıldı gülüstan, 

Xələt alıb geydi cənnət bağından. 
Dedi: — Nə diləyin olarsa məndən, 
Bil, rəva qılaram, gəlsə əlimdən. 
Dedi: — Qəbul elə bu diləyimi, 
Qaytar gəncliyimi, gözəlliyimi. 

Bir də istəyirəm açılsın gözüm, 
Hüsnünün bağından gül dərim özüm. 


1 Nübüvvət — peyğəmbərlik 

Duaya başladı Yusif durmadan, 
Həyat suyu axdı dodaqlarından. 
Ölmüş camalına bəxş etdi həyat, 
Üzündən silindi qocalıq qat-qat. 
Qayıtdı bulağa axıb gedən su, 
Cavanlıq bağçası güllərlə dolu. 
Kafuru boyandı mişk rənginə, 
Ağarmış saçları qaraldı yenə. 

Oldu ağ saçları şəvə tək qara, 
Gözünə nur gəldi onun dübara. 
Əyilmiş qaməti yenə düzəldi, 
Yanağının rəngi yerinə gəldi. 

Qırx yaşdan on dördə qayıtdı birdən, 
Gənclik nemətini tapdı yenidən. 
Hüsnünü bəzədi qüdrətin əli, 

On qat gözəlləşdi dünya gözəli. 
Yusif ona dedi: — Ey gözəl nigar, 
Başqa bir mətləbin varsa, qıl izhar. 
Dedi: Bir mətləbim yoxdur dünyada, 
Diləyim bircədir, vəslindir o dal 
Gündüz sənə baxıb murada çatım, 
Gecə ayağına baş qoyub yatım. 

Sərv qamətinin sayəsində mən, 
Şəhd-şəkər əmim gülər ləbindən. 
Yaralı qəlbimə qoyaraq dərman, 
Vəslinlə kam alım mən bu dünyadan. 
Arzu çiçəyim ki saralıb soldu, 
Vəslin bulağından ona verim su. 
Yusif Züleyxaya qulaq asaraq, 
Başını aşağı saldı susaraq. 

Nə təsdiq elədi, nə qıldı inkar, 
Qeybdən ilhama oldu intizar. 

“Hə”, “yox” arasında qalmışdı heyran. 
Cəbrayıl uçaraq gəldi bu zaman, 
Yusifə söylədi: — Ey şərəfli şah, 
Sənə çox-çox salam göndərir Allah. 
Gördü ki, Züleyxa yalvarır sənə, 

Atmış acizliklə əl ətəyinə, 

Ahı duasını ərşə yetirdi, 

Kərəm dəryasını cuşa gətirdi. 
Vurmadıq yeni bir yara qəlbinə, 
Ərşdə siğəsi oxundu sənə. 

Sən də ümidini çıxartma boşa, 
Kəsdir kəbinini, yaşayın qoşal 
Allahın kərəmi yar olsa əgər, 
Ondan doğulacaq qiymətli gövhərl 


YUSİF VƏ ZÜLEYXA KƏBİN KƏSDİRİR, 
ZÜLEYXA MURADA ÇATIR 


Yusifə Allahdan yetişdi fərman, 
Alsın Züleyxanı o mahi-Kənan. 
Toya hazırlaşdı Yusif o saat, 
Quraraq şahlara layiq bir büsat. 
Gəldilər məclisə şahlar, əyanlar, 
İzzətlə taxt üstdə tutdular qərar. 
Xəlil qanunuyla, Yəqub diniylə, 
Eşqin, gözəlliyin xoş ayiniylə, 
Züleyxa verildi Yusifə ərə, 
Yusif malik oldu nadir gövhərə. 
Hamı başlarına gövhər səpərək, 
Şah dedi, el dedi, “Toyun mübarəkl” 
Ehtiram edərək hər bir qonağa, 
Yusif üzr istədi, qalxıb ayağa, 
Qıldı Züleyxanı şirin dillə şad, 
Gəlini gərdəyə göndərdi damad. 
Çıxdı pişvazına kəniz, pərəstar, 
Əyildi önündə taclar və başlar. 
Gözəl camalına olaraq aşiq, 
Verdilər bəzəklə ona yaraşıq. 
Elə ki toy bitdi, təmtəraq bitdi, 
Qonaqlar birbəbir evinə getdi, 
Ay saldı üzünə ənbərdən niqab, 

Yerə gümüş pərdə döşədi məhtab. 
Firuzə fələyin çatıldı tağı, 

Yandı minlər ilə ulduz çırağı. 

Fələk sürəyyadan taxdı gərdənbənd, 
Yaqutu gövhərə şəfəq etdi bənd. 
Gecənin zülməti sanki bir pərdə, 
Sirrini gizlətdi xalqın, hər yerdə. 
Xəlvətə çəkildi məhrəmlə məhrəm, 
Qara pərdə ilə örtüldü hərəm. 
Züleyxa gərdəkdə çəkir intizar, 
Ürəyi yerində tutmayır qərar. 

Susuz ləblərinə toxunan sumu? 
Həqiqətmi, yarəb, yoxsa yuxumu? 
Bu sudan atəşi sönəcəkdirmi? 
Gecəsi gündüzə dönəcəkdirmi? 
Gah dolub gözləri yaşla şadlıqdan, 
Gah edir könlünü hicran fikri qan. 
Deyirdi: “— Bu işə inanmıram mən, 
Üzümə bu xoşbəxt gün doğa birdən”. 
Gah da öz-özünə düşünüb bir az, 
Deyirdi: “— Ümidi kəsmək yaramazl” 
Qəlbini sarsıtdı bu çəkişmələr, 
Üz-üzə gəldilər sevinclə kədər. 

Bir də gördü, pərdə çəkildi lay-lay, 
Mənzili bəzədi bir pərdəsiz ay. 
Züleyxa görüncə onun üzünü, 

Nuru qamaşdırdı iki gözünü. 
Səbrü-qərarını əlindən aldı, 

Düşüb kölgə kimi torpaqda qaldı. 
Yusif əhvalına salınca nəzər, 

Bildi ki, məhəbbət canını üzər, 
Gətirib qızıl taxt üstünə saldı, 
Baş-başa uzanıb, qoynuna aldı. 
Ətrilə huşunu qaytardı ona, 
Yuxudan ayıldı, bayılmış sona. 

O üz ki baxmazdı Yusif bir zaman, 
Daima göz yumub, qaçardı ondan, 

Nə gördü: üz deyil, ay parçasıdır, 
Naxışla bəzənmiş Çin xarasıdır. 
Dəyməmiş o üzə bəzəkçi əli, 
Huridən gözəldir cənnət gözəli. 
Aldı qərarını əldən o camal, 
Qucuyub öpməyə başladı dərhal. 
Öpdü şəkər kimi şirin ləbindən, 
Dişi tər innabı üzdü yerindən. 
Vüsal süfrəsində o əziz qonaq, 
Sandı ki, duzdandır o bir cüt dodaq. 
Odur ki, öpüşlə başladı işə, 

Duz ilə başlanar yemək həmişə. 
Duzundan daddıqca şövqi çoxaldı, 
Qolların kəmər tək belinə saldı. 

O kəmər altında zəhmət çəkmədən, 
Nişan tapdı nadir bir xəzinədən. 
Birinci tapmağa tələbi vardı, 
Xəznədən incini sədəf axtardı. 
Qoydu qarşısına o şirin dilli, 
Gümüş bir mücürü, ağzı qıfıllı. 
Nə o mücürüyə bir əl uzanmış, 
Nə onu xəznədar yada inanmış. 
Saldı o qıfıla yaqutdan açar, 

Açıb qoydu ona bir dürri-şəhvar. 
Ərğəvan şaxəsi qopdu yerindən, 
İki gül ayrıldı biri-birindən. 

Atını darısqal meydana saldı, 

O qədər çapdı ki, sustalıb qaldı. 
Bir at baş aparsa meydanda əgər, 
Nəfəsi təngiyər, nalları düşər. 
Gecəykən yuxudan qalxdı bir susuz, 
Su üçün bulağa getdi yuxusuz, 
Hərçənd ki əvvəlcə bulaqda batdı, 
Su içib qayıtdı, yerində yatdı. 

İki qonça vardı bulaqda qoşa, 
Səhər nəsimiylə çatdı baş-başa. 
Birisi açıldı, digəri qaldı, 
Açmayan açanın içinə daldı. 

Yusif qonça dərdi hüsnün bağından, 
Gördü incisini deşməmiş zaman. 
Dedi: “Necə qaldı bakir bu gövhər, 
Qonçan açılmadı, açıldı səhər?” 

Dedi ki, Əzizdən qeyri görməmiş, 

O isə bağımdan qonça dərməmiş. 
Şöhrətdə nə qədər olsa da qoçaq, 

Bu kimi işlərdə süst idi ancaq. 

Mən səni yuxuda gördüm uşaqkən, 
Adımı, yerini soruşdum səndən. 
Mərhəmət göstərib, şad etdin məni, 
Sən mənə tapşırdın bu xəzinəni. 
Qorudum, etmədim bir kəsdən həras!, 
Kimsə gövhərimə vurmadı almas. 
Şükürlər olsun ki, həmən əmanət, 

Bu gün çatdı sənə bütöv, səlamət. 
Qorxu qılıncına olsam da hədəf, 
Qoymadı, etsinlər incimi tələf. 
Yusif bu sözləri eşidən zaman, 
Yüksəldi gözündə o mahi-taban. 
Dedi: — “Ey huridən, mələkdən gözəl, 
Sən bunu istərdin, neçə il əvvəl? 
Bununçünmü məndən intiqam aldın? 
Məni böhtanınla zindana saldın?” 
Dedi: — “Üzr istərəm, mən o zamanlar, 
Məhəbbət dərdinə oldum giriftar. 
Canım əriyirdi eşqin odundan, 
Könlümun dərdinə tapmazdım dərman. 
Səndəki gözəllik, məlahətli üz, 
Şövqimi artırdı hər gün birə yüz. 
Eşqin oldu məni yoldan çıxaran, 
Etdim, etdiyimə oldum peşiman. 
Öldürsən, məzəmmət etmərəm səni, 
Lakin üzürlü tut, bağışla məni. 

Bir günah ki ona eşq olub səbəb, 
Məşuqun könlündə doğurmaz qəzəb. 


1 Həras — qorxu 

ZÜLEYXANIN MƏHƏBBƏTİ YUSİFƏ QALİB 
GƏLİR VƏ ONUN ÜÇÜN XÜSUSİ 
İBADƏTXANA TİKDİRİR 


Xoşbəxt o kəsdir ki, aşiq yaranmış, 
Sevib-sevilməkdə şöhrət qazanmış. 
Eşqdə sədaqət göstərsə əgər, 

Hər aşiq sevilər, kama yetişər. 
Züleyxa könlünü eşqə vermişdi, 
Hörmətlə, kədərlə gün keçirmişdi. 
Hələ uşaq ikən gülüzlü canan, 
Gəlinciyi bilib canlı bir insan, 

Yar kimi sevərdi olsa da uşaq, 
Eşqbazlıq idi oyunu ancaq. 

İki gəlinciyi qoyub yan-yana, 
Deyərdi: — “Bu, aşiq olmuşdur ona”. 
Elə ki tanıdı sağdan solunu, 
Öyrəndi oturub-durmaq yolunu, 
Gördü macəralı yuxu o nigar, 
Yusifin eşqinə oldu giriftar. 

Öz doğma yurdundan düşdü dərbədər, 
Misir ölkəsinə elədi səfər. 

Gəldi öz şəhrindən Yusif şəhrinə, 
Qərq oldu, düşərək eşqin bəhrinə. 
Yusifin eşqiylə tutuşdu oda, 

Verdi gəncliyini ümidlə bada. 
Qocaldı, eşqdən döndümü? — Haşal 
Kor oldu, istədi hüsnə tamaşa. 
Gözləri açıldı, gənc oldu yenə, 
Dünya tabe oldu onun eşqinə, 

Nə qədər yaşadı, sevdi, sevildi, 
Vəfanı həyatın mənası bildi. 
Ondakı tükənməz vəfa, nəhayət, 
Yusifin qəlbinə qıldı sirayət. 

Yusif o gözələ elə vuruldu 

Ki, özü-özündən xəcalət oldu. 

Elə məftun etdi onu dilaram, 

Bir an görməsəydi, tutmazdı aram. 
Yanından durmazdı bir an ayağa, 
Üz-üzə qoyardı, dodaq-dodağa. 
Şənlik tarlasını qərq etdi suda, 
Ehtiyac duyuldu hər ləhzə oda. 
Züleyxa gözündə açıldı pərdə, 
Həqiqət nurundan pay aldı bir də. 
O günəş, qəlbini elə ovutdu 

Ki, hətta Yusifi onda unutdu. 
Bəli, ömür boyu o məsum nigar, 
Məcazi bir eşqə oldu giriftarl 
Həqiqət günəşi parlayan zaman, 
Bütün maneələr qalxdı aradan. 
Həqiqət cəzbəsi daha yüksəkdi, 
Ona təsir edib, ardınca çəkdi. 

Bir gecə Yusifin qaçdı yanından, 
Yıxılıb dursa da, qaçdı o canan. 
Yusif arxasınca qovdu cananı, 

Tez tutmaq istədi o, Züleyxanı. 
Arxadan ətəyin cənginə saldı, 
Köynəyi cırılıb əlində qaldı. 
Züleyxa söylədi: — “Neçə il əvvəl, 
Sənin köynəyini cırdım ey gözəll 
Bu gün o qisası sən məndən aldın, 
Cırıb, köynəyimi bu günə saldın. 
Aramızda bir fərq olsa da əgər, 
Köynəyi cırmaqda olduq bərabər”. 
Yusif Züleyxaya nəzər salaraq, 
Bildi ki, istəyir doğru yol tapmaq. 
Kaşanə tikdirdi onun adına, 

O kaşanə oldu ibadətxana. 

Firuzə kərpicdən çatıldı tağlar, 
Fərşi behişt kimi həmişə bahar. 
Mühəndis çalışıb göstərdi hünər, 
Bəzədi fərşindən səqfinə qədər. 
Bacadan səadət nurunu saçdı, 
Xoşbəxtlik qasidi qapısın açdı. 

Tağları hurinin başına bənzər, 
Ölsün qürfəsinəl salan bəd nəzər. 
Şüşəsi əksindən günəş nur almış, 
Kölgə, o sarayın həsrəti qalmış, 
Rəssamlar orada çox zəhmət çəkir, 
Qələmlə divara ağaclar əkir. 

Hər şaxə üstündə bir quş oturmuş, 
Dimdiyini yumub, boynunu burmuş. 
Naxışlar çəkilmiş taxça-rəfinə, 
Asılmış yüzlərlə qəndil səqfinə. 
Yusif Züleyxanın əlindən tutdu, 
Gətirib, orada taxta oturtdu. 

Dedi: — “Mənə qarşı mərhəmətindən, 
Nə qədər ömrüm var, xəcalətəm mən. 
O zaman ki mən qul, sən xanım idin, 
Adıma möhtəşəm saray tikdirdin. 
Nə qədər ki vardı əlində imkan, 
Ona bəzək vurdun cəvahiratdan. 
Mən, cavab olaraq iltifatına, 
Tikdirdim adına ibadətxana. 

Get, ibadət elə o bir Allaha 

Ki, qələmçəkəndir hər bir günaha. 
Sənə yoxsul ikən sərvət yetirdi, 
Zəif qoca idin, cavanlıq verdi. 

Nur gəldi yenidən iki gözünə, 
Rəhmət qapısını açdı üzünə. 

Bir ömür qatlaşdın dərdə, hicrana, 
Xaliqin lütfü ilə çatdın canana. 

İndi bir sözümə qılıb itaət, 

Otur, xaliqinə elə ibadət”. 

Züleyxa şah kimi taxta oturdu, 
Xaliqə ibadət dəstgahı qurdu. 
Allahın fəzlindən alaraq imdad, 
Yaşadı Yusifin vüsalıyla şad. 


1 Qürfə — eyvan, loja 

YUSİF ANASINI VƏ ATASINI YUXUSUNDA GÖRÜR, 
ONLARIN DƏVƏTİNİ QƏBUL EDİB ALLAHDAN 
ÖLÜM İSTƏYİR, ZÜLEYXANI İZTİRABA SALIR 


Həsrətdə qalanda bəxt olsa əgər, 
Özü gözləmədən vüsala yetər. 
Tale pərisiylə olub həmağuş, 
Hicran dərdlərini edər fəramuş. 
Qəm, qüssə tozunu könlündən silər, 
Şadlıqla yaşayar bir neçə illər. 
Birdən üz döndərər səadət ondan, 
Xəzan küləyi tək yenə də hicran, 
Əsər, viran qoyar vüsal bağını, 
Qırar xoş arzunun qol-budağını, 
Züleyxa Yusifə çatıb aldı kam, 
Qıldı yar vəsliylə könlünü aram. 
Üzünə səadət güldü, oldu şad, 
Yaşadı dünyanın qəmindən azad. 
Lakin vüsal dövrü yetişdi sona, 
Qırx yaşa çatınca o gözəl sona, 
Cavan ağac kimi hey barla doldu, 
Dalbadal bir neçə övladı oldu. 
Onun arzusunca dövr etdi fələk, 
Qalmadı könlündə daha bir dilək. 
Bir gecə mehraba Yusif əydi baş, 
Yuxu hücum çəkdi bəxtinə birbaş. 
Gördü ki, hər tərəf nura büründü, 
Atası, anası gözə göründü, 
Dedilər: — “Hardasan? Bizi tap, oğull 
Ayrılıq qoymamış bizdə tab, oğull” 
Bu yuxu əlindən qərarı aldı, 
Canına ayrılıq atəşi saldı. 

Yusif öz Turundan uzaqlaşaraq, 
Əbədi aləmə meyl etdi ancaq. 
Çıxıb bu aləmin dar səhnəsindən, 
Sirli bir aləmə yollandı həmən. 
Bu fəna mülkünü tərk etsin deyə, 

Bəqa mehrabına əl açdı göyə. 
Dedi: — Ey başlara qoyan ulu tacl 
Səndən hacətini istər hər möhtac! 
Məni əziz tutdun hamıdan artıq, 
Başıma tac ilə verdin yaraşıq. 

Bu fani dünyadan doymuşam cana, 
Şahlığın sonu da fənadır, fəna! 
Könlüm əbədiyyət mülkünü istər, 
Vəslinə yetməkçin mənə yol göstərl 
Din yolunu tutan hər bir xeyirxah, 
Sənin astananda dayanar, Allahl 
Məni də naqislər əlindən qurtar, 
Qoy tutum kamillər səfində qərarl 
Züleyxa bu sirri eşitdi, yandı, 

Elə bil varlığı oda qalandı. 

Bildi ki, bu dua qəbul olacaq, 
Məhəbbət bağında güllər solacaq. 
Yusif kamanından atılan bir ox, 
Hədəfə dəyəcək, buna şübhə yoxl 
Köçüb bir daxmaya geyindi qara, 
Pərişan zülfünü tökdü ruxsara, 
Saldı kədərindən üzünə cırmaq, 
Sovurdu başına kül ilə torpaql 
Ayrılıb sevincdən qəmə yar oldu, 
Həmdəmi göz yaşı, ahü-zar oldu. 
Dedi: — “Ey dərdlilər dərdinə dərman, 
Yaralı sinəyə məlhəm qoyansanl 
Nakamı murada çatdıran sənsən, 
Bağlı qapıları açan özünsən! 
Əlinlə açılar bütün müşküllər, 
Səndən şəfa tapar sınıq könüllər. 
Silən sinəmizdən firqət dağını, 
Mum kimi əridən möhnət dağını, 
Dərdü-qəm əlindən ürəyi qanam, 
Bu gün öz işimə özüm heyranam. 
Yusifin dərdinə mən necə dözüm? 
Yusifsiz dünyanı görməsin gözüml 

Züleyxaya onsuz həyat nə gərək? 
Əvvəlcə o deyil, mən öləm gərəkl 
O ölsə, ömrümün gülşəni solar, 
Onsuz yaşamağın nə mənası var? 
Vəfa qanununa sığışmaz, əlbət, 
Ki, aşiq yaşasın, ölsün məhəbbətl 
Əgər məni ondan ayıracaqsan, 
Ondan əvvəl apar məni dünyadan. 
Mən onun eşqiylə diriyəm ancaq 
Onsuz istəmirəm dünyada qalmaq”. 
Gecəni gündüzə qatıb o gündən, 
Ağlayıb, sızlayıb, getdi özündən. 
Bəli, hər kəsin ki, ürək dərdi var, 
Gecəsi, gündüzü bir rəngdə olar. 


YUSİF VƏFAT EDİR, ZÜLEYXA İSƏ HİCRAN 
DƏRDİNƏ TAB GƏTİRMƏYİB HƏLAK OLUR 


Bir gün səhər-səhər Yusif oyandı, 
Üzündən hər tərəf nura boyandı, 
Şahlıq libasını geyinib həmən, 
Atlanmaq qəsdiylə çıxdı evindən. 
Ayaq üzəngiyə qoyduğu zaman, 
Cəbrayıl söylədi: — “Tələsmə, dayanl” 
Mələyin əlində bir alma vardı 

Ki, cənnət bağına bəzək vurardı. 
Almanı Yusifə verdi həmin an, 
İyləyib almanı, Yusif verdi canl 
Çatdı damağına ətri cənnətin, 

Oldu müsafiri əbədiyyətin. 

Yusif tərk edincə fani cahanı. 

Aləmi çulğadı xalqın fəğanı. 

Bütün xalq ağlayıb, fəğana gəldi, 
İnilti sədası göyə yüksəldi. 

Züleyxa söylədi: — “Nədir bu fəğan? 
Nə olmuş ağlayır yer ilə göy qan?” 

Dedilər ki: -Yusif, o mehriban şah, 
Taxtını tabuta döndərmişdir, ahl 
Köçərək bu fani dünya evindən, 
Tapmış əbədiyyət mülkündə vətən. 
Eşitcək bu sözü o nazlı dilbər, 
Sanki, varlığını qarət etdilər, 
Özünü sərv tək torpağa saldı. 

Üç gün kölgə kimi torpaqda qaldı. 
Dördüncü gün isə bir an ayıldı, 
Yusifi soruşdu, yenə bayıldı. 

Üç kərə bu əməl olundu təkrar, 

Üç gün tamam huşsuz qaldı o nigarl 
Nəhayət, özünə gəldi birtəhər, 
Yenə də Yusifdən istədi xəbərl 
Bildi nə yataqda onu görən var, 

Nə də tabutunu bir götürən varl 
Hər kəsdən soruşdu, dedilər ancaq 
Xəznə tək Yusifi udmuşdur torpaql 
Züleyxa bu zülmü görcək fələkdən, 
Yırtıb yaxasını, çıxdı köynəkdən. 
Yarıq sinəsindən sanki yol açdı, 
Gizli od qəlbindən $ölələr saçdı. 
Alov püskürdükcə yarıq yaxadan, 
Yanğı azalmayıb, artdı hər zaman, 
Dırnaqla üzünə rəqəm yazırdı, 
Sanki qan axmaqçın arxlar qazırdı. 
O arxlardan axıb sızıldıqca qan, 
Səməni bəzədi, sanki, ərğəvan. 
Dırnağı üzünü elə qanatdı, 
Gözünün bəbəyi al qana batdı. 

Daş vurdu döşünə, gah da dizinə, 
Şillələr yağdırdı qanlı üzünə, 

Gah gümüş üstündə əqiq bitirdi, 
Gah lalə üstündə nilfər yetirdi. 

Əl atıb başına saçını yoldu, 

Başına döyməkdən qolu yoruldu. 
Sərvin bağçasında qalmadı reyhan, 

Lakin usanmadı sünbül yolmaqdan, 
Yanan ürəyindən hey fəğan çəkdi, 
Qəmli sinəsindən əl-aman çəkdi 
Ki, taxtın bəzəyi o Yusif hanı? 
Məzlumlar köməyi o Yusif hanı? 
Bu qəmli dünyadan köçdüyü zaman, 
Əcəl şərbətini içdiyi zaman, 

Elə tələsmiş ki, gözləməmiş mən, 
Görüşüb öpəydim üzəngisindən. 
Başını yasdıqda görmədim, amanl 
Üzündən tər çiçək dərmədim, amanl 
Dəydi vücuduna qafil ox əgər, 

Niyə mən sinəmi etmədim süpər? 
Taxtaya çevrildi o şah üçün taxt, 
Taxta oldu şahlıq taxtından xoşbəxt. 
Mən gülab tökmədim ağlar gözümdən, 
Cismini yumadım o gülabla mən. 
Boyunu kəfənə tutan zamanda, 
Önündə səcdəyə gedən bir anda, 
Niyə o kəfəni tikmədim özüm? 
Canım sap olaydı, iynəsi gözüml 
Qəmi ürəkləri büryan edəndə, 
Məhmili dünyadan köçüb gedəndə, 
Niyə fəğanımla aləm dolmadı, 
Dilim məhmilinin zəngi olmadı?! 
Onda ki açdılar torpaqda yataq, 
Oldu o incinin sədəfi torpaq. 

Niyə süpürmədim mən o torpağı, 
Mənzilim olmadı onun qucağı?! 
Əfsus, itirdiyim fürsətə əfsusl 
Əfsus, bu çəkdiyim möhnətə əfsus! 
Gəl canım, gör məni, məhrumam necə? 
Fələyin əlində məzlumam necə? 
Məndən uzaqlaşdın, bir yad etmədin, 
Görüşünlə məni sən şad etmədin. 
Vəfa belə olmaz, ey vəfadarıml 

Yar yarı unutmaz, sevimli yarıml 

Məni xatirindən silib, tərk etdin, 
Qan, torpaq içində buraxıb getdin. 
Sancdın ürəyimə elə bir tikan, 
Qəbrimdən o tikan bitəcək, inanl 
Sən elə bir yerə etmisən səfər 

Ki, geri dönməmiş ordan bir nəfər. 
Əlacım budur ki, uçum, yüksəlim, 
Qanadlı quş kimi yanına gəlim. 
Deyib bu sözləri, məhmil istədi, 
Məhmili gül kimi üzü bəzədi. 
Axıtdı gözündən sel kimi qan-yaş, 
Yusifin qəbrinə yollandı birbaş. 
Orada yox idi yarından nişan, 
Yalnız bir təpəcik gördü torpaqdan. 
O torpaq üstünə qəlbi məlallı, 
Düşdü sayə kimi günəş camallı. 
Qəbri göz yaşıyla gövhərə tutdu, 
Saralmış üzüylə saf zərə tutdu. 
Gah başından öpdü, gah ayağından, 
Ah çəkib, vay deyib, qopardı fəğan: 
— Ey gül rişəsi tək torpaqda qalan, 
Mənəm torpaq üstə gül kimi solanl 
Xəznə tək torpağa getdin birinci. 
Mən torpaq üstünə səpirəm inci. 
Sən özün su kimi hopdun torpağa, 
Məni bir çöp kimi atdın qırağa. 
Fərağın cismimi qərq etdi qanda, 
Xəyalın odladı məni bir anda. 

Od vurdun canıma “çör-çöpdür” — deyə, 
Tüstüsü burulub, yüksəldi göyə. 
Göz açıb, baxmadı tüstümə bir kəs, 
Gözdən su səpmədi üstümə bir kəs. 
Ağlayıb, köksünü sürtürdü yerə, 
Ölüm arzuladı haqdan yüz kərə. 
Həsrətdən tükəndi səbri, qərarı. 
Əyildi ki, öpsün o tək məzarı, 

İki barmağını gözünə atdı, 

Qoşa nərgisiri oyub çıxartdı. 

Onları torpağa saldı o dilbər, 

Dedi: — Yaş torpaqda nərgis xoş bitər. 
Bir göz ki gül üzün görməyəcəkdir, 
Bu bağda o gözlər nəyə gərəkdir? 
Rəsmdir, əzizi ölən adamlar, 
Tabutu üstündə gözün çıxarar. 
Düşmüşdü tabutdan ayrı o nigar, 
Qıldı gözlərini qəbrinə nisar. 
Sövkədi qəbrinə qanlı üzünü, 

Can verib həyata yumdu gözünü. 
Xoşbəxtdir, o aşiq ki verəndə can, 
Vüsal müfdəsini alar canandan. 
Dostlar hadisədən olub xəbərdar, 
Gəlib, matəmində qan ağladılar. 
Yusifə tutmuşdu matəm nə qədər, 
Ona da o qədər yas tutdu ellər. 
Yaslının yasında oturdu hamı, 

O nakam gözələ yas qurdu hamı. 
Ağlayıb oxşamaq yetincə sona, 
Dedilər verilsin gərək qüsl ona. 
Necə yaz yağışı yuyar bir gülü, 
Yudu göz yaşıyla onu Misr eli. 
Səmən şaxəsindən çıxan qönçə tək, 
Cisminə verdilər kəfənlə bəzək. 
Üzündən sildilər hicran tozunu, 
Yusifin qəbrinə qoydular onu. 

Bu xeyri görməmnş heç kəs ölümdən 
Ki, ölüncə canan tutsun əlindən. 
Bu şirin dastanı nəql edən ustad, 
Qılmış qocalardan bu hədisi yad 
Ki, Yusif ölərkən Misr ellərində 
Basdırıldı Nilin bir sahilində. 

Digər sahilini çulğadı bəla, 

Qırdı insanları qəhətlik, vəba. 
Qəbri köçürdülər digər sahilə, 
Burada yüz bəla üz verdi elə. 

Nəhayət, verdilər belə bir qərar. 
Daş tabut içinə onu qoysunlar. 

O zaman qır ilə suvandı tabut, 

Nil çayı dibinə tullandı tabut. 

Gör necə iş qurdu fələk onlara. 
Yenə də ayırdı öləndən sonra. 
Sonsuz kin var imiş çərxin zatında, 
Asudə qoymadı torpaq altında. 
Birini qərq etdi eşqin gölündə, 
Biri susuz qaldı hicran çölündə. 
Nə gözəl demişdir eşqə diz çökən. 
Eşqdən dünyada min ziyan çəkən, 
Hər kəsin ki eşqi kamala çatmış, 
Rahat yaşamağın daşını atmış. 
Qara məzarda da olsa məskəni, 
Yenə para-para olar kəfəni. 
Xoşdur aşiq üçün dözüb hicrana, 
Ölərək yetişsin vəsli-canana. 
Çoxları dünyaya demiş — “Əlvidal” — 
Hamıdan mərd öldü ancaq Züleyxa. 
Əvvəl gözlərini oydu o nigar, 
Sonra cananına can qıldı nisar. 
Rəhmətə qərq olsun belə bir aşiq, 
Tapsın cananından gözləri işıq. 


FƏLƏKDƏN ŞİKAYƏT 


Fələk qıvrılıbdir sanki әјдаһа, 

Daima hazırdır bizi udmağa. 
Olmuşuq əlində çərxin giriftar, 
Әјдаһа kamından çıxmaqmı olar? 
Hər kəsə vurmuşdur fələk bir yara, 
Hələ bir kimsəyə qılmamış çara. 

Heç kəs olmamışdır zülmündən xilas, 
Dağını görməyən sinə tapılmazl 
Sanma ki, hər ulduz birər çıraqdır, 

Mərdlərin köksünə vurulan dağdır. 
Minlərlə dağ vurub qoymamış məlhəm, 
Nə məlhəm axtarır, nə də çəkir qəm. 
Qaranlıq gecədə fələyə baxsan, 
Görərsən, nur süzür yüz min bacadan. 
O nurdan bizlərə bir fayda yetməz, 
Qəmli könlümüzü bir an şad etməz. 
Gündüzlər şir kimi görünər bir rəng 
Gecələrsə olar xallı bir pələng. 
Gecələr pələngdir, gündüzlərsə şir, 
Gör, bizə nə qədər zülmü yetişir. 
Yeri var bəxtimdən mən qan ağlayam 
Ki, şirlə, pələnglə bir çuvaldayam. 
Ey fələkl Bir kəslə dostluq etsən sən, 
Mütləqa axırda üz döndərərsənl 

Bu yeddi asiman çox dolanmışdır, 
Ay, Günəş, ulduzlar işıqlanmışdır, 
Hamısı səninlə əlbirdir onlar, 

Tor qurub, can quşun etmişlər şikar. 
Bu yazıq quşcuğaz, hələ də, inan, 
Götürə bilməmiş bir dən o tordan. 
Cisimlər ayrılar biri-birindən. 
Qovuşar əslində hər şey yenidən, 
Can quşu ayrılar yuvadan o dəm, 
Qalar dənsiz, susuz qəm ilə həmdəm, 
Fələyin işinə diqqət et bir az, 

Bu qədər zülm edər, əsla yorulmazl 
Mehrinə inanan sadə səhər tək, 
Şəfəq kimi axşam qan udsun gərəkl 
Qəmsiz yaşamamış bir an da insan, 
Ömrü başa verir matəmlə dövran, 
Bağın seyrinə çıx olanda bahar, 

Dalıb tamaşaya, bu sirri axtarl 

Nə üçün qönçənin bağrı qan olmuş? 
Hər çiçək torpağın üstündə solmuş? 
Niyə gül, köynəyi para-paradır? 
Ağzı od püskürür, bağrı yaradır? 

Kim vurub yıxmışdır sərvi-rəvanı? 
Qanda qərq eləmiş kim ərğəvanı? 
Zülfü pərişandır sünbülün nədən? 
Yaşarmış nərgisin gözü şəbnəmdən? 
Bənövşə geyinmiş matəm qarası, 
Lalənin bağrında hicran yarası. 
Qəlbi şaxə-şaxə olan sənubər, 
Cisminə günəş hey xəncər endirərl 
Çəkilmiş qızıl gül bağrına min dağ, 
Səmənin üzünə salınmış dırnaq. 
Küləkdən ağaclar qəmli rəqs edər, 
Quşların səsində qəm var dağ qədər. 
Qumrunun şivəni tutmuş hər yanı, 
Deyər: — “Bu dünyada rahatlıq hanı?” 
Min dastan oxuyur şaxədə bülbül, 
Deyər: — “Xoşbəxt odur ki, aşiq deyil”. 
Göyərçin boynunu etmişdir çənbər 
Ki, çıxmaz çənbərdən salim bir nəfər. 
Düşün, bu dünyada belədirsə yaz, 
Onu xəzan ilə özün et qiyasl 
Payızda əsdikcə soyuq ruzigar, 
Saralıb tökülər yerə yarpaqlar. 

Bu soyuq, ayrılıq əlamətidir, 
Yarından ayrılan yar həsrətidir. 
Ayrılıq qəmindən saralar üzlər, 
Adətdir, vüsalı ayrılıq izlər. 

Bağı şaxta vurmuş, solmuş gülzara, 
Qarğa yasa gəlmiş əynində qara. 
Düzəltmiş, lüt qoyub hər bir budağı, 
Tavus quyruğundan qarğa ayağı. 
Nəstərən başından düşmüşdür ləçək, 
Yanarsan, narvəni lüt-üryan görcək. 
Bağa bəzək verən o nar ağacı 

Ki, başında vardı ləldən yüz tacı, 
İndi narlar gülür, içinə baxsan, 
Görərsən orada yüz piyalə qan. 
Şamama - bostanın, bağın bəzəyi, 

Geyinmiş əyninə sarı köynəyi, 
Saralıb-solubdur üzündə qubar, 
Yarından ayrılmış, çəkər intizar. 
Buz örtüb çeşmənin üstünu bərk-bərk, 
Zireh düzə bilmir ləpədən külək. 
Çinar əl-qol açıb qaçmış bir zaman, 
İndi donub qalmış bağda soyuqdan. 
Əlini qoltuqdan çıxara bilməz. 
Sınar qürurundan, lakin əyilməzl 
Yazı elə keçir, payızı belə, 
İnsanlar doğulur, ölür qəm iləl 

Bu aləmdə qəmsiz yaşayan varmı? 
Pərişan bir könül heç açılarmı? 
Dünyada şadlıqdan yoxdur bir əsər, 
Olsa da, üzünü görməmiş bəşər. 
Bir başı sevdaya salsa məhəbbət, 
Olacaq nəsibi ayrılıq, həsrət. 
Rahatlıq fikrini çıxar başından, 
Düşünmə ki, bir an şad olacaqsan. 
Şad görün, ürəyi dağlı olsan dal 
Baş əymə, zəncirə bağlı olsan dal 
Dünyada bir şeyə vurulsan əgər, 
Salsa məhəbbəti qəlbində əsər, 
Bir gün atacaqsan həsrətlə onu, 
Hicranla yetəcək hər işin sonu. 
Çalış, bu zənciri ayağından açl 
Faydasız arzular kəməndindən qaç! 
Əgər sən qaçmasan, onlar qaçacaq, 
Səni yıxmaq üçün əl-qol açacaq. 
Fələk, sən yatanda, bil, ayıq qalar, 
Sənə verdiyini geriyə alarl 

Vurar ayağına bir daş o qoçaq, 
Qaçış meydanında olarsan çolaq. 
Bu daş zərbəsindən qıçın axsasa, 
Alarsan əlinə ağacdan əsa. 

Əgər bir budağı qırarsa külək, 
Paya vurmaq ona eləməz köməkl 

Zərbə taqətini əlindən alar, 
Qüvvətli əlində tutarsız qalar. 

Əlini hər işə atsan belə sən, 

Faydalı heç bir iş gəlməz əlindənl 
Əlindən çıxmışsa əlinin kiri, 

Təlaş fayda verməz, burax tədbiril 
Gözündən nur getmiş, nə ümidlə sən, 
Görməyən gözünə sürmə çəkirsən? 
Bunu etmişsənsə adət özünə, 

Çalış, sürməni çək, görən gözünəl 
Bir göz ki, kor olmuş, düşünsən bir az, 
Firəngi eynəklə sağaltmaq olmazl 
Ağzında gümüşdən “sin”lə oxşayan, 
Ləbin miqdarında “lam” və “bey”? sayan, 
Dişlərin şəddəsi çox seyrəlibdir, 
Tökülən qalana üstün gəlibdir. 

Sən isə danışıb güldüyün zaman, 
Onlara çəkirsən pərdə dodaqdan. 

O qədər əfəlsən, o qədər sərtsən, 
Bütün vücudunla belə şikəstsən. 
Canın bir üzvündə tapdıqda illət, 
Hər yerdə dərdindən açırsan söhbət. 
Cisminin bir yeri əskilən zaman, 
Dördəlli tutursan fani dünyadan. 

Nə üçün bu sirrə etmirsən iqrar 

Ki, hər kəs nə əkmiş, onu da yığarl 
Dünyanı sanaraq əbədi mənzil, 
Olmursan oradan köçməyə mayil. 
Məgər o dünyadan yoxdur xəbərin 
Ki, ona bağlıdır xeyrinlə şərin. 
Qorxuram ki, əcəl çatdığı zaman, 
Könlün ayrılmaya yenə dünyadan. 
Canında yüz arzu, dilək, vəsvəsə, 
Ölüm, həyatının kökünü kəsə. 


1 Sin (s) hərfi şəklində yazıldığından şair sağlam dişləri ona oxşatmışdır. 
2 “Əbcəd” hesabı ilə “s” hərfi 30, “b” hərfi isə 2-dir ki, birlikdə 32 dişin sayını 
göstərir. 


IJA 234 кӧҹ̧ 


Əcəl qədəhini içəsən, ancaq 

Bircə arzun ola sənin — yaşamaql 
Eşitdim Calinus, o böyük insan 

Ki, onun mislini görməmiş cahan, 
Canı boğazına çatan bir gündə, 
Demişdir ki: “Ey, kaş, gözüm önündə, 
İynə gözü qədər deşik olaydı, 
Məzardan dünyaya gözüm baxaydı”. 
O qədər şirindi gözundə həyat, 

Bir iynə gözündən axtardı nəcat. 
Üzünə elə bir qapı aç bir gün, 
Sabahın aləmi ondan görünsün. 
Keçməsin belə bir arzu könlündən! 
Ki, fani aləmə baxasan hərdən. 
Dünya bir başmaqdır, ayağı sıxar, 
Onun yüz çınqıllı, qumlu dağı var. 
Çalış, o başmağı at ayağından. 
Atmasan, yorulub, yolda qalarsan. 
Göyün pərdəsindən döşə payəndaz, 
Bunca pərdəsizlik sənə yaraşmazl 

O pərdə dalında sonsuz işıq var 

Ki, hər zərrəsindən bir günəş parlar. 
Yüksəl, hər arzudan, diləkdən əl çəkl 
Günəşə qovuşub yox ol zərrə təkl 
Əgər yoxa çıxsan, xilas olarsan, 
Ayrılıq qəmindən, hicran dağındanl 


İDRAK ƏLİ KAMALA ÇATMAQ CİLOVUNDA, 
MÖHKƏM VƏ İRADƏ AYAĞI CƏHALƏTDƏN 
QAÇMAQ YOLUNDA BƏRQƏRAR OLAN 
ƏZİZ OĞLUMA NƏSİHƏT 


Ey ağıllı bala, ədəbli oğul, 
Daima Allahın pənahında oll 
Atalıq borcumdur, məni eşit sənl 
Çalış, bəhrə götür nəsihətimdənl 

Sənin yeddi, mənim yetmiş yaşım var, 
Sən gəncsən, mən isə gücsüz, ixtiyarl 
Getmiş günüm, həftəm, ay, ilim bada, 
Yanıram keçmişi saldıqca yada. 

İndi mən əkinə başlasam, inanl 
Güldən artıq bitər tarlamda tikan. 

Nə qədər çalışıb, çapalasam mən, 
Faydalı heç bir iş gəlməz əlimdən. 
Çalış, tut nə qədər qolda gücün var, 
Səadət çətrinin altında qərar. 

Bir iş gör ki, xeyir çıxsın qarşına, 
Səadət yağışı yağsın başına. 
Əvvəlcə, biliyə göstərib həvəs, 
Cəhlin, nadanlığın rişəsini kəs. 

Bilir insanların, məncə, hər biri 

Ki, cahil ölüdür, alimsə diri. 

Özünü ağıllı sayan bir insan, 

Ölülərlə yoldaş olmaz heç zamanl 
Sənə bu sirri də bilmək gərəkdir 

Ki, elm sonsuzdur, ömür gödəkdir. 
İki yol dünyaya gəlməyir insan, 

O elmi öyrən ki, mahir olasanl 

İşdə biliyinə xalqı inandır 

Ki, əməlsiz bilik, gülsüz tikandırl 
Kimya elmini bilsən də əgər, 

Nə xeyri, etməsən öz misini zər? 
Əməl xələtilə özünü bəzə, 

Saxla bu xələti həmişə təzəl 

Bir əməl ixlasdan olarsa ari, 

Çəkər arifləri xamlığa sarı. 

Xam işdən bir fayda görməmiş insan, 
Halvanın xamından azarlanarsan. 

Sən ixlas sahibi oldunsa əgər, 

Ayıq ol, bu yolda vardır yüz xətər. 
Yeməyə, geyməyə qul olma, əlbət, 
Qarnına, əyninə az elə xidmət. 
İstidən, soyuqdan saxlayır libas, 

Kişisən, kişiyə bəzək yaraşmazl 
Paltarın palazdan olarsa əgər, 

Səni yüz fitnədən xilas eyləyər. 
Tülkü tək geyinsən yumuşaq paltar, 
Dərini başından tez çıxararlar. 
Şirniyə aldanma, gəl, mənə inan! 
Şəhdi zəncir olub, tutar yaxandanl 
Bu qanlı dənizdə acılığa döz, 
Sədəfin bağrına inciləri düz! 

Kimin süfrəsinə barmaq uzatsan, 
Yumruğunla vurma onun başındanl 
Birinin duzunu dadmışsan əgər, 
Salma duzdanına pis gözlə nəzər. 
Ehsan ver, heç zaman unutma bunu 
Ki, hər bir sərvətin yetişər sonu. 
Dostlara borc vermək məsləhət deyil, 
Borc vermək dostluğun qayçısıdır, bill 
Çalış, dostun yükü ağır olmasın, 
Borc əyər belini hər bir insanın. 
Bəxşişin həddini bilməsən əgər, 
Yoxsulluq axırda qəddini əyər. 
Dosta can qurban et, lakin hər zaman, 
Ayırmağı bacar, dostu düşmandan. 
Dost odur ki, daim vəfalı olsun, 
Qəlbi sədaqətin nuriylə dolsun. 
Alsın ağır yükü sənin çiynindən, 
Köməyinə çatsın yorulanda sən, 
Əlindən yapışsın darda qalanda, 
Oduna su səpsin canın yananda. 
Qoşulsan bilmədən yaman bir işə, 
Düşsün sənin üçün fikrə, təşvişə. 
Necə çıxararlar tükü xəmirdən, 
Qoruyub çıxarsın səni təhqirdən. 
Yaxşılıq yoluna səni sövq etsin, 
Özü də bu yolda səninlə getsin. 
Belə dost tapılsa, qulu ol, oğlum! 
Ar deyil olmağın dosta qul, oğlum! 

Yoxsa dost tutmadan ömrü ver başa, 
Yaman dostdan isə dostsuz, tək yaşal 
Çəkmə zəmanənin dərdini, şad oll 
Dünyanın qəmindən çalış, azad oll 
Həyatda çoxdursa faydalı peşə, 
Qüvvəni sərf elə daim bir işəl 
Gecəni gündüzə qatıb hər zaman, 
Çalış, öz peşəndə mahir olasanl 
Olmazsa dünyada peşən, sənətin, 
Bekar gəzmə, əgər varsa qeyrətin. 
Kitab oxumağı çalış, qıl adət, 
Çünki kitabdadır əsl səadətl 
Alimlər haqqında məşhur məsəl var, 
Alim gorda, bilik kitabda qalar. 
Tənhalıq küncünün şurudur kitab, 
Bilik səhərinin nurudur kitabl 
Muzdsuz, minnətsiz ustadlıq edər, 
Bağışlar bilikdən sənə min gövhər. 
Özü dilsiz ikən deyər sirləri, 

Ağıllı bir dostdur, libası dəri. 

İçi qonça kimi dolmuş varaqla, 
Hər varağında var inci tabaqla. 
Rəngli bir dəriyə bürünmüş özü, 
Qiymətli gövhərdir, lakin hər sözül 
Üz-üzə söykəmiş səhifələri, 

Hər biri mişk üzlü gözəl bir pəri. 
Vursa dodağına barmaq bir nəfər, 
Onları bir rəngdə, bir üzdə görər. 
Min lətifə söylər, hamısı əlvan, 
Məna inciləri səpərlər haman. 

Gör, onlarda necə ibarələr var, 
Yunan hikmətinə işarələr var. 
Sənə gah tarixi izah edərlər, 

Gah da gələcəkdən verərlər xəbər. 
Şeir dəryasının cumub dibinə, 
Mirvari tökərlər ağlın cibinə. 

Gah da bir dost kimi tutub əlindən, 

Haqq sözlə edərlər gözünü rövşən. 
Mənim hər sözümə assan da qulaq, 
Sən öz məqsədindən əl çəkmə ancaq, 
Məqsədə yetməyin olmazsa mümkün, 
Zəhmətdən, təlaşdan əl çəkmə bir günl 
Dil açıb bir sirri dediyin zaman, 
Xeyrini, şərini unutma bir an. 

Bir quş qanad açıb, uçsa qəfəsdən, 
Yenidən sən onu tuta bilməzsən. 
Ürəyində varsa şək-şübhə əgər, 
Etmə hikmətləri dilində əzbər. 

Tük qədər olsa da zərif bir hikmət, 
Qaranlıq ürəyə yol tapmaz, əlbətl 
Naşı sufilərlə dostluğu burax, 

Xamın xam iş gələr əlindən ancaql 
Ağıllı işlərdən qoyarlar səni, 
Bağından dərərlər kal-kal meyvəni. 
Meyvələr ayrılsa kal-kal ağacdan, 
Dəyməzlər qiyamət qopsa da, inan! 
Əlin ki qızıldan, gümüşdən boşdur, 
Boş əli bir pirə uzatsan, xoşdurl 

Pirə sidq əlini uzatsan əgər, 

Səadət olacaq sənə müyəssər. 

Sən də İsa kimi həmişə tək yatl 
Təkliyi əlindən buraxma, heyhatl 
Gecə sübhə qədər yatmamaq, inanl 
Yaxşıdır bir huri qucub yatmaqdan. 
Gülxəndə isti gül üstə yatsan sən, 
Xoşdur o yumuşaq yorğan-döşəkdənl 
Qorxursan ki, nəfsin baş alıb getsin 
Xəta meydanında azğınlıq etsin. 
Bağla ayağına zənciri, evlən, 

Nəfsin tərpənməsin bir də yerindənl 
Bir qızı almağa etdikdə niyyət, 

Yetir hüsnünə yox, nəfsinə diqqətl 
Qadının həyadan qızarsa üzü, 

Birinci gözəldir dünyada özü. 

Bir üz ki naməhrəm gözdən saqınar, 
Pərdədə olsa da, günəş hüsnü var. 
Şahların hüzuru yanar bir oddur, 
Çalış, tüstü kimi oddan uzaq dur. 
Oddan yüksələrsə işıq məşəli, 
Uzaqdan faydalan, getmə irəlil 
Qorxuram o oda məftun olasan, 
Həyat işığından məhrum qalasan. 
Vəzifə axtarma, əgər ağlın var 

Ki, gah təyin edib, gah çıxararlar. 
Elə bir kürsüdə oturma ki, sən 
Başqası qaldırsın səni yerindən. 
Çalış, azad yaşa, mənsəbə uymal 
Yüz mənsəb olsa da, sən məhəl qoymal 
Qüruru başından çıxar, huşyar oll 
Hər kəsin yanında təvazökar oll 
Sünbül ki baş alıb göyə yüksələr, 
Başına orağın zərbəsi dəyər. 

Dən isə sakitcə səpilər yerə, 

Quş alıb qaldırar onu göylərə. 

Nə qədər məqamın olsa da yüksək, 
Başını dik tutma, qürurdan əl çəkl 
Kiçiklərlə otur, qazan etibar, 
Rəqəmin qiyməti sıfırla artar. 

Bir şeyi vəd etmə, etdin, qıl əməl, 
Vədə xilaflıqdan, ey oğul, çək əl 

O xaliq ki, bizə bəxş edib nemət, 
Demiş: vədə verdin, əməl et, əlbətl 
Öyünmə, əfəllər kimi, atanla, 

Sən öz hünərinin oğlu ol, balal 
Tüstü doğulsa da atəşdən əgər, 

Nə fayda, onda yox nurdan bir əsərl 
Atanı xatırla yalnız xəlvətdə, 
Könlünü şad elə, saxla hörmət də. 
Nasehdən nəsihət eşidəndə sən, 
Gərək toxum kimi cana əkəsən. 
Sözü bir qulaqdan eşidər nadan, 

O saat çıxarar digər qulaqdan. 
Torpaqda qalmadan toxum göyərməzl 
Sədəf dərhal sudan inci yetirməzl 
Məsəl var, babalar deməmiş əbəs, 
Bircə söz deyilsə əhlə olar bəs. 
Qəzanın dənizi coşarsa əgər, 
Yurdsuz bir qurbağa nə edə bilər? 
Səadət axtarsan, fani cahanda, 
Allahdan əlini üzmə bir an dal 


KİTABIN BİTMƏSİ 


Camil Ariflərə üzünü döndər, 

Bu qədər ki xamlıq etmişsən, yetərl 
Yetkin ol, düşsən də qara torpağa, 
Azad ol, özünə özün ol ağal 

Lakin, təbiətdə belə qayda var, 
Hər meyvə kal ikən budaqda qalar. 
Elə ki, dəyməyə başladı həmən, 
Tökülər, başına daşlar dəymədən! 
Ariflər əlindən naz-nemət al, 
Xamlara nə əl aç, nə də məhəl sall 
Tamahın kökünü kəs qənaətlə, 
Tələbin qolunu sındır hümmətlə. 
Qənaət mülkündə bir ev tik, otur, 
Simurğ ol, üzlətf də aşiyanə qur! 
Dil aç, məzlumların vəsfində danış, 
Alçaq əməllərdən qaçmağa çalışl 
Şahlara baş əymə çörək üçün sən, 
Yoxsa çörək deyil, qapaz yeyərsən! 
İlin dörd fəslinə diqqət ilə bax, 
Zəmanə onlarla dolanır, ancaql 
Bildirin, bu ilin yazını düşün, 
Payızı eynidir, baxsan büsbütünl 


1 Üzlət — tənhalıq, guşənişinlik. 

Yaylar da eynidir, diqqət et bir az, 
Onları sadəcə ayırmaq olmazl 

Nə qədər ecazkar olsa da təkrar, 
İnsanın təkrardan zəhləsi qaçar! 
Düşün öz xeyrini, əl çək ziyandan, 
Varlığın bəhəri yoxluqdur, inanl 
Çalış, boş fikirlər yormasın səni, 
Ürəyin olmasın divlər məskəni. 
Cahilə söz-söhbət açma eşqdən, 
Kor gözü çıraqla aça bilməzsənl 
Hər cür pis əməldən çalış, uzaq dur, 
Təriqət əhlinin şüarı budurl 

Nəfsin şişə kimi olmazsa təmiz, 
Tutmaz xatirini ariflər əziz. 
Ömrünün çırağı bir püflə sönər, 
Başındakı ağıl tüstüyə dönər. 
Canından qaranlıq gəncliklə getmiş, 
Gününü qocalıq nura qərq etmişl 
Çatmışdır zülmətin, korluğun sonu, 
İşıq bürümüşdür indi yolunu. 
Zülmətdə yetmədin murada bir dəm. 
Bu işıqlı yolda addımla möhkəm. 
Bəlkə də çatasan o xoş mənzilə 
Ki, vəfa qoxusu oradan gələ. 

Saçın ağarmışsa, bu ki ar deyill 
Saçı ağ olanın üzü ağdır, bill 

Hər cür süniliyi çıxar qəlbindən, 
Saçını boyama başqa rəngə sənl 
Başına düşmüşdür qocalıqda qar. 

O qardır, əriyib gözündən axarl 
Ağla, tövbə üçün gözdən axıt su, 
Onunla qəlbindən qara rəngi yul 
Qəlbindən qaranı yuya bilməsən, 
Nə xeyir görərsən qara əməldən? 
Qələmi at yerə, əlin titrəyir, 
Varağı cır, tulla, fikrin hərzədirl 
Fikir çırağında qalmamış işıq, 

Təbin bağçasında yoxdur yaraşıq. 
Əlində tutaraq qarğa ayağı, 

Nə üçün gəzirsən bu gözəl bağı? 
Yerişdə tovusu yamsılayırsan, 

O ayaq, bu yeriş deyildir asan. 
Vəhmdən, xəyaldan qurtarmağın, bil, 
Əlacı şeirlə söz demək deyill 

Hanı böyük ustad? Hanı Nizami? 
Hanı onun nəzmi, incə kəlamı? 

Bu gün pərdədədir böyük sənətkar, 
Təbinin gövhəri hər yerdə parlar. 
O bu gün pərdədə olsa da özü, 
Pərdəsiz demişdir mənalı sözü. 
Pərdəli sözlərin nə mənası var? 
İnsan təkcə sirri qəbrə aparar. 

Hər sirrə vaqifdir şəriksiz allah, 
Başqa cür düşünmək sayılır günah. 
Bu qorxunc aləmdən ümidini kəs, 
Qüdsiyyət bağının seyrinə tələsl 
Bu fani dünyadan gözünü çəkən, 
Tapar əmn-amanlıq ərşində məskən. 
Qəlbindən şübhəni-şəkki qoparsan, 
Vəhdət sirlərinə bir yol taparsan. 
Yolun qorxuludur, mənzilin uzaq, 
Götür yolun üçün özünlə ərzaq. 
Aqillər əliboş etməzlər səfər, 
Karvanda pəhləvan olsan da əgər. 
Ariflər demişkən, oruc tutmaqdan 
Məqsəd qənaətdir çörəyə, inanl 
Qoca arvadların işidir namaz, 
Onlar nə etdiyin özü də qanmaz. 
Kişisən, çalış, bir könül al ələ, 
Ariflər desinlər sənə: “Bax beləl” 
Elə bir könül ki şərh edib keçdim, 
Vəsfində qiymətli incilər deşdim. 
Elə bil könülü axtarsan əgər, 
Mənim mürşüdümdən tutarsan xəbər... 

Çox şükür ki, yaman olsa da dövran, 
Sona çatdırıldı bu gözəl dastanl 
Könlümün min dərdi, min qəmi vardı, 
Nəzmin, qafiyənin meydanı dardıl 
Fərağət mülkünə arxalanaraq, 

Girdi bu məclisə cəsarətlə bax, 

Əl çəkdi dünyadan, qəmlə ötüşdü, 
Çıxdı çətinlikdən düz yola düşdü. 
Dizimdən baş yükü çəkildi yüngül, 
Gizli yükdən azad olundu könüll 
Qələm bir at kimi baş alıb getdi, 
Gah Həbəş, gah Rumda xoş mənzil etdi. 
Çapdıqca arxada qaldı əsərlər, 
Hazıra qayibdən verdi xəbərlər. 

Nə qələm vurandan qaçdı bir kərə, 
Nə gözlük elədi ona məsxərə. 

Tibet mişki ilə doluydu dəvat, 
Yazmaqda qələmə göstərdi imdadl 
Təblənin ağzını möhürlədi mum, 
Mumsuz təblə olar mişkdən məhrum! 
Varaqlar qurtardı pərişanlıqdan, 

Bir yerə yığılıb, oldular divan. 

Yüz varaq bir cildə yığışdı gül tək, 
Onları dağıtmaz bir daha fələkl 

Qoy artsın bu gülün ətri dəmadəm, 
Yaşasın, nə qədər yaşayır aləml 
Eşq ilə yazılmış bu kitaba baxl 
Aşiqdən, məşuqdan danışır ancaql 
Oldu tuti kimi yediyim şəkər, 
“Yusif və Züleyxa” adlandı əsərl 
Bəzənmiş, necə bir yaşıl gülüstan, 
Hüsnü ziyadədir İrəm bağındanl 
Onun hər dastanı bir gülüstandır, 
Hər sözü dillərdə bir dastandırl 
Minlərlə gül açmış o gülüstanda, 

Yüz nərgis uyumuş naz ilə onda. 
Onun hər nöqtəsi çiçəkdir, güldür, 
Hər bir ibarəsi şeyda bülbüldür. 
Kafur lövhəsində mişkdən hər xətt, 
Vermiş kölgə kimi işığa zinətl 
Onun mətnindəki gözlü hərflər, 
Mənaca dalğalı dənizə bənzər. 
Axar hər tərəfə o bulaqlardan, 
Lətafətlə dolu sular durmadan. 
Xoşbəxt o kəsdir ki, ola bəxti yar, 
Tuta o bulağın üstündə qərarl 
Dağıla qəmləri baxdıqca suya, 
Könlündən kədərin tozunu yuya. 
Boy ata canından sərv tək vəfa, 

Əl açıb göylərə eləyə dua. 

Allahın mərhəmət sərçeşməsindən, 
Bu susuz canımı siyrab edim mən, 
Bu tər çiçəkləri qucuyan zaman, 
Yadından çıxmasın bu qoca bağban. 
Qələm bu lövhədə döndü nəqqaşa, 
İlin axırında yetirdi başa. 

Tarixi səkkiz yüz səksən doqquzdan, 
O yana keçmədi bir gün də, inanl 
Beyt-beyt saydım, bitdikdə əsər, 
Dörd min rəqəmini aşdı beytlər. 
İlahil Aşiqlər xatirinə sən, 

Bu arzu, diləyi qəbul et məndənl 
Bu təzə gəlinin dadına haqla, 

Onu hər eybdən, qüsurdan saxlal 

O böyük sultana qıl onu qismət 

Ki, şir sifətlidir, aslan təbiətl 
Xüsusən, o bəxti cavan hökmran 
Ki, adı Aslandır, ləqəbi Aslanl 
Mərdlik meydanında göstərmiş hünər, 
İki şir demişdir ona igidlər! 

Biri tamah adlı divdən qorunar, 
Biri aslanlarla sərpəncə vurarl 

Adını rəmzlə çəkdim mən onun 

Ki, yaman gözlərdən amanda olsunl 
Yoxsa, necə onun müdrik gözündən, 
Gizlədə bilərdim bu gövhəri mən? 
Təbi şeir deməkdə tükü tən yarar, 
Qələmi o tükdən atlas toxuyarl 
Salar könülləri şeriylə tora, 

Aşiqi çatdırar xoş arzulara. 

Çəkər aşiqlərin qəlbini bəndə, 
Gözəllər ləbini döndərər qəndə. 
Göydən nazil olan bir işıq kimi, 
Adıyla xətm etdim bu kitabımıl 
Bütün insanları keçirdim gözdən, 
Ondan başqasına yol tapmadım mən. 
Nə qədər dünyada dolanır dövran, 
Canı sağlam olsun, qəlbi şadmanl 
Nə varsa, Allahdan qeyri, unutsun, 
Onun kərəmini nəzərdə tutsunl 
Sözünü qurtardın sən dua üstə, 
Camil Allahından mərhəmət istəl 
Qara iş öyrənmə öz qələmindən, 
Qəlbini təmiz yu göz yaşınla sən! 
Bu çöldən keçərkən qələmini at, 
Qara fikirləri başından çıxartl 

Dilini sükutla cəzalandır sən 

Ki, sükut yaxşıdır söz söyləməkdənl 


Son 

(Batani) 


MS 


DİBAÇƏ 


...İndiki ürəkaçan bir vaxtda, ürəyimin parçası oğlum Ziyaəddin 
Yusif ərəb dilini yenicə öyrənməyə, ədəb elmini təzəcə dərk etməyə 
başladığı bir çağda onu xatırlatmaq istəyirəm ki, yeniyetmələr və zəh- 
mətə alışmamış uşaqlar ürəklərinə yatmayan, ağıllarına batmayan söz- 
lər eşitdikdə qəlblərinə bir dəhşət, beyinlərinə bir vəhşət çökür. 

Onun başını qarışdırmaq, könlünü şənləndirib tədrisə alışdırmaq 
üçün mən bəzən məşhur şeyx, böyük ustad Müsləhəddin Sədi Şira- 
zinin ən qiymətli və nəfis təbərrüklərindən (hesab edilən) “Gülüs- 
tan”dan bir neçə sətir oxuyardım. 


Məsnəvi 


Elə bir “Gülüstan” ki behişttək ürək açır, 
Torpağı gül qoxuyur, yarpağı ətir saçır. 
Babları da behiştin qapıları qədərdirİ, 

Şirin hekayələri sanki abi-kövsərdir. 

Mənaları gizlənmiş, bürünərək pərdəyə, 
Hurilər qibtə edir, ona “afərinl” deyə. 

Şerinin sərv ağacı buludlara dayanmış, 
Lütfünün şəbnəmindən böyük çaylar yaranmış. 


Bu zaman birdən fikrimə gəldi ki, mən də onun qiymətli fikirləri 
və lətif şeirlərinə oxşar bu səpkidə bir neçə sətir, bu üslubda bir neçə 
varaq yazım ki, hazırlar üçün bir dastan, qaiblər üçün bir ərməğan 
olsun. 

Fikrimə necə gəlmişdisə, elə də yerinə yetirildi. 


1 Babları da behiştin qapıları qədərdir — Kitabın səkkiz fəsildən ibarət olduğuna 
işarə edilir. Dini kitabların dediyinə görə, behiştin də səkkiz qapısı vardır. 

Qitə 


Əgər Sədi yaratmış məndən əvvəl “Gülüstan”, 
Səd ibni Zəngi! üçün vurmuş ona hər rəngi. 
Mənsə “Baharistan”ı o şah üçün yazmışam, 
Qul olmağa layiqdir ona Səd ibni Zəngi”. 


Qitə 


Gəlin tamaşaya “Baharistan”ı, 

Siz orada “Gülüstan”lar görərsiz. 
Gülüstanın hərəsinin lütfündən, 
Çiçək yığar, sünbül, reyhan dərərsiz. 


Bu “Baharistan” səkkiz rövzəyə? (fəslə), hər rövzə isə müxtəlif 
rəngli və müxtəlif ətirli ayəyə (bölməyə) ayrılmışdır, nə xəzanın po- 
zucu yeli onun rəngini soldura bilər, nə zamanın dağıdıcı əli onun 
ətrini öldürə bilər... 

Tikan, alaq, kol-kos, çör-çöpü olmayan bu bağa tamaşaya gələn- 
lərdən bircə şey xahiş olunur ki, mübarək qədəmlərini buraya qoyub, 
etibarlı nəzərlərini buraya saldıqda, onu əkib yetişdirməkdə ürəyinin 
qanını, bəsləyib böyütməkdə şirin canını əsirgəməyən bağbana dua 
oxumaqla onu yad, səna qılmaqla onu şad etsinlər... 


1 Səd ibn Zəngi — Atabəylərdən olub, 1195-1226-cı illərdə Şirazda hökmranlıq 
etmişdir. Sədi “Gülüstan” əsərinin əvvəlində onu tərifləyir və kitabını onun adına 
yazdığını söyləyir. 

2 Qul olmağa layiqdir ona Səd ibni Zəngi — “Baharistan” teymurilərin ən məşhur 
hökmdarlarından biri Sultan-Hüseynə ithaf edilmişdir. Görünür, Cami burada Sultan- 
Hüseyni (1469-1506) nəzərdə tutur. 

3 Rövzə — Bir neçə mənası vardır. Burada “bağ” mənasında işlənmişdir. 

BİRİNCİ RÖVZƏ (BAĞ) 


Heratın o müdrik qocasıl ... Əbdüllah Ənsari öz əshabələrinə belə 
vəsiyyət etmişdir: 

“Hər ağıllı qocadan bir söz öyrənin, bunu bacarmasanız, onların 
adlarını xatırlayın ki, fayda görə biləsiniz”. 


Rübai 


Sənin namü nişanında eşq var, 
Məktubunda, peyğamında eşq var. 
Məhəlləndən keçən olur aşiqin 
Yəqin ki, dam-divarında eşq var. 


kkk 


Bir dəfə Şibli” əleyhirrəhmənin” başına hava gəlmişdi. Onu xəs- 
təxanaya apardılar. Bir dəstə yığılıb görüşünə getdilər. Soruşdu: “Siz 
kimsiniz?” Dedilər: “Sənin dostların”. 

Yerdən bir daş götürüb onlara hücum etdi, hamısı qaçdı. Şibli dedi: 

“Ey dostluq iddiasında olanlar, geri qayıdın, dost dostdan qaçmaz 
və onun cəfa daşlarından saqınmaz”. 


Qitə 


Dost odur ki, pislik görsə dostundan, 
Daha artıq hörmət edə o dosta. 

Min daş dəysə dost əlindən başına, 
Məhəbbətlə qarşı gedə o dosta. 


1 Herat qocası — XI əsrin sufi şeyxi, filosofu və şairi Əbdüllah Ənsari nəzərdə 
tutulur. 1006-cı ildə anadan olmuş, 1088-ci ildə vəfat etmişdir. 

2 Şibli — Şibli Cəfər ibn Yunis Bağdadi. Dövrünün görkəmli sufilərindən olmuş- 
dur. Ərəbcə şeirləri vardır. (Ölümü 945/46). 

3 Əleyhirrəhmə — yəni ona rəhmət, rəhmətlik, mərhum. Qədim Şərq ədəbiy- 
yatında, yüksək inşa ilə yazılmış əsərlərdə ölmüş böyük adamlar, xüsusilə sufi, şeyx, 
şair və alimlər haqqında belə deyilərdi. Məsələn: Sədi əleyhirrəhmə və s. 


va 251. Екҹ 


Əbülhəsən Quşçif əleyhirrəhmə deyibdir: “Dünyada ən xoşa gəl- 
məyən o adamdır ki, onun dostluğu ya əvəzə üçün olsun, ya qərəzə 
üçün”. 


Rübai 


Hicran günü dost əlindən çəkən dad, 
Dostluğunda vəslə edən istinad, 
Dost deyildir, nakişidir o kəs ki, 

Öz dostunu məqsəd üçün edir yad. 


Şeyx Əbusəid Əbülxeyr” əleyhirrəhmədən soruşdular ki, təsəvvüf 
nədir. Dedi: “Odur ki, başındakını çıxarasan, əlindəkini verəsən, hər 
nə etsələr dözəsən”. 


Rübai 


Sufilik eyləmək istəsən əgər, 
Başdan çıxmalıdır eyşü işrətlər. 
Var-yoxu verməli, yoxsullaşmalı, 
Dözməli nə yazsa qəzavü-qədər. 


Şəqiq Bəlxi? deyibdir: “Qaçın dövlətlilərin dostluğundan. Elə ki 
könlünü ona verdin, səxavətindən şirnikləndin, demək, özünə yeni bir 
Allah tapdım...” 

Yusif ibn Hüseyn Ərrazi” əleyhirrəhmə demişdir: “Bütün yax- 
şılıqlar elə bir evdədir ki, onun açarı təvazö və özünü kiçik tutmaqdır, 
bütün pisliklər elə bir evdədir ki, onun açarı “biz, biz” və “mən, mən” 
deməkdir...” 


1 Əbülhəsən Quşçi — XV əsrin görkəmli alimlərindən olubdur. Atası Uluqbəyin 
yanında rəsədxanada işləmiş, özü isə onun quşçusu olduğundan, “Quşçi” ləqəbini 
almışdır. 1474/75-ci illərdə vəfat etmişdir. 

2 Şeyx Əbusəid Əbulxeyr — Ərəb həkimi (1177-1225). 

3 Şəqiq Bəlxi — Sufi şairlərdən olub, dövrünün müdrik alimlərindən hesab 
edilmişdir. Çoxlu həkimanə sözləri vardır. 752/53-cü illərdə vəfat etmişdir. 

4 Yusif ibn Hüseyn Ərrazi — Əbu Yəqub ləqəbi ilə məşhurdur. Dövrunün 
görkəmli şeyxlərindən hesab edilmişdir. (Ölümü — 954/55). 

Bir dərviş Xacə Əbdülxaliq Əcdəvanil əleyhirrəhməyə demişdir: 
“Behişt və cəhənnəmi seçməkdə Allah ixtiyarı mənə versə idi, mən 
cəhənnəmi seçərdim, çünki behişt nəfsin istəyidir, cəhənnəm isə 
Allahın əmri”. 

Xacə onun sözünü rədd edərək deyir: “Bəndə hara, ixtiyar haral 
Hara desə get, gedəcəyik, harda desə qal, qalacağıq”. 


Qitə 


Ağa buyurmayınca özbaşınalıq etmə, 
Ey özünü bəndə, qul adlandıran avara. 
Oradakı ağanın hökmü, əmri rəvandır, 
Orada bəndə hara, özbaşınalıq haral? 


*Е”һп 


Xacə Bahaəddin Nəqşbəndi? əleyhirrəhmədən soruşdular ki, sizin 
nəslinizin silsiləsi hara gedib çatır. Dedi: “Heç kəsin nəslinin silsiləsi 
heç yerə gedib çatmaz”. 


Rübai 


Əbada hiylə var, yoxdur bir bəhər, 
Duada riya var, yoxdur bir səmər, 
Sən kəndin kökünə silsilən demə, 
İnsanın kökündən yoxdur bir xəbər. 


1 Xacə Əbdülxaliq Əcdəvani — Sufi alimlərdəndir, 1220/21-ci illərdə vəfat 
etmişdir. 

2 Xacə Bahaəddin Nəqşbəndi — Nəqşbəndilik təriqətinin əsasını qoyanlardan 
hesab edildiyindən, “Nəqşbəndi” ləqəbini qazanmışdır. 1317/18-ci illərdə vəfat 
etmişdir. 

İKİNCİ RÖVZƏ (BAĞ) 


..MƏSLƏHƏT, Həkim o adama deyərlər ki, şeylərin necə oldu- 
ğunu mümkün qədər doğru bilsin, əməllərini bacardığı qədər düzgün 
həyata keçirsin. 


Rübai 


Xoşbəxt odur fani işdən əl çəkə, 
Əbədilik naminə tədbir tökə. 

Nə mümkünsə hamısını öyrənə, 
Öyrəndimi, dərhal toxumun əkə. 


*Е” 


Hekayət. 

İskəndər Rumil cahangirliyinin ilk illərində böyük hiylə işlədərək 
bir qalanı fəth etdi və onu viranəyə çevirməyi əmr etdi. Dedilər: “Orda 
çox bilikli, çətin məsələləri həll edən bir alim vardır”. Onu çağırtdırdı. 
Gəldikdə çox çirkin, ürək bulandıran, zövq əhlində nifrət oyadan bir 
sifətə malik olduğunu gördü. Dedi: “Bu nə qəribə sir-sifət, nə eybəcər 
bir xilqətdir”. Həkim bu sözdən bərk tutuldu, pərt halda gülə-gülə 
dedi: 


Qitə 


“Çirkin” deyə vurma mənə tənə sən, 
Ey fəzilət, mərhəmətdən bixəbər. 
Bədən qındır, ruh isə iti qılınc, 
Qılınc kəsər, qında olmaz bir təpər. 


Sonra dedi: “Əxlaqı xalq ilə düz gəlməyənin dərisi bədəni üçün 
elə bir dar məngənəyə çevrilər ki, zindan onun yanında geniş bir isti- 
rahətgaha oxşar”. 


1 İskənddr Rumi — Məşhur yunan sərkərdəsi Makedoniyalı İskəndər nəzərdə tu- 
tulur (er. əvvəl 356-323). 

Qitə 


Kim edərsə hamı ilə pis rəftar, 
Onu qəmə, qüssəyə düçar bilin. 
Həbsi üçün göstərməyin təşəbbüs, 
Dərisini ona həbsdən dar bilin. 


Bir də dedi: “Paxıl rahat olmaz, yaradanını da sakit qoymaz, baş- 
qalarına nə versə, gözü götürməz, özünə isə layiq olmadığı hər şeyi 
istər”. 


Qitə 


Həsədə vərdiş edən hər adamın xasiyyəti 
Allahın hökmünə də etiraz etməkdir, inan, 
Kimdə nə görsə, o saat deyəcək hardandır? 
Neçin Allah ona vermiş, mənə yox, ahü amanl 


Bir də dedi: “Ağıllı, səxavətli adamlar mallarını dostlarla yeyərlər, 
ağılsız xəsislər isə (yeməyib) düşmənlərə qoyarlar”. 


Qitə 


Səxavətli, hər nə keçsə əlinə, 
Səpər dostun ayağına, nəyi var. 
Nə toplasa təbiəti xəsislər, 
Ölümündən sonra düşmənə qalar. 


Bir də dedi: “Kiçiklərlə şitlik edib zarafatlaşmaq böyüklüyü hör- 
mətdən salmaq, rüsvayçılıq tozu qaldırmaqdır...” 

Bir də dedi: “Yumruq vurmağa adət etmiş adamlar zəiflərin təpiyi 
altında məhv olarlar”. 

Qitə 


Yaxşı dinlə sən bu sözü, ey könül, 
Onu demiş arif, hüşyar adamlar: 
“Düşmənçilik xəncərini siyirən, 
Düşmənçilik qılıncından məhv olar!” 

İskəndər öz qulaqlarının bu hikmət cəvahiri ilə dolduğunu hiss et- 
dikdə, onun ağzını, öz qulağı kimi, cəvahirlə doldurdu və o qalanı vi- 
ran etməkdən vaz keçdi. 

HİKMƏT. Şəfqət saçan yer üzərində nəsihət toxumundan başqa 
bir şey əkməmiş Fridun öz övladlarma bu vəsiyyəti yazmışdır: “Gün- 
lərin səhifəsi ömür səhifəsidir, ona ən gözəl əməllər və ən dəyərli 
əsərlərdən başqa heç nə yazmayın”. 


Qitə 


Bu dünyanın səhifəsi adamların ömrüdür, 
Fikirləşib tapmış bunu çox ağıllı bir insan. 
Xoşbəxt o vaxt olarsan ki, bu pak, təmiz səhfəyə, 
Yalnız yaxşı, xeyir əməl, gözəl əsər yazasanl 


HİKMƏT. Alimlərdən biri demişdir ki, hikmət haqqında qırx dəf- 
tər yazdım, bir fayda görmədim, oradan qırx söz ayırdım, ondan da bir 
bəhrə götürmədim, ondan da dörd söz seçdim və istədiyimi onlarda 
tapdım. Birincil, 

İkinci. Malın nə qədər çox olur olsun, onunla qürrələnmə, çünki 
gec-tez zamanın gərdişindən puç olub gedəcəkdir. 


Rübai 


Sadəlövh adamtək vurulma vara, 
O bənzər tez keçən ağ buludlara. 
Tez ötən şeylərə bel bağlamazlar 
Ağıllı adamlar, düşsə də daral 


1 Birinci... — Qadın ləyaqəti təhqir edildiyindən, qadınlara qarşı etibarsızlıq, 
etimadsızlıq təbliğ edildiyindən, ixtisara salınmışdır. 

Üçüncü. Gizli sirrin varsa, onu heç bir dostuna demə. Çox zaman 
elə olur ki, dostluq dönüb düşmənçiliyə çevrilir və dostluq aradan gedir. 


Qitə 


Düşmənlərdən gizli tutmaq istədiyin bir sirri, 

Yaxşı olar, oğul, onu dosta da deməyəsən. 

Çox görmüşəm bu kəcrəftar fələyin gərdişindən, 
Düşmən dönüb dost olmuşdur, dost isə qəddar düşmən. 


Dördüncü. O peşəyə xor baxma ki, onu tərk etdikdə acından ölə- 
sən, artıqtamahlıqdan qaç, nə zəruridirsə, ona yol aç. 


Qitə 


Lazım olan bir sənəti axtar sən, 
Veyil-veyil dolanmaq çox yamandır. 
Lazım olan bir sənəti tapdınmı, 
Möhkəm yapış, əldən vermə, amandır. 


HİKMƏT. İbn Müqəffəl deyir ki, hind alimlərinin kitabxanasını yüz 
dəvəyə yükləyirdilər. Şah onların azaldılmasını xahiş etdi, bir dəvəyə 
endirdilər, yenə ixtisarını xahiş etdi, dörd kəlmə ilə kifayətləndilər. 

Birinci. Şahların ədalətli olmaları. 


Məsnəvi 


Ədalətli olarsa bu dünyada şəhriyar, 
Böyüklər də, kiçik də, rahat-farağat yaşar. 
Yox, əgər qəddar olub, ciyərləri dağlasa, 
Göyə fəğan qalxacaq, yer batacaqdır yasa. 
Əyri-üyrü dünyada yaratmaqçın səadət 
Yalnız bir şey lazımdır: hökmdardan ədalətl 


İkinci. Rəiyyətin sədaqətli və itaətkar olması. 


Tİbn Müqəffə — Dövrünün ən məşhur alim və mütərcimlərindən hesab edilmişdir. 
Məşhur “Kəlilə və Dimnə” əsərini orta fars (pəhləvi) dilindən ərəb dilinə ilk dəfə 
tərcümə etmişdir. Didaktik əhəmiyyətli orifinal əsərləri də olmuşdur. 36 yaşında ikən 
762/63-cü illərdə tikə-tikə doğranılaraq, təndirdə yandırılmışdır. 

Beyt 


Hökmə tabe olmamaqdır şah zülmünə səbəb, bill 
Buğda biçməz arpa əkən, bu mümkün bir iş deyil. 


Üçüncü. Bədənin sağlamlığını qorumaq. Acmadıqca əli təama uzat- 
mamalı, yedikdə isə doymadan əli taamdan çəkməli. 


Rübai 


Xəstəlik törədən amilləri sən, 

Çalış ki, özündən kənar edəsən. 
Uzaq ol dərmandanl, acmamış yemə, 
Doymamış əlini götür süfrədən. 


Dördüncü. Üzlərini yad adamlardan gizlətmək və gözlərini yaban- 
çı adamlardan çəkmək barədə qadınlara nəsihət, 


Qitə 


Əsl arvad odur ki, naməhrəm bir kişiyə, 
Göz bəbəyi olsa da, üzünü göstərməsin. 
Əgər kişi deyilsə onun qanuni əri, 

Göy mələyi olsa da, gözünü göstərməsin. 


HİKMƏT. Dörd kəlmə var ki, dörd padşah demiş və sanki dörd 
kamandan bir ox atmışlar. Kəsra” söyləmişdir: “Demədiyim sözdən 
heç vaxt peşman olmamışam, lakin çox olub ki, dediyimdən qan və 
torpaq içində yatmışam”. 


1 Uzaq ol dərmandan – orifinalda: uzaq ol nadan həkimlərdən. 

2 Kəsra — Sasani sülaləsindən olan şahlara verilən ləqəbdir. Əsasən Xosrov 
Ənuşirəvan və ondan sonra gələnlərə aid edilir. Cami Ənuşirəvanı nəzərdə tutur. 
(531-579). 

Qitə 


Məclisdə boş danışmaqdan susub durmaq yaxşıdır, 
Hələ peşman olmamışdır sirri gizli saxlayan. 

Lakin sirri faş eyləyib söz gəzdirən adamlar, 

Çox görmüşəm, peşman olmuş yersiz danışmağından. 


Qeysər buyurmuşdur: “Mənim demədiyim sözə qüdrətim dedi- 
yimdən çox çatar, yəni demədiyimi hər vaxt deyə bilərdim, lakin de- 
diyimi dana bilmərəm”. 


Qitə 


Deyilməsi çətin olan şeyləri 

Asanlıqla demə sən hər yetənə. 
Gizli sözü lazım olsa deyərsən, 
Desən, gizlətməsi düşər çətinə. 


Çin xaqanı bu mənanı aşağıdakı kimi demişdir: “Çox vaxt deməyin 
pərişanlığı deməməyin peşmançılığından ağır olubdur”. 


Qitə 


Gizli bir sirr yadına düşən zaman, 
Dərhal onu söyləməyə atma can. 
Qorxuram ki, açıb demək təqsiri 
Ağır olsun gizlətmək günahından. 


Hind hökmdarı bu barədə söz açaraq belə demişdir: “Dilimdən 
qaçırdığımı bir daha geri qaytara bilmərəm, demədiyimin sahibiyəm, 
istəsəm deyərəm, istəməsəm demərəm”. 


Qitə 


Gizlin sirlə deyilmişə fərq qoy sən, 
Bu barədə qəribə bir məsəl var: 

O – qınında saxlanılan xəncərə, 
Bu — kamandan atılmış oxa oxşar. 

Hekayət. 

Hind padşahı Bağdad xəlifəsinə çoxlu hədiyyələrlə birlikdə tibb 
elmində mahir, hikmət elminə vaqif bir filosof da göndərdi. Xəlifə 
gəldikdə o ayağa qalxıb dedi: “Mən üç şey gətirmişəm ki, onlar yalnız 
soltanlara və xaqanlara layiqdir”. Xəlifə soruşdu ki, onlar nədir. Dedi: 
“Birincisi elə bir boyadır ki, ağ tükü qaraldır, heç vaxt rəngi dəyişmir 
və tük ağarmır, ikincisi elə bir məcundur ki, nə qədər xörək yeyirsən 
ye, mədə ağırlaşmır, kəhlik azmır və iştah küsmür, üçüncüsü elə bir 
dərmandır ki, beli bərkidir, şövqi artırır, təkrardan nə qüvvət azalır, nə 
ehtiras zəifləyir”. 

Xəlifə bir az fikirləşdikdən sonra dedi: “Mən səni daha ağıllı bilir, 
daha kamallı hesab edirdim. Dediyin boyaya gəldikdə bilməlisən ki, 
qürur, təkəbbür, fisq və fücur mayasıdır. Tükün qaralığı zülmət, ağlığı 
nur əlamətidir. Yalnız nadan adamlar nuru zülmətlə örtə bilər. 


Qitə 


Ağ tükünü qara rəngə boyayarsa bir axmaq, 
Qocalıqda cavan olmaq xəyalına düşsə gər, 
Dövlət quşu şikarinə çıxan arif yanında 

Ağ şahinə ola bilməz qara qarğa bərabərl 


O dediyin məcuna gəldikdə, bilməlisən, mən elə çox yeyən qarın- 
qulu adamlardan deyiləm ki, ondan ləzzət alam. Bundan əlavə, onun 
daha pis bir cəhəti var: gərək cırtbaşı elə yerə qaçasan ki, görməməli 
şeylər görəsən, eşitməməli səslər eşidəsən, xoşa gəlməyən şeylər iy- 
ləyəsən. Ağıllı adamlar demişlər: “Aclıq məzacda olan elə bir xəs- 
təlikdir ki, onun əlacı yemək və içməkdir. Axmaq o adamdır ki, özünü 
xəstəliyin ixtiyarına verib məzacını korlaya, sonra əziyyət çəkib, çə- 
tinliklə onun əlacını axtara”. 


Qitə 


Xacə saxlar iştahını ancaq ona görə ki, 
Bəlkə iştah gücü ilə rəxnə tapsın məzacı. 
Sonra əlinə keçən hər çiyi, hər bişmişi 
Yeyər ki, bəlkə olsun o rəxnənin əlacı. 

Qadınlara qarşı şövqi artıran dərmana gəldikdə, bilməlisən, bu, 
ağıldan uzaqdır, divanəlik və cünunluqdur, necə ola bilər ki, yer üzü- 
nün xəlifəsi bir qızcığaz qarşısında diz çöksün, ona yaltaqlıq etsin?! 


*Е”д 


Hekayət. 

Kəsranın məclisində üç böyük alim söhbət edirdi: rum filosofu, 
hind həkimi və Büzürcmehr. Söz gəlib dünyada nəyin ən dözülməz 
şey olduğu məsələsinə çatdı. Rumlu dedi: “Qocalıq, süstlük, yoxsulluq 
və əliboşluq”, hindli dedi: “Canın xəstəliyi və qəm-qüssənin çox- 
luğu”, Büzurcmehr dedi: “Ölümə yaxınlaşmaq və yaxşı əməldən 
uzaqlaşmaq”. 

Hamı Büzürcmehrin sözü ilə razılaşdı... 


HİKMƏT. Bir alimdən soruşdular: “Adam nə vaxt yeməyə can 
atar?” Dedi: “Dövlətli acanda, kasıb tapanda”... 


ökökök 


HİKMƏT. Bir alim öz oğluna deyirdi: “Səhər ağzına bir şey qoy- 
mamış evdən çıxma, çünki toxluq səbr və təmkin nişanəsi, aclıq əsə- 
bilik və qanıqaralıq əlamətidir”. 


Qitə 


Oruc tutmaqla, xacə, gəl olma tündxasiyyət, 
Həlimliyin hüsnünü unutmamaq yaxşıdır. 

O oruc ki gətirir tündlük, süstlük, nasazlıq, 
O orucu tutmaqdan heç tutmamaq yaxşıdır. 


*Е” 


HİKMƏT. Süfrə sahibi dəstərxanın qırağında oturub özünü onun 
ortasında görərsə, ciyərin qanını yemək onun çörəyini yeməkdən, ürə- 
yinin qanını içmək onun qəndabını içməkdən yaxşıdır. 

Qitə 


Çörək mənim, süfrə mənim deyənin, 
Uzaq olun evindən, həyətindən. 
Bostandakı tərəvəzin xoş olar 

Onun təzə, əmlik quzu ətindən. 


KKK 
HİKMƏT. Kimə beş şey verilibsə, yaxşı yaşamağın cilovu da onun 
əlindədir: 
Birinci — möhkəm sağlamlıq, ikinci — daimi əmin-amanlıq, üçüncü — 
nemət, dördüncü — sədaqətli dost, beşinci — əbədi rahatlıq. Kimi bunlar- 
dan məhrum ediblərsə, yaxşı yaşayış qapılarını da onun üzünə bağlayıblar. 


Qitə 


Bütün dünya alimləri bu fikrə olmuş şərik, 

Xoş güzəran, bol həyatın yalnız beşcə şərti var: 
Əmn-amanlıq, can sağlığı, kafi maaş, bir də ki, 
Sədaqətli, səmimi dost, xoşxasiyyət gözəl yar. 


*Е” 


HİKMƏT. Ölümlə birlikdə zavala uğrayan neməti ağıllı adamlar 
nemət hesab etməmişlər. Ömür nə qədər uzun olur olsun, elə ki, sona 
çatdı, o uzunluqdan nə fayda?! Nuh! Əleyhissəlam min il ömür 
sürmüşdür və indi də beş min ildir ki, ölmüşdür. 

O nemət qiymətlidir ki, əbədi olsun, zavalın pozucu əli ona çatmasın. 


Qitə 


Arif üçün nemət odur dünyada, 
Ömür boyu şən yaşaya bir insan. 
Qızıl-gümüş nemət deyil, sən ölsən, 
Fərqlənməz ki, onlar qəbir daşından. 


1 Nuh — Məşhur əfsanəvi Nuh nəzərdə tutulur. Dini kitablarda “Nuhun tufanı” 
bunun adı ilə bağlıdır. Əfsanəyə görə yaşı beş yüzə çatdıqda tufan baş vermişdir. 
Yəqin Cami də həmin əfsanəyə görə Nuhun 500 il hökm sürdüyünü yazır. 

HİKMƏT. Büzürcmehrdən soruşdular: “Ən pakizə şah kimdir?” 
Dedi: “Odur ki, təmiz adamlar ondan arxayın olsunlar, xainlər isə on- 
dan qorxsunlar”. 


Beyt 


Şah odur ki, başda ağıl, ürəyində hiss ola, 
Yaxşılarla yaxşı ola, pislər ilə pis olal 


*- 


Hekayət. 

İskəndər öz məmurlarından birini böyük və şərəfli bir işdən götürüb, 
kiçik və hörmətsiz bir vəzifəyə qoydu. Bir gün İskəndər o adama rast 
gəldi və soruşdu: “İşlər necə gedir, vəzifəndən razısanmı?” Cavab verdi: 
“Şahın ömrü uzun olsun, adamı vəzifə böyüdüb şərəfli edə bilməz, bəlkə 
adamına görə vəzifə böyük və şərəfli hesab edilər. Deməli, nə vəzifə 
olur olsun, orada xoşxasiyyətlilik, ədalət və insaf olmalıdır”. 

Bu söz İskəndərin xoşuna gəldi, onun əvvəlki vəzifəsini özünə 
qaytardı. 


Qitə 


Sənə böyük mənsəb, məqam gərəksə, 
Çalış elmə, fəzilətə çatasan. 

Heç bir insan mənsəb ilə yüksəlməz, 
Mənsəbi yüksəldən insandir, insan. 


HİKMƏT. Üç iş üç cür adama yaraşmaz: şahlara xəbislik, alimlərə 
varlanmaq üçün hərislik, dövlətlilərə xəsislik. 


Qitə 


Üç şey eyibdir üç kəsdə: 
Hökmdarda – xəbislik, 
Alimdə – tamahkarlıq, 
Dövlətlidə — xəsislik. 

HİKMƏT. Ağıllı adamlar deyiblər ki, dünya ədalətlə abad, zülmlə 
bərbad olar. Ədalət sarayı min fərsəng! məsafəyə işıq saçar, zülm evi 
min fərsəng sahəyə qaranlıq yayar. 


Qitə 


Çalış ədalətə ki, sübh tək tülu etsin, 
Cahana nur yayılsın onun şüasından. 
Ədaləti buraxıb zülmə adət etsən əgər, 
Qaranlığa bürünər, dəhr olar qara zindan. 


*Е”г 


Hekayət. 

Bir qeyrətli dərviş bir qüdrətli şahla dostluq edir və tez-tez onun 
görüşünə gedirdi. Bir gün şahdan özünə qarşı bir soyuqluq hiss etdi, ha 
fikirləşdi, tez-tez görüş və çox-çox söhbətdən başqa bir səbəb 
tapmadı. Gediş-gəliş ayağını kəsdi, söz-söhbət büsatını yığdı. 

Bir gün şah həmin dərvişə rast gəldi, dayandırıb dedi: “Ey dərvişl 
Səbəb nədir ki, bizdən qaçırsan, söhbətə gəlmirsən, qapı açmırsan?1” 

Dərviş dedi: “Səbəbi odur, bilirəm ki, “nə üçün gəlmirsən” sualı 
“nə üçün gəlirsən” sorğusundan yaxşıdır”. 


Qitə 


Bir dövlətli bir dərvişə dedi ki: 

“Bəs çoxdandır neçin bizə gəlmirsən?!” 
Cavab verdi: “Belə deməyin xoşdur 
Hiddət ilə “neçin gəldin” deməkdən”. 


1 Fərsəng — Məsafə vahidi, təqribən 6 —7 km-ə bərabərdir. 

ÜÇÜNCÜ RÖVZƏ (BAĞ) 


HİKMƏT. Şahların varlığı insaf və ədalət üçündür, cəlal və əzə- 
mət üçün deyildir... 


Hekayət. 

Tarixdə yazılmışdır ki, dünyanın hakimiyyəti beş min il mağların 
və atəşpərəstlərin əlində olmuşdur. Səltənət ona görə bu xanədanın 
əlində bu qədər çox qalmışdır ki, onlar rəiyyətə zülm etməmiş, onlarla 
ədalətlə rəftar etmişlər... 


Qitə 


Ədalətlə insaf gərəkdir şaha, 

Fərq eləməz kafir olsun, ya dindar. 
Mömin olan zalim şahdan yaxşıdır 
Adil olan dinsiz, kafir hökmdarl 


*Е”лС 


HİKMƏT. Padşahın yaxın adamı bilikli həkim! olmalı, zarafatcıl 
nədim? olmamalıdır, çünki birincisindən kamal, ikincisindən zaval 
artar. 


Qitə 


Alimlərin hər mənalı sözü gövhər kimidir, 
Xoş ona ki, mücrü etmiş sinəsin bu gövhərə 
Ariflərin ürəkləri hikmət xəzinəsidir, 

Yaxşı saxla, qoyma getsin xəzinə uzaq yerə. 


HİKMƏT. Pağşaha yaxın olanlar yüksək dağlara qalxan, lakin nəti- 
cədə fələyin işi, zamanın gərdişi sayəsində o dağlardan yerə yıxılan 


1 Həkim — Klassik Şərq ədəbiyyatında filosof, hikmət sahibi, alim mənasında 
işlədilir. 

2 Nədim – Qədimdə, şah saraylarında xüsusi vəzifə sahibinə deyərdilər. Nədimlər 
şahın ən yaxın adamları hesab edilər, onun məhrəmanə söhbətlərində, eyş-işrət 
məclislərində iştirak edərdilər. 

adamlara oxşarlar. Əlbəttə, təbiidir ki, daha yüksəkdə olanların yerə 
dəyməsi daha ağır, aşağıda olanların yıxılması daha yüngül nəticə verər. 


Qitə 


Şaha yaxın olanın uca olar eyvanı, 

Oraya qalxan insan, yüksəklikdən qıl həzər. 
Qorxuram ki, oradan yıxılasan bir zaman. 

Bil ki, yüksəkdə olan yerə dəysə, bərk dəyər. 


*” 


HİKMƏT. Pağşahların nədimlərinin əli düz və sözü düz olmalıdır 
ki, rəiyyətlərin və məmurların vəziyyəti haqqında şaha doğru məlumat 
versinlər. Deyirlər ki, Ərdəşir Babəkanl hər şeydən xəbərdar şah imiş. 
Səhər nədimlər gəldikdə deyərmiş ki, filankəs bu gecə nə yeyib, filan 
arvad və ya cariyə ilə nə söhbət edib. Kim nə etmiş idisə, hamısını 
deyərdi, camaat elə bilərdi ki, ona vəhy gəlir, göydən məlakələr xəbər 
gətirir. Mahmud Səbüktəkin? də belə imiş. 


Qitə 


Xəbəri olmasa şahın ordudan, 
Onun qəzəbindən qorxarmı qoşun? 
Zülm üçün minlərlə bəhanə tapar, 
Fisq üçün minlərlə düzəldər oyun. 


KKK 


HİKMƏT. Aristatalis? deyir: “Padşahların ən yaxşısı odur ki, leş ətra- 
finda dolanan quzğuna oxşasın, ətrafında quzğun dolanan leşə oxşamasın, 
yəni o öz dövrəsində olanların halından xəbər tutmalıdır, dövrəsində 
olanların isə bundan xəbəri olmamalıdır, nəinki şah özü öz halından 
bixəbər, ətrafındakılar isə onun halından xəbərdar... (olsunlar)”. 


T Ərdəşir Babəkan — Sasani sülaləsinin banisi hesab edilir. 224/6-cı illərdə 
V .Ərdəvana qarşı çıxaraq onu məğlub etmiş və Əşkanilər sülaləsinə son qoymuşdur. 

2 Səbüktəkin — Qəznəvilər sülaləsinin banisi, Soltan Mahmudun atası. 

3 Aristatalis — Məşhur yunan alimi və filosofu Aristotel nəzərdə tutulur. (Eramız- 
dan əvvəl 384-322). 


IJA 266 £ 


*Е”” 


Qitə 


Şahlar gərək qartal kimi yaxşı görsün ətrafı, 
Dövrə vurmuş quzğunların hər addımın izləsin. 
Lakin gərək leş olmasın, dövrə vurmuş quzğunlar 
Onu didib, sonra da ki, dimdiyin təmizləsin. 


*-*к 


Hekayət. 

Nuşirəvan) Novruz və ya Mehrcan? bayramında məclis qurmuşdu. 
Gördü ki, orda iştirak edən qohumlarından biri qızıl badələrdən birini 
götürüb qoltuğuna soxdu. Özünü görməzliyə vurub heç nə demədi. 
Məclis qurtardıqda şərabdar” dedi: “Heç kəs çıxmasın, hamını axta- 
racağam, qızıl badələrdən biri çatmır”. 

Nuşirəvan dedi: “Qoy (getsinlər), götürən verməyəcək, görən də 
xəbərçilik etməyəcəkdir”. 

Bir neçə gün keçdikdən sonra həmin adam Nuşirəvanın yanına 
gəldi, əynində təzə paltar, ayağında yeni çəkmə var idi. Nuşirəvan 
paltarına işarə edərək dedi: “Bu ondandır?” Kişi çəkmə üzərindən 
ətəyini çəkib əlavə etdi: “Bu da ondandır”. 

Nuşirəvan güldü və bildi ki, badəni ehtiyac üzündən götürmüşdür. 
Sonra əmr etdi, ona yüz misqal da qızıl verdilər. 


Qitə 


Əgər sənin günahından xəbər tutmuş adil şah, 
Boynuna al, aman istə o adil padşahdan, 
İnkar etmə, çünki inkar özü başqa günahdır, 
Çox vaxt inkar ağır olur o əvvəlki günahdanl 


1 Nuşirəvan — Sasani sülaləsinin ən görkəmli hökmdarı olmuş, məzdəkilər hərə- 
katını yatırtdıqdan sonra “adil” ləqəbini qazanmış və bu ad ilə də tarixdə şöhrət tap- 
mışdır. (531-579). 

2 Mehrcan — Qədim İran bayramlarından “Mehrəgan”ın ərəbləşmiş formasıdır. 
Novruz bayramından sonra ən böyük bayram hesab edilərdi. Bayram payızda keçirilərdi. 

3 Şərabdar — Qədim şah və hökmdarların eyş-işrət məclisində şərab işlərinə ba- 
xan adam, saqi, saqibaşı. 

4 Misqal — Ağırlıq çəki vahidi, təqribən 5 q. 

Hekayət. 

Məmunun! bir qulamı var idi. Taharət” suyunu hazırlamaq onun 
öhdəsində idi. Hər neçə gündən bir aftafa və ya sətil itirdi. Bir gün 
Məmun ona dedi: “Kaş burdan apardığın aftafa və sətili elə bizə sata 
idin”. Qulam dedi: “Bundan sonra belə edərəm. İndi bu sətili alın”. 
Dedi: “Neçəyə satırsan?” Dedi: “İki dinara”. 

Əmr etdi, ona iki dinar verdilər. Dedi: “Demək, bu sətilin canı 
sənin əlindən qurtardı”. Dedi: “Bəli”. 


Qitə 


Öz quluna əsirgəmə pulunu, 

Tamah ölsün, gözü doysun hər zaman. 
Mal verməklə qoru ondan canını, 
Yoxsa sənə qəsd edər tamahından. 


*Е”хкж 


Hekayət. 

Həccac? ovlaqda öz ordusundan ayrı düşdü, bir təpə üstünə gəlib 
gördü ki, bir ərəb öz çuxasını həşəratdan təmizləyir, dəvələri onun 
yan-yörəsində otlayır. Dəvələr Həccacı gördükdə hürkdülər. Ərəb 
başını qaldırıb qəzəblə dedi: “Bu biyabanda belə göz qamaşdıran pal- 
tarla gəzən kimsə, Allah ona lənət eləsin”. 

Həccac heç nə deməyib irəli gəldi və dedi: “Salam olsun sənə, ey 
ərəb”. 

Ərəb dedi: “Sənə nə salam olsun, nə savab”. 

Həccac su istədi. Ərəb dedi: “Aşağı en, zəhmət və əziyyətlə özün 
iç. Mən nə sənin dostun, nə də nökərinəm”. 


1 Məmun – Əbülabbas Əbdüllah ibn Harunərrəşid. Əbbasi xəlifələrindən yeddin- 
cisidir. 786/87-ci illərdə anadan olmuş, 833-cü ildə vəfat etmişdir. Məmun dövründə 
bir sıra yunan kitabları ərəb dilinə tərcümə edilmişdir. 

2 Taharət — Bir şeyi pak etmək, su ilə özünü yumaq, murdar şeyləri suya çəkmək və s. 

3 Həccac — Həccac ibn Yusif əlsəqəfi. Əməvi xəlifələrinin ən məşhuru və ən 
qəddarı hesab edilir. 20 il hakimiyyət başında olmuş və 120 mindən çox adam edam 
etdirmişdir (661—715). 

Həccac aşağı enib su içdi, sonra ərəbə dedi: “Ey ərəb, adamların 
ən yaxşısı kimdir?” 

Ərəb dedi: “Səndən iraq, peyğəmbər Ə.S.”1 Əbutalib oğlu Əli haq- 
qında soruşdu. Dedi: “Əzəmət və alicənablığının tərifi ağıza sığışmır”. 
Sonra dedi: “Əbdülməlik ibn Mərvan” haqqında nə deyə bilərsən?”. 

Ərəb cavab vermədi. 

Həccac dedi: “Ey ərəb, mənə cavab ver”. Ərəb dedi: “Pis 
adamdır”. Soruşdu: “Nə üçün?” Dedi: “Elə bir iş tutub ki, məşriqdən 
məğribə qədər xalq cana doymuşdur”. Dedi: “O hansı işdir?” dedi: 
“Bu murdar və qəddar Həccacı müsəlmanlara əmir təyin etmişdir”. 

Həccac heç nə demədi. 

Birdən bir quş uçub civildədi. Ərəb üzünü Həccaca tutub soruşdu: 
“A kişi, sən kimsən?” Dedi: “Bu nə sorğu-sualdır?”. Ərəb dedi: “Bu quş 
mənə xəbər verdi ki, bura bir qoşun yaxınlaşır və onun əmiri sənsən”. 

Bu sözləri deməkdə idi ki, Həccacın qoşunu gəlib çatdı. Ona baş 
əydilər. Ərəb bunu gördükdə rəngi qaçdı. 

Həccac əmr etdi ərəbi də özləri ilə aparsınlar. Sabahısı gün səhər 
süfrə saldırdı. Camaat yığıldıqda, Həccac həmin ərəbi də çağırdı. Ərəb 
içəri girib dedi: “Ey əmir, sənə salam olsun”. Həccac dedi: “Mən sən 
deyən kimi deməyəcəyəm. Sənə də salam olsun”. Sonra dedi: “Ye- 
mək istəyirsənmi?” Dedi: “Taam sizinkidir, icazə versəniz yeyərəm”. 
Dedi: “İcazə verirəm”. 

Ərəb əlini uzadıb yeməyə başlarkən dedi: “Bismillah, inşallah, 
taamdan sonra da nə olsa, xeyir olacaqdır”. 

Həccac dedi: “Heç bilirsənmi ki, dünən mənim başıma nə gəlib?” 
Ərəb dedi: “Allah xatirinə, dünən səninlə mənim aramda olan sirri bu 
gün açma”. Sonra Həccac dedi: “Onda gərək iki şeydən birini qəbul 
edəsən: ya mənim yanımda qal, səni yaxın adamlarımdan biri edim, ya 
səni Əbdülməlik ibn Mərvanın yanına göndərim, onun haqqında 
dediklərini də ona xəbər verim”. Ərəb dedi: “Başqa bir iş də eləmək 
olar”. Dedi “O hansıdır?” Dedi: “Odur ki, qoyasan, mən sağ-salamat 
öz vətənimə qayıdam, nə mən sənin üzünü görəm, nə sən mənim”. 

Həccac güldü, dedi ona min dirhəm verib vətəninə yola salsınlar. 


1 Ə.S. — Əleyhissəlam. 

2 Əbdülməlik İbn Mərvan — Əməvilərin beşinci xəlifəsidir, 644/45-705/6-cı 
illərdə yaşamış, 21 ilə yaxın xəlifəlik etmiş, çox zalım olmuş, özündən daha qəddar 
olan Yusif oğlu Həccacın hakimiyyət başına keçməsinə imkan yaratmışdır. 

Qitə 


Arif gərək xoş bir söz söyləməklə 
Zalimləri adil etsin hər zaman. 
Səxavətli ehsandan əl çəkibsə, 
Öz yoluna qaytarsın onu hamanl 


*Е”һ 


Hekayət. 

Yəzdgördl oğlu Bəhramı? öz hərəmxanasının namünasib bir yerin- 
də gördü, ona əmr etdi: “Xaricə çıx, hacibə? otuz şallaq vur, onu hə- 
rəmxanadan qov, yerinə filankəsi qoy”. Bəhram, atası necə buyur- 
muşdusa, elə də etdi, lakin on üç yaşlı bir uşaq olduğundan, atasının nə 
üçün hacibə qəzəbi tutduğunu başa düşmədi. 

Sonra bir gün Bəhram yenə də hərəmxanaya gəlib içəri girmək is- 
tərkən ikinci hacib əlini onun sinəsinə qoyub geri qaytardı. Dedi: 
“Bundan sonra səni buralarda görsəm, otuz şallaq əvvəlki hacibə xə- 
yanət etdiyin üçün, otuz şallaq da mənə xəyanət etmək istədiyin üçün 
vuraram”. 

Bu xəbər Yəzdgördə çatdı. İkinci hacibi çağırıb təriflədi, hədiyyə 
verib, xələt bağışladı və vəzifəsini artırdı. 


Qitə 


Şahı elə qorumaq lazımdır ki, heç zaman, 
Astanadan keçməsin nə qul, nə də ki, azad. 
Dövlət sirri kimidir hərəm, gərək oraya 

Yel də əsə bilməsin, quş da salmasın qanad. 


1 Yəzdgörd — Sasanilər sülaləsinin son hökmdarı ПТ Yəzdgörd nəzərdə tutulur. 
(632—653). 

2 Bəhram - Sasani şahlarından Bəhram-Gur nəzərdə tutulur. (421—438/9). 

3 Hacib — Saray xidmətçisi, hərəmxana baxıcısı, pərdədar. 


IJA 270 cz”. 


*ж” 


Hekayət. 

Hörmüz ibn Şapurunl vəziri ona məktub yazdı ki, dərya sövdə- 
gərləri çoxlu cəvahir gətirmişlər, onları yüz min dinara şah üçün almı- 
şam. İndi eşidirəm ki, şah onları istəmir, əgər bu doğrudursa, filan tacir 
yüz min dinar qazancına istəyir. Hörmüz cavabında yazdı ki, yüz min 
və yüz-yüz min dinar olsa belə, yenə də lazım deyil, Biz sövdəgərliklə 
məşğul olsaq, bəs şahlığı kim edəcəkdir və ya tacirlər nə ilə məşğul 
olacaqdır? 


Qitə 


Sultanların şəninə belə işlər yaraşmaz, 
Dövlət yığmaq qəsdilə tacir olsun hökmdar. 
Şah edərsə alveri özünə sənət, peşə, 

Bəs sövdəgər, tacirlər nə ilə məşğul olar?! 


* 


Hekayət. 

Əmirəlmöminin Ömər?... öz xəlifəliyi dövründə Mədinəyi- 
Münəvvərə5 şəhərində bir divara suvaq çəkirdi. Bir yəhudi yaxınlaşıb 
şikayət etdi ki, Bəsrə? hakimi məndən yüz min dinarlıq mal alıb, indi 
pulunu vermir, get-gələ salır. Ömər dedi: “Kağızın varmı?” Dedi: 
“Yox”. Ömər yerdən bir saxsı götürüb üstünə yazdı: “Səndən şikayət 
edən çox, razı qalan isə heç yoxdur. Ya zülmdən əl çək, ya hakimiy- 


1 Şahpur, Şapur — Ümumiyyətlə, şah oğlu. İranda bir neçə şahın adı olmuşdur. Ən 
məşhuru Ərdəşir Babəkanın oğlu 1 Şapurdur. 

2 Ömər- Ömər ibn Xəttab, 634—644-cü illərdə xəlifəlik etmiş və xəlafəti xeyli 
genişləndirmişdir (580-644). 

3 Mədinəyi-Münəvvərə — Mədinə şəhərinin adıdır. Şərqdə, xüsusilə dini ədə- 
biyyatda, müqəddəs hesab edilən şəhərlərin adları bu “müqəddəsliyi” bildirmək üçün 
cüt deyilir. Məsələn, Məkkəyi-Müəzzəmə, Məşhədi-Müqəddəs, Beytəlmüqəddəs, 
Kərbəlayi-Müəlla və s. 

4 Bəsrə – İraqda şəhər adıdır. 

yətdənl” Axırda yazdı ki, “Ömər Xəttab oğlu”. Nə möhür vurdu, nə 
imza atdı. Lakin onun zəhmi adamları elə basmışdı ki, o saxsını Bəsrə 
hakiminə verdikdə, atdan düşüb yeri öpdü, dərhal yəhudinin pulunu 
verdi. Yəhudi heç atdan da düşmədi. 


Qitə 


Olmasa şahlarda hörmət, siyasət, 
Onun dövlətini yıxarlar asan. 
Aslanın dırnağı, dişi olmazsa, 
Çolaq bir tülkü də çəkinməz ondan. 


*Е”д 


Hekayət. 

Həccaca qarşı üsyan etmiş adamlardan bir qadını tutub onun yanına 
gətirdilər. Həccac qadınla danışır, o isə gözünü yerə dikir, başını yu- 
xarı qaldırmırdı, nə ona cavab verir, nə də üzünə baxırdı. Orda olanlar- 
dan biri dedi: “Axı, əmir səninlə danışır, nə üçün dinmirsən, ona bax- 
mırsan?1” Dedi: “Mən elə bir adamın üzünə baxmaqdan utanıram ki, 
Allah onun üzünə baxmır”. 


Qitə 


Zalimin üzünə baxma, çünki o, 
Cəhənnəmdə açıq qapıya bənzər, 
Cəhənnəm qapısı açılan gündən, 
Allah da lütf ilə salmamış nəzər. 


*Екһ 


Hekayət. 

İskəndərdən soruşdular: “Yaşının azlığına, təcrübənin yoxluğuna 
baxmayaraq, az müddətdə bu qədər dövləti necə ələ gətirdin, bu qədər 
məmləkəti necə fəth etdin?” Dedi: “Düşmənlərlə düşmənçiliyi azaltdım 
— ara qızışdırmaqdan əl çəkdilər, dostlarla dostluğu möhkəmlətdim — 
lazım olanda köməyə gəldilər...” 


“272 cz” 


Hekayət. 

Bir gün İskəndər öz sərkərdələri ilə bir yerdə oturmuşdu. On- 
lardan biri dedi: “Allah sənə çoxlu dövlət və qüdrət vermişdir, sən də 
çox arvad al ki, övladların çox olsun, səndən dünyada yadigar qalsın”. 

İskəndər dedi: “Kişidən yadigar övlad deyil, xeyir, əməl və yaxşı 
ad qalar, bir də yaxşı deyil ki, dünya kişilərinə qələbə çalmış bir 
adama qadınlar qalib gəlsin”. 


Qitə 


İndi ki ata bilmir, onun əziz övladı 

Ağıllı olacaqdır, yoxsa səfeh bir axmaq. 
Ariflərin gözündə yaxşı ad üstün olar, 
Övlad üçün arvada nəyə lazım qul olmaq? 

DÖRDÜNCÜ RÖVZƏ (BAĞ) 


MƏSLƏHƏT. Bağışlamağın hüsnü orasındadır ki, əvəzsiz olsun. 
Əvəz və qərəz xatirinə olsa, bəxşiş olmaz, əvəzi çıxmaq, qərəzi 
yumaq üçün olar. 


Qitə 


Bilirsənmi, səxavətli heç, kimdir? 
Təmənnasız bəxşiş verən insanlar. 
Əvəz, qərəz üçün verilsə bəxşiş, 
Bəxşiş deyil, alver, ticarət olarl 


Hekayət. 

Əbdüllah ibn Cəfərl... haqqında deyirlər ki, bir dəfə səfərə çıx- 
mışdı, bir xurmalıqda karvana keşik çəkən bir qara qula üç çörək gə- 
tirdiklərini gördü. Elə bu zaman hardansa bir it də gəlib çıxdı. Qulam 
çörəyin birini itə atdı, it yedi, birini də atdı, onu da yedi, üçüncüsünü 
də atdı, it onu da yedi. Əbdüllah soruşdu: “Hər gün sən nə yeyirsən?” 
Dedi: “Gördüyün qədər”. Dedi: “Bəs nə üçün özün yemədinl” Dedi: 
“Bu it burada qəribdir, güman edirəm ki, uzun yoldan gəlibdir, ac olar. 
İstəmədim o ac qalsın”. Dedi: “Bəs bu gün nə yeyəcəksən?” Dedi: 
“Oruc tutacağam”. 

Əbdüllah öz-özünə dedi: “Hamı əliaçıqlıqda məni danlayır, bu qu- 
lam məndən də əliaçıqdır”. 

O, qulamı, xurmalığı, orda nə var idisə hamısını aldı, qulamı azad 
edib, onların hamısını da ona bağışladı. 


Qitə 


Öz nəfsini öldürərək, tikəsin 

İtə atan əliaçıq bir insan, 

Qul olsa da, belə səxavətilə, 
Layiqlidir, məncə, hər bir ağadan. 


1 Əbdüllah ibn Cəfər – Məhəmmədin əmisi oğlu, Əbdülmütəllibin nəvəsi. Onun 
əliaçıqlığı haqqında çoxlu rəvayət və hekayətlər vardır. 

Hekayət. 

Mədinədə bütün din elmlərinə vaqif bir alim var idi. Bir dəfə yolu 
qul satanlar məhəlləsinə düşdü, xanəndə bir qız gördü. Onun səsinin 
məlahətinə Nahid qibtə edir, üzünün təravətinə günəş həsrət çəkirdi. 
Səsinin məlahətindən, üzünün təravətindən, zülfünün şəvəsindən, 
özünün işvəsindən alimin ağlı itdi: nəğməsinin ahəngdarlığından, rəq- 
sinin füsunkarlığından ixtiyari əldən getdi, dar düşüncə məcrasından 
geniş məhəbbət səhrasına çıxdı. 


Qitə 


Gözəl sima, yaxşı səs ayrı-ayrı olduqda, 
Valeh edir adamı, heyran qoyur insanı. 
Hər ikisi birləşib vəhdət təşkil etdikdə, 
Ona qarşı durmağa insanda qüdrət hanı?! 


Müxtəsəri, o alimlik simasını itirdi, rüsvayçılıq libasına büründü. 
Ah-zar edir, Mədinə bazarını gəzirdi. 

Dostları onu danlamağa başladılar, faydası olmadı. Öz-özu ilə da- 
nışır və bu şeri oxuyurdu: 


Rübai 


Onuntək naz ilə kim süzə bilər? 
Aşiqin ürəyin kim üzə bilər? 

Hər gələn deyir ki, əl götür ondan, 
Onun fərağına kim dözə bilər? 


Bu əhvalat Əbdüllah ibn Cəfərə çatdı... O, kənizin sahibini çağırıb, 
qırx min dirhəmə qızı aldı və əmr etdi, alimin huşunu başından çıxaran 
təranəni həmin səslə oxusun. Onu kimdən öyrəndiyini soruşdu. Qız 
dedi, filan müğənnidən. Əbdüllah onu tapdırdı, sonra alimi çağırtdırıb 
dedi: “Divanəsi olduğun o təranəni qızın müəlliməsindən eşitmək is- 
təyirsənmi?” Dedi: “Bəli”. Əbdullah müğənniyə dedi, həmin havanı 
oxusun. Oxuması ilə alimin huşunu itirməsi bir oldu, elə güman etdilər 
ki, öldü. Əbdullah ibn Cəfər dedi: “Gördünüzmü, bu kişinin ölümünə 

səbəb olmaqla, nə günaha batdıq”. Sonra əmr etdi, onun üzünə su 
vurdular. Özünə gəldi. Ona dedi: “Biz sənin o qızı bu qədər sevdiyini 
bilmirdik”. Dedi: “Vallah, gizlində olanı aşkara çıxanından daha ar- 
tıqdır”. Əbdüllah soruşdu: “Həmin qızın bu təranəni oxumasını istə- 
yirsənmi?” Dedi: “Onu aşiq olmadığım bir adam oxuduqda nə hala 
düşdüyümü gördünüz, əgər onu divanəsi olduğum öz məşuqəmin ağ- 
zından eşitsəm, gör nə hala düşərəm”. Soruşdu: “Onu görsən tanıyar- 
sanmı?” Ağlaya-ağlaya dedi: 


Beyt 


Deyirsən: “Tanıyarsan, göstərsəm o cananı?” 
Vallah, ona tay yoxdur, gəzsən bütün dünyanı. 


Əmr etdi kənizi gətirib ona verdilər. Dedi: “Bu sənindir, and olsun 
Allaha, heç ona gözümün ucu ilə də baxmamışam”. Alim Əbdüllahın 
əlindən öpüb ayağına düşdü və dedi: 


Rubai 


Kərəmindən ağlım gəldi özümə, 
Hicran bitdi, tale güldü üzümə. 
Axıtdığım qanlı yaşlar qurtardı, 
Rahat oldum, yuxu gəldi gözümə. 


Sonra kənizin əlindən tutub evlərinə yollandı. 

Əbdüllah bir qulama əmr etdi: “Qırx min dinar al, apar onlara ver 
ki, məişətin ağırlığından qəlblərinə qubar çökməsin, qoy rahat yaşayıb 
bir-biri ilə kef çəksinlər”. 


*- 


Hekayət. 

Müaviyyənin xəlifəliyi vaxtında hər il dövlət xəzinəsindən Əb- 
düllah ibn Cəfərə min dirhəm pul verirdilər. Xəlifəlik Yəzidə çatdıq- 
da, beş min dirhəmə qaldırdı. Onu məzəmmət etməyə başladılar ki, bu 
qədər pul bütün müsəlmanların maaşıdır, nə üçün bir adama verirsən? 


IJA 276 Екҹ 


Dedi: “Mən bunu bütün Mədinə möhtaclarına verirəm və bilirəm ki, o, 
pulu ehtiyacı olan heç kəsdən əsirgəməz”. 

Əbdüllahdan gizlin bir adam da onunla Mədinəyə göndərdilər ki, 
onun necə dolanacağına göz yetirsin. Bir ay içərisində Əbdüllah bütün 
pulları payladı, deyildiyinə görə, bir az da hələ borca düşdü. 


Qitə 


Dünya keçsə bir kərim padişahın əlinə, 

Nə bir dünya, yüz dünya olsa da azdır yenə. 
Bundan dərvişin qəlbi düşməməli təşvişə, 
Şahın səxavətidir dərviş üçün xəzinə. 


Hekayət. 

İbrahim ibn Süleymanl ibn Əbdülməlik ibn Mərzan nağıl edir ki, 
Xəlafət bəni Ümiyyələrdən? bəni Əbbasilərə? keçdikdə Əbbasilər 
bəni Ümiyyələri tutur və öldürürdülər. Mən Kufənin? kənarında, təpə 
üstündə tikilmiş bir evin damında oturmuşdum. Birdən Kufədən qara 
ələmlərin zahir olduğunu gördüm, elə güman etdim ki, məni tutmağa 
gəlirlər. Damdan düşüb qiyafəmi dəyişdim və Kufəyə gəldim, heç 
kəsi tanımırdım ki, onun evində gizlənə bilim. Böyük bir evin qapısına 
yetişdim, bir xoşsifət adamın at üstə olduğunu, qulam və xidmətçilərin 
onun ətrafında durduğunu gördüm. Salam verdim. Soruşdu: “Kimsən, 
nə istəyirsən?” Dedim: “Qaçaq bir adamam, düşmənlərdən qorxuram, 
sənin evinə pənah gətirmişəm”. 

Məni öz mənzilinə apardı, hərəmxanasının yaxınlığında bir otaq 
ayırdı. Bir neçə gün orada qaldım. Məni yaxşı yedirdir, içirdir və 
geyindirirdi, lakin heç bir şey soruşmurdu. Hər gün bir dəfə ata minib 
gedir, sonra tez geri qayıdırdı. Bir dəfə ondan soruşdum: “Hər gün 
görürəm, ata minib gedir və tez də geri dönürsən, deyə bilərsənmi hara 
gedirsən?” Dedi: “İbrahim ibn Süleyman mənim atamı öldürüb, 


1 İbrahim ibn Süleyman — Əməvilərin 7-ci xəlifəsinin oğlu. 

2 Bəni Üməyyə — Əməvi sülaləsi bu ad altında məşhurdur (661—750-ci illərdə 
xəlafətdə olmuşdur). 

3 Bəni Əbbasilər — Əbbas övladları, onların nəsilləri bu ad altında məşhurdur. 
(750—1258-ci illərdə xəlafətdə olmuşlar). 

4 Kufə — İraqda, Fərat sahilində 636-cı ildə salınmış bir şəhərin adıdır. 

eşitmişəm bu şəhərdə gizlənir. Hər gün gedirəm ki, bəlkə onu tapıb, 
atamın qanını alam”. 

Bunu eşitdikdə taleyimin küskünlüyünə təəccüb etdim, qəza məni 
gətirib ölümümü arzulayan bir adamın evinə çıxarmışdı. Canım boğa- 
zıma yığılmışdı, atasının, babasının adını soruşdum, gördüm ki, doğru 
deyir. 

Dedim: “Ey cövmərd, mənim boynumda sənin böyük haqqın var, 
mənim də borcumdur ki, sənin düşməninin yerini deyib, səni onu 
axtarmaq əzabından xilas edim. İbrahim ibn Süleyman mənəm, atanın 
qisasını məndən al”. 

İnanmadı. Dedi: “Həyatından bezibsən, istəyirsən bu yol ilə əziy- 
yətdən canını qurtarasan”. 

Dedim: “Vallah, onu mən öldürmüşəm”. 

Əlamətlərini dedim, gördü düz danışıram. Gözü qızardı, rəngi qa- 
raldı, bir anlığa başını aşağı saldı. Sonra dedi: “Tezliklə sən də atamın 
yanına gedəcəksən, qisasını o özü səndən alar, mən isə sənə aman 
vermişəm və onu pozmaq istəmirəm, lakin özümə də çox arxayın de- 
yiləm, ola bilər sənə ziyanım dəysin, ona görə, tez ol, burdan çıx”. 
Sonra min dinar mənə pul verdi, alıb ordan çıxdım. 


Məsnəvi 


Ey cavanlar, cavanmərdlik öyrənin, 
Mərdə baxın, ondan mərdlik öyrənin. 
Qəlbinizdə saxlamayın ədavət, 
Dilinizə gətirməyin şəmadət. 
Yamanlığa yaxşılıqla ver cavab, 
Pislik edən qoy özü çəksin əzab. 
Yaxşılıqda olsan əgər peşəkar, 
Qarşına həmişə yaxşılıq çıxar. 


*Е” 


Hekayət. 

Bir gecə Misrin Cümə məscidinə od düşüb onu yandırdı. Müsəl- 
manlar güman etdilər ki, bu, xaçpərəstlərin işidir, onların evlərinə od 
vurub yandırdılar. Misir padşahı evlərə od vuranları tutdurub, bir yerə 

yığdı. Sonra əmr etdi, onların arasında püşk atsınlar, kimin bəxtinə nə 
çıxsa, o cəzanı versinlər. Kağızların bəzilərində “ölüm”, bəzilərində 
“əl kəsmə”, bəzilərində “qamçı” yazılmışdı. Birinin bəxtinə “ölüm” 
çıxmışdı. Dedi: “Mən ölümdən qorxmuram, lakin anam vardır və onun 
məndən başqa kəsi yoxdur”. Onun yanındakının bəxtinə “qamçı” çıx- 
mışdı, o, öz kağızını həmin adama verib dedi: “Mənim anam yoxdur”. 
Bunu onun əvəzinə öldürdülər, ona bunun əvəzinə qamçı vurdular. 


Qitə 


Qızıl-gümüş verməklə cavanmərdlik asandır, 
Əsl mərdlik odur ki, olsun can hesabına. 
Bilsə ki, dostu onun canına möhtac olmuş, 
Canını qurban versin, baxmasın əzabına. 


*Е” 


Hekayət. 

Hatəmdənl soruşdular: “Özündən səxavətli adam görmüsənmi?” 
Dedi: “Bəli. Bir gün bir yetim qulamın evinə düşmüşdüm. Onun on baş 
qoyunu var idi. Dərhal birini kəsib bişirdi və mənim qabağıma qoydu. 
Bir parçası çox xoşuma gəldi, yedim, dedim: “Nə ləzzətlidir”. Qulam 
xaricə çıxıb qoyunların hamısını kəsir və həmin yerini bişirib mənim 
qabağıma gətirir, mənim isə bundan xəbərim olmur. Ata minib get- 
məyə hazırlaşarkən evin kənarında çoxlu qan axıdıldığını gördüm, so- 
ruşdum: “Bu nədir?” Dedilər: “O, bütün qoyunlarını kəsmişdir”. Onu 
çox danladım. Dedim: “Nə üçün belə etdin?” Dedi: “Sənin xoşuna 
gələn məndə ola, necə ola bilər ki, onu sənə verməkdə xəsislik edəm? 
Bu, ərəblər arasında çox pis xasiyyət hesab edilər”. 

Sonra Hatəmdən soruşdular ki, bəs sən onun muqabilində nə ver- 
din? Dedi: “Üç yüz qırmızı tük dəvə, beş yüz qoyun”. Dedilər: “Onda 
sən daha səxavətlisən”. Dedi: “Yox, onun nəyi vardısa, hamısını ver- 
mişdi, mənim verdiyim isə varımın çox az bir hissəsi idi”. 


1 Hatəm — Hatəmi Tai. Tai qəbiləsindən olan bir ərəbin adıdır. Şərq ədəbiyyatında 
ən səxavətli bir surət kimi ümumiləşdirilmişdir. Tarixi şəxsiyyət olduğu mübahisəlidir. 

Qitə 


Yarım tikə çörəyi olan yoxsul bir gəda, 
Hamısını verirsə, saxlamırsa özünə. 
Əlbəttə ki, üstündür səxavətdə o şahdan 
Ki, bütün sərvətindən verir yarım xəzinə. 


Hekayə. 

Bir ərəb səxavətli bir əmirə qəsidə yazıb ona oxudu və axırda de- 
di: “O bəxşiş və xələt verməyə adət etmiş əlini mənə tərəf uzat...” 
Əmir əlini uzatdı, ərəb onun əlindən öpdükdə, əmir zarafatyana dedi: 
“Dodaqlarının tükü əlimi daladı”. Ərəb dedi: “Qızmış şir pəncəsinə 
korşamış kirpi iynələri nə edə bilər?!” Əmir dedi: “Bu dediyin söz o 
oxuduğun qəsidədən daha çox xoşuma gəldi”. 

Əmr etdi, qəsidəyə min dirhəm, o sözə isə üç min dirhəm verdilər. 


Qitə 
Birisini mədh edib, qaldırsan da göylərə, 
Yenə alçaq görünər, olmasa söz anlayan. 


Söz anlayan odur ki, fərq qoymağı bacara, 
Pisi yaxşıdan seçə, yaxşını da əladan. 

BEŞİNCİ RÖVZƏ (BAĞ) 


Hekayət. 

İki ağıllı adam arasında eşq haqqında söhbət düşdü. Biri dedi: “Eş- 
qin xasiyyəti həmişə bəla və əziyyətdir, aşiq həmişə iztirab və məşəq- 
qət içərisində olar”. O biri dedi: “Sus, görünür, sən dalaşmaqdan son- 
rakı barışığın ləzzətini, fəraqdan sonrakı vüsalın şərbətini dadmamı- 
san. Heç kəsin qəlbi aşiqlərin qəlbi qədər təmiz, heç kəsin ürəyi sev- 
məyi bacarmayanların ürəyi qədər kəsif ola bilməz”. 


Qitə 


Qəlbin gözəlliyidir aşiqliyin səbəbi. 

Gözəlliyə meyl edər qəlbi gözəl olanlar. 

Biri höccət eləyib, məndən dəlil istəsə, 

Deyərəm məlum şeydir: “Hər kəs öz tayın tapar!” 


Hekayət. 

Ağıllı, kamallı, Əştər ləqəbli bir cavan qəbilə başçılarından olan 
Ceyda adlı gözəl bir qıza aşiq olmuşdu. Onlar bir-birini görüb sevmiş, 
aralarında olan dostluq telləri möhkəmlənmişdi. Onlar bu sirri uzaq və 
yaxın adamlardan gizlədir, mümkün olduqca üstüörtülü saxlamağa 
çalışırdılar. Lakin necə ki, demişlər: 


Beyt 


Eşq elə bir sirdir ki, gətirmək olmur dilə, 
Lakin örtmək də olmur onu min pərdə ilə. 


Nəhayət, onların sirlərinin üstü açıldı, gizlin işləri aşkara çıxdı. İki 
tayfa arasında dava düşdu, adam öldürüldü, qan axıdıldı, Ceydanın tay- 
fası öz doğma vətənini buraxıb başqa yerə köçməyə məcbur oldu. 

Fəraq günləri uzandıqca, hicran odu yanır, vüsal arzusu alovla- 
nırdı, Bir gün Əştər öz dostlarından birinə dedi: “Mənə yoldaşlıq edib, 
başqa yerə gedə bilərsənmi, Ceyda ilə görüşmək üçün mənə kömək 
edə bilərsənmi? Artıq dözə bilmirəm. Gündüzüm gecəyə, gecələrim 

gündüzə çevrilmişdir”. Dedi: “Baş üstə, göz üstə. Mən hazıram. Nə 
desən edərəm, hara desən gedərəm”. 

Hər ikisi qalxdılar, səfərə layiq yaraqlandılar, iki gün, iki gecə yol 
getdilər, gəlib həmin diyara çatdılar. Həmin tayfaya yaxın bir dağın 
ətəyində dayandılar, orada yurd saldılar. 

Əştər dostuna dedi: “Qalx, bu itmiş dəvənin cilovundan tutub, 
soraqlaşa-soraqlaşa həmin tayfanı tap, mənim adımı onun quzularına 
baxan, arzularına məhrəm olan, sirlərini saxlayan filan kənizdən başqa 
heç kəsə demə. Məndən ona salam yetir, Ceydanı soruş və bizim 
harada düşdüyümüzü ona nişan ver”. 

Mən qalxıb həmin tayfanın olduğu yerə getdim. Mənə rast gələn 
ilk adam həmin kəniz oldu. Əştərin salamını çatdırdım. Ceydanın ke- 
fini soruşdum. Dedi ki, əri onu bərk qısqanır və gözdən qoymur. Lakin 
siz gecə namazı vaxtı filan təpənin dalındakı filan ağacın altında olun. 

Mən tez qayıdıb həmin xəbəri Əştərə çatdırdım. Hər ikimiz mi- 
niklərimizi cilovlayıb, ehmalca yola düşdük, vaxtında gəlib vədə ve- 
rilmiş yerə çatdıq. 


Rübai 


Həyəcan içində çəkir intizar, 
Göz yaşı axıdır, edirdik ah-zar. 
Qəflətən eşitdik həmayil səsi, 
Bildirirdi ki: “Yaxındadır yarl” 


Əştər yerindən sıçrayıb onu qarşıladı, salam verib əlindən öpdü. 
Mən üzümü çevirib yan tərəfə getmək istədim. Çağırdılar ki, geri qa- 
yıt, nalayiq bir iş görülməyəcək, namünasib bir söz deyilməyəcəkdir. 
Mən geri qayıtdım. İkisi bir yerdə oturub keçmişdən, gələcəkdən da- 
nışdılar, axırda Əştər dedi: “Arzu gözüm intizardadır ki, bu gecə mə- 
nimlə bir yerdə qalasan, fəraq dırnağı ilə ümid üzümü cırmayasan”. 

Ceyda dedi: “And olsun yaradana ki, bu mümkün deyildir, mənim 
üçün bundan daha çətin bir iş ola bilməz. İstəyirsən ki, yenə də əvvəl- 
ki qanlı hadisələr baş versin, ruzigar üz döndərsin, yenidən qəm və 
kədər qapıları mənim üzümə açılsın?” 

Əştər dedi: “And olsun o Allaha ki, bu sözlərə baxmayacağam və 
səni heç yerə buraxmayacağam”. 

Misra 
Nə deyirlər desinlər, nə edirlər etsinlər. 


Ceyda dedi: “Sənin bu dostunda o təpər varmı mənim dediklərimi 
yerinə yetirə?1” 

Qalxıb dedim: “Hər nə desən, onu edərəm, min əziyyətə dözərəm, 
canım da lazım olsa, onu verərəm”. 

Paltarlarını çıxarıb dedi: “Bunları gey və öz paltarlarını mənə ver”. 
Sonra dedi: “Qalx, get mənim çadırıma, pərdənin dalında otur. Ərim 
gəlib sənə bir piyalə süd gətirəcək və deyəcək ki, bu sənindir, al. Sən 
tələsmə, almağı yubandır. O, südü sənin əlinə verəcək və ya yerə qo- 
yub gedəcək, bir də sabah səhərə qədər gəlməyəcəkdir”. 

Necə demişdi, elə də etdim. Onun əri süd gətirdikdə, mən naz 
eləməyə başlayıb vaxtı uzatdım, südü yerə qoymaq istəyərkən, mən 
də onun əlindən almaq istədim, əlim piyaləyə toxundu, piyalə çevrildi, 
süd yerə dağıldı. Qəzəblənib dedi: “Bu mənimlə qoz-qoz oynayır”. 

Əlini uzadıb o biri evdən maral dərisindən hörülmüş, başdan ayağa 
qədər bərk bürülmüş, gövdəsi incə, başı yumru qamçını götürdü. 


Qitə 


Yoğunluqda əfi ilan kimidir, 
Uzunluqda əfdahaya bənzəyir. 
Çılpaq bədən üzərini o zalim, 
İlan kimi zolaqlarla bəzəyir. 


Mənim dalımı təbil kimi çılpaq edib, müharibə günündə təbbal dö- 
yən kimi, arasıkəsilmədən döyəcləməyə başladı. 

Qorxumdan cınqırımı çıxara bilmirdim ki, səsini tanıyar, ağrıdan 
dayana bilmirdim, sanki dərimi soyurdular. Belə qərara gəldim yerim- 
dən qalxam, xəncərlə qanını axıdam. Sonra düşündüm ki, heç bir əlin 
yatıra bilməyəcəyi fitnə qalxa bilər. O qədər dözdüm ki, anası, bacısı 
gəlib məni onun əlindən aldılar və onu itələyib bayıra saldılar. Bir saat 
keçməmişdi ki, Ceydanın anası gəldi, elə bildi mən Ceydayam. Mən 
hıçqırıqla ağlayıb dalımı ona çevirdim və paltarımı başıma çəkdim. 
Dedi: “Qızım, Allahdan qorx, ərinin xoşuna gəlməyən işlər tutma, 

ərinin bir tükü min Əştərə dəyər. Əştər kimdir ki, sən onun üstündə 
əziyyət çəkəsən və zəhər kimi şərbət içəsən”. Ayağa qalxıb dedi: 
“Bacını göndərəcəyəm bu gecə sənin yanında yatsın, hayına qalsın”. 
Sonra çıxıb getdi. 

Bir saat keçməmişdi ki, Ceydanın bacısı gəldi, ağlamağa başlayıb, 
məni döyənə pis-pis söyüşlər yağdırdı. Mən dinmədim, uzanıb ya- 
nımda yatdı, əlimi uzadıb ağzını bərk-bərk tutdum və dedim: “Sənin 
bacın indi Əştərin yanındadır, mən isə onun əvəzinə bu əziyyətə düçar 
olmuşam. Səsini çıxarma, bu sirri heç kəsə açma, yoxsa siz də rüsvay 
olarsınız, mən də”. 

Əvvəl bərk qorxmuşdu, sonra yavaş-yavaş özünə gəldi, axırda 
mehribanlaşdı. Səhərə qədər lətifə danışır və hey gülürdü. Səhər olcaq 
Ceyda gəldi. Bizi görcək qorxub soruşdu: “Vay, bu sənin yanındakı 
kimdir?” Dedim: “Qorxma, sənin bacındır. Özü də nə yaxşı bacın var- 
dır”. Soruşdu: “O burda nə qayırır?” Dedim: “Özündən soruşarsan, 
vaxtımız yoxdur”. 

Paltarımı alıb özümü Əştərə çatdırdım. Hər ikimiz ata minib yola 
düzəldik. Mən yolda əhvalatı ona danışdım, dalımı açıb qamçıların 
yerini göstərdikdə, çox üzr istədi və dedi: “Atalar deyiblər ki, dostu 
bərkdə yoxlarlar, xoş gündə dostluğa nə var?1”. 


Qitə 
Bir gün sənə, ey könül, qəm üz verərsə əgər, 
Qəm çəkən dostun olsa, qəm eyləməz sənə kar. 


Dostu ağ gündə deyil, sınayarlar bərk gündə, 
Səadətli günlərdə dostlar tapmağa nə var1? 

ALTINCI RÖVZƏ (BAĞ) 


Bir gün Əsməifl Harunun” məclisində idi. Paludədən söz düşdü. 
Əsməfi dedi: “Hələ də bir çox ərəb var ki, paludənin nə olduğunu bil- 
mir”. Harun dedi: “Gərək bunu sübut edəsən, edə bilməsən, demək, 
yalandır”. 

Bir dəfə Harun ova çıxmışdı. Əsməi də onun yanında idi. Gördülər 
ki, bir bədəvi ərəb gəlir. Harun əmr etdi onu çağırsınlar. Əsməi bə- 
dəvinin yanına gəlib dedi ki, əmirəlmöminin səni istəyir, gəl gedək. 
Ərəb dedi: “Məgər möminlərin də əmiri olur?!” 

Əsməi dedi: “Bəli”. Ərəb dedi: “Mən belə adam tanımıram”. Əs- 
məf ərəbi söydü və dedi: “Vələdüzzina”. Ərəb qəzəbləndi, Əsməinin 
yaxasından tutub o tərəf-bu tərəfə sürüməyə başladı və söydü. 

Harunu gülmək tutdu. Sonra o, Harunun yanına gəlib dedi: “Ya 
əmirəlmöminin, bu kaman daşıyan kişi məni söymüşdür, mənim qisa- 
sımı ondan al”. Harun dedi: “İki dirhəm sən ona ver”. Ərəb dedi: “Bu 
nə sözdür, o, məni söyüb, indi mən ona hələ iki dirhəm də vermə- 
liyəm?” Harun dedi: “Bəli, mənim hökmüm belədir”. O, üzünü Əs- 
məiyə çevirib dedi: “Ey ikiqat vələdüzzina, əmirəlmöminin hökmü ilə 
mənə dörd dirhəm ver”. 

Harun az qalırdı gülməkdən qəşş eləsin. Sonra əmr etdi, onu da 
özləri ilə apardılar. Saraya çatıb cah-calalı, dövlət və malı gördükdə, 
onun gözündə Harun daha da böyüdü, yaxınlaşıb dedi: “Əssəlaməley- 
küm, ya Allah”. Harun dedi: “Sus, nə deyirsən?!” Dedi: “Əssəlamə- 
leyküm, ya peyğəmbər”. Dedilər, ay həpənd, nə danışırsan, bu əmi- 
rəlmöminindir. Dedi: “Əssəlaməleyküm, ya əmirəlmöminin”. Harun 
dedi. “Əleykəssəlam”. 

Onu süfrə başında oturtdular, qabağına müxtəlif yeməklər qoydular, 
axırda paludə gətirdilər. Əsməi dedi: “Ümid edirəm, o, paludənin nə ol- 
duğunu bilməyəcək”. Harun dedi: “Belə olsa, sənə bir bədrə” verərəm”. 

Ərəb əlini uzadıb paludəni elə yeməyə başladı ki, aydın oldu o, 
paludənin nə olduğunu bilmir. Harun ondan soruşdu: “Yediyin nədir?” 
Ərəb dedi: “And olsun səni xəlafətə çatdıran o Allaha ki, bilmirəm 
nədir... Lakin güman edirəm ki, bu, nar olmalıdır”. 


1 Əsməi — Ərəb filoloqu (740—825/831-ci illərdə yaşamışdır). 
2 Harun – Harunərrəşid nəzərdə tutulur. 786—809-си illərdə xəlifə olmuşdur. 
3 Bədrə — Qızıl pul kisəsi, içərisində on min dirhəm olan pul kisəsi. 

Əsməi dedi: “Ya əmirəlmöminin, indi mənə iki bədrə verməyin 
vacib oldu, bu nəinki paludənin, heç narın da nə olduğunu bilmir”. 
Harun əmr etdi, Əsməiyə iki bədrə, ərəbə isə o qədər verdilər ki, 
dövlətdən qəni oldu. 


Qitə 


Kimdir kəramətli, bilmək istəsən, 
O kəsdir ki, bilməz sabahkı gün var. 
Dəyərli-dəyərsiz nə keçsə ələ, 
Tapıb bir bəhanə, onu bağışlar. 


Hekayət. 

Xəlifə bir gün qəlyanaltı edirdi, qabağında qızardılmış quzu var 
idi. Səhradan bir ərəb gəldi, xəlifə onu yaxına çağırdı. 

Ərəb oturcaq iştah ilə yeməyə girişdi. Xəlifə dedi: “Nə olub ki, 
quzunu belə parçalayıb, marça-marçla yeyirsən? Sanki onun atası sənə 
kəllə vurubdur”. Ərəb dedi: “Yox, bu belə deyildir, amma sən ona elə 
mərhəmət gözü ilə baxır, mənim parçalayıb yeməyimdən elə 
darıxırsan ki, deyəsən, onun anası sənə süd veribdir”. 


Qitə 


Xacə öz malını elə sevir ki, 

Hər şeyi çox əziz tutur canından, 
Qoyun-quzusuna bəla üz versə, 
Ana, balasını eyləyər qurban. 


LƏTİFƏ. Bəhlulə dedilər: Bəsrə divanələrini sayl Dedi: “Onları 
saymaqla qurtaran deyil, desəniz ağıllıları say, sayaram, çünki onlar o 
qədər də çox deyil”. 


Qitə 


Ağıllı bildiyin hər bir adamda 
Cünun mayasından kiçik bir pay var 
Dünyada baş verən bəladan qaçıb, 
Cünun kölgəsində o tutar qərar. 

*Е”х. 


LƏTİFƏ. Bir alim sirlərinə vaqif olan bir dostuna məktub yazırdı. 
Bir adam onun yanında oturmuşdu, gözucu onun məktubunu oxu- 
yurdu. Bu, həmin alimə toxundu, o yazdı: “Əgər mənim yanımda na- 
kişi, oğrutəbiət bir adam oturub, oğrun-oğrun məktubumu oxuma- 
saydı, bütün sirlərimi sənə yazardım”. O adam dedi: “Ey ağa, vallah 
mən sənin məktubunu oxumuram, bu nə sözdür yazırsan?” Dedi: “Ay 
axmaq, oxumursansa, bəs hardan bildin mən nə yazıram?!” 


Qitə 


Kim bilərsə oğurluqla bir kişinin sirrini, 
Layiq olar çağırasan onu oğru, cibkəsən. 
Hələ bir də bu iş üçün muzd istəsə, kafidir 
Tüpürəsən surətinə, nakişi ad verəsən. 


*Егг- 


Hekayət. 

Bir sərxoş evindən çıxıb küçənin ortasına yıxıldı, qusub ağız- 
burnunu buladı. Bir it gəlib onu yalamağa başladı. Elə təsəvvür etdi ki, 
adamdır, onun üz-gözünü təmizləyir. Təşəkkür edib dedi: “Allah sə- 
nin balalarını sənə çox görməsin”. İt bir ayağını qaldırıb onun üzünə 
fəvvarə vurdu. Sərxoş dedi: “Afərin sənə, ağa, üzümü yumaq üçün isti 
su da gətirdin”. 


Qitə 


Sərxoş rəva görərsə, çirkin qusuntu ilə 
Öz bığını bulayıb yaxasını pak etsin. 
Layiqdir o sərxoşun çirkab olmuş bığını, 
Bir it isti sidiklə yuyub təmiz pak etsin. 


KKK 
LƏTİFƏ. Bir culfa bir alimin evinə əmanət qoymuşdu. Bir neçə 
gündən sonra ona ehtiyacı oldu. Alimin evinə getdi, gördü, döşəkcə 
üstə əyləşib, qarşısında cərgə ilə oturan uşaqlara dərs verməklə məş- 
ğuldur. Dedi: “Ey ustad, o əmanətə ehtiyacım var”. Dedi: “Bir saat 

otur, dərs qurtarsın, verərəm”. Bir saat oturdu, dərs uzandı, o isə tə- 
ləsirdi. Alimin adəti bu idi ki, dərs deyərkən, başını yırğalayardı. Culfa 
elə bildi ki, dərs demək elə baş yırğalamaqdan ibarətdir. Dedi: “Ey 
ustad, mən sənin əvəzinə başımı yırğalayaram, sən get, mənim əma- 
nətimi gətir ki, tələsirəm”. Alim bunu eşitdikdə gülüb dedi: 


Qitə 


Məclisdə dəm vurar şəhər fəqihil, 
Bilirəm hər elmi tamam, mükəmməl. 
Lakin ondan hər nə sual etdikdə 

Ya başın bulayar, ya oynadar əl. 


*Е 


LƏTİFƏ. Bir kor qaranlıq bir gecədə, əlində çıraq, çiynində sənək, 
yol gedirdi. Bir dələduz ona yanaşıb dedi: “Ay axmaq, gecə və gündüz 
sənin qarşında eyni, qaranlıq və işıq sənin gözündə bərabərdir, bu 
çırağın nə faydası var?” Kor gülüb dedi: “Çıraq mənim üçün deyil, 
sənin kimi kor dələduzlar üçündür ki, mənə toxunub bardağımı sındır- 
masınlar”. 


Qitə 


Nadanın halını tez bilər nadan, 
Bilikli olsa da İbn-Sinadan, 

Kora tənə vurma “gözlüyəm” deyə, 
Kor da öz işində gözlüdür inan. 


*Е” 


LƏTİFƏ. Vəhm ibn Fazil nəql edir ki, bir dostumla yolda durub 
söhbət edirdim. Bir arvad gəlib qabağımda dayandı və diqqətlə üzümə 
baxmağa başladı. Onun bu hərəkəti çox uzun çəkdiyi üçün qulamı gön- 
dərdim, səbəbini öyrənsin. Qulam geri qayıdıb dedi: “Deyir: mənim 
gözüm böyük bir günah etmişdi, ona cəza vermək istəyirdim, nə qədər 
düşündüm, bu çirkin sifətə baxmaqdan daha ağır cəza tapa bilmədim”. 


1 Fəqih — Şəriət qanunlarını bilən, fiqh elmindən başı çıxan ruhani, din hüquq- 
şünası. 

Qitə 


Yuyulmadı günahdan gözlərimin naməsi, 
Onu iki yüz dəfə göz yaşımla yudumsa. 
Qurtarmaqçın sabah mən qiyamətin odundan, 
Bu gün baxıb o çirkin üzünə, verdim cəza. 


*Е”л 


LƏTİFƏ. Cahizl deyir: “Məni heç belə utandıran olmamışdı. Bir 
gün bir arvad məni tutub heykəltəraş dükanına apardı. Təəccüb etdim. 
Səbəbini heykəltəraşdan soruşdum. Dedi: bu arvad mənə bir şeytan 
surəti yaratmağı sifariş etdi. Mən dedim, şeytan görməmişəm, necə 
düzəldim? Tutub səni gətirdi, dedi: “Bax, beləl” 


Qitə 


Qəribə yanağın, əcəb üzün var. 
Bu günə salammaz kimsə özünü. 
Şeytan surətini çəkmək istəyən, 
Gəlib görməlidir sənin üzünü. 


*Е”кһ 


LƏTİFƏ. Birisi bir çirkin adamın dua etdiyini, günahlarının bağış- 
lanıb, cəhənnəm odundan nicat istədiyini gördü, dedi: “Dostum, bu 
çirkin üzü də sən cəhənnəmdən əsirgəyirsən və onun odda yanmasına 
heyifsilənirsən?1” 


Qitə 


Sən üzünü görməyirsən, bu üzdən 
Sənə deyil, qoy baxana vay olsun. 
Bu üz ilə səni odda yaxsalar, 

Sənə deyil, qoy yaxana vay olsun. 


1 Cahiz — Əlcahiz. Əsl adı Əmir ibn Bəhrdir. Məşhur ərəb alim və yazıçısı. Bir 
sıra qiymətli əsərlərin müəllifidir (773—869). 

kk 
LƏTİFƏ. Çirkin üzlü birisi bir həkimin yanına gedib dedi ki, ən 
çirkin yerimə bir çiban çıxıbdır. Həkim dərhal diqqətlə onun üzünə 


baxıb dedi: “Yalan danışma, mən sənin üzünə baxıram, orda heç bir 
çiban görmürəm”. 


Qitə 


Şəriətdə rəva deyil çirkin yerlər görünə. 

Ona görə örtülüdür beldən aşağı yerlər. 

Axı sənin hər yerindən çox çirkindir sifətin, 
Başqa yerdən çox üzünü örtsən, məqbul görünər. 


ökökök 


LƏTİFƏ. Böyük burunlu bir kişi bir arvadı istəyir, özünü ona belə 
tərifləyirdi: “Mən az yatan, ağırbatman, tədbirli, arvad şıltağına səbirli 
bir adamam”. Arvad dedi: “Səbirli olmasaydın, qırx il o boyda burunu 
gəzdirə bilməzdin”. 


Qitə 


Nə vaxtadək hara gəldi soxacaqsan burnunu? 
Buna-ona mane olan burnun yaman böyükdür. 
Hər an sənin əyilməyin taət üçün deyildir. 
Yer üstünə səni əyən daşıdığın bu yükdür. 


*Е”к 


LƏTİFƏ. Zarafatcıl bir adam üz-gözünü tük basmış birisinə dedi: 
“Tez ol, nə qədər ki üzün başına çevrilməyib, tüklərini qırxdır”. 


Qitə 


Xacə hər gün bir tük çəksə üzündən, 
Tüklərinin sayı olmaz müəyyən. 
Çünki bir az keçən kimi haman tük 
Bitəcəkdir öz yerində yenidən. 

ökökök 


LƏTİFƏ. Xəlifə bədəvi bir ərəblə nahar edirdi. Birdən ərəbin 
tikəsində bir tük gördü, dedi: “Ya ərəb, o tükü tikəndən götür”. Ərəb 
dedi: “Tikədə tükü seçə biləcək qədər diqqətlə adamın ağzına baxan 
bir şəxsin süfrəsində çörək yemək haramdır”. Sonra and içdi ki, bir də 
onun çörəyini yeməsin. 


Qitə 


Süfrə açan zaman evin sahibi, 
Qonağı güdməsi yaxşı deyildir. 
Yediyi şeylərə gözaltı baxıb, 
Saymasın qəlbində tikəni bir-bir. 


*кһ 


LƏTİFƏ. Bir dəstə adam oturub insanların kamilliyindən və na- 
qisliyindən danışırdı. Onlardan biri dedi: “Kimin iki görən gözü yox- 
dursa, yarımadamdır, kimin evində gözəl arvadı yoxdursa, yarıma- 
damdır, kimin dəniz səyahətindən xəbəri yoxdursa, yarımadamdır”. 
Orada bir kor var idi, hələ evlənməmiş və səfər görməmişdi, qışqırıb 
dedi: “Əzizim, əcəb söz danışırsan, sən ki belə başlamısan, yarımadam 
nədir, mənə heç adam demək olmaz”... 


LƏTİFƏ. Bəhlul Harun-ərrəşidin yanına gəldi. Vəzirlərdən biri 
dedi: “Ey Bəhlul, muştuluğumu ver. Əmirəlmöminin səni öküz və eş- 
şəklərə sərkərdə təyin etmişdir”. 

Bəhlul dedi: “Mənə qulaq as, əmrimi yerinə yetir, sən də mənim 
rəiyyətlərimdənsən”. 


Qitə 


Müifdə verdin: öküzə, eşşəyə mən şah olum, 
Belə şaha rəiyyət, a kəlləxər özünsən. 
Dedin, mənim qoşunum ayı, donuz olacaq, 
Bu hesaba birinci girən nəfər özünsən. 

K kk 


LƏTİFƏ. Zalım şahlardan birinin dövründə bir dövlətli öldü. Hə- 
min zalım şahın vəziri onun oğlunu çağırıb soruşdu: “Atan nə qoyub 
getmişdir?” Oğlu dedi: “Var-dövlətdən filan və filanı, varislərdən isə 
böyük vəziri, bir də ki, mən yazığı, fəqiri”. 

Vəzir güldü, dedi, onun mirasını ikiyə böldülər, yarısını ona verdi, 
yarısını şaha götürdü. 


Qitə 


Yetimin malını şahınkı bilər 

O vəzir ki, zülmə etmişdir adət. 
Ədalət zənn edər tamam olanda, 
Yarıya böləndə bilər kəramət. 


*Е”” 


LƏTİFƏ. Bir türkdən soruşdular: “Nəyi çox sevirsən: bu günün 
qarətini, ya sabahın cənnətini?” Dedi: “Bu gün qarət edəm, cah-calal 
toplayam, sabah da Fironla cəhənnəmdə yanam”. 


Qitə 


Bilirsənmi, bir türk cənnət tərifini eşidib 

Tez vaizdən soruşdu ki, orada qarət varmı? 

Dedi: yoxdur, dedi: pisdir cəhənnəmdən o cənnət, 
Qarətsiz də bir məkanda düşüb qalmaq olarmı? 


LƏTİFƏ. Bir dilənçi bir qapıdan çörək istədi. İçəridən səs gəldi ki, 
bağışlayın, ev sahibləri evdə yoxdur. Dilənçi dedi: “Mənə çörək 
lazımdır, ev sahibləri ilə əylənmək lazım deyildir”. 


Qitə 


Bir gəda qapına gələndə sənin 

Pay ver o gədaya dövlətdən, maldan, 
Bəhanə gətirmə, boş yola salma, 
Ona nağıl demə əhlü əyaldan. 

LƏTİFƏ. Bir müəllimin oğlu xəstələndi və can verməyə başladı. 
Müəllim dedi: “Mürdəşiri çağırın onu yusun”. Dedilər: “Hələ ölmə- 
yibdir”. Dedi: “Eybi yoxdur, siz onu yuyub qurtarana qədər o da ölüb 
qurtarar”. 


Qitə 


Hər kəs xislətinə tabe olaraq, 
Tələssə işində vaxtından qabaq. 
Elə bil orucu yeyir günorta, 

Ya da ki, çəkməni tez çəkir suya. 


kkk 


LƏTİFƏ. Bir müəllimdən soruşdular: “Sən böyüksən, qardaşın?” 
Dedi: “Mən bir yaş böyüyəm, lakin gələn bu vaxta qədər onun yaşının 
üstə bir il də gələcək, yaşıd olacağıq”. 


Qitə 


Əli boş qalaraq nə soruşursan, 
Filankəs, görəsən, necə dolanır? 
Özgənin ömrünü saya-saya sən, 
Öz ömrün boş keçib odlara yanır. 


*Е” 


LƏTİFƏ. Bir nəfər can üstə idi. Ağzından pis iy gələn biri də onun 
yanında oturub şəhadətini təlqin edir və nəfəsini onun üzünə vururdu. 
Xəstə nə qədər üzünü çəkirdisə, o da o qədər ağzını ona çox yaxın- 
laşdırırdı. Axırda xəstə təngə gəlib dedi: “Əzizim! Niyə məni qoymursan 
rahat və təmiz öləm, yoxsa istəyirsən məni ən murdar şeylə bulayasan?1” 


Qitə 


Tapılmaz dünyada fəzilət əhli, 
Hər füzul adamı dinləmək olmaz. 
Kimin dodağından riya tökülsə, 
Duasını qəbul eyləmək olmaz. 

KKK 

LƏTİFƏ. Bir kişi bir adamı tutub gileylənirdi: “Eyib deyilmi, məni 
tanımırsan, haqqımı vermirsən, heç utanmırsan?” O adam təəccüb edib 
dedi: “Mən səni tanımıram və nə demək istədiyini də başa düşmürəm”. 

O kişi dedi: “Mənim atam vaxt ilə sənin ananı istəmişdi, əgər al- 
mış olsaydı, indi biz qardaş idik”. 

O adam dedi: “Doğrudan da, bu elə bir qohumluqdur ki, sənin mi- 
rasından mənə, mənim mirasımdan da sənə düşər”. 


*Е”хк 


LƏTİFƏ. Bir qozbelə dedilər: “İstəyirsən Allah sənin qozunu gö- 
türüb başqaları kimi belini düz eləsin, yoxsa başqalarını da sənin kimi 
qozbel eləsin?” Dedi: “İstəyirəm hamını qozbel eləsin, indiyə qədər 
onlar mənə necə baxırdılarsa, mən də bundan sonra onlara elə baxım”. 


Qitə 


Düşmən sənə eyib tapıb tənə vuran zamanda, 
Öz eybini anlayaraq onu islah edərsən. 

Sən eyibsiz oturmaqdan, şübhəsiz, daha xoşdur 
Görəsən ki, öz eybinə tutulmuşdur o düşmən. 


*Е”ж 


LƏTİFƏ. Bir adam Cuci ilə on dirhəm davası edirdi. Qazının ya- 
nına getdi, qazı soruşdu: “Şahidin varmı?” Dedi: “Yox”. Dedi: “Onda 
and içdirəcəyəm”. Dedi: “Onun andına nə etibar?!” 


Beyt 


Hər anda yalandan min and içəcək, 
Bədəvi ərəblər ayran içən tək. 


Cuci dedi: “Ey qazı, bizim məhəlləmizdə bir imam vardır, pəhriz 
saxlayan, düz danışan və xeyirxah bir adamdır. Onu çağır, and içdir, 
bəlkə bu adamın ürəyi sakit ola”. 

*Е” 


LƏTİFƏ. Bir ərəb dəvəsini itirmişdi. And içdi ki, tapsa bir dirhəmə 
satsın. Dəvəni tapdıqdan sonra içdiyi anddan peşman oldu. Dəvənin 
boynundan bir pişik asdı və qışqırdı: “Kim alır, düz deyirəm, dəvə bir 
dirhəm, pişik yüz dirhəm, ancaq birini o birindən ayrı satmıram”. 

Bir adam çatıb dedi: “Bu nə yaxşı ucuz dəvədir, kaş o zınqrov 
(qəlladə) bunun boynundan asılmaya idi”. 


Qitə 


Sənə xəsis dəvə belə bağışlasa, rədd elə 

Ki, səxavət əhlinə bu adət deyil əzəldən. 

O, mimnətdən boynuna bir zəncir bağlar, yəqin bil, 
Ki, min dəfə ağır olar bəxş etdiyi dəvədən. 


ökökök 


LƏTİFƏ. Bir ərəb bir dəvə itirmişdi, qışqırırdı: “Kim dəvəmi tapıb 
mənə gətirsə, ona iki yüklü dəvə bağışlayacağam”. Ona dedilər: “Əcəb 
işdir? Havaxtdan bir dəvə ikisindən üstün olubdur?” Dedi: “Tapmaq 
ləzzətini, ondakı sevinc şərbətini dadmadığınız üçün belə deməyə 
haqqınız vardır”. 


Qitə 


İtmiş bir şey gərəksiz də olsa, sən 
“Cəhənnəməl” demə, onu dur, axtarl 
Ağıllılar yanında bil həmişə 

Tapmaq zövqü tapıntıdan xoş olar. 


KKK 
LƏTİFƏ. Bir həkim qəbiristanlıqdan keçəndə əbasını başına çə- 
kərmiş, səbəbini soruşduqda, deyərmiş. “Burdakı ölülərdən utanıram. 
Hansının yanından keçirəm, görürəm, mən neştər vurmuşam, hansına 
baxıram, görürəm, mən dərman vermişəm”. 

Rübai 


Ey rəyi xəstəyə xəstəlik verən, 
Qədəmi ölümü çəkib gətirən. 
Can almaq işini bizim ölkədə 
Aldın Əzrailin sanki əlindən. 


İkinci rübai 


Sən ey təbabəti hörmətdən salan, 
Çəksə də xəstələr əlindən aman, 
Sənə duaçıdır, səndən razıdır, 

Mürdəşir, kəfənçi və qəbirqazan. 


*Е”һ 


LƏTİFƏ. Bahar günlərindən birində dostlarla birlikdə bağları, 
dağları gəzməyə çıxmışdıq. Gözəl bir yer tapdıq, orda süfrə açdıq. 
Uzaqdan bir it bunu görüb tez özünü oraya çatdırdı. Yoldaşlarımızdan 
biri daş götürüb çörək atırmış kimi itə atdı. İt onu iyləyib, saymazyana 
geri döndü. Ha çağırdıq, qayıtmadı, hamımız təəccüb etdik. Yoldaş- 
larımızdan biri dedi: “Bilirsinizmi indi bu it nə düşünür? Düşünür ki, 
bu bədbəxtlər xəsislikdən və aclıqdan özləri çörək əvəzinə daş yeyir- 
lər, bunların süfrəsindən nə ummaq olar?!” 


Qitə 


Xacə süfrə açanda etinasız olsa da, 

Yaxın, uzaq baxana bu süfrədən pay çatar: 
Yaxındakı pişiyin çubuq dəyər başına, 
Uzaqdakı itə də tez-tez durub daş atar. 


*Е”ж 


LƏTİFƏ. Bir oğlandan soruşdular: “İstəyirsənmi atan ölsün, mirası 
sənə qalsın?” Dedi: “Yox, istəyirəm bir dövlətli atamı öldürsün, həm 
mirası mənə qalsın, həm də qan bahasını alım”. 

Qitə 


Oğul var atanın mirası üçün 
İstər ölsün ata, dövləti qalsın. 
İstəməz ki, ölsün öz əcəlilə, 
İstər öldürsünlər, qan-baha alsın. 


*Е””һк 


LƏTİFƏ. Bir şair bir alimə şeir oxuyurdu, sona çatdıqdan sonra 
dedi: “Bunu ayaqyolunda yazmışam”. Dedi: “And olsun Allaha, düz 
deyirsən, bu şeirdən elə onun iyi gəlir”. 


Qitə 


Şair adı vermə ona ki, şeri 

Kədər və fərəhdən qalxıb yüksəlir. 
Zövq əhli duyacaq o nəsimi ki, 
Hansı bəhrlərdən keçərək gəlir. 


LƏTİFƏ. Bir şair bir təbibin yanına gedib dedi: “Elə bil bir şey 
mənim ürəyimdə yumurlanıb, hərdən ürəyim sıxılır, oradan butün 
bədənimə titrətmə düşür, tüklərim biz-biz olur”. Təbib hal əhli idi, 
soruşdu: “Bu yaxınlarda elə bir şeir yazmısanmı, onu heç kəsə oxu- 
mamış olasan?” Dedi: “Bəli”. Dedi: “Onda oxu”. Oxudu. Dedi: “Bir 
də oxu”. Oxudu. Sonra dedi: “Dur get, artıq xilas oldun, həmin bu şeir 
idi ki, ürəyində yumurlanmışdı və onun soyuqluğu bədəninə yayıl- 
mışdı. İndi ki, ürəyini boşaltdın, artıq nicat tapdın”. 


Qitə 


Bu necə şeirdir, sorsan alimdən, 
Dilinə mənasız, hərzə söz gələr. 
Oxusan xəstənin qulağına sən, 

Qızması çəkilib, yaman titrədər. 

*Е””к 


LƏTİFƏ. Bir vaiz minbərdən olduqca biməzə bir şeir oxudu və 
fəxrlə dedi ki, vallah, mən bunu namaz üstə yazmışam. Eşitdim, orda 
olanlardan biri dedi: “Namaz üstə deyilən şeir belə dadsızdırsa, gör 
indi bu şeir üstə qılınan namaz nə qədər də dadlı olar”. 


Qitə 


Söylədin ki, dünən gecə namaz qılan zamanda 
Qəribə bir şeir yazdım, bütün şeirdən yüksək. 
Sən o şeri söylədinsə aşağıkı ağızdan, 

Deməli ki, batil oldu namazın dəstəmaz tək. 


Mənzumə 


Bir şair oxudu duzsuz bir qəzəl, 
Dedi ki, əlifi bütün pozmuşam. 
Söylədim, ən yüksək sənət odur ki, 
Bütün hərflərin pozasan tamam. 


Mənzumə 
Dünən sən başlanğıc beyti oxuyub, 
İnci dəryasıdır, — dedin, — bu mətlə. 


Yaraşmaz bir bəhri tək demək, çünki 
Bir ayrı bəhrdir hər ayrı misrə. 

YEDDİNCİ RÖVZƏ (BAĞ) 


Bu fəsil Camiyə qədər olan şairlərin tərcümeyi-halına həsr edilir 
və onların şeirlərindən çoxlu misallar gətirilir. Adları çəkilən şairlər 
və onların şeirləri Azərbaycan oxucularına məlumdur. 

Ona görə biz bu fəsli tərcümə etməyi lazım bilmədik. 

SƏKKİZİNCİ RÖVZƏ (BAĞ) 


«Hekayət. 

Bir tülkü bir qurdla dostluğundan dəm vurur və ondan ayrı oturub- 
durmurdu. Bir dəfə yenə ikisi gəzərkən bir bağa rast gəldilər: qapısı 
bağlı idi, divarları tikanlı. Ətrafını gəzib bir külüf tapdılar. Bu külüf 
tülkü üçün geniş, qurd üçün dar idi. Tülkü asanlıqla girdi, qurd çox çə- 
tinliklə keçə bildi. Cürbəcür üzümlər gördülər, rəngbərəng meyvələrə 
təsadüf etdilər. Tülkü bic olduğundan, əvvəlcədən qaçmaq yolunu 
nəzərə aldı, qurd gic olduğundan, dürt deyincə yeyib yerində qaldı. 
Birdən əlində böyük bir dəyənək olan bağbanın onlara tərəf gəldiyini 
gördülər. Beli incə tülkü külüfdən tez eşiyə çıxdı, qarnı şişman qurd 
ilişib deşikdə qaldı. Bağban çatıb ağacla o qədər vurdu ki, tükü yolun- 
muş, dərisi soyulmuş qurd ölmə-dirilmə halda zorla külüfdən özünü 
bayıra saldı. 


Qitə 


Ey xacə, qızılla sən zor göstərmə, 
Axırda dünyadan zəlil gedərsən. 
Bu nazü-nemətdir kökəldən səni, 
Bir düşün, nəhayət, əlil gedərsən. 
Bu yekə cüssənlə, gələcək bir gün, 
Ölüm qapısından səfil gedərsən. 


Hekayət. 

Neştərində öldürücü zəhər, təbiətində kin və qəzəb olan bir əqrəb 
səfərə çıxmışdı. Böyük bir çayın kənarına çatdı, quruyub yerində qal- 
dı. Nə keçməyə qüdrəti, nə dönməyə qeyrəti vardı. Tısbağa onun və- 
ziyyətini görüb halına yandı, dalına mindirib özünü suya vurdu, üzə- 
üzə o biri sahilə üz qoydu. Bu zaman qulağına bir səs gəldi, əqrəb nə 
iləsə onun dalına vururdu. Soruşdu: “Bu nə səsdir?”. Dedi: “Bu, tikan- 

dır, səni sancıram, bilirəm kar etməyəcəkdir, ancaq nə çarə, canımı bu 
azarın əlindən qurtara bilmirəm”. Tısbağa öz-özünə dedi: “Yaxşısı 
budur ki, bu mərdümazarın canını bu azarın əlindən mən qurtarım”. 

Bunu deyib suyun altına cumdu, dalğa vurub əqrəbi apardı, sanki 
belə bir əqrəb heç yox idi. 


Qitə 


Bu şər, fəsid məclisində tərbiyəsiz cavanlar, 
Yüz cür hiylə qurmaq üçün olurlar əldə alət. 
Yaxşıdır ki, qərq olalar ölüm girdablarında, 
Həm özləri xilas olsun, həm xalq yaşasın rahət. 


Hekayət. 
Bir siçan bir neçə il bir baqqalın dükanında quru və yaş mey- 
vələrdən yeyib kef ilə dolanırdı. Baqqal bunu görür, lakin özünü o yerə 


qoymur və cəza vermirdi. Atalar demişkən, bu o günə qədər davam 
etdi ki, 


Beyt 


Alçaq, rəzil adamların mədəsi tox olan tək, 
Min cür hay-küy sala-sala pəhləvanlıq edəcək. 


Siçanın da qarnı doydu, bu qərara gəldi ki, baqqalın kisəsini doğ- 
rasın, ağdan, sarıdan nəyi varsa, hamısını oğurlasın. Elə də etdi, gü- 
müşdən, qızıldan nə var idisə, hamısını dartıb öz yuvasına daşıdı. Bir 
gün baqqalın pula ehtiyacı oldu, əlini kisəyə atdı, onu yoxsulların cibi, 
acların mədəsi kimi boş gördü. Siçanın işi olduğunu başa düşdü. Pişik 
kimi pusquda durdu, siçanı tutub ayağına bir ip bağladı, sonra buraxdı, 
ipin uzunluğundan bildi ki, yuvası hara qədərdir. Sonra siçanın yuva- 
sını dağıdıb, evinə çatdı. Gördü, nə gördü: siçanın evində sərraf düka- 
nında olduğu kimi qızıl gümüşə qatışıb, dinar dirhəmə qarışıb. Öz ma- 

lını götürüb yerinə qayıtdı, siçanın quyruğundan tutub pişiyə atdı. Si- 
çan öz cəzasına çatdı, necə çatdı, nankorluğun acısını daddı, necə 
daddı. 


Qitə 


Şuri şərdən can qurtarmaz bu dünya hərisləri, 
Xoşbəxt odur şurü şərdən yaxasını yan tutar. 
Qənaətdə əzizlik var, ruha rahatlıq vardır, 
Həddən artıq hərislikdə baş ağrısı, möhnət var. 


Hekayət. 

Bir tülkü yol üstündə durub o yan-bu yana baxır, ov axtarırdı. 
Birdən uzaqdan qaraltı göründü, yaxınlaşıb yırtıcı bir qurdun böyük bir 
itlə sədaqətli sirdaş, səmimi yoldaşlar kimi bir yerdə gəldiklərini 
gördü, nə bu onun hiyləsindən qorxurdu, nə o bunun xəyanətindən 
ehtiyat edirdi. Tülkü qabağa qaçıb salam vəzifəsini yerinə yetirdikdən 
sonra dedi: 

“Allaha şükür, köhnə düşmənçiliyiniz yeni dostluğa, qədim əda- 
vətiniz təzə mehribanlığa çevrilmişdir. Lakin bir şey bilmək istəyirəm: 
bu sirdaşlığın səbəbi nədir, bu yoldaşlığın baisi kimdir?”. 

İt dedi: “Bizim dostlaşmağımızın səbəbi çobandır. Çobanın qurdla 
düşmənçiliyi qoyuna görədir, mənim qurdla düşmənçiliyim isə çobana 
görə. Bu gün dostluğundan feyziyab olduğum bu qurd dünən özünü 
bizim sürüyə vurdu, bir quzunu götürüb qaçdı. Adətim üzrə quzunu 
qurddan saldırmaq üçün onun dalınca yüyürdüm, lakin çata bilmədim. 
Geri qayıtdıqda çoban çomağını qaldırıb nahaq yerə məni döyməyə 
başladı. Mən də dostluğu kəsib ondan qaçdım, gəlib köhnə düşmə- 
nimlə dostlaşdım”. 


Qitə 


Düşmənlə dost ol ki, o da heç zaman 
Düşmənlik tiyğilə vurmasın səni. 
Dostunu o qədər incitmə ki, o 
Özünə dost etsin sənə düşməni. 

Hekayət. 

Tülküyə dedilər: “Yüz dinar alıb bu xəbəri kənd itlərinə çatdıra 
bilərsənmi?” Dedi: “Vallah, yaxşı muzd verirsiniz, canımdan keçmək 
qorxusu olmasaydı, ondan əl çəkməzdim”. 


Qitə 


Alçaqdan kəramət ummaq odur ki, 
Gəmini salasan böyük tufana. 
Düşmənə əyilmək mal, mənsəb üçün 
Zərbədir, ölümdür hər mərd insana. 


* k 


Hekayət. 

Bir dəvə bir səhrada otlayır və onun kol-kosu ilə dolanırdı. Bir 
tikan koluna rast gəldi: gözəllər zülfü tək təravətli, sevimlilər üzü tək 
məlahətli idi. Boynunu uzatdı ki, kolun boynunu üzsün, gördü or- 
tasında bir əfi ilan yatıb, elə qıvrılıb ki, başı quyruğuna çatıb. Geri 
döndü və onu yeməkdən əl çəkdi. Kol elə güman etdi ki, dəvənin 
fikrini dəyişməsi onun tikanlarından qorxması, iynələrinin ona bat- 
masıdır. Dəvə bunu duyub dedi: “Mənim qorxuma səbəb qonaqçının 
aşkar tikanı deyil, bəlkə də o gizlənmiş qonaqdır, tikanın vuracağı 
yaradan deyil, ilanın dişindəki zəhərdən qorxdum, dərdini çəkməsəy- 
dim, qonaqçını bir tikəyə yeyərdim”. 


Qitə 


Nanəcib adamdan qorxarsa nəcib, 
Canından qorxmur o, hörmətdən qorxur. 
Hər kəs kül üstünə ayaq qoymursa, 
Altında gizlənən atəşdən qorxur. 


ökökök 


Hekayət. 
Ac-yalavac, bir tikə çörəyə möhtac bir it bir şəhərin darvazası 
ağzında durmuşdu. Birdən gördü ki, bir dəyirmi fətir, şəhərdən çıxıb, 

diyirlənə-diyirlənə səhraya tərəf gedir. İt onun dalınca düşüb qışqırdı: 
“Ey canımın qidası, ruhumun qüvvəti, ayaqlarıma güc, əllərimə qüdrət 
verən, sən baş alıb hara gedirsən? Yolun haradır, məqsədin hara?!” 
Dedi: “Bu çöldə canavarlar və pələnglərin sərkərdələri ilə dost- 
luğum var, onların ziyarətinə gedirəm”. İt dedi: “Məni qorxutma, nə- 
həngin kamına, aslanın ağzına getsən də, dalınca gələcəyəm”. 


Qitə 


Mən haman adamam, ömür boyunca 
Sevgi və arzumla bəzərəm səni, 
Əgər sən dünyanı dolansan, mən də 
Ardınca düşərək gəzərəm səni. 


Qitə 


Onlar ki, çörəkçin candan keçərlər, 
Alçaq adamlardan umarlar çörək. 
Əgər başlarına yüz qapaz dəysə, 
Yenə ac it kimi cumarlar, çörək? 


Hekayət. 

Bir qurbağa cütündən aralanmış, onun fikrindən dəniz kənarında 
tək dayanmışdı. O, bərk darıxır, dərdini dağıtmaq üçün o tərəf-bu 
tərəfə baxırdı. Birdən suyun içində gözünə bir balıq sataşdı. 


Məsnəvi 


O suda bir balıq gördü ki, haman 
Su kimi axaraq keçir durmadan. 
Qayçı tək doğrayır gümüş rəqqası, 
İkiyə bölünür suyun atlası. 

Ya da bir dəyişməz hilala bənzər, 
Sağ-sola hərəkət eyləyib üzər. 


Qurbağa onu görcək dostluq etmək xəyalına düşdü. Özünün tənha- 
lığından söz saldı, balıqla dost olmaq arzusunu bildirdi. Balıq dedi: 

“Dostlar arasında bir münasibət olmalıdır. Əgər belə münasibət yoxsa, 
onlar necə həmsöhbət ola bilər? Mən dənizin dibində yaşayıram, sən su- 
yun kənarında, mən ağzımı açıram su dolur, sən ağzını açırsan səs-küy 
qopur, sənin oxumağın bəlaya qalxandır, səsini eşidən qulağını tıxayır, 
üzünü görən gözünü qapayır. Mənim gözəlliyim isə başıma bəladır, şək- 
limi görənlər həsrətlə baxır, özümü görənlərin ağzının suyu axır. Göydə- 
ki quşlar məni udmaq üçün suya batırlar, səhradakı vəhşilər məni tutmaq 
üçün can atırlar. Ovçular məni ələ keçirmək üçün bəzən ayaq üstə durur, 
torlar qururlar, gah tavada bişirmək üçün bellərini əyir, hey güc vururlar”. 

Bunu deyib suyun dibinə daldı, qurbağa isə yenə sahildə tək qaldı. 


Qitə 


Xasiyyətcə düz gəlməyən adamlarla oturma, 
Ürəkləri birləşdirən eyni cinsli gövhərdir. 
Cinsi cinslə ya nacinslə yoxlasan, 

Bu, yağla su; osa şirü şəkərdir. 


Müqayisə et: biri süd ilə şəkər, o biri su ilə yağ kimidir. 


Hekayət. 

Göyərçinə dedilər: “Nə üçün ildə ikidən artıq bala çıxara bilmir- 
sən, toyuqca da yoxsan?!” Dedi: “Göyərçin balaları ata-analarının 
dimdiyindən dolanır, toyuq cücələri isə adamların zibilindən. İki dim- 
diklə iki baladan artıq dolandırmaq olmaz, yarım qalaq zibil ilə gündə 
min cücə saxlamaq olar”. 


Qitə 


İstəsən ki, halal olsun qismətin, 
Bir evdə çox arvad saxlama, amanl 
Çünki bu darısqal, qaranlıq yerdə 
Halalın harama qatışar, inan. 


Hekayət. 
Bir sərçə ata evini buraxıb leylək yanında yurd saldı. Ona dedilər: 
“Sənə yaraşmır, belə balaca boyunla elə böyük bir quşa qonşu olur, yer 

tutmaqda, mənzil salmaqda özünü ona tay edirsən”. Dedi: “Mən də elə 
bu fikirdəyəm. Ancaq öz fikrimə əməl edə bilmirəm. Mənim qonşu- 
İuğumda bir ilan yaşayır. Mən hər il bala çıxardır, müsibətlə onları 
böyüdürəm. Qəflətən hücum edib balalarımı tutur, bir göz qırpımında 
hamısını udur. Bu il ondan qaçmışam, bu böyük qonşumun ətəyindən 
yapışmışam. Ümid edirəm, bu, mənim qisasımı ondan alacaq, hər il o, 
mənim balalarımı özünə qida etdiyi kimi, bu il bu onu öz balalarına 
qida edəcəkdir”. 


Qitə 


Şirin meşəsində yaşasa tülkü, 
Qurdların dişindən nə qorxusu var? 
Kiçiyin zülmündən qurtarar o kəs 
Ki, böyük adamın yanında yaşar. 


Hekayət. 

İtdən soruşdular: “Nə səbəbə sənin durduğun qapıya bir yolçu 
yaxınlaşa bilmir, oturduğun astanadan bir dilənçi keçə bilmir?” 

Dedi: “Mən acgözlük və artıq tamahkarlıqdan usanmışam, az ye- 
yib qənaət etməkdə şöhrət qazanmışam, süd əvəzinə yalaq, ət əvəzinə 
sümüklə dolanmışam. Lakin dilənçilər tamahkar, acgöz və hərisdirlər, 
xurcunları bir həftəlik yeməklə dolu olduğu halda, hər gələnə əl açar- 
lar, çantasında ongünlük sursat olduğu halda, hər qapını döyər və 
ehtiyac üçün əllərində çomaq tutarlar. (Odur, harda olsa, onları axtarıb 
tapıram, ya hürüb qorxuduram, ya dişləyib qapıram).” 


Qitə 


Hər kimin ki, ürəyinə ayaq basdı qənaət, 
Acgözlüyün əl-qolunu bağladı o haman gün. 
Harada ki, qənaət öz mətaını döşədi, 

Kasad etdi ehtirasın bazarını büsbütün. 


Hekayət. 
Bir tülkü balası anasına dedi: “Mənə bir hiylə öyrət ki, itə rast 
gəlsəm, canımı onun əlindən qurtarım”. Anası dedi: “Bunun üçün hiy- 

lə çoxdur, ancaq ən yaxşısı odur ki, evdə oturasan, nə itə rast gələsən, 
nə canını qurtarmaq üçün hiylə axtarasan”. 


Qitə 


Düşmən sənə itlik etsə, darıxma, 
Ona qarşı hiylə etmə, aqil oll 

Min kələkdən faydalıdır həlimlik, 
Nə sülhə, nə davaya sən vermə yol. 


*Е””кж 


Hekayət. 

Bir qırmızı arı bir şana hücum edib onu yeməyə başladı. O inil- 
dəyib dedi: “Bu qədər şirin bal ola-ola məndə nə var ki, onu qoyub 
mənə hücum edirsən?”. 

Qırmızı arı dedi: “Əgər o baldırsa, sən bal şanısan, əgər o şirin- 
dirsə, sən şirinlik kanısan”. 


Qitə 


O həqiqət adamına eşq olsun ki, hər zaman 

Quru salam göndərməkdən üz döndərib vəsl istər. 
Fər pərdəsi arxasında əsli görən kimi tez 

Fəri atıb hərarətlə həqiqət və əsl istər. 


*Е”г 


Hekayət. 

Gördülər bir qarışqa zorla bir çəyirtkəni çəkib aparır. Təəccüb 
edib dedilər: “Bu qarışqaya baxın, görün bu balaca bədənlə bu böyük- 
lükdə gövdəni necə dartıb aparır?!” Qarışqa bunu eşidib güldü və dedi: 
“İgidlər yükü qeyrət və cəsarət zoru ilə dartarlar, bədənin böyüklüyu, 
cüssənin zorbalığı ilə aparmazlar”. 

Qitə 


Yer-göy aciz qalan yükü 
Çəkə bilməz bu cismü can. 
Eşq əhlindən kömək alıb, 
Hümmət ilə çəkər insan. 


*Е”кһ 


Hekayət. 

Noxtası ayağına dolaşa-dolaşa bir dəvə çöldə otlayırdı. Bir siçan 
onu yiyəsiz görüb tamaha düşdü, noxtasından tutub yuvasına dartmağa 
başladı. Dəvə də təbiətən üzüyola olduğundan, kim noxtasından ya- 
pışdısa, onun dalınca getməyə adət etdiyindən, siçana müqavimət gös- 
tərmədi. Siçanın yuvasına çatdıqda balaca bir deşik olduğunu gördü və 
dedi: “Ay korafəhim, bu nə işdir tutdun, bu balaca deşiyə mən necə gi- 
rəcəyəm? Nə bundan sonra sənin evin böyüyəcək, nə mənim bədənim 
kiçiləcək. Mənimlə sənin dostluğun necə baş tuta bilər, mənimlə 
sənin yoldaşlığın necə davam edə bilər?!” 


Qitə 


Dəvə kimi yol gedirsən hey əcəlin yolunda, 
Dalındasa tamah yükü həddindən artıq çoxdur. 
Yaxşı olar bu yükünü yüngül edib gedəsən, 
Bu yüklərə o darısqal qəbr evində yer yoxdur. 


Hekayət. 

Bir qoyun bir arxdan atlandı, quyruğu yuxarı hoppandı. Keçi gülüb 
dedi: “Ayıb yerin görsəndi”. Qoyun üzünü geri çevirib dedi: “Ay in- 
safsız, mən illər boyu sənin ayıb yerini görmüşəm, lakin gülməmişəm, 
istehza edib ələ salmamışam, sən ömründə bircə dəfə mənim ayıb 
yerimi görməklə nə üçün gülürsən?” 

Məsnəvi 


Nanəcibin özündə min eyib var, 
Xalq içində gəzir aydın, aşikar. 

Bir nəcibdə azacıq nöqsan görcək, 
Min lənətlə o şəxsi yad edəcək. 

O hey bundan deyib gələr çox hədə, 
Busa ondan danışmaz bir kəlmə də. 


*-* 


Hekayət. 

Bir öküz öz sürüsü içərisində ən qüvvətli sayılar və başqalarına 
başçılıq edərdi. Canavar sürüyə daraşanda onun buynuzuna rast gələr, 
geriyə çəkilməyə məcbur olardı. Birdən ona bədbəxtlik üz verdi, fələk 
ondan üz döndərdi: buynuzu sındı. Bundan sonra hər canavar gələndə 
qaçıb başqa öküzlərin dalına girərdi, səbəbini soruşanda deyərdi: 


Rübai 


O gündən ki, sərvim getdi, qaldım tək, 
Döyüş meydanında soyudum həmən. 
Məsəl var, deyərlər: vuruş çağında 
Zərbə hərbədəndir, davasa mərddən. 


Hekayət. 

Bir dəvə ilə bir dovşan yoldaşlıq edir, bir yerdə yol gedirdilər. Bir 
böyük çaya çatdılar. Çaya birinci dəvə girdi. O, çayın ortasına çatanda, 
su da onun qarnına çatmışdı. Qışqırıb dovşana dedi: “Qorxma, gəl, su 
qarından yuxarı qalxmır”. Dovşan dedi: “Doğru deyirsən, lakin qarın- 
dan qarına fərq var. Sənin qarnına çatan su mənim başımdan aşar”. 


Qitə 


Ey qardaşım, heç kim səni səndən yaxşı tanımaz, 
Tük qədər də sən özünü artıq vermə qələmə. 

Sənə səndən yüksək qiymət versələr də bilmədən, 
Öz həddini yaxşı anla, çox füzulluq eləməl 


Hekayət. 

Bir tavusla bir qarğa bağda rastlaşdılar, bir-birinin hünər və eybini 
görüb fikirləşdilər. Tavus qarğaya dedi: “Sənin ayağında olan o qır- 
mızı çəkmə mənim atlas paltarıma, zərbaft qanadıma, naxışlı quyru- 
šuma yaraşır (həqiqətə qalsa, o elə əslində mənim olmuşdur). O vaxt 
yoxluq gecəsindən varlıq gündüzünə qədəm qoyduqda, biz səhv edib 
başmaqlarımızı dəyişik salmışıq, mən sənin üzüqara çarığını, sən mə- 
nim üstü qırmızı çəkməmi geyibsən”. Qarğa dedi: “Deyəsən, həqiqət 
bunun tərsinədir. Dəyişiklik düşübsə də, başqa geyimlərdə düşübdür. 
Sənin yerdə qalan bütün paltarların mənim çəkmələrimə yaraşır. Gö- 
rünür, yuxulu olduğumuz halda, səhvən sən mənim paltarımı geyib- 
sən, mən də sənin paltarını”. 

O yaxınlıqda bir bağa oturub onların sözlərinə qulaq asır və mu- 
bahisələrinə diqqət edirdi. Başını qaldırıb dedi: “Ey əziz dostlar və tə- 
miz məxluqlar, bu boş mübahisədən əl çəkin və bu yersiz mübadilə 
haqqında danışmayın... Kimin nəyi var, onunla razılaşsın, getsin, rahat 
yaşamağa başlasın”. 


Qitə 


Başqasına, həsəd çəkmək heç ağıldan deyildir, 
Uzaqlaşma bir an belə ağıldan, fərasətdən. 
Xalqdan tamah, həsəd kimi ürəyə dərd gətirər, 
Tamahını kəsib qurtar bu daxili zülmətdən. 


Hekayət. 

Bir tülkü bir kaftarın çənginə keçdi. Kaftar tamah dişini qıcıyıb, iti 
dişləri ilə onu sıxmağa başladı. Tülkü qışqırıb dedi: “Ey şir kimi 
qüvvətli, pələng kimi qüdrətli ağam. Bu yazıq quluna rəhmin gəlsin, 
Allaha bax, mənim bu dünyanı gəzən ayağımı burax. Bir də ki, bir dəri 
bir sümükdən və ya bir kilkə tükdən ibarət olan məni yeməkdən sənə 
nə olacaq? Nə ürəyin dincələcək, nə qarnın doyacaq...”. 

Nə qədər belə söz dedisə, kaftara təsir etmədi. Tülkü dedi: “Heç 
olmasa, mənim yaxşılıqlarımı yadına sal, haqqımı itirmə. Məndən nə 

qədər dostluq istəyibsən, dostluq etmişəm, kömək diləyibsən, kömək 
göstərmişəm”. 
Kaftar tülkünün bu yalan sözündən qəzəbləndi, özündən çıxdı, ağzını 
açdı desin ki, “bu nə axmaq sözdür, havaxt və harada belə bir iş olubdur?”. 
Ağzını açmaqla tülkünün qaçmağı bir oldu. 


Qitə 


Xoş dil ilə düşmənindən qurtarmaq baş tutmursa, 
Yaxşıdır ki, vuruşmaqçın başlayasan pis dilə. 
Paslı qıfıl ahəstəcə açılmazsa, yəqin ki, 

Onu daşla sındıraraq son qoyarsan müşkülə. 


ökökök 


Hekayət. 

Bir çaqqal səhər yuxusu vaxtı bir xoruzu tutdu. Xoruz ah-fəryad 
edib dedi: “Mən yatanların bançısı, oyaq qalanların azançısıyam. Gəl 
məni öldürməkdən vaz keç, qanımı nahaq yerə axıtma”. 


Beyt 


Nə üçün sən mənimlə səbəbsiz vuruşursan, 
İstəyirsən qəlbimdən günahsız tökülsün qan? 


Çaqqal dedi: “Mən sənin ölümündən əl çəkə bilmirəm, ancaq 
xahişindən də keçə bilmirəm. Ona görə bu qərara gəlmişəm ki, ixtiyarı 
sənə verim, necə istəsən, elə də edim. İstəyirsən bir zərbə ilə canını 
alım, istəyirsən tikə-tikə doğrayıb qazana salım”. 


Qitə 


Bir yaramaz şər atarsa sənə, əqlə arxalan, 
Ancaq əqlin tədbirilə dəf olunar şurü şər. 
Yalvarmaqla xilas olmaq fikrinə heç düşmə sən, 
Çünki pisdən qurtaran tək daha pisi rast gələr. 

XATİMƏ (SON) 


Ürəyimə damır, fikrimdə dolanır ki, bu kitab qurtarana oxşamır, 
xəyal düşünməkdən, qələm işləməkdən yorulmur. Lakin yazanın təb 
güzgüsünü yorğunluq pası basdığından, oxucunun mərhəmət əli onu 
cilalandırmadığından, burada dayanmağı məsləhət bildim. 


Ey Cami, aç sözün büsatını sən 

Ki, sözdən daha xoş bir büsat yoxdur. 
Lakin xamuş olub sakitcə otur, 

Əgər bu halətdə bir nişat yoxdur, 
Təbində şadlığın nə mənası var, 
Əgər bu məclisdə qəlbi şad yoxdur. 


Burda deyilən şeirlər, nağıl edilən hekayələr başqalarının adından 
deyilməyibsə, bu kitabı yazanın öz fikrinin məhsuludur. 


Rübai 


Cami ki, hər yerdə bir əsər yazsa, 
Heç kəsdən sözü borc almağa getməz. 
Kimin ki, dükanda öz malı çoxdur, 
Özgənin malına dəllallıq etməz. 


Mən oxucuların alicənablığına bel bağlayıb ümid edirəm ki, bir 
nöqsan görsələr, mərhəmət göstərib ona göz yumacaqlar, rüsvay 
etmək üçün ağızlarını açıb dillərini işə salmayacaqlar... 


Bu kitabın yazılma tarixi haqqında. 
Bu gözəl əsərdə qələm gəzərkən, 
Cami öz təbini sınadı gözəl. 


Bitməkdə tarixin bilmək istəsən, 
Səkkiz yüz doxsanın üstə iki gəll 

MÜNDƏRİCAT 


Yusif və Züleyxa 

